

تاریخ

خانڈان پائے گاہ

(حیدرآباد دکن)



نواب حسن یار جنگ


**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ





سُبْحَانَكَ يَا حَسَنُ يَا فَخْرُكَ يَا حَسْبُكَ
۱۸ مارچ ۱۹۶۲ء



مترجم

نواب حسن یار جنگ بہادر

حسرتی منزل ۳۴۳ ندرت روڈ گارڈن الہیٹے

کراچی نمبر ۵

فون: ۵۶۳۵

134207

جمہ حقوت عتق ناشر محفوظ ہے

طبع اول	_____	جون ۱۹۸۰ء
تعداد	_____	پانچ سو
مصنف و ناشر	_____	نواب حسن یار جنگ بہادر حسن منزل گارڈن الیٹ کراچی ۵
طبع	_____	شیخ شوکت علی پرنٹرز کراچی
قیمت	_____	پچاس روپے

فہرست مضامین

نمبر شمار	مضمون	صفحہ	نمبر شمار	مضمون	صفحہ
۱	انتساب	۵	۱۹	نواب سرخورشید جاہ	۱۹۵
۲	پیش لفظ	۶	۲۰	نواب خورشید الدولہ امام جنگ	۲۰۵
۳	ویب چاپ	۱۱	۲۱	نواب ظفر جنگ بہادر	۲۱۱
۴	مقدمہ	۱۳	۲۲	نواب لطف الدولہ بہادر	۲۱۹
	باب اول		۲۳	دیگر صاحبزادگان نواب ظفر جنگ بہادر	۲۲۱
۵	اجلاس معزز کیش	۲۱	۲۴	نواب سر وقتا الامار بہادر	۲۲۹
۶	تاریخ پائیگاہ		۲۵	نواب سلطان الملک بہادر	۲۵۹
	باب دوم		۲۶	نواب محمد البرالفتح خان	۲۶۲
۷	حیدرآباد کی پائیگاہیں اور ان کے اثر	۵۹	۲۷	نواب مظفر نواز جنگ	۲۶۳
۸	نواب محمد البرالنجیر خان	۶۵	۲۸	نواب مزید نواز جنگ	۲۶۶
۹	نواب تیغ جنگ بہادر	۷۹	۲۹	نواب نذیر نواز جنگ	۲۷۷
۱۰	نواب محمد فخر الدین خان	۸۹	۳۰	نواب خیر نواز جنگ	۲۸۱
۱۱	شمس الامار شانی کی علمی خدمات	۹۸	۳۱	نواب حسن یار جنگ	۲۸۵
۱۲	نواب محمد رفیع الدین خان	۱۶۱	۳۲	نواب حمید یار جنگ	۳۰۸
۱۳	نواب محمد بدر الدین خان	۱۶۱	۳۳	نواب محمد ولی الدولہ بہادر	۳۱۱
۱۴	نواب محمد رشید الدین خان	۱۷۷	۳۴	نواب محمد علی الدین خان	۳۱۹
۱۵	نواب محمد وزیر الدین خان	۱۷۳	۳۵	نواب محمد رشید الدین خان	۳۲۱
۱۶	نواب سر آسمان جاہ	۱۷۷		باب سوم	
۱۷	نواب معین الدولہ بہادر	۱۸۵	۳۶	جناب جہانزاد النساء بیگم صاحبہ	
۱۸	نواب ظہیر یار جنگ بہادر	۱۹۱		لیڈی سر وقتا الامار بہادر	۴۰۱

مہر شمار معنون صفحہ نمبر
۳۶ ایرانشاہیہ صاحب ۲۰۵
۳۷ کتاب بیگم صاحب ۲۰۸

باب چہارم

۳۸ حیدرآباد کے لٹریچر کی نوعیت
اور اس کی خصوصیات
۲۲۲ شجرۃ نسب خاندانے پایگاہ
۲۲۸ نقل و ستاریات جاڈ اور ہائے پایگاہ

انتساب

خاندان پائیگاہ کی تاریخ، اور اس کے امراء کے سوانح اور خدمات پر
مشتعل مضامین کے اس مجموعے کو میں اپنی والدہ صاحبہ

نواب بیگم صاحبہ

کے نام معنون کرنے کی سعادت حاصل کرتا ہوں!

حسن الدین خان

(نواب حسن یار جنگ)



پیش لفظ

برصغیر ہندوستان ہی میں ریاست حیدرآباد دکن مسلمانان ہند کا سب سے بڑا مرکز رہا ہے۔ مغلیہ سلطنت کے زوال کے بعد جب حضرت آصف جاہ اول نے دکن کو فتح کیا اور دکن کی گورنری کو ترک کر کے ریاست حیدرآباد دکن کی باگ ڈور سنبھالی تو اس وقت سے ریاست حیدرآباد دکن نے سلطنتِ آصفیہ کی حیثیت اختیار کر لی۔

آصف جاہ اول نے جب مغلیہ دربار کے حکم سے دکن کی طرف کوچ کیا تو ان کے ساتھ دہلی سے جو اعلیٰ افسران کے ساتھ روانہ ہوئے ان میں ابوالخیر خاں بھی شریک تھے۔ انہوں نے اس مہم میں جو کارنامے انجام دیئے اور جو فتوحات حاصل کیں وہ تاریخ کے اوراق پر نقش ہیں۔ ابوالخیر خاں ہی وہ فرد ہیں جو ریاست میں خاندانِ پائیگاہ کے بانی مبنی ہوئے۔ اس طرح دکن میں آج سے تقریباً دو سو سال قبل سلطنتِ آصفیہ کی بنیادوں کے ساتھ ساتھ ہی خاندانِ پائیگاہ کی بنیادیں بھی استوار ہو گئیں۔

ابوالخیر خاں کے فرزند نواب تیغ جنگ بہادر شمس الامرار اول نے ریاست کی خدمت میں بہادری کے جو جو سہر دکھائے اس سے ریاست کی بنیادیں مضبوط ہو گئیں۔ اور نہ صرف ریاست پر مرہٹوں کی بلیغاروں کا خاتمہ ہو گیا بلکہ سلطنتِ آصفیہ کو ایک دائمی دشمن سے چھٹکارا بھی مل گیا اور اس طرح ریاست میں امن و امان کے بعد سلاطینِ آصفیہ نے ملک میں سیاسی، اقتصادی، معاشی اور علمی کاموں کی طرف اپنی توجہ مرکوز کر دی اور اپنے علمی کاموں کی وجہ ہی سے نہ صرف حیدرآباد دکن بلکہ سارے ہندوستان میں شہرت پائی۔

ابوالخیر خاں کے حیدرآباد دکن میں قدم جماتے ہی ریاست میں خاندان پائیگاہ اور امرائے پائیگاہ کی بنیادیں پڑ گئیں۔ امرائے پائیگاہ نے سربراہان سلطنتِ آصفیہ کے مددگار بلکہ دستِ راست کی حیثیت اختیار کر لی۔ شمس الامراء اول نواب تیغ جنگ بہادر کے بعد ایک بڑی حد تک امرائے پائیگاہ کو فوجی خدمات کی عملی ضرورت باقی نہیں رہی۔ مگر چونکہ پونا کی طرف سے (جو مرہٹوں کا گڑھ تھا) ریاست پر مرہٹوں کے حملے کا امکان باقی تھا، اور اب بھی کبھی کبھی مرہٹے سردار اپنی فوجوں کے ساتھ ریاست کے حدود میں داخل ہو کر جبرمی ٹیکس پوتھ کی صورت میں حاصل کرنے کی کوشش کرتے رہتے تھے، لہذا آصف جاہ ثانی نواب سکندر جاہ بہادر نے ان کی سرکوبی کے لئے ابوالخیر خاں کے فرزند تیغ جنگ بہادر ہی کو منتخب کیا جو اس وقت حیدرآباد اور پونا کی سرحد پر مرہٹوں کے مقابلے میں مشغول تھے۔ نواب سکندر جاہ بہادر کا یہ اقدام نہایت دوراندیشانہ تھا۔ سکندر جاہ بہادر بہ نفس نفیس اپنی فوج کے ساتھ پونا کی سرحد پر تشریف لے گئے اور نواب تیغ جنگ بہادر سے مرہٹوں کے حملے کا مستقل طور پر انسداد کرنے کے بارے میں مشورہ کیا اور یہ فیصلہ ہوا کہ ریاست حیدرآباد اور پونا کی سرحد پر ایک مستقل فوجی اور دفاعی چوکی کا قیام عمل میں لایا جائے جو مرہٹوں کو ہر وقت ریاست پر حملہ کرنے سے روکتی رہے۔ چنانچہ برہان پور کو اسی مقصد کے لئے منتخب کر کے اس کو ایک فوجی چھاؤنی کی شکل دے دی گئی اور تیغ جنگ بہادر کو برہان پور میں قائم کردہ دفاعی فوج کا افسرِ عالی مقرر کر دیا گیا۔

اس موقع پر نواب سکندر جاہ بہادر نے تیغ جنگ بہادر کو شمس الامراء اول کے خطاب سے بھی سرفراز فرمایا اور برہان پور کو تیغ جنگ بہادر اور ان کی اولاد کے لئے دائمی جاگیر بنا کر بخش دیا۔ بعد میں نظام سوم نواب نظام علی خاں بہادر نے تیغ جنگ بہادر کو اپنے قریب بلا لیا۔ مگر برہان پور پر تیغ جنگ کی اولاد کا قبضہ باقی رہا اور

تسخ جنگ بہادر کی تین پشتیں برہان پور پر حکمران رہیں۔ چنانچہ تیغ جنگ بہادر کی آل اولاد کی قبریں اب بھی برہان پور میں موجود ہیں۔ اور سقوط ریاست حیدرآباد یعنی ۱۹۴۸ء تک بھی پائیگاہی جاگیرات سے ان قبور کی نگرانی کے لئے ملازم تنخواہ پاتے رہے اور ہر سال ان قبور پر جاگیرات پائیگاہ کی طرف سے عرس ہوتے رہے اور اب بھی ایک حد تک اس کا سلسلہ جاری ہے۔

مختصر یہ کہ امرائے خاندان پائیگاہ نے سلاطین آصفیہ دکن کی نہ صرف فوجی بلکہ علمی و ادبی اور اقتصادی خدمات بھی بدرجہ اتم انجام دیں۔ چنانچہ ابوالخیر خاں اور تیغ جنگ بہادر سے لے کر موجودہ دور تک تمام امرائے پائیگاہ اور ان کی اولاد کے جداگانہ حالات تفصیل سے اس کتاب میں تحریر کر دیئے گئے ہیں تاکہ پڑھنے والے کو تمام افراد خاندان پائیگاہ کے بارہ میں علم ہو سکے۔

اس موقع پر میں اس امر واقعی کا ذکر ضروری سمجھتا ہوں کہ خاندان پائیگاہ کو ریاست حیدرآباد دکن میں وجود میں آکر تقریباً دو سو سال کا عرصہ ہوتا ہے۔ مگر یہ افسوسناک امر ہے کہ کسی نے خاندان پائیگاہ کی تاریخ کو مرتب کرنے کی طرف توجہ نہیں کی۔ متعدد تاریخی کتابوں اور سوانح عمریوں میں سرسری طور پر پائیگاہوں اور امرائے پائیگاہ کا ذکر آتا ہے مگر ایک علیحدہ خصوصی تاریخ کے طور پر اس کو مرتب کرنے کی طرف کسی نے توجہ نہیں کی۔

امرائے پائیگاہ کی رہنمائی میں دو خاص تواریخ "تاریخ رشید الدین خانی" اور "تاریخ خورشید جاہی" شائع ہوئیں جن میں دنیا کے مختلف اسلامی ممالک اور مغلیہ خاندان کی تاریخیں لکھی گئیں مگر ان میں بھی خاندان پائیگاہ کا کوئی خاص ذکر نہیں ہے جو ایک تعجب خیز امر ہے۔ حالانکہ ان کتابوں کے ناموں سے اندازہ ہوتا ہے کہ شاید ان تصانیف میں خاندان اور امرائے پائیگاہ کا ذکر ہوگا۔

میں اپنے آپ کو خوش نصیب سمجھتا ہوں کہ میرے اپنے خاندانِ پائیگاہ کو ایک مکمل تاریخی اور کتابی شکل دینے کا فخر مجھے حاصل ہو رہا ہے۔ مجھے امید ہے کہ میری اس کوشش کو تاریخ دان اور تاریخ بین طبقہ قدر کی نگاہ سے دیکھے گا۔

حسن یار جنگ



دیباچہ

مسلمانانِ پاک و ہند کی تاریخ میں دکن کو کئی لحاظ سے اہمیت اور امتیاز حاصل ہے۔ اس کا یہ امتیاز صرف اسی وجہ سے نہیں کہ وہ مسلمانوں کی سب سے بڑی ریاست تھی۔ بلکہ اس کا یہ امتیاز اس لئے بھی ہے کہ اردو زبان کے اولین اور صاحبِ دیوان شاعر کا تعلق اسی سرزمین سے تھا جو شمالی ہند میں اردو شاعری کے رواج و فروغ کے لئے محرک ثابت ہوئے۔ اردو میں جدید علمی اور سائنسی موضوعات پر تحقیق و تصنیف کا پہلا ادارہ اسی خطہ زمین میں قائم ہوا۔ شمالی ہند میں دہلی کالج میں اردو ذریعہ تعلیم کے بعد اردو ذریعہ تعلیم کی پہلی درسگاہ کا قیام اسی علاقے میں عمل میں آیا۔ اردو میں تالیف و تراجم کی ہمہ گیر تحریک کی بنیاد بھی یہیں پڑی۔ سیاسی لحاظ سے بھی ۱۸۵۷ء کے جہادِ حریت کی ناکامی کے بعد مسلمانوں کی جائے پناہ دکن کی ریاست ہی ثابت ہوئی۔ یہ ریاست ہندوستان میں مسلمانوں کے کھوئے ہوئے وقار کی آخری نشانی تھی۔ — ریاست حیدرآباد دکن مسلمانوں کے عہدِ نئے کی عظمتوں کی علامت تھی!

لیکن حیدرآباد دکن کی کوئی علمی، ادبی، ثقافتی، سیاسی تاریخ اس وقت تک مکمل نہیں ہو سکتی جب تک حیدرآباد کی پائیکا ہوں کی تاریخ اور ان کے امراء کی علمی، ادبی، ثقافتی خدمات اور روایات کا بھی ذکر نہ کیا جائے۔ اگرچہ حیدرآباد کی جو تاریخیں اور وہاں کے کابر و مشاہیر کے جو تذکرے لکھے گئے ہیں، ان میں تینوں پائیکا ہوں کے امراء کی خدمات اور ان کی خدمات کا بیان بھی ہے۔ لیکن ابھی تک کوئی ایسی کتاب نہ تھی جو بھیر میں مسلمانوں کی سیاسی اور تعلیمی و ثقافتی تاریخ کے طالب کی ضرورت کو پورا کر سکتی ہو۔

اور اصحابِ فوق کے معیار پر پوری اترتی۔ میرے دل میں کئی بار یہ خیال پیدا ہوا تھا کہ علم و تاریخ کی یہ کمی پوری کی جائے۔ چنانچہ جب ایک دوست کے ذریعے مجھے نواب حسن یار جنگ کی خدمت میں تیار حاصل ہوا تو آپ کی شخصیت میں مجھے اپنی اس آرزو کی تکمیل کا سرو سامان نظر آیا۔ نواب صاحب موصوف اس بات کو دل سے پسند نہ فرماتے تھے کہ کوئی ایسی کتاب کے ذرا ہم کر رہے لکھی جائے جس میں ان کی تعریف و توصیف کا بھی کوئی پہلو موجود ہو۔ لیکن مجھے خوشی ہے کہ انہوں نے علمی ضرورت اور تاریخ کے ناگزیر تقاضے کو محسوس فرمایا اور نہ صرف مواد کی فراہمی کا وعدہ فرمایا بلکہ اس کی تصنیف و تالیف میں رہنمائی کی ذمہ داری بھی قبول فرمائی۔ اگر نواب صاحب موصوف اس کتاب کے لئے مواد فراہم نہ فرماتے اور پانچاٹھ ہوں کی تاریخ اور امرائے پانچاٹھ کے حالات اور ان کی خدمات کے مختلف گوشوں کی طرف رہنمائی نہ فرماتے تو یہ کتاب کبھی پایہ تکمیل کو نہ پہنچ سکتی تھی۔ مجھے خوشی ہے کہ نواب صاحب نے اس پر نظر ثانی فرما کر اس کی کمیوں کو پورا کر دیا اور اس کے نقائص کو دور کر دیا ہے۔ نواب صاحب کی اس توجہ اور عنایت کے بعد ہی میں اپنے اندر اہل علم و نظر کے سامنے اس کتاب کو پیش کرنے کی جرأت کر سکا ہوں۔

میں اس کتاب کی تالیف و ترتیب کے سلسلے میں جناب مشفق خواجہ، ڈاکٹر محمد ایوب قادری، پروفیسر شفقت رضوی، جناب منظور احمد جاوید، ڈاکٹر معین الدین عقیل، پروفیسر کوثر اقبال، پروفیسر شبیر علی کاظمی، کانہایت شکر گزار ہوں۔ ان حضرات سے اس کتاب کی تالیف و اشاعت کے باب میں مجھے نہایت مفید مشورے حاصل ہوئے اور ان اہل علم کی ہمت افزائیاں میرے سبب حیاں رہی ہیں۔

اس میں دو مضمون دوسرے اہل علم کے جوں کے توں شامل کر لئے ہیں۔

ابوسلمان شاہجہان پوری

۲۰ مارچ ۱۹۸۰ء

مقدمہ

ارضِ دکن کے تصور کے ساتھ خوابوں کی دنیا جاگ جاتی ہے۔ کچھ دیکھے خواب، کچھ ان دیکھے کچھ خواب جو پڑھے تھے اور کچھ جو سنے تھے۔ اس خاک کا ذرہ ذرہ ایک آفتابِ عالم تاب ہے۔ ان ذروں نے کیا کیا رنگ اختیار کئے۔ کہیں یہ ایلورہ اور اجنٹا بن کر ابھرے تو فنِ کاری کے لافانی نمونے اور عرفانِ الہی کے ابدی درس بن گئے۔ انہی ذروں نے محمود گاداں کے مدرسہ کارو پ دھارا تو کیا براعظم ہندوستان بلکہ ایران، توران اور عرب سے لوگ درس لینے چلے آئے۔ اس مدرسہ کی دور بین وہاں کے ذروں کی وہ تابناک آنکھ تھی کہ دیکھنے والے جنوبی ہند کی اس پہلی رصد گاہ سے عالمِ بالا کی سیز تک کیا کرتے۔ انہی ذروں نے قلعہ گوکنڈہ کی مہیب و سنگین صورت اختیار کی کہ اورنگ زیب شہزادگی کے دوران میں برسوں اس کی دیواروں سے سڑکراتا رہا لیکن پاش پاش نہ کر سکا۔ عالی چٹکی اور عظمت کی یہ علامت آج بھی دنیا کے لئے ایک چیلنج ہے۔ ارضِ دکن کے سینہ پر آسمان کی طرف سر اٹھائے ہوئے وہ چار مینار ہے جو اس زمین کے رہنے والوں کو صدیوں سے عظمت اور استقامت کا درس دے رہا ہے۔

نگہ بند رہے اوج پر نظر رہے

اس پر وفار عمارت نے تہذیب، تمدن، عروج، زوال، سیاست، ملوکیت، استبدادیت، جبر کے کتنے ہی دور دیکھے لیکن خاموش ہے اور پیار کرنے والے بے شمار دلوں کی داستاںیں اپنے سینے میں چھپانے ہوتے ہے۔

یہاں کی مٹی میں پیار ہے۔ یہاں کے ذروں میں چمک بھی پیار کی ہے۔

دکن کا خمیر پیار کی مٹی سے اٹھا ہے، دکن کا خمیر پیار ہے کیونکہ پیار کرنے والے محمد قطب شاہ اور پیار کی جانے والی آہوئے صحرائے دکن بھاگ متی ان ذروں میں امر ہو گئے ہیں اور ان دونوں کی محبتوں کی خوشبو دکن کی زمین میں رچ بس گئی ہے۔ اس خوشبو کو مٹانے کے لئے تلواروں اور توپوں نے کتنی بار وار کئے۔ ہر دفعہ تلوار ٹوٹی، ہر دفعہ توپ سرنگوں ہوئی لیکن یہ سوندھی خوشبو کبھی ختم نہ ہوئی۔ پیار کی یہ سوندھی خوشبو ہمیشہ سے ہے اور ہر جگہ ہے۔ خواجہ غریب نواز سے لے کر خواجہ بندہ نواز تک، شاہ میراں سے لے کر افضل یابانی تک کتنی ہی لہریں اٹھیں، کتنی ہی مہکیں پھلیں، تصوف کی مہکیں، معرفت کی مہکیں، پیار کی مہکیں، شاعری کی مہکیں اور علم و تہذیب کی مہکیں! —

انہی ذروں میں بیٹھ کر قطب شاہ نے اپنے لافانی گیت گائے تو حضرت امیر خسرو سے ان کے روحانی رشتے قائم ہوئے۔ ان ذروں کی سجدہ ریزی نے ولی کو ولی بنایا۔ انہی ذروں نے مجذوب سراج کا ناتھ ڈیا۔ جب سراج "ہو الحق" کے نعرہ کے ساتھ مجروح ہوتا تو اس سوندھی سر زمین کا ذرہ ذرہ نارچ اٹھتا۔ وہاں کے لوگ ان ذروں سے پیار کرتے ہیں، ان کو جوتتے ہیں اور ان ذروں کو بھی ان انسانوں سے پیار ہے۔ وہ ذرے کبھی ان کے قلب میں کبھی نہیں آتے، ان کی پیشانیوں کو۔ یہاں آلبا اور دل نہیں پہنکتے اور قطب شاہ ہیں۔ اردو ایک کے ماتھے کا جھومر ہے تو دوسرے کے سر کا تاج۔ وہ تاج جو ہمیشہ جھومر کے آگے جھکتا رہا، محبتوں کی ان کہی کہانیوں کا تو ذکر ہی کیا، کہی کہانیاں کو سمیٹنے بیٹھیں تو زندگیاں بیت جائیں۔

قدیم اردو محبت کا ایک رنگ ہے۔

قدیم اردو ادب اور شاعری محبت کا دوسرا رنگ ہے۔

دکھنی زبان سننے اور دکھنی ادبیات پڑھنے والے کو وہاں کی سوندھی خوشبو کا احسا

ہوتا ہے اور وہ اس میں یوں کھو جاتا ہے کہ پھر مشک خطا و ختن کو بھول جاتے۔

ادب و شاعری کا کون سا شعبہ ہے جس میں یہاں کے ذروں نے اپنے کمال کی مہر میں
ثبت نہیں کیں؟ — علم و دانش کا کون سا شعبہ ہے جس پر ان کا نام کندہ نہیں؟ یہ
تعلق افراد سے بھی مخصوص ہے اور خاندانوں سے بھی۔ ابھی تو ہماری آنکھیں کور ہیں۔ اگر
یہ بصارت سے سرفراز ہوئیں تو ایک ایک خاندان کی ایک ایک بستی ان کے سکول آف
آرٹ اور ایک اسکول آف ٹھاٹ دکھائی دیگا۔

ایک سیلانی، ایک بنجارہ، نام اس کا عبدالحق، ہا پور سے نکلا، ارض دکن پہنچا تو
اس سرزمین کی سوندھی خوشبو میں کھو کر رہ گیا۔ اس کا سوندھا پن ایک ایسا سحر تھا جس سے
وہ ہمیشہ کے لئے مسحور ہو کر رہ گیا۔ ساری عمر وہ اس سرزمین کے ذروں کو چومتا اور اس کی
روایتوں اور محبتوں کے گن گاتا رہا۔ اس کی جوانی لٹ گئی، دارٹھی سفید ہو گئی اور جب
کمر خمیرہ ہوئی تو چند نقش ہاتھ آئے، ملہ دشت نور دی پایا۔ یہی اس کی زندگی کا سرمایہ
بنا جس پر وہ ہمیشہ نازاں رہا۔ اس کا سرمایہ اس خاک کے چھپے خزانوں کا ایک حقیر
حصہ تھا۔ پھر بھی یہ وہ موتی ہیں جو انمول ہیں، بڑے بڑے اہل علم و دانش، فہم کی مشعلیں
روشن کر کے بیٹھے، آنکھوں کے چراغوں میں فکر کا تیل جلا کر دماغ سوزی کی۔ تب ان
موتیوں کی آب اور ان کے چہرے سے نگاہ آشنا ہوئی۔ یہی وہ سرمایہ شعر و ادب اور دولت
علم و حکمت ہے جس پر ارض دکن کو ناز اور اہل دنیا کو رشک ہے۔ ایک دور تھا کہ کوئی
گھر، کوئی دوکان اور کوئی کوچہ ایسا نہ تھا جہاں شعر و ادب کے یہ انمول موتی نہ رلتے رہے
ہوں اور اصحاب ذوق نے قلب و جاں کے عوض ان سے اپنے دامن مراد نہ بھجے
ہوں۔ شعر و ادب اور علم و حکمت کے یہ موتی سرزمین دکن سے لے کر انڈیا آفس لندن اور
تومی عجائب گھر پیرس تک علمی خزانوں کی زینت بنے ہوئے ہیں۔ قدر دانوں اور جوہر شناسوں
نے ان ذروں کو، ان موتیوں کو آنکھوں سے لکایا، سر ہر رکھا اور عقیدت سے بوسے لئے۔
ان کی قدر تو کچھ بڑے عبدالحق نے سمجھی تھی۔ اس کے جانشینوں سے ہمیں ان کی قدر، ان کے

تحفظ اور ان کی اشاعت میں کسی سرگرمی کی توقع نہیں رکھنی چاہیے۔

ارض دکن میں اب بھی شعر و ادب اہم و حکمت اور تہذیب و فن کا جو سرمایہ بکھرا پڑا ہے، اگر اسے دنیا کی کسی ایک لائبریری میں جمع کر دینے کی کوشش کی جائے تو اس کی تمام وسعتیں تنگ نظر آئیں گی۔

اہل دکن نے تاج محل نہیں بنوایا، وہاں کوئی شہنشاہ شاہجہان نہیں گزرا۔ لیکن وہاں کا ہر ہر فرد شاہجہان تھا۔ اس نے اپنی افتاد کے مطابق تاج محل بنوائے۔ مجھے ابراہیم جلیس کے الفاظ یاد آتے ہیں :

”شاہ عثمان نے علم سے ایسا بھر پور پیار کیا ہے جیسا والہانہ پیار شاہجہان نے ممتاز محل سے کیا تھا بلکہ شاہ عثمان تو دنیا بھر سے نرالا بادشاہ ہے جس نے اپنے لئے یا کسی فرد واحد کے لئے کوئی عیش گاہ، کوئی شیش محل، کوئی مقبرہ یا کوئی قلعہ تعمیر کرنے کے بجائے سارے انسانوں کے لئے ایک ایسی درس گاہ تعمیر کر گیا جو اسی طرح دنیا کا مرکز بن گئی ہے جس طرح قطب مینار، تاج محل یا ایورہ، اجنتا۔ میں تو جامعہ عثمانیہ کو بلاشبہ دنیا کا نواں عجبوہ سمجھتا ہوں۔“

میں اکثر جلیس سے الجھنے کا عادی تھا۔ اگر یہ جملے جلیس نے میرے سامنے کہے ہوتے

تو میں الجھ جاتا اور اس سے پوچھتا :

”کیا سالار جنگ لائبریری دنیا کا ایک عجبوہ نہیں ہے؟“

”کیا کتب خانہ آصفیہ ایک عجبوہ عالم نہیں ہے؟“

”کیا حمایت ساگر اور عثمان ساگر عجبوہ نہیں ہیں؟“

”کیا اب سے ساٹھ سال قبل سے اردو میں آرٹس، سائنس، میڈیسن اور انجینئرنگ

کی تعلیم ایک عجیب بات نہیں ہے؟“

اگر خود بھی تفصیل میں جاتا تو یہی کچھ کہتا۔ اس نے تفصیل بیان نہیں کی تھی صرف سرزین

دکن کے ایک امتیاز کی طرف اشارہ کیا تھا۔

امر واقعہ یہ ہے کہ دکن مجوبوں کی زمین ہے۔

ایک مجوبہ اردو کا پہلا صاحب دیوان شاعر محمد قلی قطب شاہ تھا۔

ایک مجوبہ اردو کی پہلی صاحب دیوان شاعرہ مرلقا بآئی چندا تھی۔

ایک مجوبہ شمس الامرار پریس تھا جس نے ڈیڑھ صدی قبل علمی اور سائنسی کتابوں

کو اردو میں شائع کیا۔

ایک مجوبہ وہ ڈاکٹر (بہنی) تھا جس نے ڈیڑھ صدی قبل میڈیکل کالج میں اردو میں تعلیم

کی روایت شروع کی۔

ایک مجوبہ وہ عیسائی (پکتھال) تھا جس نے مسلمان ہو کر قرآن شریف کا انگریزی میں

ترجمہ کیا۔

ایک مجوبہ نواب یوسف علی خاں سالار جنگ سوم تھا جس نے شادی نہیں کی اور

صرف عیش کیا۔ اس کا عیش تھا، نادر روزگار چیزوں کا جمع کرنا۔ ہیرے، جواہرات، تاریخی

نواد (حضرت علیؑ) کا کتابت کیا ہوا قرآن شریف، ٹیپو سلطان کی چٹھمی، کتابیں منخطوط

تھاویر، مجسمے جمع کرنا، اس کے میوزیم کو دیکھنے اور سمجھنے کے لئے ایک زندگی اور

اس کے کتب خانہ کی کتابوں کو پڑھنے کے لئے نئی زندگیاں چاہئیں۔

ایک مجوبہ سرو جتی نائیڈو تھی۔ بیل بند۔

ایک مجوبہ پاجمانائیڈو تھی۔

ایک مجوبہ بہادر۔ بارجنگ تھا جو برسر مجلس شاہ دکن کو ٹوک دتا کہ ذکر رسول کے

وقت یوں سو ادب ہے۔

ایک مجوبہ سرکشن پرتھو شاد تھا جو ہندو ہو کر نعت کہتا۔

یہ اور ان جیسے بہت سے مجوبے تھے جو وہاں کی روایت، وہاں کے معاشقہ

رکھ رکھا، وہاں کی تہذیب کے آفریدہ تھے۔ صدیوں کے چلن نے ایک رنگ جمایا تھا جو
دکنی تہذیب کہلاتی ہے۔ اسے دکن میں مسلم تمدن کا آخری نمونہ کہہ لیجئے جس میں مقامی رنگ
نے اسے اور بھی رنگین اور حسین بنا دیا تھا۔

اس تہذیب کی تاریخ جاننے کبھی لکھی بھی جاسکتی یا نہیں؟

یہ ایک جاگیردارانہ معاشرہ تھا جس پر ایک خالوادہ کی حکومت تھی۔ لیکن نظام ہوں
یا جاگیردار، سب روایت کی ایک سنہری ڈور میں بندھے ہوئے تھے۔ ان کے اطراف
وہ زبردست حصار نہیں تھے جو ان کو نچلے طبقوں سے دور کر دیتے۔ تعلیم عام نہ تھی
شعور ضرور عام تھا۔ اور علم و ہنر کی قدر اس طرح ہوئی کہ کیا اہل ملک اور علاقہ فیر کے
افراد سکون اور چین سے زندگی گزارتے۔ کم و بیش ہر متوسط گھرانے میں ایک کتب خانہ
ضرور ہوتا۔ ایسے افراد کی کمی نہ تھی جو نوادہ جمع کرتے ہوں یا پیش بخیرا۔ ہم ایک ایسے
متوسط گھرانے میں آیا جایا کرتے جس کی دیواریں ہر دور کے اسلمہ سے سجی ہوئیں اور صاحب
خانہ جب بھی گھر سے باہر نکلتے کوئی نہ کوئی ہتھیار ساتھ ہوتا۔ بچپن سے لے کر جوانی تک
انہی گلیوں میں گزاری۔ ان کے ہاتھ میں ایک ہتھیار دوبارہ دیکھنے کی نوبت نہ آئی۔
یہ بات جاگیروں کی نہیں حوصلوں کی ہے۔

یہاں آپ کے لئے ایسے ہی صاحبِ حوصلہ خاندان کی سرگزشت پیش خدمت ہے۔
یہ خاندان بھی اسی عظیم روایت کا ایک ناقابلِ فراموش حصہ ہے۔ ان کی معاشرتی، علمی،
سیاسی اور انتظامی صلاحیتوں نے عجوبوں کی سوندھی زمین کو زندہ رکھا اور اس کے حسن کو
جلال بخشی۔ اسی خاندان کے اہم رکن نواب شمس الامرا ثانی ہیں اور دنیا ان کے احسانات سے
کبھی عہدہ برآ نہیں ہو سکتی۔ آج ہم اس گولگو کے شکار ہیں کہ اردو موجودہ "ترقی یافتہ" دور
میں علم کا ساتھ دے سکتی ہے یا نہیں؟ اردو کو زریعہ تعلیم بنایا جاسکتا ہے یا نہیں؟ لیکن ڈیڑھ
صدی قبل بغیر ماہرین کے کسی کمیشن کی سفارشات کے یہ کام اس عالی حوصلہ فرزند نے کر دکھایا جس

کانام فخر الدین خاں اور لقب شمس الامرا ثانی تھا۔ شمس الامرا ثانی ایک عالم تھے، ماہر ریاضی و ماہر فلکیات تھے، ان کی اپنی رصد گاہ تھی۔ اردو میں، ریاضی، طبیعیات، کیمیا، فلکیات، ادویات، ابدان، اقلیدس، حیوانیات پر خود بیس کتابیں لکھ کر شائع کیں۔ ان میں سے چند انگریزی سے ترجمہ بھی ہیں۔ سائنس کی کتابوں میں اصطلاحات کے ایسے ترجمے کئے ہیں جو آسانی سے رواج پا سکتے ہیں۔ اصطلاحات کا جو مسئلہ ہم آج تک حل نہ کر سکے وہ انہوں نے بغیر کسی دشواری کے حل کر دیا تھا۔ ان کتابوں کی زبان نہایت آسان اور عام فہم تھی۔ انہوں نے ایک پریس ترویج و اشاعتِ علم کی خاطر قائم کیا جہاں ان کی اپنی تصانیف و تالیفات و تراجم شائع ہوتے اور وہ دوسروں سے بھی اسی نوع کا کام کروا کر اسے زیورِ طبع سے آراستہ کرتے۔ ان کے جانشین شمس الامرا ثالث نے اس روایت کو آگے بڑھایا۔ وہ بھی صاحبِ سیف و اہلِ قلم تھے۔ ان کی کتب رسالہ علم ہندسہ، رفیع الحساب، تکملہ رفیع الحساب، رفیع البصر، رفیع الصنف، رفیع التزیب، تختہ گردان یادگار ہیں۔

شمس الامرا ثالث کے بھائی بدر الدین خان بہادر، معظم الملک تمبر صاحب دیوان شاعر تھے۔ رسالہ "الوار بدیہ" کا ترجمہ کر دیا۔

شمس الامرا ثانی کے بیٹے محمد رشید الدین خان نے تاریخ رشید الدین خانی مرتب کر دیا جس کی سینکڑوں جلدیں مفت تقسیم ہوئیں۔

یہ خاندان صاحبانِ سیف کا تھا لیکن اس کے افراد نے وہ صلاحیتیں پیدا کیں کہ زندگی کے ہر شعبے پر ان کا سایہ نظر آتا ہے۔ اس خاندان کے اکثر افراد ریاست حیدرآباد کے اہم عہدوں پر فائز رہے جس میں وزارتِ منظمی تک شامل ہیں۔ سر آسمان جاہ، سر وقار الامرا، نواب معین الدولہ، نواب ظہیر یار جنگ، نواب ظفر جنگ وغیرہ کا نام ریاستی تاریخ کے اہم نام ہیں۔ انہیں علم و ادب سے بھی خصوصی شغف رہا۔ نواب معین الدولہ اردو، فارسی، انگریزی اور عربی زبانوں پر عبور رکھتے تھے۔ وہ اردو کے شاعر بھی تھے، معین تخلص فرماتے اور اپنے

دور میں ممتاز غزل گو مانے گئے۔ نواب نجیب الدین خاں اردو اور فارسی کے ادیب تھے۔
نواب نذیر نواز جنگ کے مضامین اور ان کا سفر نامہ یادگار ہیں، نواب وحید الدین اپنے
دور کی ادبی محفلوں کی جان تھے۔

نواب خورشید جاہ نے اشاعتِ تعلیم میں اہم کردار ادا کیا۔ اکثر مدارس کی سرپرستی
فرماتے اور طلباء کو فیاضی سے وظائف عطا فرماتے۔

نواب حسن یار جنگ نسبتاً آخری دور سے تعلق رکھتے ہیں جو اعلیٰ تعلیم یافتہ ہونے کے
ساتھ صاحبِ ذوق بھی ہیں۔ مسلم شعراء اور رہنماؤں میں وہ علامہ اقبال سے خصوصی حسن عقیدت
رکھتے ہیں۔ چنانچہ بزمِ اقبال کے صدر بھی رہے اور اقبال کے پیغام کو پھیلانے میں نہایت
فعال رہے اور مثبت کردار ادا کیا جس سے جہدِ آباد کی نوجوان نسل خاص طور پر بہرہ انداز
ہوئی۔

زیر نظر کتاب اسی سوندھی زمین کے اس خاندان کی اجمالی روداد ہے جس کا سلسلہ نواب
شمس الامراء اول سے شروع ہوتا ہے اور ایک ساتھ میدانِ جنگ، میدانِ معاشرت و
تہذیب میں اپنے جوہر دکھاتا ہے۔ ضرورت اس بات کی ہے کہ ان کی یاد تازہ کی جاتی رہے
تا کہ ان کے حوصلوں اور کارناموں سے مستقبل کی راہیں روشن کی جاسکیں۔ اس کتاب میں یقیناً
آپ کو چند منا رہ نور ملیں گے۔ ہمارا حال اور مستقبل ان سے روشنی کا طالب ہے۔ نواب
حسن یار جنگ لائق تعریف ہیں کہ انہوں نے اس قدر مواد جمع کیا اور پروفیسر ابوسلمان
شاہجہان پوری بھی لائق ستائش ہیں کہ اسے حسن تصنیف اور کمالِ تالیف سے مزین فرما کر
کتابی صورت دی۔

پروفیسر سید اشفاق رضوی

باب اول

اجلاس معزز کمیشن

فرمان مبارک مزینہ ۱۴ جمادی الثانی ۱۳۴۵ھ مندرجہ جریدہ غیر معمولی ۱۷ اپریل ۱۳۳۶ھ جلد ۵۸ نمبر ۳ صفحہ ۶ کے مطابق حسب الحکم معزز کمیشن سوالات نمبر ۱ و ۲ کے جوابات عرض کئے جاتے ہیں۔

سوال نمبر (۱)

جائداد ہائے ہر سہ پانگاہ کس طرح سے وقوع میں آئیں یعنی ان کی ابتدا کیسی ہوئی اور زمانہ سابق سے لے کر زمانہ موجودہ تک اس میں کیا کیا تبدیلیاں واقع ہوئیں۔

جواب

الف جائداد ہائے مذکور الصدر سے متعلق دو پروانہ مورخہ ۲۹ صفر ۱۱۹۸ھ و ۲۷ ربیع الثانی ۱۲۰۵ھ اور ایک سند مورخہ ۴ شوال ۱۲۵۳ھ ہے۔ ان تینوں کے نقول گلاسی کمیشن میں موجود ہیں۔

ب تینوں وثائق مذکور الصدر کے مقابلہ سے وہ تبدیلیاں بھی ظاہر ہوتی ہیں جو ہر ایک وثیقہ عطار کے وقت کی گئی ہیں جن کا اجمالی گوشوارہ یہ ہے۔

الف۔ پروانہ مورخہ ۲۹ صفر ۱۱۹۸ھ کے ملاحظہ سے واضح ہوتا ہے کہ جو علاقہ پہلے سے بعدہ محمد فخر الدین خاں (ابوالخیر خاں اول شمشیر بہادر امام جنگ) مقرر تھا وہ اون کے فرزند شمس الملک بیادر (نواب محمد ابوالفتح خاں ابوالخیر خاں ثانی) کے نام در عرض اخراجات پانگاہ اور در عرض تنخواہ رسالہ مقرر کیا گیا۔ یعنی لما قصده کا علاقہ اون کے کارخانہ امارت

(پانگاہ) کے اخراجات کے لئے اور اللہ اعلم تنخواہ رسالہ کے لئے جملہ مہر کا للمرحوم جمع کامل کا علاقہ مقرر و مفوض کیا گیا۔

ب۔ پروانہ مورخہ ۲۴ ربیع الثانی ۱۲۰۵ھ کے ملاحظہ سے واضح ہوتا ہے کہ ابوالخیر خاں ثانی (نواب ابوالفتح خاں) کی رحلت کے بعد صالحہ جمع کامل کا علاقہ اور سماضہ کسرات خام کی رقم جملہ باللہ بدستور سابق خورشید الملک خورشید الدولہ غلام بہاؤ الدین خان بہادر امام جنگ (نواب محمد فخر الدین خاں) کے نام پر بحال اور برقرار رکھا گیا۔

ج۔ سند مورخہ ۱۲۵۳ھ کے ملاحظہ سے ظاہر ہوتا ہے کہ حضرت غفران منزل نے براہ عنایت للمرحوم جمع کامل کا علاقہ ہمہ ابواب بعنوان جاگیرات پانگاہ بطریق علی الدوام و بحقوق اولاد و احفاد و نسل بعد نسل و بطناً بعد بطن بمعانی چوتہمہ و مواخذہ حساب و مطالبات وغیرہ امیر کبیر شمس الامراء اور اون کے فرزند ان عمدۃ الدولہ وغیرہ کو بنظر حقوق موروثی و اعزاز خاندانی مرحمت فرمایا۔

نوٹ نمبر (۱)

اس سند پر اور شمس الامراء کی عرضی بمورخہ ۱۱ رمضان ۱۲۵۳ھ پر جس کی بنیاد پر سند مذکور مرحمت ہوتی ہے۔ غور کرنے اور مقابلہ کرنے سے ظاہر ہوتا ہے کہ شمس الامراء نے للمرحوم کا علاقہ بطریق علی الدوام مرحمت ہونے کے لئے عرضی دی تھی مگر سند کے ذیلی تفصیل سے ظاہر ہوتا ہے کہ اس میں سے باللہ کا علاقہ بابتہ گزارشت پر گنہ دیگور وغیرہ جو بطریق امانی سرکار میں سپرد ہوا تھا منہا کر کے بقیہ للمرحوم جمع کامل کا علاقہ بحال اور برقرار رکھا گیا ہے۔

نوٹ نمبر (۲)

یہ سند بحالہ اس وقت تک قائم ہے۔ اس کی ناسخ کوئی اور سند نہیں ہے اور بلحاظ شرائط سند اس کی تیغ ممکن بھی نہ تھی۔ 134257

سوال

(جزو اول) امرائے پانگاہ کی ذمہ داری نگہداشت فوج پانگاہ سے متعلق کیا ہے جس کی غرض سے جاگیریں عطا کی گئیں اور کس حد تک یہ شرط عطا پوری ہو رہی ہے۔
(جزو دوم) اس کے سوا کونسی جاگیریں بغرض پرورش خاندان پانگاہ عطا کی گئیں۔

جواب

(جزو اول)

۱۔ سند مورخہ ۴۱ شوال ۱۲۵۳ھ کی رو سے نگہداشت فوج سے متعلق کوئی ذمہ داری امرائے پانگاہ پر باقی نہیں رہی ہے بلکہ امرائے پانگاہ نے اس خیال سے کہ فوج بھی امن کے قدر و مرتبت (پانگاہ) کا لازمہ ہے فوج رکھی تاکہ بوقت ضرورت وہ خود اپنی فوج کے ساتھ پادشاہ کی جاں نثاری میں کام آئیں۔

۲۔ نگہداشت جمعیت کی شرط سے جو اسناد سرکار عالی میں جاری ہوتی ہیں ان میں نگہداشت جمعیت کے الفاظ اور جمعیت کا نفی تعین ضرور ہوتا ہے مگر زمینداری سند بابت ۱۲۵۳ھ میں الفاظ مذکور اور تعین مزبور مطلقاً نہیں ہے۔

نوٹ نمبر (۱)

لفظ پاگاہ کے معنی زبان تلنگی میں پگڑی کے اور زبان مرہٹی میں فوج اچان کے ہیں لیکن فارسی اور اردو میں پاگاہ کوئی لفظ ہے نہ ان معنوں میں مستعمل ہے بلکہ فارسی میں پاگاہ کے قریب التلفظ ایک لفظ پانگاہ ہے جس میں دو حرف زائد ہیں اور معنی بھی مختلف ہیں۔ یعنی فارسی میں پانگاہ کے معنی قدر و مرتبہ کے ہیں۔

ملاحظہ ہو فرہنگ جہانگیری (تالیف ۱۰۱۳ھ) و برہان قاطع (تالیف ۱۰۶۲ھ) و

فرہنگ رشیدی (تالیف ۱۰۹۸ھ) و غیاث اللغات و بحر عم ولغات کشوری وغیرہ۔

نوٹ نمبر (۲)

تاریخ سے یہ ثابت ہے کہ مورث اعلیٰ ابوالخیر خان شمشیر بہادر امام جنگ کے والد شیخ بہاؤ الدین مہد غلد مکان میں منصب شکوہ آباد اور تعلقہ صدارت سے سرفراز تھے، اور خود ابوالخیر خان کو بھی دربار دہلی سے خطاب و منصب عالی حاصل تھا ۱۳۳۲ھ میں نواب مغفرت مآب نے بعزم تسخیر ممالک دکن مالوہ سے جانب دکن ارادہ فرمایا تو ابوالخیر خان اول بھی ان کے شریک و رفیق تھے۔ اثنائے راہ میں قلعہ اسیر پور اور شہر برہان پور پر قابض ہونے کے بعد دربار دہلی کے امیر الامراء حسین علی خاں کے فرستادہ ۸ ہزار سواران زیر سرکردگی دلاور علی خاں سے جو معرکہ آرا جنگ ہوئی اوس میں مغفرت مآب کو (جو میدان جنگ سے سلامت نکل جانے کا ارادہ رکھتے تھے) ابوالخیر خان ہی کی مردانہ قابلیت کے بدولت فوجیابی نصیب ہوئی۔ اور دلاور علی خاں ابوالخیر خان ہی کے بندوق کا جو مغفرت مآب کے خواصی میں عماری نشین تھے نشانہ بنا۔ اسی معرکہ جنگ میں ابوالخیر خان کے فرزند ابوالبرکات خاں حضور پر نور کے سامنے زخمی ہو کر جاں نثار ہو گئے جن کی قبر برہان پور میں موجود ہے۔ اس کے بعد سید عالم علی خاں ہمشیر زادہ امیر الامراء نائب دکن سے جو ۹۰ ہزار سواروں کے ساتھ مقابل ہوا تو اوس جنگ میں بھی ابوالخیر خان مغفرت مآب کے عماری میں رفیق تھے اوس میں بھی فوجیابی حاصل ہوئی۔ بہر حال بہت سے کارنامے تاریخ میں مندرج ہیں جن کا ایک خلاصہ شامل مثل کیا جائے گا۔

نوٹ نمبر (۳)

آئین شاہان مغلیہ کے مطابق امیر الامراء پادشاہ کا نائب اور شریک سلطنت ہوتا ہے۔ اسی طرح اس دولت ابد مدت میں جو شاہان مغلیہ کا عکس ہے طبقہ امراء میں شمس الامراء امیر کبیر امیر الامراء کے مماثل ہیں۔ چنانچہ حضور پر نور کی عماری نشینی کے موقع پر خواصی میں شریک اور منشیین رہنے کی عزت امراء پانگاہ کو ملتی ہے۔ اس سے زیادہ

یہ کہ جاہ کا اعلیٰ ترین خطاب جو فرمان روایان دولت آصفیہ کے لئے مختص ہے وہ بھی امر پائیگاہ کو مرحمت فرمایا گیا باوجود اس کے امر پائیگاہ فدوی آصف جاہ ہونے کے الفاظ اپنے اسٹیٹ کی خاص مہر میں قائم رکھنے کو اپنا تمغہ امتیاز سمجھتے رہے جیسا کہ فرمان روایان دولت آصف جاہ اپنی ریاست کی خاص مہر میں شاہان دہلی کے فدوی ہونے کے الفاظ قائم رکھتے تھے۔ بہر حال یہ قدر و مرتبہ موروثی اور دائمی ہے جو دولت ابد مدت کے ساتھ دائم و قائم رہے گا۔ یہی وجہ ہے کہ حضرت غفران مکان علیہ الرحمۃ کے عہد نابالغی میں امیر کبیر ثانی و ثالث یکے بعد دیگرے نائب السلطنۃ رہے اور شاہزادیان محترمہ امر پائیگاہ کے جبالہ نکاح میں آتی ہیں۔

(جزو دوم)

۵ جاگیرات پائیگاہی کے سوا دوسری جاگیرات کی فہرست اور ان کے اسناد کے نقول اس وقت تک دفتر صدر المہامی پائیگاہ سے نہیں ملی ہیں اس لئے ان جاگیرات کی نوعیت کا صحیح طور پر علم ہونے تک اس امر کی تفصیل ناممکن ہے کہ کون سی جاگیریں کس غرض سے عطا کی گئی ہیں۔ اس لئے صدر المہامی پائیگاہ کے ذریعہ سے جاگیرات پائیگاہی کے سوا دیگر جاگیرات کی اسناد اور ان کے محاصل کا تختہ طلب ہونا چاہیے تاکہ ان کو دیکھنے کے بعد بیان گزارا جاسکے۔

مرقوم ۱۶، اسفند ۱۳۳۶ھ

ولی الدولہ

حسب درخواست کہ مورخہ ۳۱، ماہ مئی ۱۹۶۵ء

جنابہ سلیم ولی الدولہ صاحبہ

سنہ ۱۹۶۵ء نقل عذاری گئی

بنام درخواست گزار جناب بیگم ولی الدولہ صاحبہ
 و بضع ادخال درخواست ۳۱-۳-۱۹۶۰ء
 تاریخ عطائے نقل ۳۰-۳-۱۹۶۵ء
 تنخواہ اجرت دو ماہ سے آنے ۲ پائی +

تعداد الفاظ = ۲۹۰۹

اجرت = ۱۲-۱۵ رو

ناظم

حیدرآباد

اسٹیٹ

تاریخ پائیگاہ

"پائیگاہ" اپنے املار اور ترکیب کے لحاظ سے ایک فارسی لفظ ہے جس کے معنی قدر و منزلت اور مرتبہ بلند کے ہیں۔ اس سے ملتا جلتا ایک لفظ "پاگا" دکن کی تنگی اور مرہٹی زبانوں میں بھی نظر آتا ہے۔ تنگی زبان میں اس لفظ کے معنی "پگڑی" کے اور مرہٹی زبان میں فوج اسپاہ یا سواروں کے دستہ کے ہیں۔ لیکن دکن میں یہ لفظ نواب آصف جاہ اول کے امیر خاص اور دست راست نواب ابوالخیر خاں شمشیر بہادر امام جنگ ابن شیخ بہاؤ الدین خاں کے خاندان کی جاگیرات کے لئے بولا جاتا ہے۔ غالباً اسی لئے انگریزی زبان میں پائیگاہ کے ترجمے کے لئے ہر جگہ اسٹیٹ State Estate کا لفظ استعمال ہوا ہے۔ پیکٹوریل حیدرآباد PICTORIAL HYDERABAD کے مؤلف لکھتے ہیں:

The word "Paigah" means pomp and high rank and it was conferred as a honorific title by His Highness Nawab Nizam Ali Khan Bahadur, the second Nizam and successor of Nawab Nizam-ul-Mulk, and given to the estates held by Abul Fatah Khan, Taig Jung Bahadur, in acknowledgment and appreciation of the loyal services rendered by him.

Among the nobility of Hyderabad, the Amira, or Chiefs, of the Paigah have always held the first rank and still do and the Paigah family is second only to that of the Ruler, and is allied to it by matrimony. Members of the family have always been considered as among the most faithful

and loyal of the nobles of the State, first in the arts of peace and first in the arts of war, two prominent features of their character being frankness and liberality. If they served their master well as high officers of State, they served the people also well by their fair-mindedness, practical sympathy, open-handed generosity in the relief of distress, the support of scholarship and in the patronage of many arts and handicrafts.

اس کا مطلب یہ ہے کہ:

”پایگاہ“ کے معنی ذی شان، اور ”بلند مرتبہ“ کے ہیں۔ یہ اعزازی خطاب بنو ہذا نظام علیخان کے جانشین نواب نظام الملک آصف جاہ ثانی کی طرف سے ابوالخیر خاں بیخ جنگ بہادر کی اعلیٰ اور بے لوث خدمات کے اعتراف میں ان کی جاگیروں کیلئے استعمال کیا گیا تھا۔

ریاست حیدرآباد دکن کے طبقہ اعلیٰ اور شرفا میں امرائے پایگاہ کا مرتبہ سب سے بلند رہا ہے۔

خاندان پایگاہ کا مرتبہ شاہی خاندان کے بعد سب سے بلند ہے۔ یہ دونوں خاندان آپس میں ازدواجی رشتوں کے ذریعے بھی ایک دوسرے سے منبک ہیں۔ زمانہ جنگ اور زیانہ امن، دونوں حالتوں میں خاندان پایگاہ کا شمار ریاست کے انتہائی وفادار اور مخلصوں میں ہوتا رہا ہے۔ امرائے پایگاہ اپنی سخاوت اور اعلیٰ ظرفی کی دو خصوصیات میں بہت نمایاں ہیں۔ انہوں نے نہ صرف والی ریاست کی گرانقدر خدمات انجام دی ہیں بلکہ ریاست کے عوام کی فلاح و بہبود اور ان کی خوشحالی اور ترقی کے لئے بھی اپنی کوششوں کو ہمیشہ جاری رکھا۔ ان کی وسیع قلبی، انصاف پسندی اور غربا پروری

انہی مثال آپ اور مشہور خاص و عام ہے۔ اس کے ساتھ ساتھ محتاجوں اور ضرورت مندوں کو مختلف وظائف سے نوازا اور علوم و فنون کی سرپرستی کرنا اس خاندان کا امتیازی وصف رہا ہے۔

پائینگاہیں اگرچہ ریاست حیدرآباد دکن کا حصہ تھیں اور ان کی جاگیرات فرمانرواؤں کی مملکت آصفیہ کی عطا کردہ تھیں لیکن ان کا اندرونی نظام، ریاست اور اس کے فرمانرواؤں کی مداخلت سے قطعی آزاد تھا۔ پائینگاہ کے مالک اور فرمانروا کے لیے امیر کا لفظ استعمال کیا جاتا تھا جس طرح ایک مستقل ریاست میں اس کا نظام مختلف شعبوں اور سررشتوں میں تقسیم ہوتا ہے اور ہر شعبہ کا ایک سربراہ ہوتا ہے، اسی طرح پائینگاہوں کا نظام متعدد سررشتوں پر مشتمل ہوتا تھا اور ہر سررشتہ کا ایک سربراہ اور ذمہ دار ہوتا تھا۔ پائینگاہوں کی آمدنی، خرچ اور اس کے ترقیاتی منصوبوں کا باقاعدہ بجٹ بنایا جاتا تھا۔ پائینگاہوں کے نظام میں زراعت، تعلیم، صحت، فوج، پولیس اور عدل و احتساب کے سررشتوں کو سب سے زیادہ اہمیت حاصل تھی اور ان شعبوں کا ایک مربوط اور باضابطہ نظام تھا۔ کسی زمانے میں تو سکہ بھی ان کا اپنا اور کینڈر بھی ان کا ملک اور ریاست کے کینڈر سے الگ تھا۔ پائینگاہوں کی جاگیرات اگرچہ ریاست حیدرآباد دکن کے تمام طول و عرض میں پھیلی ہوئی تھیں۔ لیکن بیشتر جاگیرات ایک دوسری سے متصل اور ملی ہوئی تھیں۔ اس وجہ سے ان سب کے زرعی ترقیاتی پروگراموں، اشاعتِ تعلیم کے منصوبوں کی تکمیل اور پائینگاہ کے نظم و ضبط کے قیام میں بڑی آسانیاں پیدا ہو گئی تھیں۔

ابتدا میں تو صرف ایک پائینگاہ تھی۔ لیکن جب امرائے پائینگاہ کئی شانوں میں بٹ گئے تو پائینگاہ کی جاگیرات بھی تین حصوں میں بٹ گئیں اور تین امرائے پائینگاہ تین مستقل نظام قائم ہو گئے۔

تینوں پائینگاہوں کا رقبہ چار ہزار مربع میل سے زیادہ علاقہ میں پھیلا ہوا تھا جن کی آبادی ۱۹۰۱ء کی مردم شماری کی رپورٹ کے مطابق تقریباً آٹھ لاکھ نفوس پر مشتمل تھی۔
الگ الگ تینوں پائینگاہوں کا رقبہ اور آبادی یہ تھی:

نام پائینگاہ	رقبہ	آبادی
پائینگاہ خورشید جاہ	۱۵۱۲ مربع میل	۲۷۹۸۲۲ نفوس
پائینگاہ آسمان جاہ	۱۲۳۲ مربع میل	۲۶۵۵۵۰ نفوس
پائینگاہ وقار الامرار	۱۳۹۰ مربع میل	۲۲۰۸۲۲ نفوس

یہ آبادی ۱۹۰۱ء کی مردم شماری کے مطابق اور اسی دور کے ایک جائزے کے مطابق رقبہ دیا گیا ہے۔ ۱۳۳۷ء میں ان تینوں پائینگاہوں کی سالانہ آمدنی یہ تھی:

پائینگاہ خورشید جاہ ۱۳ لاکھ روپے سالانہ

پائینگاہ آسمان جاہ ۷ لاکھ روپے سالانہ

پائینگاہ وقار الامرار ۱۲ لاکھ پچتر ہزار روپے سالانہ

یوں تو امرائے پائینگاہ کے آبار و اجداد جب سے کہ انہوں نے ہندوستان کی سرزین پر قدم رکھا تھا، اپنی فوجی اور دیگر خیر خواہانہ خدمات کی وجہ سے اعزاز و مناصب اور امارت و جاگیرت سے سرفراز ہوتے رہے تھے۔ لیکن ان جاگیرت کا سلسلہ جس نے آگے چل کر "پائینگاہ" کا نام پایا، وہ نواب ابوالخیر خاں شمشیر بہادر کی جاگیر سے شروع ہوا تھا۔ نواب ابوالخیر خاں کو آصف جاہ اول نے سب سے پہلے جاگیر سے نوازا تھا۔ بستان آصفیہ کے مؤلف نے لکھا ہے کہ آصف جاہ اول نے ابوالخیر خاں کو دو ہزاری منصب، پانچ سو سو روپے اور تیس ہزار یادہ کی (ضروریات اور اخراجات کے لئے) جاگیر مرحمت فرمائی تھی۔ اور جب انہوں نے بالوناطک کے مقابلے میں فتح حاصل کی تو ان کے اعزاز و منصب میں

اضافہ کے ساتھ جاگیر میں بھی مزید اضافہ کر دیا گیا۔ اس اعزاز و منصب کے بارے میں یادگار سلور جوبلی کے مؤلف نے "فوجداری بکلائنہ اور نیابت صوبہ داری خاندیش" کی صحت کی ہے۔

ناصر جنگ شہید جب اپنے والد آصف جاہ اول سے معرکہ آرا ہوئے تو انہوں نے ابوالخیر خاں کو اپنا طرف دار بنانا چاہا لیکن انہوں نے بایں الفاظ انکار کر دیا کہ باپ کا جو ملازم ایسی حالت میں بیٹے کا شریک ہو گا تو وہ صرف گناہ کبیرہ ہی نہیں کرے گا بلکہ دنیا میں بھی سزا پائیگا۔ ایسا خشک جواب سن کر نواب ناصر جنگ کو اک گونہ ملال ہوا۔ اور یہ اسی ملال و رنجش کا نتیجہ تھا کہ جب وہ سربراہ آرائے ریاست ہوئے تو انہوں نے ابوالخیر خاں کی جاگیر ضبط کر لی اور سپاہ کی تنخواہ بھی نہ دی۔ اس وقت نواب ناصر جنگ شہید سخت مشکلات میں پھنسے ہوئے تھے اور ان کے متعدد خیر خواہوں اور جان نثاروں نے ان سے کنارہ کشی اختیار کر لی تھی۔ لیکن ابوالخیر خاں کی جاگیر کی ضبطی اور ان کے مقرب ہونے کے باوجود ان کا رویہ نہایت شریفانہ اور خیر خواہانہ رہا۔ نواب ناصر جنگ ان کے اس رویے اور اعلیٰ کردار سے بہت متاثر ہوئے اور نہ صرف ان کی جاگیر کو بحال کر دیا بلکہ انہیں شمشیر بہادر کے خطاب سے بھی سرفراز کیا۔ نواب ناصر جنگ کے بعد نواب محی الدین خاں بہادر مظفر جنگ حکم ان ہوئے تو انہوں نے ابوالخیر خاں کو برہان پور کی جاگیر عنایت کی۔ نواب مظفر جنگ کے بعد نواب امیر الممالک صلابت جنگ بہادر کے زمانے میں بھی ابوالخیر خاں کے اعزاز میں اضافہ ہوا اور پالکی جھالہ دار اور امام جنگ کے خطاب سے سرفراز فرمائے گئے۔

نواب ابوالخیر خاں کی جاگیرت کی نوعیت اور ان کی ذمہ داری اور وقتاً فوقتاً اس میں

بعض تبدیلیوں کے بارے میں پیکٹوریل بیلاباد (PICTORIAL)
HYDERABAD) سے مؤلف لکھتے ہیں۔

When the title of "Paigah" was first

conferred on the estates held by Abul Fatah Khan Taig Jung Bahadur, a 'Sanad' was also given to him by the then ruling prince, Nawab Nizam Ali Khan Bahadur, in which it was stated that the estates which were formerly given to Taig Jung Bahadur were given to him not only for the maintenance of his family but also for the maintenance of an army the services of which would be requisitioned in times of need. Later, at the request of Nawab Fakhruddin Khan, Shams-ul-Umrah II, another Sanad was granted whereby the Paigah estates of Taig Jung were now given in perpetuity to him and to him and to his successors, free of "chouth" (one-fourth of the net revenue payable to the sovereign) and also freed from all other liabilities. Since the grant of this sanad, the Paigah estates have been inherited and administered by the lawful heirs of the first grantee. The necessity for keeping a body of troops having ceased, no military establishment is now maintained, except a few hundred guards to keep up the honour and dignity of the family.

اس بیان سے معلوم ہوتا ہے کہ:

”شروع شروع میں جب ابو الفتح خاں تیغ جنگ بہادر کی جاگیروں کو ”پایگاہ“ کا خطاب
 تو اسکے ساتھ انہیں نواب میر نظام علی خان بہادر کی طرف سے ایک سند (پروانہ) بھی
 کی گئی تھی جس کے مطابق یہ جاگیریں تیغ جنگ بہادر کو اس لئے دی گئی تھیں کہ وہ اپنے
 خاندان کی گزراوقات کے ساتھ ایک ایسی فوج بھی تیار کریں جس کی خدمات ضرورت کے
 وقت باسانی مہیا ہو سکیں۔“

بعد ازاں نواب محمد فخر الدین خاں شمس الامرا ثانی کی درخواست پر ایک فرمان کے
 ذریعے تیغ جنگ بہادر کی تمام جاگیریں انہیں شمس الامرا ثانی کو اور ان کے

بعد ان کے وراثت کو دوامی طور پر بخش دی گئیں۔ ان تمام زمینوں پر چوتھا آمدنی کا چوتھا حصہ جو زمینداروں اور جاگیرداروں کے لئے حکومت آصفیہ کو ادا کرنا ضروری ہوتا تھا) معاف کر دی گئی تھی۔ اسی طرح یہ جاگیرات دوسری ادائیگیوں سے بھی مستثنیٰ تھیں۔ اس وقت سے پائیکاہ کی جاگیروں کا انتظام و انصرام نواب ابوالفتح خاں تیغ جنگ بہادر کے قانونی وارثوں کے ہاتھ میں رہا ہے۔ (نواب محمد فخر الدین خاں شمس الامرا ثانی کے زمانے میں) ریاست کے لئے فوج تیار کرنے کی شرط چونکہ ختم کر دی گئی تھی، اس لئے یہاں کوئی فوجی چھاؤنی نہیں ہے البتہ پائیکاہ خاندان کی شان و شوکت اور عزت کی نمود کی خاطر چند مسلح افراد رکھے جاتے ہیں۔“

نواب ابوالنخیر خاں کے انتقال ۲۶۱ھ بمطابق ۱۱۶۶ء کے بعد ان کے بیٹے ابوالفتح خاں ان کے جانشین ہوئے جو نواب میر نظام علی خاں آصف جاہ ثانی کی پیش کاہ سے تیغ جنگ ابوالنخیر خاں ثانی شمس الدولہ شمس الملک شمس الامرا کے خطابات سے نوازے گئے۔

نواب ابوالفتح خاں بہادر کی فوج رسالہ کے علاوہ بارہ ہزار تھی اور وہ اسے بہت زیادہ عزیز رکھتے تھے۔ چونکہ ان کی جاگیر کی آمدنی صرف تیس لاکھ روپے سالانہ تھی اور وہ فوج کے اخراجات کے لئے کافی نہ ہوتی تھی، اس لئے انہیں وقتاً فوقتاً سرکاری خزانے سے مستدبر رقم دی جاتی رہتی تھی۔ انہوں نے اپنی پائیکاہ کی فوج کے انتظام کے لئے یہ طریقہ اختیار کیا تھا کہ اپنے چار عزیزوں کو اس کا افسر مقرر کیا۔ اس انتظام کی بدولت فوج کے نظام اور اس کی تربیت میں بہت آسانی ہو گئی تھی۔

۱۷ جمادی الاخریٰ ۱۱۹۱ھ کو نواب ابوالفتح خاں کے اعزاز و منصب میں مزید اضافہ ہوا۔ اور نواب میر نظام علی خاں آصف جاہ ثانی کی پیش کاہ سے انہیں پنج ہزاری

منصب، پانچ ہزار سوار، علم، نقارہ اور جھانڈا رپاکی سے سرفراز اور شمس الدولہ کے خطاب سے مفتخر کیا گیا۔ شمس الملک، شمس الامرار کے خطاب اور دس ہزار سوار کے منصب سے اس کے بعد سرفراز کیے گئے۔ صمصام شیرازی نے لکھا ہے:

”ان کی قوج کا ایک ایک گھوڑا ایک ایک ہزار روپے کا اس زمانے میں تھا“

ان اعزازات و مناصب کے بعد بھی ان کی سرفرازی اور عطیات سے آصفی کا سلسلہ جاری رہا اور وہ منصب نہ ہزاری اور سراپائے جواہر مع شکن ولطری اور دستار پرطرہ لگانے کے اعزاز سے جو کہ مرشدزادوں کے لئے مخصوص تھا، ممتاز ہوئے۔

پکٹوریل حیدرآباد PICTORIAL HYDERABAD کے مؤلف نے

نواب تیغ جنگ بہادر کی پایہ کے رقبے اور آمدنی کے بارے میں لکھا ہے:

The annual revenue of the estates of Taig Jung Bahadur was first thirty lakhs of rupees. It was subsequently increased to a little over half a crore or, to be exact, fifty two lakhs of rupees. The estates cover an area of 4134 square miles and are larger than many a small Native State and have almost independent powers. The revenue of the estates came to nearly 44 lakhs in 1309 Fasli and might now, after a lapse of thirty years, be well over the original figure of half a crore.

اس سے معلوم ہوتا ہے:

”نواب تیغ جنگ بہادر کی جاگیرات کی آمدنی شروع میں تیس لاکھ روپے سالانہ

تھی جو بڑھتے بڑھتے نصف کروڑ روپے سالانہ سے بھی زیادہ ہو گئی یا صحیح

الفاظ میں باون لاکھ روپے ہو گئی۔ پایگاہ کی مکمل جاگیرات ۴۱۳۴ مربع میل کے

رقبے میں پھیلی ہوئی ہیں۔ رقبہ کے لحاظ سے یہ جاگیریں ہندوستان کی کئی

خود مختار ریاستوں سے بڑی ہیں۔ ۱۳۰۹ھ میں ان جاگیروں کی آمدنی چوالیس

لاکھ روپے سالانہ تھی۔ اور اب جبکہ تیس سال کا عرصہ گزر چکا ہے، یہ آمدنی یقیناً نصف کروڑ سے زائد ہو گئی ہوگی۔“

نواب ابو الفتح خان بہادر کے انتقال (۲۵ ربیع الآخر ۱۲۰۵ھ) کے بعد ان کے صاحبزادے نواب محمد فخر الدین خاں ان کے بانٹیں ہوئے۔ وہ اپنے والد کی حیات ہی میں ”محمد بہاؤ الدین خاں امام جنگ خورشید الدولہ“ کے خطاب اور پینتالیس ہزار روپے سالانہ آمدنی کی جاگیر سے سرفراز ہو چکے تھے۔ اور والد کے انتقال کے بعد نہ صرف اپنی آبائی و موروثی جاگیر کے وارث ہوئے بلکہ خطاب ابو الفتح خاں شمس الملک شمس الامراء سے اور منصب دس ہزاری، دس ہزار سوار، علم و نقارہ و پالکی بھالہ دار، مور پھیل، مع تمام لوازمات سراپا، لشکر وغیرہ سے اور تمامی محالات جو تہجیتاً چالیس لاکھ روپے کے تھے، ممتاز و مفتخر ہوئے۔ نواب میر نظام علی خاں کے بعد ناصر الدولہ بہادر کے عہد حکومت میں باضافہ منصب نہ ہزاری، ہفت ہزار سوار، علم، نقارہ، نشان قبیل و عماری و پالکی بھالہ دار و ماہی مراتب رسالہ سوارانِ پائیکہ قدیم و پلانٹہاے یار و توپ خانہ آتشبار و شتر برق کردار سے ممتاز فرمایا۔ نواب ناصر الدولہ نے انہیں ۱۸۳۲ء میں پائیکہ کی جاگیرات سے متعلق دوامی سند عطا فرمائی۔ ۱۲۴۶ھ میں وہ تقریباً چھ ماہ تک مدارالمہامی (وزارتِ عظمیٰ) کے منصبِ جلیلہ پر فائز رہے۔ چکے تھے۔

نواب محمد فخر الدین خاں کو علاوہ خاندانی و موروثی جاگیرات کے مختلف اوقات میں متعدد جاگیرات و تعلقہ جات مرحمت ہوئے تھے جن کی تفصیل یہ ہے:

۱۔ ۲۷ صفر ۱۲۴۶ھ روضہ شہزادہ کو نصرت جنگ نے تعلقہ اند، کبھوٹی، لوہار و غیرہ ان کے حوالہ کیا۔

۲۔ ۱۱ ربیع الاول ۱۲۴۶ھ کو گزشتہ ناراین کھیڑ اور حسن آباد کی مرحمت ہوئی۔

۳- ۱۱ ذیقعدہ ۱۲۴۶ھ کو تعلقہ کھڑک اور بارہ ہلی کی گزاشت اور اس کے ایک روز بعد
 ۴- ۱۲ ذیقعدہ ۱۲۴۶ھ چند قطعات گزاشت باغات حنوری مرحمت ہوئے اور
 ان کے ایما سے اند اور گنجوٹی نواب اقتدار الملک بہادر کو اور لوہارا نواب
 تیغ جنگ بہادر کو دیتے گئے۔

۵- ۷ شعبان ۱۲۴۸ھ کو دس ہزار روپے کی جاگیر مرحمت ہوئی۔

۶- ۱۳ ذیقعدہ ۱۲۴۸ھ کو باغ قدسیہ محل و گزاشت ہوا۔

نواب محمد فخر الدین خان شمس الامرا ثانی کے زمانے کا سب سے اہم واقعہ جو پائیگاہ کی تاریخ
 میں پیش آیا وہ یہ ہے کہ ۴ شوال ۱۲۵۳ھ کی سند و فرمان کی رو سے فوج کی نگہداشت کی
 ذمہ داری سے پائیگاہ گھبرئی الذمہ فرار دیدیا گیا۔ یہ بات اعلیٰ حضرت نواب میر عثمان علی خاں
 آصف جاہ ثالث کے ایک سوال میں ایگزیکٹو کونسل کے جواب سے معلوم ہوتی ہے۔
 جواب میں کہا گیا ہے :

”سند مؤرخہ ۴ شوال ۱۲۵۳ھ کی رو سے نگہداشت فوج سے متعلق کوئی

ذمہ داری امرائے پائیگاہ پر باقی نہیں رہی۔ بلکہ امرائے پائیگاہ نے اس خیال

سے کہ فوج بھی ان کی قدر و منزلت (پائیگاہ) کا لازمہ ہے، فوج رکھی تاکہ بوقت

ضرورت وہ خود اپنی فوج کے ساتھ بادشاہ کی جاں نثاری میں کام آئیں“

اسی جواب کے دوسرے پیرا گراف میں کہا گیا ہے :

”نگہداشت جمعیت کی شرط سے جو اسناد سرکاری سے جاری ہوتی ہیں، ان میں

نگہداشت جمعیت کے الفاظ اور جمعیت کا نفی تعین ضرور ہوتا ہے۔ مگر یہ بحث

سند بابیہ ۱۲۵۳ھ میں الفاظ مذکور اور تعین مزبور نہیں ہے۔“

پائیگاہ کی پہلی تقسیم :

شمس الامرا ثانی کے پانچ صاحبزادے تھے۔ جن میں سے نواب محمد رفیع الدین اور

نواب محمد رشید الدین خاں زندہ نیچے تھے۔ چنانچہ ان دونوں کے مابین نظام دکن کے فرمان سے پائیکاہ کی پہلی تقسیم عمل میں آئی۔ نواب محمد رفیع الدین خاں چونکہ بڑے تھے، اس لئے انہیں جاگیر میں نصف سے زیادہ حصہ ملا۔ اور نواب محمد رشید الدین خاں نصف سے کم کے مستحق قرار پائے۔

پائیکاہ کی دوسری تقسیم:

نواب محمد رفیع الدین خاں چونکہ لاولد تھے اس لئے انہوں نے اپنے بڑے بھائی نواب محمد سلطان الدین خاں مرحوم کے دو صاحبزادوں محمد وزیر الدین خاں اور محمد مظہر الدین خاں کو اپنا متبنی بنایا تھا۔ اس لئے وہی دونوں ان کی جاگیر کے وارث قرار پائے۔

پائیکاہ کی تیسری تقسیم:

نواب محمد رشید الدین خاں کے انتقال پر ان کی جاگیر ان کے دو بیٹوں نواب محمد محی الدین خاں اور نواب محمد فضل الدین خاں میں تقسیم ہوئی۔ محی الدین خاں کو جاگیر کا نصف سے زیادہ حصہ ملا تھا۔ جبکہ فضل الدین خاں نے نصف سے کم پایا تھا۔ لیکن یادگار سلو۔ جوبلی کے مؤلف لکھتے ہیں:

”نواب شمس الامراء اربع نواب محمد رشید الدین خاں بہادر کے بعد

کل اسٹیٹ پائیکاہ آپ اس وقت تھے الامراء کے اور آپ کے حقیقی بھائی و آ

سرخو رشید جاہ میں علی السویہ برابر تقسیم ہوا۔“

پائیکاہ کی چوتھی تقسیم:

شمس الامراء ثانی کے انتقال کے بعد ان کی پائیکاہ ان کے دو صاحبزادوں میں اور ان کے بعد ان کے چار پوتوں میں تقسیم ہو گئی۔ لیکن نواب محمد رفیع الدین خاں کے ورثاء میں چونکہ نواب محمد وزیر الدین خاں شادسی سے قبل وفات پا گئے تھے اور ان کا کوئی وارث نہ تھا۔ اس لئے ان کے حصہ کی خانگی جاگیر اور جائیداد

برطانوی حکومت کے فیصلے کے مطابق نواب محمد مظہر الدین خاں سر آسمان جاہ کے حصے میں آئی۔ پیکچوریل حیدرآباد (PICTORIAL HYDERABAD) کے مؤلف اس چوتھی و آخری تقسیم کے بارے میں لکھتے ہیں :

On his death, his younger brother, Nawab Muzher-ud-din Khan, Sir Asman Jah Bahadur, desired to annex his jagirs with his own, but there were obstructions in the way on account of the claims of others. The matter went up to the British Government and at last it was decided that all the private jagirs and other private properties of Nawab Wazir-ud-din Khan Bahadur should be given to Sir Asman Jah Bahadur, but that the Paigah jagirs of his deceased brother should be divided into three parts, one of which was to be annexed to the Asman Jahi Paigah, the other to the Khurshed Jahi Paigah and the third to the Vikar-ul-Umrahi Paigah. This was the fourth and the last division of the Paigah jagirs because it was decided thereafter that they should not be divided in future, every member of the Paigah receiving a pay according to his share. In this way, came the three Paigah estates of today.

اس کا مفہوم یہ ہے:

”نواب محمد وزیر الدین خاں کے انتقال (۹۸ - ۱۲۹۷ھ) کے بعد ان کے چھوٹے بھائی نواب محمد مظہر الدین خاں سر آسمان جاہ نے ان کی وراثت کا دعویٰ لیکن خاندان کے بعض دوسرے افراد نے ان کے اس دعویٰ کو تسلیم نہیں کیا۔ چنانچہ یہ معاملہ برٹش گورنمنٹ تک پہنچا اور بالآخر یہ فیصلہ ہوا کہ نواب مرحوم کی ذاتی جاگیر اور دوسری ذاتی پراپرٹی کے مالک تو بلا شرکت غیرے ان کے چھوٹے بھائی ہوں گے لیکن پائیگاہی جاگیرات برابر کے تین حصوں میں تقسیم ہوں گی۔“

حصہ آسمان جاہی پائیکاہ میں شامل ہوگا، دوسرا نورشید جاہی پائیکاہ میں اور تیسرا
حصہ پائیکاہ وقارالامرا میں شامل ہوگا۔

یہ پائیکاہ کی چوتھی اور آخری تقسیم تھی جو عمل میں آئی۔ لیکن یہ ایسی تقسیم تھی
جو مزید انتشارِ جاگیرات کا باعث نہ تھی بلکہ اس تقسیم کی بدولت جاگیرات
پائیکاہ چار حصوں کے بجائے تین حصوں میں سمٹ آئیں۔ اس تقسیم کے بعد
خاندان اور پائیکاہوں کے امرا نے یہ فیصلہ کر لیا کہ اب آئندہ پائیکاہ کی
جاگیریں تقسیم نہیں کی جائیں گی بلکہ پائیکاہ کا ہر رکن اپنی اپنی پائیکاہوں سے
اپنے حصے کے مطابق وظیفہ پائے گا۔

اس نہایت عاتلانہ فیصلے کی بدولت پائیکاہوں خاندان کے پچاسوں شخاص
اور سینکڑوں افراد میں رفتہ رفتہ تقسیم ہو کر ختم ہونے سے بچ گئیں۔ پائیکاہوں
کی یہ صورت حال آخر تک باقی رہی؛

اب پائیکاہیں متعدد بار کی تقسیم کے بعد تین مستقل پائیکاہوں کی شکل اختیار کر چکی ہیں۔

یہ تینوں پائیکاہیں یہ ہیں :

۱۔ پائیکاہ آسمان جاہ۔

۲۔ پائیکاہ نورشید جاہ۔

۳۔ پائیکاہ وقارالامرا۔

پکٹوریل حیدرآباد PICTORIAL HYDERABAD میں ان تینوں پائیکاہوں

کی تقسیم و تشکیل کا ذکر ان الفاظ میں آیا ہے:

In the beginning the Paigah estate,
as we have seen, was only one, but on the
death, in 1279 Hijri, of Nawab Fakhruddin
Khan, Shams-ul-Umrah II, the estate was

'divided between his two sons Nawab Muhammad Rshiduddin Khan and Nawab Muhammad Rafiuddin Khan. This was the first division of the Paigah estate and there were more to follow. When Nawab Rashiduddin Khan died in 1299 Hijri, his share of the Paigah estate was divided between his two sons, Nawab Sir Khurshed Jah Bahadur and Nawab Sir Vicar-ul-Umra Bahadur. Two other minor divisions of the Paigah estates also took place, but they were unimportant in character and the Paigahs numbered only three.

ان سطور کا ترجمہ یہ ہے:

”جیسا کہ اوپر ذکر ہو چکا ہے، ابتداء میں پائیگاہی جاگیرات ایک ہی تھیں۔ مگر ۱۲۹۹ھ میں نواب محمد فخر الدین خاں شمس الامراء ثانی کی وفات کے بعد یہ جاگیریں دو حصوں میں تقسیم ہو گئیں اور ان ہر دو حصوں کے وارث نواب فخر الدین خاں کے دونوں فرزند نواب محمد رشید الدین خاں اور نواب محمد رفیع الدین خاں ٹھہرے۔ یہ پائیگاہ کی پہلی تقسیم تھی اور ابھی چشم فلک کو اس کی مزید تقسیم کا نظارہ کرنا تھا۔ نواب رشید الدین خاں ۱۲۹۹ھ میں راہی ملک عدم ہوئے تو ان کے حصے کی جاگیران کے بیٹوں نواب سرخورد رشید جاہ بہادر اور نواب سردقار الامراء بہادر کے درمیان تقسیم ہوئی۔

اب اس طرح پائیگاہی جاگیرات کے تین حصے ہو گئے ہیں۔ اگرچہ اس کے علاوہ بھی دو مرتبہ پائیگاہ کی جاگیرات کی تقسیم عمل میں آئی لیکن وہ کوئی اہم تبدیلی نہ تھی اور نہ اس کا کوئی دیرپا اثر ثابت ہوا۔ ان دنوں مندرجہ ذیل تین پائیگاہیں ہیں:

- ۱۔ آسمان جاہی پائیگاہ، جس کے امیر نواب معین الدولہ بہادر ہیں۔
- ۲۔ خورشید جاہی پائیگاہ، اس کے امیر نواب لطف الدولہ بہادر ہیں۔

۳۔ وقار الامرائی پائیکاہ۔ اس کے رسمی امیر یا انتظامی سربراہ نواب سلطان الملک بہادر ہیں۔
اس سلسلے میں تینوں پائیکاہوں کی سالانہ آمدنی کی صراحت بھی آگئی ہے۔ پیکٹوریل
PICTORIAL HYDERABAD کے مؤلف لکھتے ہیں:

The annual revenue of the Asman Jahi Paigah in 1337 Fasli was 17 lakhs of rupees; that of the Khurshed Jahi Paigah, 14 lakhs; and that of the Vikar-ul-Umrahi Paigah 12½ lakhs. The revenues of the Paigahs increased under the administration of the Court of Wards.

اس سے معلوم ہوتا ہے کہ:

”۱۳۳۷ء میں آسمان جاہی پائیکاہ کی سالانہ آمدنی ۱۷ لاکھ روپے،

خورشید جاہی پائیکاہ کی سالانہ آمدنی ۱۴ لاکھ روپے اور

وقار الامرائی پائیکاہ کی سالانہ آمدنی ۱۲ لاکھ ۵۰ روپے تھی۔

اور گورنمنٹ آف وارڈز کے زیر انتظام آنے کے بعد پائیکاہوں کی آمدنی میں

کافی اضافہ ہوا۔“

اب ہم سر پائیکاہ کے متعلق مذکورہ معلومات اور تفصیلات الگ الگ درج کرتے ہیں:

پائیکاہ سر آسمان جاہ:

آسمان جاہی پائیکاہ نواب محمد مظہر الدین خان بہادر سر آسمان جاہ کی نسبت سے مشہور

ہوئی۔ سر آسمان جاہ نے اپنی پائیکاہ کا انتظام بہت خوبی کے ساتھ کیا اور اپنے علاقہ کی

فوج کو آراستہ کیا۔

نواب سر آسمان جاہ کے انتقال یکم رجب ۱۳۲۳ھ کے وقت چونکہ آپ کے صاحبزادے

نواب محمد عین الدین خان عین الدولہ کمسن تھے اس لئے سبقت نظام کے ایک فرمان کے

مطابق پائیکاہ کا سارا انتظام ایک مجلس کے زیر نگرانی دے دیا گیا۔ یہ فرمان آصفی جریہ

مؤرخہ ۲ بہمن ۱۳۱۵ھ مطابق ۱۳۲۳ء میں شائع ہوا تھا جو حسب ذیل ہے:

”نواب سر آسمان جاہ بہادر مرحوم کے آخری معروضہ اور نیز میری ہمشیرہ مرحومہ کی آخری درخواست کے مطابق میں نے بر خوردار محمد معین الدین خان اور ان کے اسٹیٹ کے انتظام کو خاص اپنی نگرانی میں لے لیا ہے۔ اس اسٹیٹ کی مجلس انتظامی جس کے میر مجلس اور ارکان کے نام اور کام کے تختہ کی نقل ملفوف ہے حسب عذر آمد معمولی روزمرہ کا کام چلانے رہیں۔ اور زائد اقتدار مقدمات و اہم معاملہ میں مجلس مذکور کا جو فیصلہ بغلہ آرا رطے ہو گا اس کو معین الدین خان صاحب اپنے معروضہ کے ساتھ میرے پاس پیش کر کے حکم حاصل کرتے رہیں گے۔“

اس سلسلے جو مجلس انتظامی قائم کی گئی تھی، اس کے امیر اور ارکان کے نام اور طریقہ کار

کی تفصیل یہ ہے:

شمار	نام	عہدہ	کار مفوضہ	کیفیت
۱	مولوی حسین عطار اللہ	میر مجلس	.	مجلس کی طرز کار و روائی یہ ہے
۲	مولوی سید شاہ محمد	رکن	مال و بندوبست و انعام	کہ ہر ایک اپنے مفوضہ کام
۳	مولوی سید عبدالزاق	،	عدالت و کوتوالی	کی ابتدائی کارروائی اور اسکی
۴	رائے تیج رائے	،	فوج و تعمیرات	تکمیل کر کے جلسہ کاملہ میں پیش
۵	مولوی سید نور اللہ	،	طبابت و تعلیمات امور مذہبی	کرتا ہے۔ اور جملہ اراکین کے
۶	رائے نرسنگ راؤ	،	کاملہ انتظامی شریک جلسہ	التفاق یا بغلہ سے مجلس کا حکم
۷	مولوی سید محمد مسیح الدین	،	،	حسب اقتدار اجرا کیا جائے
۸	محمد شرف الدین	،	،	اور زائد از اقتدار و اہم معاملات میں
				سرکار کا حکم حاصل کیا جائے۔

آسمان جاہی پایگاہ کی آمدنی اور اخراجات کے متعلق مانگ راؤ وٹھل راؤ نے بسنانِ آصفیہ کی تالیف کے وقت بہت کوشش کی کہ معلومات فراہم ہو جائیں لیکن مولف کو اس میں کامیابی نصیب نہیں ہوئی۔ تاہم جو کچھ معلوم ہو سکا تھا وہ ان ہی کے حوالے سے درج کیا جاتا ہے۔ مولف لکھتے ہیں:

آپ کے اسٹیٹ کی آمدنی اور اخراجات کے لئے مولف نے بہت کچھ کوشش کی مگر حالات دستیاب نہ ہو سکے۔ تاہم اس قدر معلوم ہوا کہ تخمیناً ۷۰ لاکھ روپیہ آمدنی ہے اور رقبہ ۱۲۳۲ مربع میل ہے۔ ذیل میں نختہ مردم شماری بابت ۱۹۰۱ء اور ۱۹۱۰ء درج کیا جاتا ہے:

سلسلہ نشان	نام موضع یا تعلقہ	تعداد مواضع		تعداد امکنہ	تعداد نفوس	
		آباد	بیخراہ		مرد	عورت
۱	۲	۳	۴	۵	۶	۷
۱	تعلقہ فرید آباد	۳۱	۵	۱۸۴۴	۴۲۹۶	۴۱۵۰
۲	تعلقہ افضل پور	۴۹	۰	۶۲۳۶	۱۶۸۰۱	۱۷۱۰۸
۳	تعلقہ پیتا پور	۳۸	۰	۵۸۸۳	۱۴۶۳۹	۱۴۲۹۱
۴	تعلقہ کانگ	۴۳	۰	۶۵۸۵	۱۵۵۰۱	۱۵۱۰۹
۵	تعلقہ نواب پیٹھ	۸	۰	۱۳۴۰	۲۸۷۰	۳۳۰۹
۶	تعلقہ چنگوچ	۹۲	۵	۱۹۱۴۲	۴۰۱۵۵	۴۰۷۷۴
۷	تعلقہ گھوڑاواڑی	۵۶	۱	۷۳۶۷	۱۷۷۳۵	۱۷۳۴۳
۸	تعلقہ اکی	۵۲	۱	۵۲۸۱	۱۲۲۹۰	۱۲۰۳۴
۹	تعلقہ گنترگ	۹	۰	۴۸۳	۱۴۰۷	۱۳۶۸
۱۰	تعلقہ لڑسانگری	۷	۳	۴۷۸	۱۱۱۹	۱۱۱۱
۱۱	شمس آباد ریگڑتوق	۱۳	۰	۲۶۹۳	۵۳۲۵	۵۷۰۵
۱۱	صدر میزان	۴۰۰	۱۵	۵۷۳۱۳	۱۳۳۱۴۸	۱۳۲۴۰۲

نواب سر آسمان جاہ کے انتقال (۲۶ صفر ۱۳۱۶ھ) کے بعد ان کے بڑے بیٹے،
نواب محمد معین الدین خاں معین الدولہ ان کی پائیگاہ کے امیر مقرر ہوئے۔ نواب معین الدولہ
کے انتقال کے بعد ان کے سب سے بڑے بیٹے نواب محمد ظہیر الدین خاں ظہیر یار جنگ
اپنے باپ کے جانشین اور امیر پائیگاہ ہوئے۔

پائیگاہ خورشید جاہ

خورشید جاہی پائیگاہ نواب محمد محی الدین خاں خورشید جاہ شمس الامراء خامس امیر کبیر
رابع کی نسبت سے مشہور ہوئی۔ انہوں نے امیر پائیگاہ بننے کے بعد اس کے انتظام و نرقی
پر خصوصی توجہ سببوں کی اور قریب قریب اسے بالکل خود مختار بنا دیا۔ نواب صاحب
مرحوم اپنی پائیگاہ کا غنڈہ مہور (اسٹامپ) خود اپنے ہنس میں چھپواتے تھے اور اس سے
جو آمدنی ہوتی تھی وہ اپنے خزانے میں داخل کرتے تھے۔ من جملہ اور اصلاحات و ترقیات
کے انہوں نے اپنے علاقہ میں ڈاک (ڈپہ) بھی حسب دستور رکھا۔ ان کی پائیگاہ کی کل آمدنی
تین، آبادی وغیرہ کے بارے میں مؤلف بستان اصفیہ نے یہ معلومات درج کی ہیں:

سب کے جملہ تعلقات پائیگاہ و جاگیرات ذاتی و زر خریدی وغیرہ کی آمدنی
۶۵۰ - ۶۰۰ روپے ہے اور رقبہ ۱۵۱۲ مربع میل علاوہ مواضعات جداگانہ ہے۔
مردم شماری کا تختہ آخر میں درج ہے۔

تختہ آمدنی اسٹیٹ پائیگاہ نواب شمس الامراء امیر کبیر خورشید جاہ مرحوم بابت ۱۳۰۹ھ

نمبر	انراجات تعلق حال	جملہ	متفرق زر خرید مقطع دیہات و بازارات	تعلقات ابانی صرف	تعلقات جاگیرات	تعلقات پائیگاہ	نام تعلقہ	لشکر سلسلہ	
۱۰	۹	۸	۷	۶	۵	۴	۳	۲	۱
	دولت رہا ۹	۵ ۳	۶	۰	۰	۰	۰	۰	۰

نشان سلسلہ	نام تعلقہ	تعلقات پائیکگاہ	تعلقات جائزات	تعلقات امانی صرف خاص	متفرق دیہات	زر خرید مقطعات وبازارات	جملہ	خریجات تعلقہ محل	نمبر
۱	۲	۳	۴	۵	۶	۷	۸	۹	۱۰
۲	پرتاپ پور	۲۲ ۳۳	۱۵ ۳۳	۱۱ ۳۳	۱۰
۳	فیروزپور	۲۳ ۳۳	۱۲ ۳۳	۱۳ ۳۳	۹
۴	گنجوی	۲۴ ۳۳	۱۱ ۳۳	۱۱ ۳۳	۸
۵	حسن آباد	۲۵ ۳۳	۱۱ ۳۳	۱۲ ۳۳	۷
۶	نرسا پور	۲۶ ۳۳	۱۱ ۳۳	۱۳ ۳۳	۶
۷	سہاگی	۲۷ ۳۳	۱۱ ۳۳	۱۴ ۳۳	۵
۸	موضع گسورانی وغیرہ	۲۸ ۳۳	۱۱ ۳۳	۱۵ ۳۳	۴
۹	کھنڈ وہار ابنی	۲۹ ۳۳	۱۱ ۳۳	۱۶ ۳۳	۳
۱۰	سانتور وغیرہ دیہات	۳۰ ۳۳	۱۱ ۳۳	۱۷ ۳۳	۲
۱۱	فسبہ جائزات نشر	۳۱ ۳۳	۱۱ ۳۳	۱۸ ۳۳	۱

۱۰	۹	۸	۷	۶	۵	۴	۳	۲	۱
باجیہ ۱۹۱۲	باجیہ ۱۹۱۲	باجیہ ۱۹۱۲	.	.	باجیہ ۱۹۱۲	.	.	لداکوٹ زاپورہ	۱۲
باجیہ ۱۹۱۲	باجیہ ۱۹۱۲	باجیہ ۱۹۱۲	.	باجیہ ۱۹۱۲	.	.	.	شہر دیہات بروز دیہ مظہر وہاڑا دیہ	۱۳
باجیہ ۱۹۱۲	باجیہ ۱۹۱۲	باجیہ ۱۹۱۲	باجیہ ۱۹۱۲	جلد میزان صدر	۱۴

نوٹ: خانہ کے تعلقات کی حسب الحکم اعلیٰ عدالت داررہیب ۱۳۳۱ء کو نواب شمس الملک نے حضور میں گزارشت داخل کر دی۔

تختہ مردم شماری علاقہ خورشیدیاہ مرحوم بابت ۱۹۰۱ء م ۱۳۱۰ء شرف۔

نشان سلسلہ	نام موضع و تعلقہ	تعداد و موضع		انکنہ	تعداد نفوس		
		آباد	بیچراخ		مرد	عورت	جملہ
۱	تعلقہ لوہارا	۱۲۶	.	۱۲۲۶۷	۳۰۸۷۵	۳۰۰۶۱	۶۰۹۳۶
۲	تعلقہ گنجوٹی	۷۶	.	۹۸۹۰	۲۲۹۲۷	۲۱۷۱۷	۴۴۶۴۴
۳	تعلقہ فیروز آباد	۳۰	.	۶۶۱۷	۱۷۰۱۶	۱۷۲۱۹	۳۵۰۳۵
۴	تعلقہ زساپور	۳۹	.	۳۶۷۲	۷۷۲۳	۷۸۲۲	۱۵۵۴۷
۵	تعلقہ پرتاپ پور	۶۳	.	۸۰۶۲	۲۱۶۱۸	۲۱۱۲۳	۴۲۷۴۱
۶	تعلقہ حسن آباد	۴۵	۱	۵۲۳۱	۱۰۶۳۰	۱۰۹۲۳	۲۱۵۶۳
۷	تعلقہ بہا لکی	۲۲	.	۲۲۷۵	۱۰۵۱۳	۱۰۲۷۱	۲۰۷۸۴

نشان سلسلہ	نام مواضع و تعلقہ	تعداد مواضع		امکنہ	تعداد نفوس	
		آباد	بیچراغ		مرد	عورت
۸	تعلقہ کٹر کہ	۶۷	۰	۵۱۶۵	۱۳۹۲۳	۲۷۶۱۲
۹	حیات نگر وغیرہ	۴	۰	۷۹۰	۲۰۴۹	۲۰۷۷
۱۰	دیگر دیہات و مقطوعہ جاؤں وغیرہ	۲۳	۱	۱۶۵۹	۳۷۳۱	۶۸۴۳
	صدر میزان	۴۹۵	۲	۵۸۰۲۰	۱۴۱۸۶۵	۲۷۹۸۲۲

نواب خورشید جاہ کے انتقال (۱۱ ربیع الآخر ۱۲۲۰ھ روز شنبہ) کے بعد حسب فرمان آصف جاہی ان کے صاحبزادے نواب محمد حفیظ الدین خاں ظفر جنگ کو پائیگاہ لاگر ان مقرر کیا گیا۔

نواب ظفر جنگ اپنے والد کی زندگی میں پائیگاہ کے کاموں میں دلچسپی لیا کرتے تھے اور حسب ضرورت تعمیر و تبدل بھی کرتے تھے جسے آپ کے والد نواب خورشید جاہ بھی پسند فرماتے تھے۔ چنانچہ مولف بستان آصفیہ نے ایک واقعہ لکھا ہے کہ آپ اپنے والد ماجد کے ساتھ ۴ ذی الحجہ ۱۲۱۶ھ کو لال کوڑہ تشریف لے گئے۔ آپ کے پدر محترم خورشید باغ میں مقیم ہوئے اور آپ کھڑی کے مکان میں قیام فرما ہوئے۔ وہاں آپ نے پائیگاہ کے متعلق کاغذات ملاحظہ فرمائے اور تعلقہ نرساپور کے کسی واقعہ کی مثل ملاحظہ فرمانے کے بعد ۱۱ اور بعض دیگر وجوہ سے بھی ۲۸ ذی الحجہ کو اپنے مستعد پیشی میر قمر الدین کو ان کی جگہ سے علیحدہ کر دیا اور اپنے راں کی اجازت سے وینکٹ راؤ صاحب پالم کو ۱۶ محرم ۱۲۱۸ھ کو اس خدمت پر مقرر کیا۔ وہاں آپ چند روز اور رہے۔ اس کے بعد مع محلات کے ۲ سفر کو اپنی ڈیوٹی میں واپس تشریف لائے۔ جب آپ کے والد نے انتقال فرمایا تو آپ کو پائیگاہ کے انتظام کا پورا موقع ملا۔ آپ نے سب سے پہلے یہ کیا کہ ۲۳ دایندہ ۱۲۲۰ھ کو پائیگاہ

کے متعلق زیر صدارت مسٹر شاہ پورجی ایک کمیٹی قائم کی۔ شاہ پورجی صاحب نے اپنے کام کو نہایت خوبی کے ساتھ انجام دیا۔ مگر جب وہ موسم گرما ختم کرنے کی غرض سے مہا بيشور گئے تو ان کے جانے کے ساتھ ہی اس کمیٹی کا خاتمہ ہو گیا۔

۱۷ رجب ۱۳۲۱ھ کو اعلیٰ حضرت نے علاقہ امانی صرف خاص تعلقہ کہڑ کہ حیات نگر احمد باوڑہ اور سلطان باغ وغیرہ کی گذاشت داخل کرنے کے لئے آپ کے نام حکم صادر فرمایا۔ اس کی تعمیل آپ نے دوسرے روز کی۔ اور لالہ گوڑہ بھی داخل کر دیا۔ ان تمام تعلقات کا سالانہ محاصل ۱۵ تھا۔ نواب سرخوڑ شید جاہ کے انتقال کے بعد آپ کو چند روز تک ان کے ماتم میں رہنا پڑا۔ اس لئے عملہ میں کچھ بد انتظامی ہو گئی۔ اس پر آپ نے اپنے علاقہ کے دفتر محاسبی پر ۲۹ شعبان ۱۳۲۱ھ کو مہر توڑہ کروا دیا۔ چند روز بعد ۲ رمضان کو مولوی حافظ لطف اللہ صاحب وکیل کو خدمت صدر محاسبی پائیگا پر مقرر کئے جانے کا حکم صادر فرمایا۔ مگر ۹ شوال ۱۳۲۱ھ روز سہ شنبہ دن کے پنجے حضرت چندہ شاہ صاحب کی درگاہ میں قدیم صدر محاسب ہمت منت راؤ صاحب کو ان کی خدمت پر مامور کیا اور ۲ ذیقعدہ ۱۳۲۱ھ روز پنجشنبہ کو راماسوامی مرحوم کے بجائے مولوی حافظ لطف اللہ صاحب وکیل کو چار سو روپیہ ماہانہ مواجب پر میر مجلس پائیگاہ پر مقرر کیا۔

پائیگاہ کی فوج کا انتظام اور اس کی ترمیم و تیسخ آپ اپنے والد کی حیات ہی میں کر چکے تھے۔ مگر کسی وجہ سے پولیس کو نظر انداز کر دیا تھا۔ آپ اس جانب بھی متوجہ ہوئے اور ۲۲ رمضان ۱۳۲۱ھ کو کونسل لعل جگہ حبیب عبدالرحمان صاحب کو ناظم پولیس علاقہ پائیگاہ مقرر فرمایا۔

اصلاحی کمیٹی کا قیام؛

۱۹ ربیع الاول ۱۳۲۱ھ کو مبارک محل میں بغرض اصلاح معارف آپ نے ایک کمیٹی

قائم کی اور راجہ نرسنگ گہر بہادر کو اس کا میر مجلس قرار دیا گیا۔ اس کمیٹی میں حافظ لطف اللہ صاحب میر مجلس عدالت پایگاہ، کیشو راؤ صاحب مہتمم خزانہ و تو شکنا نہ خانگی، ہمننت راؤ صاحب صدر محاسب و تعلقدار پایگاہ، وٹھل راؤ صاحب صدر سررشتہ دار وغیرہ بطور رکن شریک ہوئے اور تقریباً مہینے ڈیڑھ مہینے تک یہ کمیٹی قائم رہی، اس کے بعد درخواست کرا دی گئی۔

مجلس انتظامی کا قیام:

آپ نے ۵ ذیقعدہ ۱۳۲۲ھ کو ہمننت راؤ صاحب تعلقدار و صدر محاسب کے نام احکام اس مضمون کے جاری کیے کہ:

علاقہ پایگاہ کے امثلہ، کاغذات اور کارروائیاں جو میری منظوری کے لئے پیش ہوتی ہیں، ان کے لئے اپنی صدارت میں ایک کمیٹی بناؤ اور مولوی قطب الدین علی صاحب رکن مجلس پایگاہ وٹھل رائے صاحب سررشتہ دار، اور سری نواس راؤ صاحب سررشتہ دار کو رکن مقرر کر کے علاقہ عدالت مال کوتوالی، انعام، بندوبست، فوج اور متفرق وغیرہ کل کارروائیاں جو میرے پاس پیش ہو کر تہی ہیں، اس کمیٹی میں پیش کرو اور غلبہ آرا جو تجویز ہو وہ کیا جائے۔ بعض امور جو میری خاص منظوری کے قابل ہوں، جس کی تشریح آئندہ کر دی جائے گی، اپنی رائے کے ساتھ میرے پاس پیش کیا کرو۔ معتمد صاحب پایگاہ، میر مجلس و معتمد صاحب عدالت و کوتوالی پایگاہ، ناظم صاحب کوتوالی پایگاہ، صدر محاسبی و سررشتہ جات اور مہتمم خزانہ پایگاہ وغیرہ کو حکم دیا جاتا ہے کہ جو امثلہ اور کارروائی میرے پاس پیش ہوتی تھی آئندہ سے مجلس میں پیش کریں۔ اور مجلس سے جو تجویز و حکم جاری ہو اس کی تعمیل کریں، (۶) سفندار ۱۳۱۵ھ سے کمیٹی مذکور نے دمدہ کے

مکان میں اپنا کام شروع کیا

نواب خورشید بہاہ کے دو فرزند تھے۔ ایک نواب محمد حفیظ الدین خان بہادر
ظفر جنگ شمس الدولہ شمس الملک، دوسرے نواب محمد فیض الدین خان بہادر،
امام جنگ خورشید الدولہ خورشید الملک۔ لیکن اعلیٰ حضرت نے انہیں پائیگاہ کو
تقسیم نہیں کرنے دیا۔ البتہ پائیگاہ کی آمدنی میں بالترتیب ۱۱ اور ۵ تقریباً ۶ فیصد
اور ۳۳ فیصد حصہ مقرر کر دیا تھا۔ یہی طریقہ ان کے اخلاف میں بھی جاری رہا۔

نواب حفیظ الدین خان ظفر جنگ کے انتقال (۲۳ ذیقعدہ ۱۳۲۲ھ) کے بعد
آصف جاہی فرمان مؤرخہ ۱۱ ذی الحجہ ۱۳۲۲ھ کے مطابق ان کے بڑے
صاحب زادے نواب محمد لطف الدین خان بہادر لطافت جنگ لطف الدولہ
پائیگاہ کے امیر قرار پائے۔ پائیگاہ کے انتظام کو ہاتھ میں لینے کے بعد آپ
پوری توجہ اور دلچسپی کے ساتھ اس کے نظام کی اصلاح اور
ترقی پر آمادہ ہوئے۔ نظام کی اصلاح و درستگی کے سلسلے میں آپ نے جو
اقدامات کیے ان پر ایک نظر ڈال لینا مفید ہوگا۔

۱۔ سب سے پہلے آپ نے حبیب عبدالرحمن ناظم کو تو ال کو علیحدہ کیا۔ اس لئے
کہ ان کے خلاف بہت شکایات تھیں۔ اور ان کی جگہ آپ نے جمشید جی
تعلقدار علاقہ پائیگاہ کو مقرر کیا۔ یہ تبدیلی ۱۷ ربیع الاول ۱۳۲۵ھ کو
عمل میں آئی۔

۲۔ ہنمت راؤ صاحب تعلقدار و میر مجلس کمیٹی ہذا کے انتقال کی وجہ سے ۱۵/۰۰
جمادی الاخریٰ ۱۳۲۶ھ کو یہ کمیٹی برخواست کی گئی اور اس کا دفتر وغیرہ معتدی
پائیگاہ میں ضم ہوا۔

۲۔ مقطوعہ جات و باغات و تعمیرات وغیرہ کے حسابات کی تفتیح کی غرض سے آپ نے اپنے چھوٹے بھائی نواب اکرام الدین خاں کی صدارت میں ۱۸ ربیع الاول ۱۳۲۵ھ کو ایک کمیٹی قائم کی جس کے نتائج نہایت مفید برآمد ہوئے۔

۳۔ اس پائیگاہ میں فصلی سن رائج تھا لیکن سال کا آغاز ماہ مہر سے ہوتا تھا جبکہ پوری ریاست حیدرآباد میں سال کا آغاز ماہ آذر سے ہوتا تھا۔ اس وجہ سے اکثر مشکلات پیش آتی تھیں۔ آپ کے حکم سے حدود پائیگاہ میں بھی سال کا آغاز ماہ آذر سے کیا جانے لگا۔

۴۔ اسی طرح پائیگاہ کے تمام آمد و خرچ اور حسابات سکہ چینی میں ہوتے تھے۔ آپ نے انہیں بھی سکہ عالی میں کر دیا۔

ان اصلاحات کے علاوہ آپ نے مختلف عہدیداروں کی تبدیلیاں بھی کیں اور نئے تقررات بھی فرمائے۔ جن کی بدولت پائیگاہ کے حالات بھی درست ہوئے اور اس کی آمدنی میں اضافہ بھی ہوا۔

آپ کے انتقال ۱۶ محرم الحرام ۱۲۵۶ھ روز سہ شنبہ کے بعد چونکہ آپ کے صاحبزادگان کم عمر تھے اس لئے پائیگاہ کا انتظام ایک مجلس کے سپرد ہوا۔ میر مجلس کے عہدے پر حسب فرمان آصف جاہی نواب سر عقیل جنگ بہادر نائب صدر اعظم باب حکومت سرکار عالی کو مقرر ہوئے اور اس وقت تک یہ انتظام برقرار رہا جب تک لطف اللہ مرحوم کے خلیفہ اکبر نواب محمد حمایت الدین خاں حمایت نواز جنگ بہادر اپنی تعلیم و تربیت سے فارغ ہو کر پائیگاہ کے انتظام کو اپنے ہاتھ میں لینے کے قابل نہیں ہو گئے۔

پائیگاہ وقار الامراء:

تیسری پائیگاہ نواب محمد فضل الدین خاں سکند جنگ اقبال الدولہ اقدار الملک سر وقار الامراء کے۔ سی۔ اسی کے نام سے پائیگاہ وقار الامراء کہلائی۔

وقار الامراء نے اپنی پایگاہ کا انتظام نہایت حسن و خوبی کے ساتھ کیا۔ انہوں نے اپنی پایگاہ کی تعمیر و ترقی اور اپنی رعایا کی فلاح و بہبود اور ان کی تعلیمی و ثقافتی ضروریات مہیا کرنے کا ہر طرح خیال رکھا اور ان کاموں پر اپنی پوری توجہ مبذول رکھی۔ ۱۳۰۷ء میں انہوں نے ڈنلپ نامی ایک انگریز کو اپنا معتمد بنایا اور اسے حکم دیا کہ ان کی پایگاہ کے تمام تعلقات کی پیمائش کر کے اس کے انتظام کو درست کرے۔ مسٹر ڈنلپ نے ان کے حکم کے مطابق پایگاہ کا ایسا عمدہ انتظام کیا کہ اس سے پہلے اتنا اچھا انتظام کبھی نہ تھا۔ اور جو اصلاحات ناقد کی گئی تھیں اور انتظامات کے جو طریقے مقرر کئے گئے تھے ان پر مدت دراز تک عمل درآمد ہوتا رہا۔ پایگاہ وقار الامراء کا علاقہ ۱۳۹۰ مربع میل میں پھیلا ہوا تھا۔ اس کی آمدنی اور مردم شماری کے تختے یہ ہیں:

تختہ آمدنی اسٹیٹ پایگاہ علاقہ نواب سرو وقار الامراء اقبال الدولہ مرحوم

نشان سلسلہ	نام تعلقہ	تعلقہ پایگاہ	تعلقات جاگیرات	تعلقا امانی صرف خاص	متفرق دیہات	زر خریدتہ مقطوعہ بازارات	جملہ	اخراجات متعلق محال
۱	تعلقہ چنپولی	۱۳	دولت	۱۵، ۱۱	۶	.	دولت	اخراجات کے متعلق کوئی تفصیلی حساب طلب نہ ہوا
۲	تعلقہ ناراین کیرہ	۳، ۲۶	دولت	.	۲	.	دولت	اخراجات کے متعلق کوئی تفصیلی حساب طلب نہ ہوا
۳	تعلقہ اند	۱۲، ۱۰	صاحب	.	۱	.	دولت	اخراجات کے متعلق کوئی تفصیلی حساب طلب نہ ہوا
۴	تعلقہ کوٹگیر	۵، ۲۹	دولت	.	۱	.	دولت	اخراجات کے متعلق کوئی تفصیلی حساب طلب نہ ہوا

۵	تعلقہ ستینو	عماد اللہ	۲۶/۸	۲۳/۲	۲۹/۱۲
۶	تعلقہ وقار آباد	صاحب	۲۲/۵	۲۳/۱۵	۲۱/۱۱
۷	تعلقہ یغریپ	صاحب			
۸	تعلقہ اوپل	عماد اللہ	۱۵/۱۵	۲۶/۶	۲۱/۱۲
۹	حضرتہ بادشاہ بیگم صاحبہ	عماد اللہ	۲۶/۵		۲۲/۵
۱۰	حضرتہ قادری بیگم صاحبہ	صاحب		۲۹/۱	۲۹/۱
	جملہ	صاحب			
تختہ مردم شماری علاقہ نواب سر وقار الہ آباد اقبال الدولہ بابت ۱۹۰۱ء م ۱۳۱۰ ف					
نشان سلسلہ	نام تعلقہ یا موضع	تعداد مواضع		تعداد نفوس	
		آباد	بیچراغ	مرد	عورت
۱	تعلقہ المٹی وقار آباد	۲۵	۰	۵۶۰	۵۵۰
۲	تعلقہ اوپل	۱۷	۳	۲۳۷۲	۳۱۱۳
					۱۱۲۰۰
					۶۲۰۵

حاشیہ صفحہ گزشتہ: خانہ ۵ کے تعلقات حسب حکم اعلیٰ حضرت ۱۰ رجب ۱۳۲۱ء کو نواب سلطان الملک نے حضور میں داخل کر دیے۔

۸۴۶۹۵	۴۱۹۴۵	۴۲۸۵۰	۱۱۵۰۸	۰	۷۷	تعلقہ الہند	۳
۱۴۱۸۳	۶۹۲۶	۷۲۵۷	۲۹۶۵	۰	۲۹	تعلقہ متنورہ	۴
۲۴۲۶۷	۱۲۱۹۸	۱۲۰۶۹	۴۸۴۰	۵	۵۰	تعلقہ کوٹلیگر	۵
۱۳۳۷۵	۶۴۷۴	۶۹۰۱	۲۶۹۸	۱۳	۴۸	تعلقہ بلغریپ	۶
۴۲۹۷۳	۲۱۰۹۳	۲۱۸۷۹	۹۰۶۵	۱	۱۰۶	تعلقہ ناراین کیڑہ	۷
۴۲۹۷۱	۲۱۶۶۷	۲۱۳۰۴	۹۹۴۵	۰	۴۹	تعلقہ چنچولی	۸
۵۲۸	۲۶۷	۲۶۱	۱۱۳	۰	۱	متفرق مواضع	۹
۲۴۰۸۴۶	۱۱۹۱۸۳	۱۲۱۶۶۳	۴۵۹۳۰	۲۲	۴۱۲	جملہ میزان	۹

نواب سردقار الامرار کے انتقال (۶ ذیقعدہ ۱۳۱۹ھ) کے بعد آپ کے صاحبزادے اکبر نواب محمد مختار الدین خان بہادر المناطیب بہ نواب سلطان الملک کا تقرر ۱۲ جمادی الاخریٰ ۱۳۲۰ھ کے ایک غیر معمولی جریدے کی رو سے ہوا تھا۔

نواب سلطان الملک نے اپنے والد بزرگوار کے انتقال کے بعد ۱۴ رجب ۱۳۲۱ھ کو ایک لاکھ کے قریب کا علاقہ جس کو امانی صرف خاص کہتے ہیں حسب الحکم حضور میں داخل کر دیا۔

جب چند سال کے بعد نواب سلطان الملک نے خواری صحت کی بنا پر علاج کی غرض سے یورپ کا قصد فرمایا، پایگاہ کا انتظام ۷ رجب ۱۳۲۵ھ کو اعلیٰ حضرت کے فرمان سے آپ کی والدہ شہزادی جہاندار النساء بیگم، جو نواب افضل الدولہ بہادر کی صاحبزادی تھیں، کے سپرد ہوا۔ لیکن جب آپ یورپ میں چندے قیام، علاج معالجہ سے فراغت پا کر ۱۳۲۷ھ میں وطن مالوف تشریف لائے تو پایگاہ کا سارا کاروبار و انتظام آپ کے سپرد کر دیا گیا۔ آپ نے حیدرآباد سے چند میل کے

فاصلے پر ایراگٹھ کے مقام پر جہاں آپ ہی کے نام سے سلطان باغ واقع ہے، ایک پرفضا اور عالی شان بنگلہ میں رہائش اختیار کی اور پائینگاہ کا نظام چلایا۔
 ۱۳۲۹ھ (۱۹۱۱ء) میں پائینگاہوں کے سابقہ نظام میں ایک اہم تبدیلی پیدا ہوئی۔
 اس سال نواب عثمان علی خاں کے ایک فرمان کے مطابق کورٹ آف وارڈز کے نام سے ایک مستقل انتظامی ادارہ قائم کر دیا گیا۔ اگرچہ برائے نام امرائے پائینگاہ کے خطاب باقی رہے لیکن اختیارات کو ان کے ہاتھ سے لے لیا گیا۔ اس دور میں جو اہم تبدیلیاں

ہوئیں، ان کے بارے میں پیکچوریل حیدرآباد PICTORIAL HYDERABAD کے مؤلف لکھتے ہیں:

In 1329 Hijri (1911) the Paigah estates were placed under the untrammelled administration of the Court of Wards by order of His Exalted Highness the Nizam, Mir Sir Osman Ali Khan Bahadur. Sir Brian Egerton, long tutor to the Nizam, was made the Sadr-ul-Maham, or minister in charge, of the Paigahs and after his retirement Nawab Akil Jung Bahadur was appointed in his place. The accumulated debts were gradually paid off and many administrative improvements effected. A Paigah boarding house was started for providing educational facilities and disciplinary opportunities to the young nobles of the Paigah families and many were sent, in due course, to Aligarh to receive higher education.

COMMISSION OF ENQUIRY.

In the year 1918 a Commission of Enquiry under the chairmanship of Sir Brian Egerton was appointed by His Exalted Highness the Nizam to decide on the respective

rights of the different members of the Paigah family. But no final orders were passed on the findings of the Commission. In 1920 a Commission was appointed

under the chairmanship of Mr. (now Sir) Reginald Glancy, then Finance Minister, to adjudicate upon the claims of the Sarf-i-khas Department against the Paigahs. In 1927, yet another Commission was appointed under the chairmanship of Mr. Justice Reilly of the Madras High Court to submit findings and recommendations after investigating and discussing the claims of the Hyderabad Government against the Paigahs, the further claims of the Sarf-i-khas against the Paigahs and the respective claims of the different share-holders in all the three Paigahs. His Exalted Highness the Nizam issued a final firman on the 20th April 1929 in which he has made a final adjudication and adjustment.

ان سطور کا ترجمہ یہ ہے :

۱۳۲۹ھ (۱۹۱۱ء) میں اعلیٰ حضرت نواب میر عثمان علی خاں بہادر کے ایک فرمان کے تحت جاگیرت پائیگاہ کا انتظام و انصرام ایک کورٹ آف وارڈز کے سپرد کر دیا گیا اور نظام کے قدیم اتالیق سر برین ایجرٹن (SIR BRIAN EGERTON) کو ان جاگیروں کا صدر المہام (وزیر انچارج) مقرر کیا گیا۔ ان کی مدت ملازمت پوری ہو گئی تو ان کی جگہ نواب عقیل جنگ بہادر نے سنبھالی۔ ان کے زمانے میں مختلف قسم کی انتظامی تبدیلیاں اور اصلاحات کی گئیں اور پائیگاہوں پر پہلے سے جو قرضہ چلا آ رہا تھا اسے ادا کیا گیا۔ اسی زمانے میں خاندان پائیگاہ کے بچوں کی تعلیم و تربیت کے لئے ایک فنڈ قائم کیا گیا اور ایک نظام عمل مرتب کیا گیا جس کے تحت حیدرآباد میں

ایک پائیگاہ دارالاقامہ قائم ہو ا جہاں خاندانِ پائیگاہ کے بچوں کو رکھ کر انکی تعلیم و تربیت کی جاتی تھی اور اس کے بعد اعلیٰ تعلیم کے لئے باہر بھیجا جاتا تھا۔ چنانچہ متعدد نوجوانوں کو علی گڑھ بھیجا گیا۔

تحقیقاتی کمیٹیاں :

۱۹۱۱ء میں اعلیٰ حضرت نظام نے سربرین ایجرٹن کی سربراہی میں ایک تحقیقاتی کمیٹی قائم کی جس کا کام خاندانِ پائیگاہ کے افراد کے دعاوی ملکیت کی جانچ پڑتال اور سفارشات کرنا تھا لیکن اس کمیٹی کی سفارشات پر عملدرآمد نہیں ہوا۔

۱۹۲۰ء میں ایک اور کمیشن اس وقت کے وزیر خزانہ ریحنا ڈگلیسی (جنہیں بعد میں سرکا خطاب ملا) کی سربراہی میں مقرر ہوا۔ اس کا مقصد صرف خاص کے ان دعووں کے بارے میں تحقیق کرنا تھا جو پائیگاہوں کے خلاف کیے گئے تھے۔

اسی طرح ۱۹۲۷ء میں ایک اور تحقیقاتی کمیٹی بنائی گئی جس کے صدر مدرس ہائی کورٹ کے جسٹس تھے۔ اس کمیٹی کے فرائض میں مندرجہ ذیل معاملات میں تحقیق کرنا اور اپنی تحقیق کے نتائج اور سفارشات سے حکومت کو مطلع کرنا تھا:

- ۱۔ پائیگاہوں کے خلاف حکومت حیدرآباد کے دعووں کی تحقیق۔
- ۲۔ پائیگاہوں کے خلاف محکمہ صرف خاص کے دعووں کی تحقیق۔
- ۳۔ پائیگاہوں کے ملکیتی حقوق رکھنے والوں اور شاہ کے دعووں کی جانچ پڑتال۔ اس کمیٹی کی مدت کی جانچ پڑتال اور اس سفارشات کی روشنی میں ۲۰ اپریل ۱۹۲۹ء کو اعلیٰ حضرت نظام کی طرف سے ایک فرمان جاری ہوا جس میں مذکورہ بالا

تمام دعاوی کا فیصلہ کر دیا گیا تھا۔

حیدرآباد کی پائینگاہوں کی یہ تاریخ اور ان کی ترقیات کی یہ مختصر روداد اور دیگر ضروری معلومات و تفصیلات تھیں جن کے بیان کے بغیر امرائے پائینگاہ کا کوئی تذکرہ مکمل نہیں ہو سکتا تھا اور نہ ان کی علمی، تہذیبی، سماجی خدمات کا کوئی نقش اجاگر کیا جاسکتا تھا۔ ان پائینگاہوں نے حیدرآباد دکن کی ریاست اور اس کے واسطے سے پورے برصغیر پاک و ہند کی تاریخ خصوصاً مسلمانوں کی علمی، تعلیمی اور ثقافتی تاریخ میں ایک شاندار کردار ادا کیا ہے۔

ان پائینگاہوں کی تاریخی اور تہذیبی و ثقافتی اہمیت اور ریاست حیدرآباد کی تاریخ میں ان کا سماجی کردار کورٹ آف وارڈز کے قیام کے ساتھ ہی ختم ہو گیا تھا۔ لیکن امرائے پائینگاہ کے تقرر کی رسمی حیثیت کی بنا پر ایک روایت باقی تھی۔ لیکن ملک کی آزادی کے بعد بیابروں اور زمینداروں کے قانون ہند نے ان پائینگاہوں کی یہ رسمی حیثیت بھی ختم کر دی ہے۔ علم و تہذیب کی یہ روایت اب ہماری زندگی میں باقی نہیں رہی۔ تعلیم و ثقافت کے یہ چٹنے خشک ہو چکے ہیں۔

باب دوم

حیدرآباد کی پائیکاہیں اور ان کے امرا

ہندوستان کی سب سے بڑی مسلمان ریاست حیدرآباد دکن کے متعلق اس وقت تک کچھ لکھنا مشکل ہے، جب تک دکن کی ان ریاستوں کا ذکر نہ کیا جائے جو پائیکاہ کے نام سے مشہور تھیں اور نظام حیدرآباد دکن کی وسیع و عریض سلطنت کے ایک سرے سے دوسرے سرے تک پھیلی ہوئی تھیں۔ یہ پائیکاہیں نظام اور ریاست کے ساتھ وفاداری کی شرط کے ساتھ اگرچہ اپنے اندرونی تمام معاملات اور نظم و نسق چلانے میں ہر طرح آزاد اور خود مختار تھیں اور اپنی فوج تک رکھ سکتی تھیں لیکن ان کے فرمانروا ”امیر“ کہلاتے تھے۔

امراتے پائیکاہ اپنی جاہ و حشمت، دولت، سخاوت، فیاضی، دریادلی، غربا پروری اور عوام سے محبت اور ان کی فلاح و بہبود کے کاموں کی وجہ سے رعایا میں بہت مقبول تھے انہوں نے حیدرآباد کی اسلامی ریاست کے قیام سے لے کر اس کی تعمیر و ترقی میں ہمیشہ بڑھ چڑھ کر حصہ لیا تھا، اور ریاست اور ریاست کے عوام کی بیش بہا خدمات انجام دی تھیں۔ اور دکن میں اسلامی و مشرقی تہذیب و ثقافت کے فروغ و ترقی اور علوم و فنون کی نشر و اشاعت اور ان کی تالیف و تدوین کے باب میں اہم اور تاریخ ساز کردار ادا کیا تھا۔ غرضیکہ ریاست اور مسلمان حکمران خاندان یعنی آصفجاہی خانوادہ سے وفاداری، خدمت گزارگی اور ریاست کی بہت ترقی کے لئے معاشرتی، تہذیبی، ثقافتی، تہذیبی حتیٰ کہ زراعتی، صنعتی اور تجارتی ترقی اور استحکام میں ریاست کی پائیکاہوں کے امرا کا کردار اور ان کی خدمات تاریخ اسلامیان دکن کا ایلن رین باب ہے۔ بلکہ حقیقت یہ ہے کہ پائیکاہوں نے امرا اور ان کی خدمات کے تذکرے لے بغیر تاریخ

دکن کا تصور ہی نہیں کیا جاسکتا۔

دکن میں پائینگاہوں کا قیام اور امرائے پائینگاہ کا عروج و اقتدار نظام الملک آصف جاہ اول کے زمانے ہی سے تھا۔ امرائے پائینگاہ کے اسلاف میں ابوالخیر خاں آصف جاہ اول کے ساتھ دکن آئے تھے انہوں نے اور ان کے خاندان نے آصف جاہ اول کے اقتدار کے قیام اور استحکام میں جو قربانیاں دیں اور ایثار کیا اس کا ذکر آئندہ صفحات میں آرہا ہے۔ ان کے ایثار اور قربانیوں کے اعتراف ہی کا یہ نتیجہ تھا کہ نظام الملک نے ان کے خاندان سے ازدواجی تعلقات قائم کر کے سیاسی تعلقات کو خاندانی رشتے میں تبدیل کر دیا۔ یہ آصف جاہ کا بڑا دور اندیشانہ فیصلہ تھا اور ان کی سیاسی بصیرت اور تدبیر کا بڑا ثبوت تھا۔ دونوں خاندانوں میں مناکحت کے ذریعے خاندانی تعلقات کی جو روایت نظام الملک آصف جاہ اول نے قائم کی تھی وہ آج تک قائم ہے۔ اس کی بدولت ریاست حیدرآباد اور اس کے فرمانرواؤں کو ایسے دماغ اور ایسے دست و بازو میسر آ گئے جن کے تدبیر و بصیرت نے ریاست کو چار چاند لگا دیئے اور جن کی وفاداری اور اعتماد کبھی متزلزل نہیں ہوا۔ اور جنگ اور امن دونوں حالتوں میں دکن کی ریاست اور اس کے فرمانروا کو جاں نثار، وفادار اور ایثار پیشہ افراد میسر آتے رہے۔

امرائے پائینگاہ نسباً فاروقی ہیں۔ ان کا سلسلہ نسب شیخ فرید الدین مسعود گنج شکر کے واسطے سے خلیفہ دوم حضرت عمر فاروق رضی اللہ عنہ سے ملتا ہے۔ نواب حسن یار جنگ بہادر جو اسی خاندان رفیع الارکان کے ایک فرد ہیں، انہوں نے بتایا کہ شہ ۱۸۵۷ء میں اس خاندان کے بزرگ مدینہ منورہ سے ہجرت کر کے افغانستان پہنچے اور طویل مدت تک وہاں مقیم رہے حضرت عمر فاروق رضی اللہ عنہ کی گیارہویں پشت میں جناب ابراہیم اپنی قابلیت اور اسلامی خدمات کی وجہ سے بلخ کے بادشاہ بنائے گئے اور ان کو قطب عالمین کا خطاب دیا گیا۔ ان کے پڑپوتے فرخ شاہ کے لقب سے افغانستان کے بادشاہ بنائے گئے۔

شیخ فرید الدین مسعود | فرخ شاہ کی پانچویں پشت میں اور حضرت فاروق اعظم رضی اللہ عنہ کی

انیسویں پشت میں حضرت فرید الدین مسعود جن کو گنج شکرہ کا لقب دیا گیا بہت مشہور ہوئے۔ ان کے والد سلیمان قلی وال افغانستان سے ہجرت کر کے دہلی پہنچے۔ آپ کی علییت اور دینی بصیرت کی وجہ سے آپ کو قاضی القضاة کا عہدہ عطا ہوا۔ شیخ سلیمان کی وفات کے بعد شیخ فرید الدین کو بھی قاضی القضاة کا عہدہ دربار دہلی سے عطا ہوا۔

نواب حسن یار جنگ کا یہ ارشاد خاندان میں مشہور روایات اور بعض یادداشتوں پر مبنی ہے لیکن یہ بیان تاریخی حقائق کے بہت قریب ہے۔ سب سے پہلے تو سیر العارفین کے بیان پر ایک نظر ڈال لیجئے تاکہ مختصراً آپ کے خاندان کا ایک اجمالی نقشہ ذہن میں بیٹھ جائے صاحب سیر العارفین فرماتے ہیں :

”شیخ المشائخ والاویا فرید الدین مسعود رحمہ والد بزرگوار جمال الدین سلیمان سلطان

محمود غزنوی کے بھانجے کابل کی طرف سے سلطان شہاب الدین غوری کے عہد میں

ملتان آئے۔ ملتان کے اطراف میں کھوتوال نامی ایک قصبہ ہے۔ وہ بزرگوار

وہاں کے قاضی ہو گئے۔ وہیں انہوں نے شادی کی اور وہیں سکونت اختیار کر

لی۔ ان کے تین بیٹے ہوئے۔ بڑے بیٹے کا نام اعز الدین محمد، منجھلے کا فرید الدین مسعود

اور چھوٹے کا نجیب الدین محمد متوکل تھا۔ ان نیک لڑکوں کی والدہ گرامی وجیہ الدین

خجندی کی صاحبزادی تھیں۔ وہ سلاجیت و عفت میں کامل تھیں اور ان کے کمالات

و حالات مشہور ہیں۔“

اب اس اجمال کے بعد اس تفصیل پر نظر ڈالیے جو اردو دائرہ معارف اسلامیہ کے مقالہ

نکار نے بیان کی ہے۔ اس سے نواب حسن یار جنگ کے بیان کے تمام گوشے پوری صحت

کے ساتھ قارئین کے سامنے آجاتے ہیں : مقالہ نکار لکھتے ہیں :

”شیخ فرید الدین مسعود گنج شکرہ کے والد کمال الدین یا جمال الدین سلیمان اور

دادا شعیب، ملتان کے قریب ایک مقام کھوتی وال یا کھتوال یا کھوتوال جس

کا تلفظ آج کل کوٹھی وال کیا جاتا ہے) کے قاضی تھے جو سلطان شہاب الدین غوری معز الدین سام کی مہمات سندھ و ملتان (۵۶۷ھ / ۱۱۷۵ء کے بعد) کے دوران میں کابل سے قصور میں آئے تھے اور قصور کے قاضی نے شیخ مسعود گنج شکر کے دادا شعیب کو کھوتی وال کا قاضی مامور کروا دیا۔ بیان کیا گیا ہے کہ ان کے جد اعلیٰ یعنی قاضی شعیب کے والد نے جو وہیں کابل میں قیام پذیر تھے، چنگیز خاں مغول کے ہاتھوں شہادت کا رتبہ حاصل کیا تھا (کابل پر چنگیز خاں کی یلغار کا زمانہ ۶۲۶ھ / ۱۲۲۰ء ہے)۔

یہ خاندان فرخ شاہ کابلی (ایک بزرگ جنہیں سیرت نگار کابل کا بادشاہ بیان کرتے ہیں) کی اولاد سے تھے جن کا سلسلہ نسب مشہور ولی اللہ ابراہیم ادھم کی وساطت سے حضرت فاروق اعظم تک جا پہنچتا ہے۔ لیکن یہ بات ابھی تحقیق طلب ہے۔“

جہاں تک ابراہیم کے بادشاہ بلخ ہونے کا تعلق ہے تو اگرچہ عام تواریخ سے اس کی تائید نہیں ہوتی لیکن اردو دائرہ معارف اسلامیہ کے مقالہ نگار نے ان کی صوفیانہ شخصیت اور زہد و ورع کے سلسلے میں جن داستانوں اور روایتوں سے کام لیا ہے ان میں انھیں بلخ کا شہزادہ بیان کیا ہے، اور ان کے بیٹے محمد طاہر کی سیرت میں ایک کتاب کے حوالے سے انھیں عراق کا شہزادہ بتایا گیا ہے۔

شیخ بہاء الدین | شیخ فرید الدین کی اولاد میں دسویں پشت میں شیخ محمد فیروز اور ان کے بعد ان کے بیٹے شیخ بہار الدین نہایت نامور ہوئے۔ یادگار سلور جوہلی کے مولف نے لکھا ہے کہ بہار الدین اورنگ زیب عالم گیر کے عہد میں خدمت صدارت و امانت خزانہ سرکار اکبر آباد پر مامور ہوئے۔ بستان آصفیہ کے مولف نے بھی ان کے اعزاز و اقتدار کی طرف اشارہ کیا ہے۔ نواب حسن یار جنگ نے اپنی ایک یادداشت میں شیخ محمد فیروز اور ان کے بعد ان

کے بیٹے شیخ بہار الدین کو مالوہ کا گورنر بتایا ہے۔ وہ لکھتے ہیں:

”شیخ فرید الدین مسعود گنج شکر کے بعد چند نسلوں تک مذہبی فرائض کی ذمہ داری اس خاندان میں دی جاتی رہی مگر جلد ہی اس خاندان کے افراد نے مذہبی فرائض کو اس سے الگ ہو کر فوجی ذمہ داریاں سنبھالنی شروع کر دیں۔ شاہانِ دہلی نے اس خاندان کے افراد کو خیر خواہانہ خدمات کے مد نظر بڑے بڑے عہدے عطا کرنا شروع کیے چنانچہ شیخ فرید الدین مسعود گنج شکر کی گیارہویں پشت میں شیخ محمد فیروز کو مالوہ کا گورنر مقرر کیا گیا۔ ان کے بعد محمد بہار الدین بھی اس عہدے پر فائز رہے۔“

ایک اور یادداشت سے بھی اس بیان کی تائید ہوتی ہے۔ یہ یادداشت بھی نواب حسن یار جنگ کی فراہم کردہ اور خاندانی روایتوں اور تاریخوں پر مبنی ہے۔ اس کے مطابق

”خانوادہ پائیگاہ کے آباء و اجداد شروع میں سلاطین ہند کے دربار میں مذہبی امور کے سربراہ (شیخ الاسلام) مقرر ہوئے۔ بعد ازاں انہوں نے سپاہیانہ خدمات انجام دینا شروع کر دیں۔ شیخ بہار الدین جن کا سلسلہ بارہویں پشت میں حضرت شیخ فرید الدین مسعود گنج شکر سے جاملتا ہے۔ اورنگ زیب عالم گیر کے عہد میں شکوہ آباد کے گورنر بنے۔ وہ شہنشاہ کے نہایت وفادار اور جاں نثار آفیسر تھے اور معاملہ فہمی، بیدار مغزی، ذکاوت اور عدل گستری کے لئے مشہور تھے۔“

نواب حسن یار جنگ کا یہ بیان پکٹوریل جیدر آباد کے اندراج کے عین مطابق ہے۔



قصر ایاز بیگ پیٹے کادریالی حصہ

محمد ابوالخیر خاں

شیخ بہاؤ الدین کے لڑکے ابوالخیر خاں تھے۔ نظام الملک آصف جاہ اول اپنے ساتھ جن قابل اعتماد امرا کو حیدرآباد لائے تھے، ان میں سب سے زیادہ سربرآوردہ شخصیت محمد ابوالخیر خاں کی تھی۔ وہ شکوہ آباد (ضلع مین پوری میں پیدا ہوئے تھے۔ انھوں نے فنون سپہ گری کے علاوہ دوسرے علوم و فنون میں بھی کمال حاصل کیا تھا۔ پکٹوریل حیدرآباد کے مرتب نے لکھا ہے کہ ابوالخیر خاں نے اپنے والد کے زیر نگرانی پرورش پائی تھی اور تعلیم و تربیت کے مراحل سے گزرے تھے، بہت جلد دہلی اور دکن میں اپنی سپاہیانہ صلاحیتوں کی بناء پر شہرت حاصل کر لی تھی۔ وہ حیدرآباد آنے سے پہلے ہی متعدد جنگوں میں حصہ لے چکے تھے اور اپنے سپاہیانہ اوصاف کی وجہ سے بڑا نام پیدا کر چکے تھے۔ شہنشاہ محمد شاہ نے ان کے کارہائے نمایاں کے اعتراف میں انھیں ”خان بہادر“ کا خطاب عطا کیا تھا اور ۲۰۰ سوار اور ۵۰۰ پیادہ فوج کا افسر بنایا اور کچھ عرصہ بعد مالوہ اور خاندیش کا ڈپٹی گورنر مقرر کیا تھا۔ اس کے بعد انہوں نے مکمل طور پر اپنے آپ کو نظام الملک سے وابستہ کر لیا اور انہیں ایک بڑی فوج کا جو پیدل اور سوار دستوں پر مشتمل تھی سپہ سالار بنایا گیا۔ انہوں نے اپنی فوجی خدمات سے نظام الملک کی بڑی مدد کی اور ۱۷۵۷ء میں حیدرآباد ریاست کے ایک بڑے دشمن بابو نایک کو سخت شکست دی۔ انہیں نواب ناصر جنگ شہید کے زمانے میں اورنگ آباد کا صوبہ دار بھی مقرر کیا گیا تھا۔

نظام الملک | اورنگ زیب عالم گیر کی وفات کے بعد مغلیہ سلطنت کا جو زوال شروع ہوا

تھا۔ وہ فرخ سیر کے عہد تک اپنی انتہا کو پہنچ چکا تھا۔ امرا اور مغلیہ خاندان کے افراد تاج و تخت کی جنگ میں مصروف تھے ملک میں ہر طرف افراتفری پھیلی ہوئی تھی پورا ملک انتشار کی نذر ہو چکا تھا۔ ہر طرف لوٹ مار کا بازار گرم تھا۔ تخت نشینی اور عزل و قتل روزمرہ کا کھیل بن چکا تھا۔ سادات بارہہ کے دو نامور اشخاص سید عبداللہ خاں اور حسین علی خاں نے امرا سلطنت اور خاندان مغلیہ کو پریشان کر رکھا تھا۔ اب ان کی طاقت، اقتدار اور اثر و رسوخ کے مقابلے میں بادشاہت بھی بچوں کا کھیل نظر آنے لگی تھی۔ دونوں بھائی ”بادشاہ گر“ کے نام سے مشہور تھے۔ لیکن اب بھی ایک کانٹا تھا جو ان کے دلوں میں کھٹک رہا تھا اور ایک خطرہ تھا جس سے وہ خوف زدہ تھے۔ اور اب وہ اس کانٹے کو بھی نکال دینے اور اس خطرے کو بھی دور کر دینے کے لئے فکر مند تھے۔ یہ خطرہ تورانی امرا کی سربراہ آوردہ شخصیت نظام الملک آصف جاہ اول تھا۔ جو مغلیہ حکومت کے دار السلطنت دہلی میں بیٹھا ہوا تھا، اور آئندہ اقدام کے لئے حالات کا جائزہ لے رہا تھا۔ اب سید برادران نے اس رگ وٹ کو دور کر دینے کا فیصلہ کر لیا اور فرخ شاہ سے کہہ کر انہیں بہار کی صوبہ داری کا پروانہ دلوا دیا۔ مولانا ابوالاعلیٰ مودودی لکھتے ہیں:

”نظام الملک کو فرخ سیر کے آخر عہد میں بہار کی صوبہ داری دی گئی تھی مگر وہ اپنے مستقر پر جانے کے بجائے دہلی میں بیٹھے ہوئے تھے، اور اس زمانے میں جو کچھ ہو رہا تھا اسے خاموشی کے ساتھ دیکھ رہے تھے۔ ان کی یہ خاموشی دونوں سیدوں کے لئے سخت پریشان کن تھی اور وہ اچھی طرح سمجھتے تھے کہ ان کے لئے اگر کسی طرف سے خطرہ ہے تو وہ نظام الملک ہی کی ذات ہے۔ حسین علی خاں کی قطعی رائے یہ تھی کہ ان کو قتل کر دیا جائے مگر سید عبداللہ خاں اس کا مخالف تھا کیونکہ نظام الملک پر ہاتھ ڈالتے ہی تورانی پارٹی کے تمام لیڈر مقابلہ پر کھڑے ہو جاتے اور ایک فتنہ عظیم برپا ہو جاتا۔ آخر یہ رائے قرار پائی کہ ان کو دار السلطنت سے دور بھیج دیا جائے، اور جب وہ اپنے حامیوں سے جدا

ہو کر کمزور ہو جائیں تو ان کا استیصال کر دیا جائے چنانچہ ان کو مالوہ کی صوبہ داری پیش کی گئی جسے انہوں نے بہت انکار و تامل کے بعد قبول کر لیا اور ۲۴ ربیع الآخر ۱۱۳۱ھ / ۱۵ مارچ ۱۷۱۹ء کو دہلی سے روانہ ہو گئے۔

مگر آئندہ جو کچھ ہونے والا تھا اس کا نقشہ انہوں نے اسی وقت اپنے ذہن میں جمالیاتھا۔ اس لئے وہ اپنے تمام اہل خاندان، اپنے مال و ارباب اور ان سب مغل سرداروں کو جو ان کے خاندان کے متوسل تھے اپنے ساتھ لے گئے اور بیدبھائیوں کے اصرار کے باوجود دربار میں اپنی نیابت کے لئے اپنے کسی بیٹے کو نہ چھوڑا۔

نظام الملک کا اقدام تاریخ کے ایک نئے دور کے آغاز کا باعث ہوا۔ خاص بات یہ ہے کہ اس غور و فکر اور فیصلہ و اقدام میں جن نورانی امرا کی رائے و مشورہ اور تائید و توثیق شامل تھی اور جو مغل سردار اس کے ساتھ دارالسلطنت دہلی سے نکلے تھے ان میں ابوالخیر خاں کی شخصیت بہت ممتاز اور سربرآوردہ تھی اور اس کے بعد جو حالات پیش آئے اور ان میں جو فیصلے کیے گئے ان میں ابوالخیر خاں کی رائے اور مشورہ کا بہت دخل تھا۔

نظام الملک کو دہلی سے نکلے ابھی ایک ماہ بھی نہ ہوا تھا کہ ۸، ۹ جمادی الاولیٰ کی درمیانی شب میں فرخ سیر کو قتل کر دیا گیا اس کی جگہ رفیع الدرجات کو تخت نشین کیا گیا، لیکن دوسری طرف ایک جماعت نے عالم گیر کے پوتے نیکو سیر بن اکبر کو آگرہ کے قید خانے سے نکال کر اس کی بادشاہت کا اعلان کر دیا لیکن ادھر تو رفیع الدرجات نے جسے دق کا شدید مارنہ تھا اپنے بڑے بھائی رفیع الدولہ کے حق میں دستبردار ہونا چاہا اور سید برادران نے اسے اپنے مقاصد کے خلاف نہ پایا، اور ۷ رجب ۱۱۳۱ھ / ۴ جون ۱۷۱۹ء کو تین مہینے کی حکومت کے بعد رفیع الدرجات کی جگہ پر رفیع الدولہ کو شاہجہان ثانی کے لقب سے مغلیہ تخت پر بٹھا دیا۔ دوسری طرف اس سے اگلے مہینے شعبان (جولائی ۱۷۱۹ء) میں سید برادران نے آگرہ پر تملہ کر دیا، اور

ایک ماہ کے محاصرے کے بعد اس پر قبضہ کر کے نیکوسیر کو گرفتار کر لیا، لیکن رفیع الدولہ کا آخر وقت بھی آپہنچا تھا نہ اس کی صحت اس قابل تھی کہ حکومت کا بارگراں اٹھا سکتا، نہ ذہن و دماغ کی صلاحتیں تھیں، نہ قوت فیصلہ رکھتا تھا، نہ عزم و ہمت کا مالک تھا۔ اس کی حکومت کے چند مہینے بھی سید برادران کی عنایت تھی۔ اس کی حکومت کو تین ماہ گزرے تھے کہ ۵ ذیقعدہ ۱۱۳۱ھ / ۱۸ ستمبر ۱۷۱۹ء کو اس نے وفات پائی۔ اور اس کے دس روز بعد ۱۵ ذیقعدہ مطابق ۲۸ ستمبر کو ابو الفتح ناصر الدین محمد شاہ کے لقب سے تخت سلطنت پر بٹھایا گیا۔ اب سید برادران نے سوچا کہ اپنے کامل اقتدار کے راستے سے اس رکاوٹ کو دور کر دیا جائے جو نظام الملک آصف جاہ کی صورت میں موجود ہے۔ چنانچہ اس سے چھیڑ چھاڑ کا آغاز کر دیا گیا۔ نظام الملک کے خلاف الزامات کی ایک فہرست تیار کی گئی ہے اور ہر چند اس نے اپنی صفائی پیش کی اسے مالوہ کی صوبہ داری سے معزول کر دیا گیا۔ مولانا مودودی کے الفاظ میں نظام الملک کو مالوہ کی صوبہ داری پر بھیجنے کی وجہ یہ تھی کہ ایک طرف دکن میں سید برادران کا بھتیجا عالم علی خاں نائب صوبہ داری کی حیثیت سے موجود تھا، دوسری طرف ان کے احسان مند مرہٹے تھے۔ تیسری طرف آگرہ کے صوبہ میں ان کا بھائی غیرت خاں صوبہ دار تھا اور چوتھی جانب گجرات کا صوبہ دار ان کا سرگرم حامی اجیت سنگھ تھا۔ سید برادران کو امید تھی کہ ان چاروں طاقتوں کے درمیان میں نظام الملک اس طرح گھرے رہیں گے کہ ان کو سرتابی کی جرأت نہ ہو سکے گی، اور جے سنگھ چھیلہ رام اور گروہر بہادر کو مطیع کرنے کے بعد ان کا باآسانی خاتمہ کر دیا جائے گا۔ چنانچہ اس منصوبے کے مطابق ہی نظام الملک سے چھیڑ چھاڑ کا آغاز کیا گیا تھا۔ اور مالوہ کی صوبہ داری سے معزولی کے حکم کے ساتھ اکبر آباد، ملتان، الہ آباد یا برہان پور کے صوبوں میں سے کسی بھی صوبے کی صوبہ داری کی پیش کش کی گئی تھی لیکن نظام الملک نے اس پیش کش کو بعض وجوہ کی بنا پر رد کر دیا۔ سید برادران اس پیش کش کے جواب سے پہلے ہی واقف تھے۔ چنانچہ انہوں نے دلاور علی خاں کو ایک طاقتور فوج دے کر مالوہ کی طرف روانہ کر دیا تھا۔ نظام الملک کو بھی ان

حالات کا بخوبی اندازہ تھا، اور اس نے اپنے جان نثار اور معتدرفقا سے مشورہ کر کے ایک لائحہ عمل مرتب کر لیا تھا۔ اس موقع پر ابوالخیر خاں نظام الملک کے سب سے بڑے مشیر اور منصوبہ بندی میں شریک تھے۔ ان معرکہ ہائے کارزار اور مہمات کے بارے میں مولانا مودودی صاحب لکھتے ہیں:

”جب دلاور علی خاں ایک طاقت ور فوج کے ساتھ مالوہ کی مغربی سرحد پر بھیجا گیا تو نظام الملک کے لئے اس کے سوا چارہ نہ رہا کہ یا تو مالوہ میں رہ کر مقابلہ کریں یا کسی اور علاقے کی طرف نکل جائیں۔ پہلی صورت میں یہ خطرہ تھا کہ آگرہ کی طرف سے حسین علی خاں، دکن کی طرف سے عالم علی خاں اور بوندی کی طرف دلاور علی خاں دفعۃً ان پر حملہ آور ہوں گے اور ہر جانب سے انہیں گھیر کر ان کا خاتمہ کر دیں گے۔ اس لیے انہوں نے مالوہ سے نکل جانے کا فیصلہ کیا۔ ان کی پہلی تجویز یہ تھی کہ جے سنگھ راجہ آئیر کے ساتھ جا ملیں، اور اس کی امداد سے آگرہ یا دہلی کی جانب حملہ آور ہوں۔ لیکن جے سنگھ سیدوں سے صلح کر چکا تھا اس کی طرف سے نظام الملک کو کوئی ہمت افزا جواب نہ ملا۔ اس دوران میں مبارز خاں صوبہ دار حیدرآباد، سین جاوہر جو حسین علی اور راجہ ساہو کی دوستی کے بعد سے دونوں سیدوں کا مخالف ہو گیا تھا سعاد خاں فوجدار ارکاٹ اور دکن کے دوسرے سرداروں کی جانب سے نظام الملک کو خطوط ملے جن میں لکھا تھا کہ اگر فرخ سیر کے خون کا بدلہ لینے اور (محمد شاہ) بادشاہ کو سیدوں کے استبداد سے نکالنے کے لیے تلوار اٹھائیں تو ہم آپ کا ساتھ دینے کے لیے تیار ہیں۔ مزید برآں دکن میں نظام الملک کے پھوپھا عضد الدولہ عوض خاں برار کے صوبہ دار تھے اور انور خاں قلمب الدولہ صوبہ دار خاندیس ایک کمزور آدمی تھا جس میں مدافعت کی بالکل قوت نہ تھی۔ ان وجوہ

سے انہوں نے دکن جانے کا عزم کیا مگر علی الاعلان ادھر جانا اپنے اوپر
خود ہلاکت کو دعوت دینا تھا۔ اس لیے انہوں نے اپنے اصلی ارادے کو
بالکل مخفی رکھا اور جمادی الاولیٰ میں اجین سے دہلی کی جانب روانہ ہو گئے۔
دونوں سیدوں کو یہ اطلاع ملی تو وہ خوش ہوئے کہ شکار خود ان کی طرف آ رہا
ہے۔ لیکن نظام الملک نے اجین (سے آگے بڑھ کر) دہلی کی طرف سے
دفعۃً اپنا رخ بدل دیا، اور تیزی کے ساتھ کوچ کرتے ہوئے دکن کی جانب
چلے یہاں تک کہ یکم رجب ۱۱۳۲ھ / ۸ مئی ۱۷۱۰ء کو نریدرا اترنے کے بعد
قبل اس کے کہ عالم علی خاں نائب صوبہ دار دکن کو خبر ہو، انہوں نے ۱۳ رجب
کو آسیر کے مشہور قلعہ پر قبضہ کر لیا، اور اس کے تیسرے دن ۱۶ رجب کو
خاندیس کے دار الحکومت برہان پور کو بھی محاصرہ کر لیا جہاں انور خاں نے ان کی
اطاعت قبول کر لی۔ اس طرح مخالفین کے ہوشیار ہونے سے پہلے نظام الملک
اپنی ایک ہی چال میں دکن کے دو صوبوں برار اور خاندیس پر متصرف ہو گئے۔

نظام الملک کی حکمت عملی کی یہ بہت بڑی فتح تھی۔ اور ان کی اس کامیابی کے لئے ان کے
حسن تدبیر کے ساتھ ان کے جاں نثار ساتھیوں کے مدبرانہ مشوروں اور اولوالعزمیوں کی تحسین بھی
کرنی چاہیے جن میں ابوالخیر خاں سرفہرست تھے۔

نظام الملک کے نریدرا پار اترنے اور آسیر و برہان پور پر قبضہ کر لینے کی اطلاعات
پے در پے آگرہ پہنچیں تو دونوں سید حیران رہ گئے۔ حسین علی خاں نے فوراً دکن کی طرف جانے
کا ارادہ کیا لیکن عبداللہ خاں اور مصمام الدولہ خاں دورانے نے رائے دی کہ شمال سے دلاور علی خاں
کو بڑھنے کا حکم دیا جائے۔ چنانچہ اس تجویز کے مطابق دلاور علی خاں کو احکام بھیجے گئے کہ راجہ
بھیم سنگھ، راجہ گنج سنگھ اور دوست محمد خاں کو لے کر فوراً نظام الملک کے مقابلے پر جائے۔
دوسری طرف عالم علی خاں کو حکم دیا گیا کہ وہ اورنگ آباد سے نظام الملک کی جانب پیش قدمی

کرے لیکن عالم علی کے پاس فوج تیار نہ تھی اس لیے وہ فوراً اورنگ آباد سے کوچ نہ کر سکا اور اس اطراف و نواحی سے فوج فراہم کرنے اور مرہٹوں سے امدادی فوج منگانے میں دیر لگادی۔ بہ خلاف اس کے دلاور علی خاں کے پاس فوج مستعد تھی اس لئے وہ حکم ملتے ہی برہان پور کی جانب چل پڑا۔ اور رجب کے اواخر میں نربدا پار کر کے سرکار ہانڈیہ میں داخل ہو گیا۔ نظام الملک جیسے آزمودہ کار سپہ سالار کے لیے مشکل تھا کہ وہ اس سے فائدہ نہ اٹھاتے۔

میدان کا نقشہ جنگ یہ تھا کہ دلاور علی خاں اور عالم علی خاں بیک وقت دو جانب سے ان پر حملہ کریں مگر اب دونوں جنزلوں میں سے ایک پہلے آگیا تھا اور دوسرے کے آنے میں دیر تھی۔ اس سے ان کو یہ موقع مل گیا کہ دونوں کے اجتماع سے پہلے ایک سے الگ نرٹ لیا جائے۔ اس موقع سے انہوں نے فائدہ اٹھایا اور ایک لمحہ ضائع کیے بغیر برہان پور سے روانہ ہو گئے۔ ۱۳ شعبان ۱۱۳۲ھ اور۔ جون ۱۸۱۲ء کو برہان پور اور نربدا کے درمیان پندرہ کے پہاڑی علاقے میں دونوں کا مقابلہ ہوا۔ دلاور علی خاں کے ساتھ سادات بارہ، افغانہ اور راجپوتوں کی بہترین فوج تھی لیکن قائدانہ صلاحیت کے اعتبار سے اس کو نظام الملک سے کوئی نسبت نہ تھی۔ اس نے سادہ لوح سپاہیوں کی طرح تلوار سے کام لینا چاہا مگر نظام الملک نے نہایت ہوشیاری کے ساتھ اسے تلوار چلانے کا موقع ہی نہ دیا، اور اپنے توپ خانے کو اس طرح استعمال کیا کہ دلاور علی خاں اپنی فوج کے چار پانچ ہزار سپاہیوں اور اکثر و بیشتر نامور سرداروں سمیت مارا گیا اور اس کے مقابلے میں خود نظام الملک کے کل سو آدمی زخمی اور صرف تیس آدمی شہید ہوئے۔

ابوالخیر خاں کا تدبیر اور ان کی شجاعت | نواب سن یار جنگ کا بیان ہے کہ نظام الملک

آصف جاہ اول اس موقع پر دلاور خاں کے ساتھ لڑانی میں الجھنا نہیں چاہتے تھے مگر ابوالخیر خاں نے دشمن سے فوراً دو دو ہاتھ کر لینے کا مشورہ دیا تھا اور اس پر اصرار کیا تھا۔ بالآخر لڑائی شروع ہوئی۔ سارا دن گھمسان کا لٹ پٹا۔ ابوالخیر خاں اور ان کے بیٹے ابوالبرہان خاں نے اپنی فوج کے

ساتھ بڑی بہادری کے ساتھ جنگ میں حصہ لیا۔ آصف جاہ ایک ہاتھی پر سوار پوری جنگ کا جائزہ لیتے رہے۔ دلاور علی خاں ابوالخیر کے ہاتھوں مارا گیا، مگر ابوالخیر کے صاحبزادے ابوالبرکات بھی ان تیس جاں نثاروں میں جا شامل ہوئے جنہوں نے اس جنگ میں جام شہادت نوش کیا تھا۔ ابوالبرکات خاں کو برہان پور میں پورے فوجی اعزاز کے ساتھ دفن کیا گیا۔

شعبان کے آخر میں دلاور علی خاں کی شکست اور اس کے قتل کی خبر آگرہ پہنچی تو دونوں سید سخت سرا سیمہ ہوئے، اب ان کا بھتیجا اور حسین علی کا منہ بولا بیٹا نظام الملک کے مقابلے میں تنہا رہ گیا تھا۔ حسین علی خاں کے بیوی بچے دولت آباد کے قلعے میں تھے اور آگرہ سے دکن کا فاصلہ اتنا تھا کہ فیصلہ کن جنگ ہونے سے پہلے نظام الملک کے سر پہ جا پہنچنا کسی طرح ممکن نہ تھا۔ اس حالت میں دونوں بھائی حیران تھے کہ کیا کریں۔ کبھی ارادہ کرتے کہ دونوں بادشاہ کو لے کر دکن جائیں، کبھی فیصلہ کرتے کہ حسین علی خاں بادشاہ کے ساتھ دکن جائے اور عبداللہ خاں دہلی چلا جائے، کبھی رائے قرار پاتی کہ عبداللہ خاں محمد شاہ کو لے کر دہلی چلا جائے، اور حسین علی خاں تنہا نظام الملک کے مقابلے پر جائے۔ اس اضطراب کی حالت میں روز شاہی خیمہ و خمرگاہ آگرہ کے باہر نکلتے اور روز واپس بلا لیے جاتے پریشانی کی ایک اور وجہ محمد امین خاں کی ذات تھی۔ یہ شخص ظاہر میں سیدوں کا دوست بنا ہوا تھا اور نظام الملک کے ان کو مشورے دیتا تھا مگر دونوں سید جانتے تھے کہ وہ دل میں ان کا سخت دشمن ہے اور نظام الملک کا قریبی رشتہ دار ہونے کی وجہ سے ہرگز اس کا روادار نہیں ہے کہ ہمیں نظام کے مقابلے میں فتح حاصل ہو۔ وہ اس کی جنگی طاقت، سیاسی قابلیت اور بادشاہ پر اس کے اثرات سے بھی واقف تھے۔ اس لیے وہ حیران تھے کہ اس کھلے دوست اور چھپے دشمن کا کیا علاج کریں۔ نہ اسے دکن لے جانا قرین مصلحت معلوم ہوتا تھا، اور نہ بادشاہ کے پاس چھوڑ دینا مناسب تھا۔ آخر میں یہ رائے قرار پائی کہ اسے قتل کر دیا جائے لیکن عقل مند مشیروں نے اس کی مخالفت کی اور انہوں نے کہا کہ محمد امین خاں طاقتور

مغل جماعت کا سردار ہے۔ اس بھڑوں کے چھتے میں پتھر مارنا ٹھیک نہیں ہے۔ ان مشکلات کا جب کوئی حل نظر نہ آیا تو مجبوراً انہوں نے ڈپلومیسی سے کام نکالنا چاہا اور بادشاہ کی طرف سے دکن کی صوبہ داری کا فرمان نظام الملک کو بھیجا اور اس فرمان کے ساتھ ہی حسین علی خاں نے اس کو ایک نہایت محبت آمیز ڈپلومیٹک خط بھی لکھا جس کا مضمون یہ تھا کہ دلاور علی خاں کو اس نے اپنے اہل و عیال کو لانے کے لئے بھیجا تھا مگر وہ ان کے منشا کے خلاف نظام الملک سے جنگ آزما ہوا، اور اپنے کیفر کردار کو پہنچا۔ حسین علی خاں نے یہ بھی لکھا کہ کچھ مفسدہ پردازوں نے بادشاہ کو نظام الملک سے بدظن کرنے کی کوشش کی تھی لیکن اس نے بادشاہ کے دل کو اس کی طرف سے صاف کر دیا۔ اگر کسی نے اس کے متعلق بھی نظام الملک سے کچھ باتیں کہی ہوں تو اسے ایسی باتوں کا اعتبار نہیں کرنا چاہیے، جن سے پرانے دوستوں کے مابین نا اتفاقی پیدا ہو۔

یہ خط اور فرمان پہنچنے سے پہلے نظام الملک اور عالم علی خاں ایک دوسرے سے لڑنے کے لیے اپنی اپنی جگہ سے روانہ ہو چکے تھے رمضان کی ابتدا میں عالم علی خاں کتل فردا پور پر تھا کہ اسے دلاور علی خاں کے قتل کی اطلاع ملی۔ بعض مہرابیوں نے صلاح دی اب آگے بڑھنا خلاف مصلحت ہے۔ مناسب یہ ہے کہ اوزنگ آباد یا احمد نگر چل کر حسین علی خاں کا انتظار کیا جائے، اور مرہٹہ فوجوں کو گوریا جنگ کے لئے چھوڑ دیا جائے تاکہ وہ غارت گری کر کے نظام الملک کو پریشان کرتی رہیں۔ لیکن جوشیلے نوجوالوں نے اس مشورے کو رد کر دیا اور پیش قدمی جاری رکھی یہاں تک کہ بالاپور کے مقام پر نظام الملک کے مقابل جا پہنچا یہاں نظام الملک کو حسین علی خاں کا خط اور شاہی فرمان ملا۔ جس کا بڑی دھوم دھام کے ساتھ انہوں نے استقبال کیا۔ برسر عام اس کو پڑھا پھر اس کی ایک نقل عالم علی خاں کو بھیجی اور اسے لکھا کہ اب میں دکن کا صوبہ دار مقرر کر دیا گیا ہوں۔ لہذا مجھ سے تمہارا لڑنا فضول ہے اپنی فوج واپس کر دو۔ میں تمہیں اور امیر الامرا کے اہل و عیال کو بحفاظت آگرہ پہنچا دینے کا

ذمہ لیتا ہوں“ عالم علی خاں نے اس کا کوئی اثر نہ کیا لیکن نظام الملک کا مقصد جو اس سیاسی چال سے تھا وہ بہ خوبی پورا ہو گیا۔ اس سلسلے میں مولانا ابوالاعلیٰ مودودی لکھتے ہیں:

”عالم علی خاں کی فوج میں زیادہ تر دکن کے سردار اور فوج دار تھے۔ انہیں جب

معلوم ہوا کہ نظام الملک ان کے صوبہ دار مقرر ہو چکے ہیں تو انہیں خود اپنی فکر

لاحق ہوئی۔ معزول نائب صوبہ دار کے ساتھ مل کر نئے صوبہ دار کے خلاف

جنگ کرنا ان کے حق میں موجب نقصان تھا۔ اس لئے وہ عالم علی خاں سے

انگ ہونے لگے۔ اس طرح حسین علی خاں کے خط اور شاہی فرمان نے دونوں

حریفوں کی حیثیت بالکل منقلب کر دی۔ پہلے نظام الملک کو ایک باغی امیر قرار

دیا جا رہا تھا اور عالم علی خاں شاہی حکومت کی طرف سے برسر مدافعت تھا

مگر اب عالم علی خاں باغی کی حیثیت میں ہو گیا، اور نظام الملک کو شاہی حکومت

کے نمائندے کی حیثیت حاصل ہو گئی۔ عالم علی خاں نے یہ رنگ دیکھ کر لڑائی

میں جلدی کی اور ۶ شوال ۱۱۳۲ھ / ۱۰ اگست ۱۷۱۲ء کو فریقین میں جنگ

ہوئی۔ جس میں نظام الملک نے نہایت خفیف نقصان کے ساتھ عالم علی خاں

کو شکست دے دی اور وہ میدان میں مارا گیا۔“

ابوالخیر خاں کی عظیم الشان خدمات | نظام الملک نے ان مہمات میں جو تاریخی

فیصلے کیے تھے، جو حکمت عملی اختیار کی تھی اور پھر جو شاندار فتوحات حاصل کی تھیں ان میں

نواب ابوالخیر خاں کے مشوروں، ان کی جنگی بصیرت اور مہارت اور پھر ان کی بہادری، ایشار

اور جاں نثاری کا سب سے زیادہ حصہ تھا۔ نواب حسن یار جنگ نے اپنے جد امجد نواب ابوالخیر خاں

کی خدمات اور جاں نثاریوں پر روشنی ڈالی ہے۔ آپ کا بیان ہے:

”دلاور علی خاں کو شکست دینے کے بعد نظام الملک ابھی حیدرآباد پہنچے بھی نہ

تھے کہ حسین علی خاں کا بھتیجا اور منہ بولا بیٹا جسے حسین علی خاں نے اپنے پیچھے

دکن میں اپنی زیارت کے لئے چھوڑا تھا، نوے ہزار فوج کے ہمراہ نظام الملک کی فوج پر حملہ آور ہوا۔ ابوالخیر خاں نے پھر بہادری کے جوہر دکھائے اور اپنی تھوڑی سی فوج کے ساتھ دشمن کی سپاہ کثیر کو شکست فاش دی۔ اس طرح ابوالخیر خاں کی شجاعت اور جاں نثاری کی بدولت آصف جاہ اول پورے فاتحانہ انداز میں حیدرآباد دکن میں داخل ہوئے، اور دکن کے صوبہ دار کی حیثیت سے زمام اقتدار سنبھالی، اور آگے چل کر آزاد آصف جاہی حکومت کے پہلے حکمراں بھی بنے۔ ابوالخیر خاں کی شاندار فوجی خدمات اور جاں نثاری اور وفاداری کے اعتراف میں نظام الملک آصف جاہ اول نے انہیں اپنی افواج کا سپہ سالار بنا دیا۔ سرحدی شہر برہان پور کو انہوں نے اپنا مستقر بنایا۔ یہاں سے انہوں نے ریاست پر مرہٹہ سرداروں کے حملوں اور ان کی لوٹ مار کی روک تھام کے لئے اقدامات کیے، اور تھوڑے ہی عرصے میں ان کے فتنہ و فساد کا پوری طرح قلع قمع کر دیا۔ اس طرح یہ ابوالخیر خاں اور ان کے بہادر بیٹے ہی تھے جن کی قربانیوں اور ایثار نے آزاد ریاست حیدرآباد کے قیام میں اپنا خون بہایا اور اس کی ترقی اور استحکام میں بیش قیمت خدمات انجام دیں جن کی بدولت، نظام الملک پورے امن و امان کے ساتھ ریاست کا انتظام و انصرام چلا سکے۔ اور جب ہم جہادی الائنس ۱۱۶۱ھ مطابق ۲۱ مئی ۱۷۴۸ء کو نظام الملک آصف جاہ اول کا انتقال ہو گیا اور ان کی جگہ ان کے بیٹے نواب نظام الدولہ ناصر جنگ آصف جاہ ثانی کی حیثیت سے سرپر آرائے ریاست ہوئے تو ابوالخیر خاں کے اعزاز و مراتب میں اور بھی اضافہ ہو گیا۔ برہان پور کی جاکیر انھیں تفویض کی گئی، اور اس کے ساتھ ہی "امام جنگ" کا خطاب بھی دربار آصف جاہی سے عطا ہوا۔

بتان آصفیہ کے مؤلف نے نواب ابوالخیر خاں کے جو حالات تحریر فرمائے ہیں۔ ان سے بس

نئی معلومات پر روشنی پڑتی ہے۔ مولف موصوف لکھتے ہیں :

”ابوالخیر خاں کا سلسلہ نسب حضرت شیخ فرید شکر گنج تک پہنچ کر حضرت عمرؓ سے ملتا ہے۔ آپ کے پدر بزرگوار کا نام شیخ بہاوالدین خان تھا اور وہ مع اپنے چھوٹے فرزند کے شکوہ آباد ضلع میں پوری میں مسکن گزین تھے۔ عنفوان شباب میں ذی اقتدار ہوئے۔ اور محمد شاہ بادشاہ دہلی کے حضور سے ”خان بہادر“ کا خطاب پایا۔ اور جس زمانہ میں حضرت آصف جاہ اول عازم دکن ہوئے تو وہ بھی ان کے ساتھ ہوئے۔ حضرت موصوف نے انہیں دو ہزار منصب ۵ سو سوار اور ۳۰ ہزار پیادہ کی جاگیر مرحمت فرمائی۔ سب سے پہلے جو اہم کام انہوں نے کیا وہ یہ تھا کہ ۸ ہزار سواروں کے ساتھ بالونائیک کا مقابلہ کیا اور فتح پائی۔ جب نواب ناصر جنگ (شہید) اپنے والد ماجد آصف جاہ اول سے معرکہ آرا ہوئے تو انہوں نے انہیں اپنا طرف دار بنانا چاہا لیکن انہوں نے باین الفاظ انکار کر دیا کہ باپ کا جو ملازم ایسی حالت میں بیٹے کا شریک ہوگا تو وہ صرف گناہ کبیرہ ہی نہیں کرے گا بلکہ دنیا میں بھی سخت سزا پائے گا۔ ایسا خشک جواب سن کر نواب ناصر جنگ کو ایک گونہ ملال ہوا۔ اور اسی ملال کے باعث تخت نشین ہوتے ہی انہوں نے ان کی جاگیر ضبط کر لی، اور سپاہ کی تنخواہ بھی نہ دی۔ اُس وقت نواب ناصر جنگ (شہید) کی سلطنت نہایت ہی خطرناک حالت میں تھی اور خیر خواہ بالکل نہ رہے تھے۔ اس لیے ناصر جنگ بہادر نے انہیں دوبارہ بحال کیا، اور شمشیر بہادر کے خطاب سے سرفراز فرمایا۔“

پکٹوریل جیدر آباد کے مرتب نے بھی نواب محمد ابوالخیر خاں کی اس خوبی کا تذکرہ کیا ہے اور لکھا ہے :- کہ آصف جاہ اول جبکہ دہلی گئے ہوئے تھے، ان کے بیٹے ناصر جنگ نے اپنی حکومت

اور اقتدار کے قیام کے لئے ابوالخیر خاں کا تعاون حاصل کرنا چاہا، اور انہیں اعزاز و منصب کا لالچ دیا لیکن انہوں نے ناصر جنگ سے بے خوف و خطر اور صاف صاف کہہ دیا تھا کہ میں آپ کے والد کا نمک خوار ہوں، اور اس بڑھاپے میں ان سے بے وفائی نہیں کرونگا۔ جب نواب ہدایت محی الدین خان بہادر مظفر جنگ حکمران ہوئے تو انہوں نے انہیں برہان پور کی سند عطا فرمائی۔ اور نواب امیر الممالک صلابت جنگ بہادر نے پاکی جھاروا اور امام جنگ کے خطاب سے سرفراز فرمایا۔ نواب ابوالخیر خاں بہادر پر ہمیشہ الطاف شاہانہ مبذول ہوتے رہے۔“

نواب ابوالخیر خاں نے ۲۶ ربیع الاول ۱۱۶۴ھ مطابق ۱۱ فروری ۱۷۵۱ء کو فالج کے مرض میں مبتلا ہو کر انتقال فرمایا اور برہان پور میں دفن ہوئے۔

ابوالخیر خاں کے دو فرزند تھے۔

- ۱۔ تیغ جنگ ابوالفتح خاں بہادر، ابوالخیر ثانی شمس الدولہ، شمس الملک، شمس الامرا اول
- ۲۔ شیخ ابوالبرکات خاں بہادر امام جنگ محمد بہار الدین خاں ثانی۔ یہ اپنے والد کی جیسا ہی میں ایک معرکہ میں کام آئے تھے۔ اور برہان پور میں دفن کیے گئے تھے۔

بانی پانگاہ



لواء ابو الفتح خان تیغ جنگ و شمس الدولہ، شمس الملک، شمس الامراء بہادر

ابوالفتح خاں تیغ جنگ بہادر شمس الامراء اول

نواب ابوالخیر خاں کے انتقال کے بعد ان کے صاحبزادے ابوالفتح خاں ان کے جانشین ہوئے۔ انہوں نے اپنی جاگیر میں بمقام لاڈ شاہ سکونت اختیار کر لی تھی۔ انہوں نے اپنے عظیم باپ کی تمام تر ذمہ داریوں کو بہت اچھی طرح نبھایا اور جانشینی کا حق ادا کر دیا۔ جب صلابت جنگ بہادر نے برہان پور کا دورہ کیا تو ان کی دور رس نگاہوں نے اس گوہر یک دانہ کی قدر و قیمت اور ان کی فوجی صلاحیتوں کا اندازہ کر لیا، اور وہ انہیں اپنے ساتھ ہی حیدرآباد لے آئے۔

ابوالفتح خاں ایک دراز قامت اور مضبوط کاٹھی کے وجیہ اور جوان رعنا تھے۔ قدرت نے انہیں نہ صرف شجاعت اور قیادت کی اعلیٰ خوبیوں سے نوازا تھا، بلکہ سیاسی تدبیر اور بصیرت کے ساتھ انہیں انتظامی صلاحیتیں بھی بخشی تھیں۔

حیدرآباد آکر ابوالفتح خاں کے صلابت جنگ سے تعلقات اور بھی مستحکم ہو گئے اور بعد ازاں نظام علی خاں بہادر کا تقرب بھی انہیں موصول ہو گیا۔ یہاں تک کہ یہ دونوں ریاست کے تمام اہم معاملات میں ابوالفتح خاں سے مشورہ کرنا ضروری سمجھتے تھے۔ انہیں چودہ ہزار پیادہ و سوار فوج کا سالار اعلیٰ مقرر کر دیا گیا۔ یہی فوج ”پائیکاہ فوج“ کے نام سے مشہور ہوئی۔ ان کو جاگیریں دی گئیں جن کی سالانہ آمدنی ۳۰ لاکھ تھی۔ اس کے ساتھ ساتھ شمس الدولہ شمس الملک اور شمس الامراء کے خطابات سے بھی نوازا گیا۔ ان کی ساری زندگی ریاست کے دشمنوں سے جنگوں میں اور ریاست کے انتظام و استحکام کی کوششوں میں بسر ہوئی جب

اس دور کے مدارالمہام (وزیر اعظم) رکن الدولہ کو کسی نے قتل کر ڈالا تو

ابوالفتح خاں کو وزارت عظمیٰ کی پیش کش کی گئی مگر انہوں نے یہ کہہ کر اس ذمہ داری کو قبول کرنے سے انکار کر دیا کہ میں ایک سپاہی ہوں، اور اپنی پوری زندگی میں سپاہی ہی رہنا چاہتا ہوں۔ سیاست داں بننا مجھے پسند نہیں۔ البتہ ان کی رائے سے نواب سید لشکر خاں کو مدارالمہام مقرر کر لیا گیا۔ اس سے اندازہ کیا جاسکتا ہے کہ نواب صلابت جنگ کے نزدیک ان کی رائے کی کتنی اہمیت تھی۔

نواب حسن یار جنگ کی ایک یادداشت میں ان کے بارے میں کہا گیا ہے:

”خان بہادر ابوالخیر خان کی وفات کے بعد ان کے تیسرے لڑکے (دو لڑکے اس سے پہلے میدان جنگ میں لڑتے ہوئے شہید ہو چکے تھے) ابوالفتح خاں اپنے والد کی جگہ سپہ سالار بنا دیے گئے۔ صلابت جنگ بہادر نے ان کو تیغ جنگ بہادر کے خطاب سے نوازا۔ تیغ جنگ بہادر نہ صرف تلوار کے دھنی تھے بلکہ میدان سیاست کے شہسوار بھی تھے۔ تدبیر میں ان کا کوئی ثانی نہ تھا۔ سلاطین آصف جاہی سیاسی امور میں ان سے مشورہ یا کرتے تھے۔ تیغ جنگ بہادر نے اپنی زندگی کا بیشتر حصہ میدان جنگ میں دشمنوں کی سرکوبی کرنے میں گزارا تھا۔ ان کی وفاداری اور خدمات کے صلے میں انہیں شمس الدولہ، شمس الملک اور شمس الامرا کے خطابات عطا کیے گئے تھے ان کو تیغ و تلوار سے اس قدر محبت تھی کہ انہوں نے وزارت عظمیٰ کا عہدہ قبول کرنے سے انکار کر دیا تھا۔

تیغ جنگ بہادر کے بارے میں یہ بات خاص طور پر یاد رکھنے کی ہے کہ انہوں نے سب سے پہلے پائیکاہ کی بنیاد رکھی اور افواج پائیکاہ کی ترتیب

و تنظیم کی۔

بتان آصفیہ کے مولف نے بھی ان کی سپاہیانہ زندگی اور فوج سے ان کی محبت کا ذکر کیا ہے۔ ان کے بیان سے ان کی فوج کی تعداد بھی معلوم ہو جاتی ہے۔ وہ لکھتے ہیں:

”نواب ابوالفتح خان بہادر کی فوج رسالہ کے علاوہ ۱۲ ہزار تھی اور وہ اسے بہت زیادہ عزیز رکھتے تھے چونکہ ان کی جاگیر کی آمدنی ۳۰ لاکھ روپیہ سال تھی، اور وہ فوج کے اخراجات کو مکنتی نہ ہوتی تھی۔ اس لئے سرکاری خزانہ سے ایک معتد بہ رقم انہیں وقتاً فوقتاً مرحمت ہوا کرتی تھی۔ انہوں نے اپنی پانگاہ کی فوج کے انتظام کے لئے یہ طریقہ اختیار کیا کہ اپنے چار عزیزوں کو اس کا افسر مقرر کیا۔ اس ذریعہ سے اس کی تربیت میں بہت زیادہ آسانی ہو گئی۔“

نواب تیغ جنگ بہادر نے ۲۵ ربیع الثانی ۱۲۰۵ھ مطابق ۲ جنوری ۱۷۹۱ء کو بمقام پانگل جب کہ وہ سفر میں تھے، انتقال فرمایا ان کی نعش کو حیدرآباد لایا گیا، اور شہر کے باہر بہنہ شاہ صاحب کی درگاہ میں تدفین عمل میں لائی گئی۔ نواب میر نظام علی خاں کو اپنے اس وفادار کی جدائی کا بڑا صدمہ ہوا۔ انہوں نے حکم دیا کہ چالیس روز تک ان کے سوگ کی وجہ سے محل میں کوئی باجا یا ساز نہ بجایا جائے گا۔ تیغ جنگ بہادر نے اپنے پیچھے دولت کے ڈھیر نہیں چھوڑے۔ وہ اپنی تمام آمدنی کو اپنی فوج کے علاوہ اپنے دوستوں کی خاطر مدارات اور غریبوں کی امداد میں صرف کرتے رہے۔ ان کی اولاد میں صرف ایک صاحبزادے نواب محمد فخر الدین خاں بہادر شمس الاطرثانی امیر کبیر اول تھے۔ آں موصوف نے علمی و ادبی خدمت کے میدان میں بہت شہرت پائی۔ ان کا مستقل تذکرہ اور ان کی علمی خدمات کا بیان آئندہ صفحات میں مستقل طور پر آئے گا۔

دکن کی تاریخ میں ابوالفتح خاں تیغ جنگ بہادر کی شجاعت، دلیری، ریاست اور اس کے حکمرانوں سے ان کی وفاداری اور اطاعت کیشی کی بے شمار داستانیں مشہور ہیں۔ نواب

حسن یار جنگ کی لائبریری میں اقبال نامہ کا ایک قلمی نسخہ موجود ہے۔ یہ کتاب سید غلام محمد منصب دار پائینگاہ نے تحریر کی ہے۔ اس میں ایسے متعدد واقعات درج ہیں جن سے تیغ جنگ کی سیر اور خدمات پر روشنی پڑتی ہے۔ نواب حسن یار جنگ فرماتے ہیں:

نظام علی خاں کو تیغ جنگ کے ساتھ ایسی والہانہ محبت تھی کہ روزانہ ان کو دیکھے بغیر انہیں چین نہ پڑتا تھا۔ حالانکہ تیغ جنگ فوج کے سپہ سالار تھے لیکن ان کے لئے دربار کی حاضری لازم تھی۔ نظام علی خاں نے انہیں تیغ جنگ بہادر کو ”امیر کبیر شمس الامراء“ کے خطاب اور ”فدوی بے نظیر“ کے القاب سے نوازا تھا، اور دس ہزار سوار رسالہ پائینگاہ سے شرف اندوز فرمایا تھا۔ اس کے علاوہ تیس لاکھ روپے سالانہ آمدنی کی جاگیرات عنایت فرمائیں تھیں جو جاگیرات پائینگاہ کے نام سے موسوم ہوئیں۔ ان اعزازات کے علاوہ نواب نظام علی خاں نے تیغ جنگ کو مورچہ چل برادری کی خدمت بھی دے رکھی تھی۔ تیغ جنگ کی خدمات اور ان کی خیرا ہی، فرمانبرداری اور محبت کی بناء پر نظام علی خاں نے تیغ جنگ کو اپنی دامادی کا شرف عطا کرنے کی پیش کش بھی کی مگر تیغ جنگ نے جو اپنے کو فدوی کے لقب سے موسوم کر رکھا تھا یہ کہہ کر انکار کر دیا کہ فدوی اس کی جرات نہیں کر سکتا۔ اس کے بعد نظام علی خاں نے تیغ جنگ کی ذہنی صلاحیتوں اور قابلیت کی بناء پر ان کو ملک کا وزیر اعظم بنانے کی پیش کش کی مگر تیغ جنگ نے یہ کہہ کر معافی چاہی کہ جو ہاتھ تلوار پکڑنے کے عادی ہیں وہ قلم نہیں پکڑ سکتے۔ تیغ جنگ کو ہر حالت میں روزانہ بلاناغہ نظام علی خاں کے دربار میں حاضری دینا لازمی تھا۔ وہ ہر وقت سفر و حضر میں نظام علی خاں کے ہمراہ ہوا کرتے تھے۔ تیغ جنگ کے نام کے ساتھ ان کے ہاتھ کا تیغ بھی مشہور ہے جو ہمیشہ ان کے ہاتھ میں رہا کرتا تھا۔ (تیغ جنگ کا یہ تیغ اور ان کا آہنی زرہ بکتر ابھی تک پائینگاہ کے خاندان میں محفوظ ہے، اور خاص خاص مواقع پر ان کی نمائش کی جاتی ہے)۔ تیغ جنگ بہت مضبوط اور قوی الجشہ نوجوان تھے، ان کی تصویر جو اس کتاب میں شامل ہے اس امر کی

تصدیق کرتی ہے۔

ایک دفعہ کا واقعہ ہے کہ نواب نظام علی خاں بہادر اپنی حویلی کی پہلی منزل پر وقت افروز تھے، اور تیغ جنگ بہادر بھی ان کے ساتھ موجود تھے، اور باغات کے موضوع پر گفتگو ہو رہی تھی، ایک بندو جاگیر دار نے نظام علی خاں کو اپنے ایک تازہ باغ کی سیر کرنے کی دعوت دی جسے نظام علی خاں نے قبول کر لیا، اور وہ باغ دیکھنے کے لئے تشریف لے گئے۔ تیغ جنگ بھی ان کے ساتھ تھے، واپس آنے کے بعد نظام علی خاں نے تیغ جنگ سے کہا کہ تم بھی ایسا ہی ایک باغ بناؤ، اور اس باغ کے قیام کا تمام خرچ سرکاری خزانے سے حاصل کر لو چنانچہ خزانے دار کو حکم ہوا کہ تیغ جنگ کو اس باغ لگانے کے لئے جتنی رقم درکار ہو دے دی جائے۔ چنانچہ تیغ جنگ نے سرکاری خزانے سے ایک معتد بہ رقم حاصل کی اس کے چند ماہ بعد ہی تیغ جنگ نے نظام علی خاں سے عرض کی کہ جناب عالی میرا باغ تیار ہے۔ نظام علی خاں نے فرمایا کہ میں قریب میں کوئی وقت مقرر کر کے تمہارا باغ خود چل کر دیکھوں گا مگر ساتھ ہی انہوں نے اس بات پر تعجب کا اظہار کیا کہ اتنی کم مدت میں ایک باغ کس طرح تیار ہو سکتا ہے، اس پر تیغ جنگ نے عرض کیا کہ سرکار کو باغ پر تشریف لے جانے کی زحمت کرنی نہیں پڑے گی بلکہ باغ خود چل کر سرکار کے حضور میں حاضر ہوگا۔

واقعہ یہ ہے کہ تیغ جنگ نے سرکاری خزانے سے جو رقم حاصل کی تھی اس کو اپنی پانچواں فوج کو نئے سرے سے منظم کرنے، نئے گھوڑے، ہتھیار اور فوج کا لباس بنانے پر صرف کیا تھا، اور اپنی فوج کو محل کے قریب تیار کھڑا رکھ کر یہ عرض کی تھی کہ باغ خود چل کر آپ کی خدمت میں حاضر ہوگا۔ چنانچہ نظام علی خاں نے جب حیرت سے پوچھا کہ تمہارا وہ چلتا پھرتا باغ کہاں ہے تو تیغ جنگ حویلی سے نیچے اتر آئے، اور اپنی تازہ منظم کردہ فوج کی لمان کرتے ہوئے حویلی کے سامنے سے گزارا جس کو دیکھ کر نظام علی خاں بہت خوش

ہوئے، اور تیغ جنگ نے اس کے بعد نظام علی خاں کے سامنے حاضر ہو کر عرض کیا کہ ہم سپاہیوں کے لئے درختوں کے باغ کی بجائے یہ فوجی باغ ہی زیادہ مناسب ہوتا ہے۔

اس کے بعد نظام علی خاں نے تیغ جنگ کی فوجی تنظیم سے متاثر ہو کر بلدہ حیدر آباد دکن سے ۳۰ میل کے فاصلہ پر ایک وسیع علاقہ تیغ جنگ کی فوج کے قیام اور تنظیم کے لئے ابدی طور سے تیغ جنگ کو عنایت فرمایا جو تیغ جنگ کے شمس الامراء کے خطاب کی نسبت سے شمس آباد کہلانے لگا، اور ابھی تک اسی نام سے موسوم ہے۔ اور علاقہ پائینگاہ میں شامل ہے۔

ریاست کے اطراف کے مرہٹے سردار اکثر و بیشتر ریاست کے علاقوں پر حملے کر دیا کرتے تھے، اور ریاست کی رعایا سے جبراً چوتھ وصول کیا کرتے تھے جس کی بناء پر ریاستی فوج ان کی سرکوبی کے لئے روانہ کی جایا کرتی تھی، چنانچہ ایک دفعہ نواب نظام علی خاں مرہٹوں کے ایک بڑے حملے کو پپا کرنے کے لئے خود اپنی فوج کے ساتھ تشریف لے گئے۔ تیغ جنگ بہادر بھی ان کے ہمراہ مع اپنی فوج کے موجود تھے۔ مرہٹوں کے حملے کو شکست دے کر پونا میں دھکیل دیا گیا، اور نظام علی خاں کی فوج آگے بڑھتی ہوئی پونا کے اس قلعے پر پہنچ گئی جو مرہٹوں کا اڈہ تھا۔ چند روز کے محاصرہ کے بعد مرہٹوں کو شکست دے کر پونا کے قلعے پر قبضہ کر لیا گیا۔ نواب نظام علی خاں بہادر نے قلعہ کے اندر جا کر معائنہ کرنے کا ارادہ فرمایا، چنانچہ تیغ جنگ اور چند سپاہیوں کے ساتھ نواب نظام علی خاں قلعہ کے اندر تشریف لے گئے۔ یوں تو قلعہ کو مرہٹوں سے خالی کر لیا گیا تھا مگر دو مسلح مرہٹے قلعہ کے ایک حصے میں چھپ کر بیٹھ گئے تھے۔ جیسے ہی نظام علی خاں قلعہ کے اوپری حصے پر پہنچے تو ان میں سے ایک مرہٹے نے قرابین سے قرابین ایک کھلے منہ کی بندوق ہوتی ہے جس میں بارود بھرنے کے بعد سیسے کی گولیاں ڈال کر کپڑے سے مضبوط کر لیا جاتا ہے) فائر کر دیا مگر جیسے ہی فائر کی آواز سنی تو تیغ جنگ سینہ سپر ہو کر نواب نظام علی خاں کے سامنے آگئے

اور قرابین کی گولیاں تیغ جنگ بہادر کے کندھوں اور سینے میں پیوست ہو گئیں۔ اسی زخمی حالت میں تیغ جنگ نے اپنی تلوار سے دونوں مہٹوں کے سر قلم کر دیئے۔ قلعہ سے اترنے کے بعد نواب نظام علی خاں تیغ جنگ کے علاج کے لئے پونا میں رک گئے۔ شاہی جراح نے تیغ جنگ کے جسم سے گولیاں نکال لیں، اور تیغ جنگ کے زخموں کے مندرجہ ہونے تک نواب نظام علی خاں پونا ہی میں مر کے رہے۔ تیغ جنگ بڑے مضبوط جسم اور صحت کے انسان تھے وہ جلد صحت یاب ہو گئے مگر انہی زخموں کی وجہ سے تیغ جنگ کو رسل کا عارضہ لاحق ہو گیا، تیغ جنگ کو اس کا اندازہ ہو گیا کہ ان کا یہ مرض ان کی موت کا پیغام ہے تو وہ اپنے جد اعلیٰ بابا فرید الدین مسعود گنج شکر رح کے مزار پر پاکستان شریف چلے گئے کیوں کہ وہ چاہتے تھے کہ وہیں ان کی موت واقع ہو، اور وہ پاکستان ہی میں دفن ہوں مگر ان کی قسمت میں وہاں دفن ہونا نہیں لکھا تھا۔ نواب نظام علی خاں کی طلب پر ان کو حیدر آباد دکن واپس آنا پڑا، بالآخر ۲۵ ربیع الثانی ۱۲۰۵ھ میں بعارضہ سل پانگل کے سفر میں انتقال فرمایا اور ان کی میت کو بلاد حیدر آباد دکن لاکر حضرت برہنہ شاہ صاحب اولیاء کی درگاہ کے قریب دفن کیا۔

اس کے بعد سے امرائے پانگاہ کے تمام ارکان تیغ جنگ بہادر کے مزار کے متصل ہی دفن ہوتے رہے، اور یہ امرائے پانگاہ کا خاندانی مدفن قرار پایا۔ چنانچہ تینوں پانگاہوں کے ارکان انتقال کے بعد اسی قبرستان میں دفن کئے جاتے ہیں۔ چنانچہ میری والدہ نواب بیگم صاحبہ مرحومہ اور میرے چھوٹے بھائی نواب وحید یار جنگ مرحوم بھی اسی قبرستان میں مدفون ہیں۔ اس قبرستان کا انتظام پانگاہ کے تفویض ہے۔ اور حفاظ قرآن منجانب پانگاہ مقرر ہیں۔ میں جب بھی حیدر آباد جاتا ہوں تو ایصال ثواب و فاتحہ کے لئے ضرور اپنے اس خاندانی قبرستان میں جاتا ہوں۔

اس مضمون میں تیغ جنگ بہادر کی اپنے آقا نواب نظام علی خاں سے وفاداری اور

محبت کا ذکر کیا گیا ہے۔ جیسا کہ اوپر بیان کیا گیا ہے۔ تیغ جنگ بہادر نے شاہی خاندان سے رشتہ ازدواج قائم کرنے سے انکار کر دیا تھا، اور اپنی درباری حاضری سے محقر مہلت پا کر اپنی والدہ کے اصرار پر اپنے ہی خاندان کی ایک لڑکی سے نکاح کر لیا اور نکاح کے فوراً بعد دلہن کو اپنے گھر میں چھوڑ کر نظام علی خاں کی پیشی میں حاضر ہو گئے۔ اس نکاح میں رسم کے طور پر تیغ جنگ کی انگلی میں ایک چاندی کی انگوٹھی پہنا دی گئی تھی۔ نظام علی خاں کی پیشی میں حاضر ہو کر چاندی کا مور جھل پکڑ کر بیٹھ گئے۔ ان کے ہاتھ میں حسب عادت تیغ بھی تھا۔ انگوٹھی کے تیغ سے رگڑ کھانے کی وجہ سے تیغ جنگ کی انگلی سے خون بہنے لگا۔ نظام علی خاں کے استفسار پر پتہ چلا کہ تیغ جنگ عقد کے بعد اپنی دلہن کو مکان پر چھوڑ آئے ہیں، چنانچہ نظام علی خاں نے اصرار کر کے ان کو فوراً ان کے گھر واپس بھجوا دیا۔

ایک اور واقعہ یہ ہے کہ ایک فوجی مہم کے دوران نواب نظام علی خاں سفر فرما رہے تھے ایک میدان میں نظام علی خاں کا شاہی خیمہ نصب تھا، اور حسب عادت تیغ جنگ بہادر کا خیمہ بھی شاہی خیمے کے متصل لگایا گیا تھا۔ تیغ جنگ اپنی فوجوں کے ساتھ ہمیشہ زمین پر بستر بچھا کر سویا کرتے تھے۔ اس سفر کے دوران ایک رات تیز بارش شروع ہو گئی۔ نظام علی خاں بھی جاگ گئے، انہوں نے جب خیمے کے باہر نظر ڈالی تو دیکھا کہ کوئی شخص باوجود اس شدید طوفان باد و باران میں ان کے خیمے کے آگے ٹہل رہا ہے۔ نواب نظام علی خاں کے دریافت کرنے پر معلوم ہوا کہ یہ تیغ جنگ ہیں، چنانچہ نواب نظام علی خاں نے اپنے پہرہ داروں کے ذریعہ ایک پلنگ مع بستر کے تیغ جنگ کے خیمے میں بھجوا دیا اور کہلا بھیجا کہ وہ اس پلنگ پر آرام کریں۔ کچھ دیر بعد جب بارش کچھ کم ہوئی تو انہوں نے دیکھا کہ تیغ جنگ سرکار کے عطا کردہ پلنگ کو سر پر اٹھا کر ٹہل رہے ہیں۔ نظام علی خاں یہ دیکھ کر ہنسے اور فرمایا کہ اس کو مزید کچھ کہنا بے سود ہے، کیونکہ یہ اپنے بادشاہ کی وفاداری اور

محبت میں نیم دیوانہ ہے۔ اور وہ اپنی یہ خوبھی کبھی نہیں بدلے گا۔“
ان کے ذوقِ وفاداری کا اندازہ اس روایت سے کیا جاسکتا ہے جو پکٹوریل جیدر آباد
کے مؤلف نے بیان کی ہے کہ تیغ جنگ بہادر نے اپنی زندگی میں نواب میر نظام علی خاں
کے محل کی طرف پشت نہیں کی۔

اُس زمانے کا رواج تھا کہ بادشاہ وقت یعنی سربراہ سلطنت آصفیہ اپنے اُمراء اور
اعلیٰ عہدہ داروں کو پیش بہا جو اہرات کے سراپا عطا فرمایا کرتے تھے اور اُن امراء اعلیٰ
عہدہ داروں کا یہ فرض تھا کہ اپنے بادشاہ کے سامنے یہ سراپے پہن کر حاضر ہوا کریں۔ چنانچہ
اس کتاب میں تیغ جنگ کی جو تصویر شامل ہے اُس میں تیغ جنگ کو یہ سراپا بھی پہننے ہوئے
دکھایا گیا ہے۔

۱۲۰۵ھ میں جب تیغ جنگ کا انتقال ہوا تو اُن کا دستی تحریر کردہ وصیت نامہ ملا۔
جس میں انہوں نے اپنے رشتہ داروں کو تاکید کی تھی کہ یہ سراپا نواب نظام علی خاں کا عطا
کردہ ہے اسے شاہی خزانہ میں بحفاظت داخل کر دیا جائے، اور انہوں نے لکھا تھا کہ میری
ذاتی ملکیت یہ تیغ جو میرے اجداد کی نشانی ہے وہ میری اولاد کو دے دی جائے اس لیے
علاوہ دو اور چیزیں میری ملکیت ہیں جن میں سے ایک تو جاہ نماز اور دوسرا مٹی کا پیالہ جس
میں کھانا کھاتا ہوں یہی میں چھوڑ رہا ہوں۔ ان کی میت کو جب غسل دیا جانے لگا تو
ان کے بازو پر ایک تعویذ بھی بندھا ہوا ملا جس کو کھول کر دیکھنے کے بعد اُس میں
سے گلاب کی چند پتیاں اور تیغ جنگ کے ہاتھ کی تحریر نکلی جس میں لکھا تھا کہ ایک بار
سرکار نے یعنی نواب نظام علی خاں نے ایک گلاب کا پھول اپنے دست مبارک سے
عنایت فرمایا تھا جس کو میں نے تعویذ کی شکل میں محفوظ کر لیا ہے۔ میرے مرنے کے بعد یہ
تعویذ بھی میرے ساتھ دفن کر دیا جائے۔“

ان واقعات سے ان کی پختہ سیرت، نواب میر نظام علی خاں آصف جاہ ثانی سے ان
کی عقیدت، محبت اور ان کے ذوقِ وفاداری کا بخوبی اندازہ کیا جاسکتا ہے۔



نواب محمد ابو الفتح محمد علی خان امام بنگ شہادت خورشید الدردہ خورشید الملک
شمس الدردہ ثانی، شمس الملک ثانی، شمس الامیر بہادر ثانی امیر کبیر اول

نواب محمد فخر الدین خاں شمس الامراستانی

نواب ابوالفتح خاں تیغ جنگ بہادر کی اولاد میں صرف ایک صاحبزادے نواب محمد فخر الدین خاں تھے۔ ان کی پیدائش ۱۵ رمضان ۱۱۹۵ھ مطابق ۵ ستمبر ۱۷۸۱ء کو حیدرآباد میں ہوئی تھی۔ نواب نظام علی خاں بہادر آصف جاہ ثانی ابوالفتح خاں کی وفادار پو اور ان کی خدمات سے اس درجہ خوش تھے کہ انھوں نے فخر الدین کو اعلیٰ تعلیم و تربیت کی غرض سے شاہی محل میں داخل کر لیا تھا۔ چنانچہ ان کی تعلیم و تربیت شہزادوں کی طرح ہوئی، اور ان کے علم و فکر اور سیرت و اخلاق کی اعلیٰ صلاحیتیں بہت جلد اجاگر ہو کر جلا پائی گئیں۔ نواب نظام علی خاں ان سے بہت محبت کرتے تھے، اور یہ اسی بات کا نتیجہ تھا کہ ابھی فخر الدین خاں کی عمر چار سال سے کچھ ہی زیادہ ہوئی تھی کہ ۱۱۹۹ھ میں جب کہ ان کے والد بھی ابھی حیات تھے، بہادری، جنگی، دولانی، ملکی اور بہاؤ الدین خاں کے خطاب سے سرفراز ہوئے۔ اس کے بعد وہ امام جنگ، خورشید الدولہ، خورشید الملک کے خطاب اور جاگیرات سے مفتخر ہوئے۔ ان کے تمام خطابات اور اعزازات کی تفصیل جو انھیں آصف جاہی دربار سے عطا ہوئے تھے، اس طرح ہے :

”شمس الدولہ، شمس الملک، شمس الامراء، ابوالخیر خاں بہادر، ۱۰ ہزاری منصب۔ ۱۰ ہزار سوار ماہی مراتب، علم و نقارہ۔ پانکی جمالردار۔ عماری و ہرنی جمالردار۔ مورچہ پل۔ جو اہرات مع تمامی محالات جس کا کل محاصل پالیس لاکھ تھا“

اور مولف یادگار سلور جویلی کے بقول ”اکثر سواری عماری میں آصف جاہ ثانی کی خواہش میں اعظم الامرا کے برابر نشست فرماتے تھے۔

مولف بتان آصفیہ نے ان کے مزید اعزازات و مناصب اور جاگیرات کی تفصیل بھی دی ہے۔

”۴۔ ربیع الثانی ۱۲۶۵ھ کو نواب محمد فخر الدین خاں بہادر خدمت مدار المہارمی پر سرفراز کیے گئے۔ لیکن ۱۰ رمضان سنہ مذکور کو علیحدہ ہو گئے۔ ۲۷ صفر ۱۲۷۴ھ روز شنبہ کو نصرت جنگ تے تعلقہ الوند۔ گنجوٹی۔ اور لوہارا۔ وغیرہ ان کے حوالہ کیا اور ۱۱ ربیع الاول ۱۲۷۴ھ کو گزاشت ناراین کھیڑہ اور حسن آباد کی عنایت ہوئی۔ ۱۱ ذیقعدہ ۱۲۷۶ھ کو تعلقہ کھڑک اور بارہ ہلی کی گزاشت اور ایک روز کے بعد ۱۲ ذیقعدہ ۱۲۷۶ھ کو چنہ قطعات گزاشت باغات حضوری مرحمت ہوئے۔ اور ان کے ایما سے الوند اور گنجوٹی نواب اقتدار الملک بہادر کو اور لوہارا نواب تیغ جنگ بہادر کو دئے گئے۔

اس سے ٹھیک دو سال کے بعد ۱۳ ذیقعدہ ۱۲۷۷ھ کو باغ قدسیہ محل واکزاشت ہوا۔“

اس تفصیل سے اندازہ ہوتا ہے کہ نظام علی خاں نے انھیں بے شمار انعامات و اکرامات سے نوازا۔ ان کے والد کے تمام خطابات و اعزازات عطا کر دیے۔ ان کے علاوہ ”امیر کبیر“ کے ایک مزید خطاب سے بھی سرفراز فرمایا۔ ان کی جاگیروں کے رقبہ میں بھی بیش از بیش اضافہ کیا، اور اپنی بیٹی کی شادی بھی ان کے ساتھ کر دی۔ امرٹے پائیگاہ میں وہ پہلے شخص تھے جن کی شادی آصف جاہی شاہی خاندان میں ہوئی۔ آگے چل کر وہ ریاست حیدر آباد دکن کے وزیر اعظم بھی بنائے گئے۔ نواب حسن یار جنگ اپنے ایک نوشتہ میں لکھتے ہیں:

نواب فخر الدین خاں کے دور میں پائینگاہی جاگیروں کے انتظام میں بعض تبدیلیاں کی گئیں۔ ابتدا میں فوج کے اخراجات کے لئے سالانہ آٹھ لاکھ روپے سے زیادہ کی جاگیر بھی ابوالفتح خاں کے زیر انتظام تھی لیکن ابوالفتح خاں کے انتقال کے بعد ۱۲۰۵ھ کے انتظام کے تحت فوج کے اخراجات کے لئے مخصوص علاقہ الگ کر لیا گیا۔ اگرچہ اس کے بعد فوج کے متعلق کوئی ذمہ داری امرائے پائینگاہ پر عاید نہیں ہوتی تھی لیکن اس خیال سے کہ فوج بھی ان کی قدر و عمر (پائینگاہ) کا ذمہ ہے، فوج رکھی تاکہ بوقت ضرورت وہ خود اس فوج کے ساتھ بادشاہ کی امانتداری میں کام آئیں۔“

جن اس وقت کے تحت یہ جاگیرات مختلف اوقات میں امرائے پائینگاہ کو عطا کی گئیں تھیں۔ ان لے چند اقتباسات قارئین کے لئے ضرور دلچسپی کا باعث ہوں گے :

ان اسنادے مطالعے سے ان تبدیلیوں کا علم بھی ہو جاتا ہے جو وقتاً فوقتاً کی گئیں۔

۱۔ پروانہ مورخہ ۲۹ صفر ۱۱۹۸ھ کے ملاحظہ سے واضح ہوتا ہے کہ جو علاقہ پہلے سے بعہدہ محمد فخر الدین خاں (ابوالخیر خاں اول شمشیر بہادر امام جناب) مقرر تھا وہ ان کے فرزند شمس الملک بہادر (نواب محمد ابوالفتح خاں ابوالخیر خاں ثانی) کے نام در عوض اخراجات پائینگاہ اور در عوض تنخواہ مقرر کیا گیا۔ یعنی ۲۴ لاکھ ۵۵ ہزار ۷ سو ۶۱ روپے ۳ آنے ۳ پائی کا علاقہ ان کے کارخانہ امارہ پائینگاہ کے اخراجات کے لئے اور ۹ لاکھ ۱۹ ہزار ایک سو ۶۶ روپے ایک آنہ تنخواہ رسالہ کے لئے جملہ ۳۳ لاکھ ۷ ہزار ۷ سو ۶۶ روپے ۳ آنے ۳ پائی جمع کامل کا علاقہ مقرر و مفوض کیا گیا۔

۲۔ پروانہ مورخہ ۲۴ ربیع الثانی ۱۲۰۵ھ کے ملاحظہ سے واضح ہوتا ہے کہ ابوالخیر خاں

ثانی (نواب ابوالفتح خاں) کی رحلت کے بعد ۲۹ لاکھ، ۸۹ ہزار، ۵۵ سو، ۵۵ روپے، ۱۵ آنے، ۳ پائی جمع کامل کا علاقہ اور ۳ لاکھ، ۵۰ ہزار، ۶ سو ۱۷ روپے ۱۳ آنے ۹ پائی کسرات عام کی رقم جملہ ۳۳ لاکھ، ۴۰ ہزار ایک سو ۷۳ روپے ۱۳ آنے بدستور سابق خورشید الملک خورشید الدولہ غلام بہاؤ الدین خاں بہادر امام جنگ (نواب محمد فخر الدین خاں) کے نام پر بحال اور برقرار رکھا گیا۔

۳۔ سند مورخہ ۴ شوال ۱۲۵۳ھ کے ملاحظہ سے ظاہر ہوتا ہے کہ حضرت غفران منزل نے براہ عنایت ۲۳ لاکھ، ۳۱ ہزار، ۶ سو ۸ روپے ۶ آنے جمع کامل کا علاقہ بہم ابواب بعنوان جاگیہ ات پائیکاہ بطریق علی الدوام و بحقوق اولاد و احفاد و نسل بعد نسل و بطناً بعد بنین بمعانی چوتھ و مواخذہ حساب و مطالبات وغیرہ امیر کبیر شمس الامرا خوران کے فرزند ان عمدۃ الدولہ وغیرہ کو بنظر حقوق موروثی و اعزاز خاندانی مرحمت فرمایا۔

اس سند پر اور شمس الامرا کی عرضی مورخہ ۱۱ رمضان ۱۲۵۳ھ پر جس کی بنیاد پر سند مذکور مرحمت ہوئی ہے۔ غور کرنے اور مقابہ کرنے سے ظاہر ہوتا ہے کہ شمس الامرا نے ۳۱ لاکھ، ۳۱ ہزار ۶ سو ۶ روپے ۳ آنے ۶ پائی کا علاقہ بطریق علی الدوام مرحمت ہونے کے لیے عرضی دی تھی مگر سند کی ذیلی تفصیل سے ظاہر ہوتا ہے کہ اس میں سے ۹ لاکھ، ۹۹ ہزار ایک سو ۱۷ روپے ۱۳ آنے ۶ پائی کا علاقہ بابتہ گزارشت پر گنہ و میگور وغیرہ جو بطریق امانی سرکار میں سپرد ہوا تھا منہا کر کے بقیہ ۲۱ لاکھ ۳۲ ہزار ۵ سو ۷ روپے ۶ آنے جمع کامل کا علاقہ بحال اور برقرار رکھا گیا ہے۔

پائیکاہ کی جاگیرات کے متعلق یہ آخری سند تھی۔ اس کے بعد کوئی ایسی سند یا حکم نامہ جاری

نہیں کیا گیا جس سے ۴ شوال ۱۲۵۳ھ کی جاری کردہ آخری سند کی حیثیت متاثر ہوتی۔ ناصر الدولہ کے بعد آخر تک ان کے تمام جانشینوں نے اس کا احترام کیا گیا اور جاگیرات پائیگاہ کی حیثیت برقرار رکھی، امرائے پائیگاہ نے ان جاگیرات کی ترقی میں حصہ لیا، اور اپنے حسن انتظام کی بدولت محاصل سلطنت اور ذرائع آمدنی میں خاطر خواہ اضافہ کیا۔

حیدرآباد دکن کے غلاف ہندوستان کے پولیس ایکشن کے وقت تک پائیگاہی جاگیرات موجود تھیں جو شمس الامراء ثانی کے بیٹوں کے وقت سے تین حصوں میں تقسیم ہو چکی تھیں اور آسمان جاہی پائیگاہ، خورشید جاہی پائیگاہ اور وقار الامرائی پائیگاہ کے نام سے مشہور تھیں۔ ان تینوں جاگیروں کی آمدنی ایک محتاط اندازے کے مطابق ایک کروڑ روپے سالانہ تھی۔

نواب محمد فخر الدین خان بہادر کو عمارات بنانے کا بھی شوق تھا۔ انھوں نے بہت سی عمارتیں بنوائیں۔ ان میں سے ”باغ جہاں نما“ بھی ہے، جس کی تعمیر ۱۲۲۸ھ میں شروع ہوئی، اور محل سرا، دیوان خانہ، مبارک محل، کمان جو شمس الامراء کی کمان مشہور ہے۔ آئینہ خانہ۔ آبدار خانہ۔ نصف محیط وغیرہ وغیرہ عمارتیں تیار ہوئیں۔ انھوں نے سوانے باغ جہاں نما کے اور کل نواب محمد رشید الدین خاں بہادر کے رہنے کے لئے مرحمت فرمایا ۱۲۳۰ھ میں مسجد بازار شمس الامراء، سر محل، کمان، بارہ دری خرد جس میں پمسل بندہ واقع ہے، تعمیر ہوئیں۔

نواب فخر الدین خاں شمس الامراء ثانی نہایت ہی قابل، اعلیٰ تعلیم یافتہ اور تہذیبی اور علمی شخصیت تھے۔ انھیں انجینئرنگ، ریاضی، جغرافیہ، علم ہیئت اور دوسرے علوم و فنون سے بہت دلچسپی تھی، اور مذکورہ الصدر علوم میں تو انھیں بڑا عبور حاصل تھا جس کا ثبوت خود ان کی اپنی تالیفات اور تراجم ہیں۔ وہ مطالعے کے بہت شوقین تھے اور بہت اعلیٰ درجے کی ان کی لائبریری تھی جس میں لاتعداد کتابیں عربی، انگریزی وغیرہ سے ترجمہ شدہ

تھیں۔ مختلف موضوعات پر تقریباً ایک درجن کتابیں ان کے اپنے قلم سے تھیں۔ حیدرآباد میں سب سے پہلا ہائی اسکول ”مدرسہ فخریہ“ کے نام سے ان کی یادگار تھا جہاں شروع سے آخر تک تعلیم مفت دی جاتی تھی اور اس کے تمام اخراجات حضرت شمس الامرا خود اپنی جیب سے ادا کرتے تھے۔ حیدرآباد دکن میں سب سے پہلا مطبع (چھاپہ خانہ) ان ہی کے ایثار اور ذوق ترویج علم کا دہن منت تھا۔ دکن میں سب سے پہلی رصدگاہ بھی ان ہی نے تعمیر کرائی تھی۔ جس میں بڑی بڑی دوربینیں تھیں اور اس وقت کے جدید ترین سائنسی آلات یورپ سے منگوا کر نصب کروائے تھے۔ انہوں نے غزبار کے بچوں کی مفت تعلیم کے لئے اپنی ڈیوٹی میں ایک مدرسہ بھی قائم کیا تھا۔ غرضیکہ انہوں نے اشاعت تعلیم اور ترویج علوم و فنون کی قابل قدر اور عظیم الشان خدمات انجام دیں۔ پروفیسر حمید الدین شاہد ان کے بارے میں اپنی کتاب ”اردو میں سائنسی ادب“ میں لکھتے ہیں :

”فخر الدین خاں شمس الامراء ثانی پائیکہ کے سربراہ تھے۔ ترقی تعلیم سے آپ کو بڑی دلچسپی تھی۔ مغربی علوم و فنون خصوصاً سائنس اور ریاضی کی کتابیں اردو میں ترجمہ کرا کے شائع کیں اور ان کی تدریس کا انتظام کیا۔ اردو زبان میں مغربی علوم کی کتابوں کا ترجمہ کرنے کی یہ سب سے پہلی منظم کوشش تھی۔ دہلی کلج اور سائنٹی فک سوسائٹی علی گڑھ کی تحریکیں اس کے بعد کی ہیں۔“

انہوں نے اہل علم کی ایک جماعت اپنے گرد جمع کر لی تھی جو ان کی ہدایت کے مطابق تالیف و ترجمہ کے کاموں میں مصروف رہتی تھی۔ پروفیسر حمید الدین شاہد ان کے ذوق و خدمات کے بارے میں مزید لکھتے ہیں :

”شمس الامراء نے حکمت، ہندسہ، ریاضی وغیرہ میں سب سے پہلے اردو میں کتابیں لکھوائیں اور خود بھی تصنیف کیں۔ چونکہ نواب موصوف کو علم ریاضی و ہیئت سے خاص شغف تھا اس لیے زیادہ تر ان ہی علوم سے متعلق کتابیں

فرانسیسی اور انگریزی زبانوں سے ترجمہ کر کے اپنے سنگی چھاپے خانے
میں پھپھوائیں۔“

ان کے ذوق و خدمات علمی کے باب میں بستانِ آصفیہ کے مولف لکھتے ہیں:
”انہیں علمی معاملات سے بیحد دلچسپی تھی۔ ریاضی کو خاص طور سے پسند فرماتے
تھے۔ تراجم اور تصنیف کے ذریعہ سے انہوں نے حیدرآباد کے علمی ذخیرہ میں
بہت کچھ اضافہ کیا ہے۔ ان کتابوں میں شمس البندسہ۔ ستہ شمسہ منتخب البصر
وغیرہ خاص طور پر قابل ذکر ہیں۔ اول الذکر کتاب موسیو کلارک کی فرانسیسی کتاب
کا ترجمہ ہے۔ اس میں انگریزی کے بعض اعلیٰ تصانیف سے مدد لے کر نہایت
مفید حواشی بھی اضافہ کیے گئے ہیں۔ یہ کتاب مرتب ہونے کے بعد علماء اور طلباء
کے طبقہ میں مفت تقسیم کی گئی۔ ستہ شمسہ میں۔ علم جبر ثقیل۔ علم ہیئت۔ علم
آب۔ علم ہوا۔ علم مقناطیس۔ علم برق اور علم انتظار شامل ہیں۔“

شمس الامراء کی ان کوششوں کی بدولت اردو ادب کی تاریخ میں سائنسی ادب
کی تحریک شروع ہوئی۔ عوام میں سائنسی شعور پیدا ہوا۔ انہوں نے ریاست کے
عوام کی تعلیمی پس ماندگی کو دور کرنے اور ان کی فلاح و بہبود کے لئے بھی انتھک
کوشش کی۔

شمس الامراء ایک علمی اور تعلیمی و تہذیبی شخصیت کے علاوہ مدبر اور سیاست بھی
تھے۔ وہ نظام کے خصوصی سیاسی مشیر بھی تھے، اور انہوں نے اپنی اس ذمہ داری کو بہت
خوبی کے ساتھ نبھایا۔

ان کی سیرت کا ایک اور پہلو بھی ہے جس کی طرف بستانِ آصفیہ کے مولف نے ان الفاظ
میں اشارہ کیا ہے:

”گورنمنٹ نظام اور گورنمنٹ انگریزی میں ان کی ریاست اور بااثر شاہی تہذیب

کر لی گئی ہے۔ ہندوستان کے مشہور غدر میں انہوں نے گورنمنٹ انگریزی کا ساتھ دیا۔ جس کے صلے میں انہیں ۳۰ ہزار کے تحائف سرکار انگریزی سے مرحمت ہوئے۔“

نواب فخر الدین خاں ایک نہایت کامیاب علمی و عملی زندگی گزارنے کے بعد ۱۹ شوال ۱۲۷۹ھ مطابق ۱۰ اپریل ۱۸۶۲ء کو جب کہ ان کی عمر ۸۵ سال کی ہو چکی تھی حیدرآباد میں انتقال فرما گئے۔ ان کی قبر برہنہ شاہ کی درگاہ میں ہے۔

ان کی دو شادیاں ہوئی تھیں۔ پہلی شادی ۱۲۰۷ھ میں ان کے اپنے خاندان میں امیر النساء بیگم سے ہوئی تھی۔ ان کی دوسری شادی ۱۲۱۵ھ مطابق ۱۸۰۰ء میں نواب میر نظام علی خاں کی صاحبزادی شہزادی بشیر النساء بیگم سے ہوئی تھی۔ خاندان آصفیہ کے ساتھ نواب ابوالخیر خاں کے خاندان کا یہ پہلا رشتہ تھا۔ نواب فخر الدین خاں کے پس ماندگان میں پانچ بیٹے اور تین بیٹیاں تھیں۔ شہزادی کے بطن سے بیٹوں کی تفصیل یہ ہے۔

۱۔ نواب محمد فرید الدین خاں بہادر۔ ان کی ولادت ۱۲۱۷ھ میں ہوئی تھی۔ ۱۲۳۱ھ میں جب کہ ان کی عمر صرف چودہ سال کی تھی انتقال کیا۔

۲۔ نواب محمد رفیع الدین خاں بہادر۔ نامور جنگ۔ عمدۃ الدولہ۔ عمدۃ الملک شمس الاما۔ ثالث امیر کبیر ثانی۔ ان کی ولادت ۱۱ شوال ۱۲۲۰ھ کو ہوئی تھی اور وفات گاسنہ ۱۱ ربیع الاول ۱۲۹۲ھ کو پیش آیا۔

۳۔ نواب محمد سلطان الدین خاں بہادر۔ سیف جنگ۔ مختتم الدولہ۔ بشیر الملک۔ آل موصوف ۲۱ رمضان ۱۲۲۹ھ کو پیدا ہوئے تھے۔ ۱۲۴۶ھ میں ان کی شادی نواب سکندر جاہ بہادر کی صاحبزادی شہزادی سلطان النساء بیگم سے ہوئی تھی۔ ان سے ان کے کوئی اولاد نہیں ہوئی، لیکن دوسری بیوی کے بطن سے وزیر الدین خاں اور مظہر الدین خاں ان کے دو صاحبزادے تھے۔ نواب سلطان الدین خاں نے ۱۵ ذیقعدہ ۱۲۶۱ھ

مطابق ۱۵ نومبر ۱۸۴۵ء کو انتقال کیا۔

۱۔ نواب وزیر الدین خان بہادر محترم الدولہ جو ۱۲۵۴ھ مطابق ۱۸۳۸ء میں پیدا ہوئے اور ۲۲ جمادی الثانی ۱۲۸۲ھ کو قلعہ محمد نگر (بیدر) میں ایک مارواڑی کے قتل کے الزام میں نظر بند کیے گئے، اور نواب افضل الدولہ مغفرت مکان کے حکم سے ۴ ذیقعد ۱۲۸۳ھ کو نواب رفیع الدولہ انہیں بیدر سے بلدہ حیدر آباد لے آئے۔ ان کے کوئی اولاد نہ تھی۔ ۱۷ ربیع الاول ۱۲۹۶ھ کو ان کا انتقال ہو گیا۔

۲۔ نواب محمد مظہر الدین خان بہادر۔ رفعت جنگ۔ بشیر الدولہ۔ سر آسمان جاہ بہادر۔ ان کے مفصل حالات مستقل طور پر آئندہ صفحات میں آئیں گے۔

۳۔ نواب محمد بدر الدین خان بہادر۔ رفعت جنگ۔ معظم الدولہ۔ معظم الملک۔ ان کی ولادت ۲۵ صفر ۱۲۲۲ھ کو ہوئی۔ ۲۲ ذی الحجہ ۱۲۴۹ھ کو نواب حیدر الدولہ کی صاحبزادی سے ان کا عقد ہوا۔ عین شباب میں ۳۰ شعبان ۱۲۶۹ھ بروز چہار شنبہ انتقال ہوا۔

۴۔ نواب محمد رشید الدین خان بہادر۔ بہادر جنگ۔ اقتدار الدولہ۔ اقتدار الملک۔ امیر کبیر ثالث۔ شمس الامراء رابع وقار الامراء۔ ان کا تذکرہ مستقل حیثیت میں آئندہ صفحات میں آ رہا ہے۔

شمس الامراء کی علمی خدمات

شمس الامراء کے علمی کارناموں پر روشنی ڈالنے سے پہلے اس امر کی وضاحت ضروری ہے کہ خاندان پائیکگاہ آصف جاہی امراء میں ہر لحاظ سے ممتاز رہا ہے۔ جاگیرات و مناصب کے علاوہ شاہی خاندان کی لڑکیاں اس خاندان کے امراء سے بیاہی گئیں۔ اکثر افراد سپہ سالاری کے علاوہ وزارت کے عہدہ جلیلہ پر فائز رہے۔ اور خطابات و دیگر مراسم شاہی سے سرفراز ہوئے۔ چنانچہ اس خاندان کے کئی امراء کو شمس الامراء کا خطاب ملا۔ امیر کبیر نواب محمد فخر الدین خاں شمس الامراء سے ثانی ۱۱۹۵ھ میں پیدا ہوئے۔ اور ۱۲۷۹ھ میں انتقال کیا۔ یہ سب سے پہلے امیر پائیکگاہ ہیں جن کی علم دوستی، علم پروری اور اردو نوازی آج تک مشہور ہے۔ وہ اپنے ذوق علم و فضل میں اپنا جوا ب نہ رکھتے تھے انھوں نے اپنے اطراف علماء کا ایک گروہ جمع کر لیا تھا جو تصنیف و تالیف میں مصروف رہتے تھے۔ اس عہد کے ایک مشہور مصنف خواجہ غلام حسین خاں المخاطب بہ نمان زمان نے اپنی تاریخ ”گلزار آصفیہ“ میں ان کے علم و فضل اور علمی دلچسپیوں کے متعلق لکھا ہے۔

”آن سرخیل امرائے نام دار امیر بیت صاحب شان و شوکت و شکوہ.....“

صاحب تصانیف علوم حکمت علی الخصوص در علم ریاضی کہ عبارت از ہندسہ و سیت باشد و نیز در علم جبر ثقیل رسالہ ہائے عمدہ تصنیف فرمودہ ”ستہ شمس“ کہ مشہور آفاق اند در نفس الامر علم ریاضی را آن قدر سہل و آسان تر نمود کہ خلقے در اندک توجہ و شوق بحصول مقاصد و

مطالب بلند و آب دل پسندار جندی رسد۔ اگر بو علی سینا زندہ می بود داد این تحریر دل
فزائی داد و نیز در علم حساب رسالہ خلاصہ بہ تحریر تصنیف آورد کہ آن علم لطیف خلاصہ تر
شدہ بہ فہم و ادراک ہر ذی فہم می آید۔ اگر شیخ بہاؤ الدین عاملی می دید بصد دل و جان بہ
ثنائے بے پایاں لب انصاف می کشاد۔

یہی وہ شمس الامراء ہیں جنہوں نے حکمت، ہندسہ، ریاضی وغیرہ میں سب سے
پہلی دفعہ اردو میں کتابیں لکھوائیں اور خود تصنیف کیں۔ چونکہ نواب موسوف کہ علوم ریاضی
و ہیئت سے خاص شغف تھا۔ اس لئے زیادہ تر ان ہی علوم سے متعلق کتابیں فریسی
اور انگریزی زبانوں سے ترجمے کرا کے اپنے سنگی چھاپے خانہ میں چھپوائیں۔
یہی نہیں، بلکہ ذاتی تحقیق اور تلاش کے لئے انہوں نے ایک رصد گاہ جہاں نما
تعمیر کرائی تھی۔ اس مقالہ کی تیاری کے سلسلے میں ہمیں حسب ذیل کتابوں کا پتہ چلا جو
ان کی زیر پرستی لکھائی گئیں۔

۱۲۵۰ھ	_____	(۱) ترجمہ شرح چغنی قلمی کتاب قریب
۱۲۵۲ھ	_____	(۲) اصول علم حساب مطبوعہ
		(۳) رسالہ مختصر جبر ثقیل
۱۲۵۳ھ	_____	(۴) رسالہ کسورات اعشاریہ مطبوعہ
۱۹۲۰ء	_____	(۵) علم جبر ثقیل (ستہ شمسہ جلد اول) مطبوعہ
"	_____	(۶) علم ہیئت (دوم)
"	_____	(۷) علم آب (سوم)
"	_____	(۸) علم ہوا (چہارم)
"	_____	(۹) علم مناظر (پنجم)

- (۱۰) علم برتک (ستہ شمیہ ششم) مطبوعہ ۱۲۵۶ھ
 (۱۱) رسالہ علم و اعمال کرنے کے بیان میں مطبوعہ ۱۲۵۶ھ
 (۱۲) منتخب البصر (دور نما) = ۱۲۵۶ھ
 (۱۳) کمسٹری کا مختصر رسالہ ۱۲۵۹ھ
 (۱۴) رسالہ مفتاح الافلاک = ۱۲۶۰ھ
 (۱۵) رسالہ کیمسٹری = ۱۲۶۱ھ
 (۱۶) خلاصۃ الادویہ = ۱۲۶۲ھ
 (۱۷) نافع الامراض = ۱۳۶۲ھ
 (۱۸) ترکیب ادویہ = ۱۳۶۲ھ
 (۱۹) رسالہ حیوانات مطلق = ۱۳۶۳ھ
 (۲۰) مرقع تصویریات حیوانات = ۱۳۶۶ھ

نواب فخر الدین خاں نے خود بھی کئی کتابیں لکھیں مگر ان کی اردو کتابوں کے متعلق یقین سے نہیں کہا جاسکتا کہ یہ ان ہی کی ہیں۔ اس لئے کہ دیباچہ میں بجائے اپنے نام کے صرف یہ لکھ دیا ”مصنف اس کتاب کا یہ کہتا ہے“ البتہ فارسی کتابوں میں اپنے نام کی صراحت کر دی ہے۔ مثلاً کتاب ”شمس الہندسہ“ مطبوعہ ۱۲۴۱ھ کے دیباچہ میں لکھا ہے۔

”می گوید مولف این رسالہ محمد فخر الدین خاں المخاطب بہ شمس الامراء...
 .. کہ کتاب اقلیدس“ اگرچہ حاوی جمیع اصول ہندسیہ است اند
 وقت براہین و تطویل و دلائلش بتدی را بہرہ وافی ... نہی داد...
 نسخہ خوب از تالیفات موسی کلامک کہ در زبان فرانسیسی ... بود
 ... دیدم کہ در آن کتاب اعمال و اصول و اشکال ... قریب الفہم کہ

انہاں کارہائے اعمال بہ آسانی می بر آئند مرقوم اند۔ لہذا آں کتاب
را از زبان فرانسیسی بہ زبان فارسی مرقوم نمودہ شد تا در روزگار موجب
یادگار باشد؟

مذکورہ بالا عبارت سے ثابت ہوتا ہے کہ نواب صاحب خود بھی مصنف تھے اور
فرانسیسی زبان پر کافی عبور تھا۔ فارسی میں ایک سے زیادہ کتابیں لکھیں اور ضرور ہے
کہ یہ اردو کتابیں بھی ان کے تصنیفات ہوں۔

ان کے فرزند محمد رفیع الدین خان عمدۃ الملک شمس الامراء ثالث ۱۲۲۰ھ میں
پیدا ہوئے۔ اور ۱۲۹۲ھ میں انتقال کیا۔ ذوق علم و فنس اور شوق تصنیف و تالیف
اپنے والد سے ورثہ میں ما تھا۔ چنانچہ مطبع شمس الامراء میں جو کتابیں چھپیں وہ زیادہ تر
ان ہی کی فرمائش اور دلچسپی کی وجہ سے لکھی گئی تھیں، بعض کتابوں میں صراحت کر دی
گئی ہے کہ صاحبزادہ نواب محمد رفیع الدین خان عمدۃ الملک بہادر کی فرمائش پر لکھی گئیں
شمس الامراء ثانی نے اپنی فارسی کتاب ”شمس الہندسہ“ میں اپنے فرزند کی
نکالی ہوئی شکلوں کو بھی جگہ دی اور اس کے دیباچہ میں اس کا ذکر اس طرح کرتے ہیں:
”چند اشکال مستحویہ بر بخوردار محمد رفیع الدین خان در آخیر مقاباٹے متعلقہ
آہا بہ تفصیل مرقوم ساختہ۔“

انہوں نے زیادہ تر علم ہندسہ اور علم حساب پر اردو میں کتابیں لکھیں جن کی وجہ
سے تمام ہندوستان میں مشہور ہو گئے، اردو زبان میں اول اول سائنسی موضوعوں پر
تصنیف و تالیف کرنے اور دوسروں سے لکھوانے کی وجہ سے عہد حاضر میں نواب
رفیع الدین خان کی شخصیت کو بڑی اہمیت حاصل ہو گئی ہے۔ انہوں نے علوم و فنون
کو اردو میں منتقل کرنے میں نمایاں کامیابی حاصل کی۔ ان کی چند کتابوں کے نام جو
ہمیں معلوم ہو سکے جو یہاں درج کئے جاتے ہیں۔

- (۱) رسالہ علم ہندسہ مطبوعہ _____ ۱۲۵۱ھ
- (۲) رفیع الحساب مطبوعہ _____ ۱۲۵۲ھ
- (۳) تکملہ رفیع الحساب مطبوعہ _____ ۱۲۵۴ھ
- (۴) رفیع البصر مطبوعہ _____ ۱۲۵۶ھ
- (۵) رفیع الصنعت مطبوعہ _____ ۱۲۶۹ھ
- (۶) رفیع التریب مطبوعہ _____ ۱۲۸۲ھ
- (۷) تختہ گردان مطبوعہ _____ ۱۲۹۲ھ

ان مطبوعہ کتابوں کے علاوہ ان کی کئی قلمی کتابیں بھی ان کے خاندانی کتب خانہ میں موجود ہیں جو اب تک زیور طبع سے آراستہ نہیں ہوئیں۔

شمس الامراء کے تیسرے فرزند نواب محمد بدرالدین خاں بہادر معظم الملک تیز تھے جو عنفوان شباب ہی میں انتقال کر گئے۔ ان کے متعلق گلزار آصفیہ کا مصنف لکھتا ہے۔

”اگر فضائل علمی از حکمت و ریاضی وغیرہ بہ ارقام آرد دفتر بے پایاں باید“

انہیں شعر و شاعری کا بھی بہت اچھا ذوق تھا۔ اپنی یادگار میں ایک دیوان چھوڑا ہے۔ باوجود تلاش کے آپ کی کسی حکیماتی کتاب کا پتہ نہ چل سکا۔ البتہ ایک قلمی اردو نسخہ انوار بدریہ دستیاب ہوا جو نواب بدرالدین خاں کی فرمائش پر کسی کتاب سے ترجمہ کیا گیا تھا۔ شاید ان کی جواں مردگی کی وجہ سے یہ رسالہ چھپ نہ سکا۔ اس میں اقلیدس کی نسبتوں کے متعلق کافی معلومات درج ہیں۔

یہ رسالہ شاہ علی ساکن قلندہ ادھونی کا تصنیف کردہ ہے۔ جو ۴۵ صفحات پر مشتمل ہے کتاب کے ختم پر سنہ کتابت درج ہے۔

”اختتام تحریر فی تاریخ بست و چہارم رمضان المبارک ۱۲۵۸ھ“

۱۵ گلزار آصفیہ صفحہ (۲۹۱) ۱۵ یہ نسخہ نواب ظہیر یار جنگ بہادر کے کتب خانہ میں موجود ہے۔

کتاب کا آغاز مصنف کے حسب ذیل دیباچہ سے ہوتا ہے۔

”حسب فرمائش بدرالدین خان بہادر“

جاننا چاہیے کہ وے نسبتیں جو اقلیدس میں مذکور ہیں اگرچہ کثرت فوائد میں بہتر از شکل عروس ہیں لیکن معانی میں باوجود نزاکت ایسے قلیل الالفاظ کہ جن کا سمجھنا مبتدیوں کو بغایت دشوار بلکہ منتہیوں کو بھی اس لئے ان کو اس ذرۃ بے مقدار شاہ علی ساکن قلوہ وھونی نے زبان ہندی میں بہ عبارت سلیس معہ امثلہ عددی ترجمہ کیا تو فوائد سے ان کے خاص و عام متمتع ہوں اور موسوم بانوار بدریہ کر کے بطریق تحفہ خدمت بابرکت میں نواب معلی القاب ثریا رفعت و گردوں قباب معظم الملک معظم الدولہ محمد بدرالدین خاں بہادر ابن مستطاب امیر کبیر شمس الامراء محمد فخر الدین خاں بہادر کی گزارنا۔ ”باللہ التوفیق و بہ نستعین“

چالیس سرخیوں کے تحت نسبتوں کی تعریفات معہ امثالہ درج ہیں چند سرخیاں

یہ ہیں :

”تعریف مقادیر متناسبہ، تعریف نسبت غلطی، تعریف اعداد متناسبہ، وغیرہ وغیرہ۔

بعنوان، تعریف مقادیر متناسبہ، جو بحث برصغیر (۲ تا ۶) کی لئی ہے اس کا اختتام حسب ذیل عبارت پر ہوتا ہے۔

”اگر اول و ثانیہ کو چار مرتبہ مضاعف کریں اور ثانیہ و رابع کو دو دو حاصل آتھ

اور بارہ اور آٹھ اور بارہ ہوں گے۔ پس جیسا اول ثانیہ سے ایسا رابع چارہ ہوگا۔

ویسا ہی ثالث رابع سے و قس علی بین المراتب

				۶	۳	۲	۲
				۱۲	۱۵	۸	۱
۶	۳	۲	۲				
۱۲	۱۲	۸	۶				
				۶	۳	۲	۲
				۱۲	۹	۸	۶

اس کتاب میں جو زبان استعمال کی گئی ہے وہ قدیم اردو ہے۔ عربی الفاظ اور ترکیبیں جگہ جگہ ملتی ہیں۔

غرض شمس الامراء کے دور میں علم و فن کی جو بلند پایہ خدمات انجام پائیں وہ اپنی آپ نظیر ہیں۔ اردو زبان کی تاریخ میں یہ دور بہت اہمیت رکھتا ہے۔ کیوں کہ اس سے پہلے سائنس، ریاضی، ہیئت اور دیگر جدید علوم و فنون سے متعلق ایسی منظم کوشش کہیں نہیں کی گئی۔ باوجود تحقیق اور تلاش کے اس سے قبل کی کسی تصنیف یا ترجمہ کا حال معلوم نہ ہو سکا۔ شمس الامراء کے تراجم اردو میں سائنسی ادب کے اولین کارنامے ہیں۔ ان کی اہمیت اس وجہ سے بھی بہت زیادہ ہے کہ سب کے سب مستند اور اعلیٰ پایہ کے ہیں۔ تعجب ہے کہ یہ ترجمے حال حال تک گوشہ گمنامی میں پڑے ہوئے تھے۔ ان کی شہرت حیدرآباد سے باہر بہت کم ہوئی۔ اور خود حیدرآباد میں موجودہ زمانہ کے علماء اور بالخصوص ریاضی دانوں اور سائنس دانوں میں بہت کم ایسے ہوں گے جو ان کتابوں سے پوری پوری واقفیت رکھتے ہوں۔

نواب فخر الدین خاں شمس الامراء کا علمی شغف اس درجہ تھا کہ وہ حیدرآباد سے باہر کی علمی و ادبی سرگرمیوں سے بھی واقف تھے۔ اور اس زمانہ میں جتنے اردو، فارسی، انگریزی اخبار چھپتے تھے وہ ان سب کو منگواتے، اور ان کے سالانہ فائل مجلد کر کے رکھتے تھے چنانچہ نواب ظہیر یار جنگ بہادر کے کتب خانہ میں ان میں سے اکثر کی جلدیں محفوظ ہیں۔ ان کے مذاق کی اگر کوئی کتاب ہندوستان کے کسی گوشے میں بھی چھپتی تو وہ اس کے متعلق معلومات حاصل کرتے اور اپنی کتابوں کی ترتیب کے وقت ایسی جملہ کتابیں ان کے پیش نظر رہتیں۔ ان کو جدید ترین علوم و فنون سے گہری دلچسپی تھی۔ چنانچہ انہوں نے ”شمسیہ“ کے رسالوں کو انگریزی رسالوں سے جو لندن میں چھپے تھے منگوا کر اردو میں ترجمہ کر دیا۔ اس زمانہ میں شمالی ہند میں بھی اس قسم کی کوششیں کی گئیں لیکن تعجب ہے کہ وہاں کے علماء دکن کے

ترجموں سے لاعلم رہے۔

شمس الامراء نے انگریزی اصطلاحات کے ترجمے کرائے تھے لیکن شمالی ہند کے ترجموں میں زیادہ تر انگریزی اصطلاحات ہی مستعمل تھیں مثلاً ایسڈ کا ترجمہ بیان "کھٹا" کیا گیا، اور وہاں انگریزی اصطلاح ہی مستعمل رہی۔ اسی طرح کئی اصطلاحیں ہیں۔ جن کا یہاں ترجمہ ہوا، اور وہاں اصل اصطلاح ہی استعمال کی جاتی تھی۔

نواب شمس الامراء نے جو کتابیں شائع کیں ان کی زبان سادہ، سلیس اور عام فہم ہے برخلاف اس کے شمالی ہند کے ترجموں کی زبان اور انداز بیان اس قدر آسان اور عام فہم نہیں۔ شمال کی زبان پر عربی کا اثر زیادہ تھا۔ اس لئے وہاں کے مترجمین نے میٹروایٹائکس اور اوپیکس کا ترجمہ علی الترتیب علم الما، اور علم الانظار کیا اور دکن میں علم آب اور علم انظار کیا گیا تھا۔

اب ہم اس دور کی ان کتابوں پر جو ہمیں مختلف کتب خانوں سے دستیاب ہوئیں۔ تفصیلی روشنی ڈالیں گے۔ تاکہ یہ معلوم ہو جائے کہ اردو زبان میں علمی اور حکمیاتی کتابوں کی تصنیف و تالیف کا کام آج سے تقریباً ڈیڑھ سو سال پہلے شروع ہو چکا تھا۔

ترجمہ شرح چغمنی | اوراق ۱۸۹-۱۰۔ سطور ۱۰۔ تقطیع ۶×۸۔ خط نستعلیق۔ عنوانات سرخی میں۔ متعدد رنگین نقشے بھی شامل ہیں۔ مؤلف شاہ علی۔ متوطن ادھونی۔ تصنیف قریب ۱۲۵۰ھ۔

علم ہیئت کی مشہور فارسی کتاب شرح چغمنی کا یہ ایک آزاد اردو ترجمہ ہے جسے شاہ علی متوطن ادھونی نے نواب شمس الامراء کی سرپرستی میں ۱۲۵۰ھ کے قریبی زمانہ میں مرتب کیا۔ مترجم نے مشہور شرح چغمنی کو کہ جس کی عبارت کی دقت اور معانی کی نزاکت باریک بینان نازک خیال پر ظاہر و باہر ہے۔ زبان ہندی میں یہ عبارت سلیس و صاف ترجمہ کر کے اس اس مہر نیر (شمس الامراء) کی رائے روشن سے مسائل اصل میں تقدیم و تاخیر کی اور سادہ

ضعیف کی قوی سے تبدیل“

اس سے قبل مصنف نے مادری زبان میں تعلیم و تدریس کے فوائد بیان کئے ہیں۔ وہ اس سلسلے میں لکھتا ہے :-

”دانا یان روزگار اور عاقلان تجربہ کار پر پوشیدہ نہیں کہ جس قوم میں زبان مروج سے جو فن تحریر و ترقیم پاتا ہے۔ صاحب زبان نہایت آسانی کے ساتھ اس فن کا فائدہ اٹھاتا ہے بلکہ بہ نسبت دوسری زبان کے مدت قلیل میں حاصل اور کامل ہوتا ہے۔ کیوں کہ جو مدت وہاں معرفت الفاظ میں جاتی ہے یہاں وہ تحصیل معانی میں کام آتی ہے“

اس کے بعد نواب شمس الامرار کے مساعی کا تذکرہ کیا ہے کہ انہوں نے کس طرح ذاتی توجہ سے فنون ریاضی اور علوم طبیعی کو یورپین زبانوں سے اردو و فارسی میں منتقل کیا۔ اور اس سلسلہ میں رغبت دلائی ہے کہ ہمیں بھی ان کے اس فیض کو عام کرنے کی کوشش کرنی چاہیے۔

یہ نسخہ غالباً خود مصنف کا مکتوبہ ہے کیوں کہ اس میں جگہ جگہ حاشیہ پر اصلاحیں تشریحیں اور اضافے درج ہیں۔ تعجب ہے کہ آخر میں کوئی ترقیم نہیں ہے۔ یہ بھی معلوم نہ ہو سکا کہ یہ قلمی نسخہ زیور طبع سے آراستہ ہوا تھا یا نہیں۔

یہ کتاب بالکل اسی تدریسی طرز پر لکھی گئی ہے جو شمس الامرار کی دوسری مطبوعات کے لئے استعمال کیا گیا ہے۔ یعنی شاگرد کے سوالات اور استاد کے جوابات، درمیان میں نہایت اچھے رنگین نکتے بھی مضامین کی وضاحت کے لئے اتارے گئے ہیں۔ عبارت کے نمونے ذیل میں درج کئے جاتے ہیں :-

آغاز :-

”سبحان اللہ کہ جس کی قدرت کا ذرا سا نمونہ یہ ہے کہ اجرام علویہ اور اجسام سفلیہ

کو عدم سے وجود میں لایا اور ان کے فعل و انفعال سے انواع و اقسام کے
مسنوع ایک سے ایک بہتر سطح زمین پر بنایا۔

اختتام :-

”ان کے نزدیک سال قمریہ اصطلاحیہ اور شمسیہ حقیقیہ میں تفاوت دس یوم گیارہ
ساعت بارہ دقیقے ہے۔ اور موافق ثباتی دس یوم گیارہ ساعت کسرے کم
یعنی ایک دقیقہ تین خمس دقائق ساعت سے اور موافق بطلمیوس دس یوم گیارہ
ساعت تین خمس ساعت سے“

اس کے بعد حسب ذیل سرخیاں قائم کر کے فارسی عباراتیں لکھی گئی ہیں۔

(۱) ”ترکیب بہ آوردن روزماہ نو“ (۲) حساب دانستن قدم کہ در کدام برج است“

(۳) حساب قمر در عقرب :-

یہ نسخہ ادارۃ ادبیات اردو کے کتب خانہ میں موجود ہے۔

اصول علم حساب | علم حساب کا ایک ابتدائی رسالہ ہے جو ۱۸۶۸ء کی تقطیع پر ۸۱ صفحات
میں شائع کیا گیا ہے۔ اس رسالہ کے آخر میں اعداد لوکا رقم کا ایک جدول ہے جو ۱۰ صفحات
پر مشتمل ہے۔ اس رسالہ کے سرورق پر حسب ذیل عبارت مندرج ہے۔

”اصول علم حساب ہندی زبان میں“

اہل فرنگ کے دستو پر نو سلیموں کے لئے بیچ عبد نواب فاب جناب بندھان

حضرت آصف جاہ نظام الملک نظام الدولہ فتح بنائے میر فخر علی خاں

بہادر مدظلہ العالی کے پتہ سنگلی چھاپہ خانی سرکار نواب امیر بیہ شمس آباد

بہادر کے شہر فرزندہ بنیاد جید آباد میں بیچ ۱۸۶۸ء کے چھپا۔

ابتداء میں ایک فہرست درج کی گئی ہے جس کا عنوان ”حساب کے اعمال کی فہرست

ہندی زبان میں“ رکھا گیا ہے۔ اس کے تحت (۳) سرخیاں درج ہیں جن سے اس رسالہ

میں بحث کی گئی ہے۔

اس رسالہ کا ایک دوسرا ایڈیشن کتب خانہ جامعہ عثمانیہ سے دستیاب ہوا۔ جس کا نمبر (الف) ہے۔ یہ رسالہ ۱۸۷۷ء کی تقطیع پر (۲) سال بعد یعنی ۱۸۵۷ء میں کلکتہ اسکول بک سوسائٹی پریس میں چھپا صفحات کی تعداد (۸۷) ہے۔ اس کے سرورق پر حسب ذیل عبارت درج ہے۔

”اصول علم حساب اردو زبان میں اہل فرنگ کے دستور پر نو سکھوں کے لئے“
اس کے نیچے عبارت بالا کا انگریزی ترجمہ ہے۔ پہلے ایڈیشن کے سرورق پر ”ہندی زبان میں“ اور اس ایڈیشن کے سرورق پر ”اردو زبان میں“ درج ہے۔ نیز پہلے ایڈیشن میں فہرست سے پہلے ”تنبیہ“ کی سرخی کے تحت حسب ذیل عبارت لکھی ہوئی ہے :-

تنبیہ

اس کتاب میں اختصار کے لئے کئی علامتیں مقرر کی گئیں تاکہ سیکھنے والوں کو مفید ہو + جمع کی علامت — تفریق کی علامت x ضرب کی علامت ÷ تقسیم کی علامت تناسب کی علامت = مساوات کی علامت۔

اس دوسرے ایڈیشن میں یہی عبارت فہرست سے پہلے کے صفحہ پر درج کی گئی ہے۔ اور ”حساب کے اعمال کی فہرست“ کے نیچے بھی ”ہندی زبان میں“ کی بجائے ”اردو زبان میں“ لکھا ہوا ہے۔ ہر صفحہ کی پیشانی پر کتاب کی سرخیوں کے نام اردو اور انگریزی میں لکھے ہوئے ہیں۔ مثلاً جمع مرکب COMPOUND ADDITION قانون مثلثی RULE OF THREE وغیرہ۔

یہ رسالہ فورٹ ولیم کالج کے اردو ٹائپ میں چھپا ہے۔ کتاب کے آغاز میں علم حساب کی ان الفاظ میں تعریف کی گئی ہے۔

”حساب وہ علم ہے کہ جس سے جمہوں عددوں کے نکالنے اور حاصل کرنے کا

حال عدد معلوم خاص سے باسانی جانا جائے۔“

ابتدائی دو صفحات میں اعداد کی اشکال ان کے لکھنے کا طریقہ اور مراتب کے تعین کو تفصیل سے بیان کیا گیا ہے۔ اور اتنا ۱۰ ہند سے لکھ کر یہ بتایا ہے کہ ان کو ارقام کہتے ہیں۔ فہرست کے مطابق ایک ایک موضوع کو لے کر اس کو وضاحت سے بیان کیا گیا ہے مثلاً ایک عنوان ہے ”جمع کا عمل“ جس کا خلاصہ یہ ہے کہ سب سے پہلے جمع کی تعریف اور جمع کرنے کا طریقہ بتلایا گیا ہے۔ بعض عمل کے دو دو تین تین طریقے بیان کئے گئے ہیں۔ پھر یہ معلوم کرنے کے لئے کہ جمع کا عمل صحیح ہے یا غلط جمع کے امتحان کا طریقہ سمجھایا گیا ہے۔ اور بطریق سوال جواب ہر عمل کی تین تین چار چار مثالیں دی گئی ہیں۔ یہی طریقہ تمام عنوانات مثلاً تفریق، ضرب اور قسمت (تقسیم کے معنی میں استعمال ہوا ہے) وغیرہ میں اختیار کیا گیا ہے۔

عمل کے طریقوں کو مختلف ناموں سے موسوم کیا گیا ہے۔ مثلاً جمع کا طریقہ - تفریق کا قانون ضرب کا قاعدہ اور قسمت مرکب کا قانون وغیرہ۔ اگر کسی جگہ مزید وضاحت کرنی ہو تو ”تنبیہ“ اور ”فائدہ“ کے تحت اس کی تشریح کر دی گئی ہے۔ مثالیں - تنبیہ :- جس عدد کو کہ دوسرے عدد میں ضرب کرتے ہیں - مضروب کہتے ہیں۔ اور دوسرے عدد کو کہ جس میں ضرب کرتے ہیں - مضروب فیہ کہتے ہیں۔ اور اس عدد کو کہ جو ضرب سے حاصل ہوتا ہے حاصل ضرب کہتے ہیں، اور سیکھنے والے کو چاہیے کہ ضرب کے عمل کے حاصل کرنے کے لئے پہلے اس نقشے کو یاد رکھیے :-

پہلا نقشہ

اسی طرح (۱۲)	۶	۱۵	۱	۲	۱	۲	۱	۲
تک جدول دی	۱۲	۲	۱۰	۲	۸	۲	۶	۲
نئی ہے -	۱۸	۲	۱۵	۳	۱۲	۳	۹	۳

اسی طرح اوپر سے نیچے کی طرف ۱۲ تک جدول ہے۔

دوسرا نقشہ

۱۲	۱۱	۱۰	۹	۸	۷	۶	۵	۴	۳	۲	۱	اس نقشہ میں کھڑے
۲۴	۲۲	۲۰	۱۸	۱۶	۱۴	۱۲	۱۰	۸	۶	۴	۲	خانہ کے پہلے ہندسہ
						۶						کو آڑے خانوں کے
						۸						ہندسہ سے ضرب
						۱۰						دے کر اسی ہندسے
						۱۲						کے نیچے خانہ میں
						۱۴						درج کیا گیا ہے۔
						۱۶						
						۱۸						
						۲۰						
						۲۲						
						۲۴						

فائدہ :- جس جگہ کہ مضروب فیہ میں صفر ہو حاجت اس کے ضرب کی نہیں ہے بلکہ اس کے تلے ایک صفر حفظ مرتبے کے لئے لکھنا کافی ہے جیسا کہ اگر چاہیں کہ اس کو ۶۵۴۸۲ اس میں

۶۵۴۸۲
۱۰۳۰

۳۰ ضرب کریں (صورت پر)

۱۹۶۴۴۶۰

۶۵۴۸۲۰

۶۷۴۴۶۴۶۰

پس حاصل ضرب یہ ہوگا۔

اسی طرح اس رسالہ میں "حساب تحویل" کے عنوان کے تحت نقدی کا نقشہ۔ نقشہ اوزان

پیمائش طولانی کا نقشہ - نقشہ پیمائش مربع - نقشہ مکعب اور نقشہ اوقات دیئے گئے ہیں -
نقشہ نقدی میں بتایا ہے کہ :-

۳ پائی = ایک پیسے کے

۴ پیسے = ایک آنے کے

۱۶ آنے = ایک روپے کے

۱۹ روپے = ایک اشرفی کے

اور نقشہ اوزان میں ۶ روپے = ایک چھٹانک کے

اگرچہ رسالہ حیدرآباد میں چھپا ہے - لیکن سکوں اور اوزان کی شرح برطانوی سکے اور اوزان کے لحاظ سے دی گئی ہے - اس سے یہ پتہ چلتا ہے کہ اس رسالہ کی ترتیب کے وقت مرتب کے پیش نظر کوئی انگریزی کتاب کا نسخہ ہوگا ورنہ وہ حالی سکے اور حیدرآباد کے اوزان استعمال کرتا -

اس رسالہ کے ایک عنوان ”نزول کا حساب“ میں حسب ذیل عبارت درج ہے؛
”عدوؤں کے جزو کرنے کے نزول کہتے ہیں اور جز عدد وہ رقم ہے کہ اگر اس عدد کو اس کی ذات میں ایک بار یا کتنے بار ضرب کریں عدد مذکور حاصل ہوتا ہے - چنانچہ تین نو کا جزر المال ہے اس واسطے کہ اگر تین کو تین میں ضرب کریں نو حاصل ہوتا ہے، اور اسی قیاس پر جزر الکعب چونسٹھ کا چار ہے“

”تنبیہ جزو کو اس صورت پر ۷ لکھتے ہیں اور متبے کا نشان اس کے اوپر لکھتے ہیں“

جزر الکعب ۱۲۵ یعنی ۱۲۵^۳ = ۵ کے

جزر المال ۸۱ یعنی ۸۱^۲ = ۹ کے

جزر مال الکعب ۲۴۳ یعنی ۱۵ ————— ۲۴۳ = ۳ کے

”تمام کسروں کی تعریف“ کے عنوان کی عبارت یہاں نقل کی جاتی ہے تاکہ اس زمانہ کی زبان اور طرز ادا کا اندازہ ہو سکے۔

”کسر ایک حصہ یا کئی حصے عدد صحیح کے ہیں، اور طریق اس کے لکھنے کا اس طرح پر ہے کہ دو رقم لکھیں ایک کو اوپر اور دوسرے کو تلے اور دونوں کے بیچ ایک لکیر عرضی کھینچیں مثال $\frac{1}{4}$ آدھا اور $\frac{1}{2}$ تہائی اور $\frac{3}{4}$ تین چوتھائی اور $\frac{5}{8}$ پانچ آٹھویں حصے۔ جانا چاہیے کہ اوپر والے عدد کو شمار کنندہ اور تلے والے کو نسب نما کہتے ہیں۔“

اس رسالہ میں قدیم طرز کی اردو کثرت سے استعمال کی گئی ہے۔ مثال کے طور پر چند الفاظ لکھے جاتے ہیں۔ مثلاً

جاننا چاہیے کی بجائے	جان تو
غلط کی	خطا
نیچے	تلے
بغیر	بدوں
باوجود	باوصف
اس کے بعد	تس پیچھے
ضرورت	حاجت
طریقہ	ڈول

بعض جملوں کی ساخت بھی قدیم اردو کا نمونہ ہے۔ مثلاً

”مرفوم ہے وہ مثال کہ گزری اس میں معنی بخشتی ہے وغیرہ“ جانا چاہیے کہ اکثر جگہ لکھا ہے ”یعنی“ ن“ مشدود ہے اور ”یہ“ کا اِملایے ملا یا ہے۔ مثلاً سوچ و بچار وغیرہ۔

اس کتاب میں حساب کی جو اصطلاحیں درج ہیں ان میں سے بعض موجودہ اردو میں رائج

نہیں ہیں اس لئے ذیل میں ایسی بعض اصطلاحیں اور ان کے محاذی جدید اُردو اصطلاحیں درج کی جاتی ہیں۔

قسمت	تقسیم
ارقام	اعداد
جزیرہ المال	جزا
جزیرہ مال الکعب	پانچواں جزا
قانون مثلثی	ارزح کے سوالات
قسمت مرکب	تقسیم مرکب
مال مال الکعب	دو کی قوت سات (۴)
مال کعب الکعب	دو کی قوت آٹھ (۵)
لوگارتم	لوگارتم
عرضی	بٹا جیسے $\frac{۲}{۳}$

کتاب کے آخر میں ۱۰ صفحات پر ”اعداد لوگارتم“ کی جدول دی گئی ہے۔ کتاب کے بعض صفحات میں الٹ پھیر ہو گئی ہے، اور صفحہ (۴۱) پر (۲۱) چھپ گیا ہے۔ صفحہ ۳۲ کے بعد صفحہ (۳۳) پر جو عبارت ہے وہ دراصل صفحہ (۴۳) کی ہے اور صفحہ (۴۳) پر جو عبارت ہے وہ صفحہ (۳۳) کی ہے۔ صفحہ (۴۱) کی جگہ (۳۱) صفحہ آگیا ہے، اور صفحہ (۳۰) کے بعد صفحہ (۳۱) آگیا ہے۔ حالانکہ اس صفحہ کو (۴۱) صفحہ کی جگہ ہونا چاہیے۔ یہ کتاب ادارہ ادبیات اُردو کے کتب خانہ میں محفوظ ہے جس کا نمبر (۷۶۰) ہے۔

رفیع الحساب | یہ رسالہ ۱۹۶۹ء کی تقطیع پر ۱۲۵۲ء میں جیدر آباد دکن میں طبع ہوا، تین کے صفحات (۱۷۷) ہیں (۱۱۲) صفحات پر لاگرتم کی جدول ہے۔ (۹۰) صفحات میں جیب مماس وغیرہ لاگرتمی کی جدول دی گئی ہے۔ اور کتاب کے آخری (۶) صفحات میں ”فہرست کتاب

رفیع الحساب“ درج ہے۔ کتاب کے آغاز و اختتام پر کہیں بھی مطبع کا نام درج نہیں۔ اس کتاب کا رسم خط وہی ہے جو شمس الامرار کے سنگی چھاپہ خانہ میں طبع ہوا ہوگا۔ کتاب کے آغاز میں موضوع کی توضیح اور افادیت کے بارے میں نواب محمد رفیع الدین خان نے لکھا ہے

” بعد حمد و نعت کے کہتا ہے محمد رفیع الدین خان مخاطب بہ عمدة الدولہ ابن امیر کبیر شمس الامرار بہادر اطال اللہ اقبالہ و افضالہ و کمالہ کہ یہ رسالہ ہے لاگرتم کے علم میں اور یہ علم علم حساب سے وضع ہوا ہے، اور یہ علم انگریزی زبان میں لکھا اور اس کے سوائے بھی جو اس علم کو ضرورت تھا داخل کرنے میں آیا اور اس کی جدول بھی دس ہزار تک لکھنے میں آئی اور یہ علم بہت نادر ہے اور ہندسوں کو ضرور اور لازم ہے کہ پہلے اس علم کا فائدہ حاصل کریں تاکہ اس سے بہت سے مسائل ہندسی اور حسابی مستخرج ہوتے ہیں۔ اور یہ علم اکثر علم ہیئت اور جبر ثقیل وغیرہ میں کام پر آتا ہے۔ اور اس رسالے کا نام رفیع الحساب رکھا گیا، اور یہ رسالہ مرتب ہو اس بار اسی بادن، بحری ۱۲۵۲ھ نبوی میں ایک مقدمہ اور سات باب کے اوپر مقدمہ تعریفات عدد میں۔“

آخر میں لکھا ہے :

”ناظرین سے امید ہے کہ اگر اس رسالے میں سہو عمل یا عبارت دیکھیں تو

اس کی صلاح دینے میں دریغ نہ کریں، واللہ ولی التوفیق۔“

اس رسالہ میں علم ریاضتی کی ایک شاخ لوکارتم پر تفصیلی بحث کی گئی ہے اس علم کا موجد ایک مسلمان ریاضی دان الخوارزمی تھا۔ اس کے نام کی مناسبت سے اس علم کا نام خوارزم پڑ گیا۔ یورپ والوں نے اس کو بگاڑ کر LOGARITHM بنایا۔ بعد کے ریاضی دانوں نے اس کو مختلف شکلوں میں لکھنا شروع کیا۔ لاگرتم۔ لوکارتم اور لوکارتم اس کی مختلف شکلیں ہیں جامعہ عثمانیہ کی طرف سے جو کتابیں شائع ہوتی ہیں ان میں لوکارتم استعمال ہوا ہے۔ اختصار کے

لئے انگریزی میں IUG اور اردو میں (لوک) کر لیا گیا ہے۔
 مقدمہ کے علاوہ (جس میں عدد کی تعریف اور اعداد کے نام بتلائے گئے ہیں) یہ رسالہ
 سات ابواب پر مشتمل ہے۔ پہلے باب میں حساب کے ابتدائی مسائل بیان کئے گئے ہیں۔
 اس کی تین فصلیں ہیں۔ پہلی فصل میں جمع۔ تفریق۔ ضرب۔ تقسیم۔ جذر اور مکعب کی تعریفات
 اور ان کے عمل کے عام قاعدے مثالوں کے ساتھ لکھے گئے ہیں۔ مثلاً اتا ۹ کو احادہ ۱۰ کو
 عشرات ۱۰۰ انا ۱۰۰۰ کو الوف ۱۰۰۰۰ کو الوف الوف کہتے ہیں۔ تفریق کی تعریف
 اس طرح کی گئی ہے۔

”عدد اکثر سے عدد اقل کو وضع کرنا، اور عدد اکثر کو منقص منہ اور عدد اقل
 کو منقص کہتے ہیں“

مثال :-

$$\begin{array}{r} ۲۰۰۹۷ \\ - ۰۱۲۲۳ \\ \hline ۱۸۸۷۴ \end{array}$$

منقص منہ
 منقص
 باقی

جذر کے بیان میں یہ بتایا گیا ہے کہ جس جذر میں کسر باقی رہے اُسے مجذور اصم کہتے
 ہیں، اور جس جذر میں کسر باقی نہیں رہتی اسے مجذور منطوق کہتے ہیں یہ دونوں اصطلاحیں
 اب بھی رائج ہیں۔

دوسری فصل میں کسر عام کی تعریف بیان کرنے کے بعد ان کے ناموں اور شکلوں
 کے متعلق معلومات درج کر دی گئی ہیں۔

تیسری فصل میں نسبتوں کے اقسام اور ان کے معلوم کرنے کا قاعدہ تفصیل سے
 لکھا ہے۔

دوسرے باب میں کسور عشرات (کسور اعشاریہ) کے حسب ذیل قاعدوں کو بتایا گیا ہے

پہلا قاعدہ کسور عشرات کے جمع کرنے کا

دوسرا قاعدہ تفریق کسور کے بیان میں

تیسرا قاعدہ ضرب کسور کے بیان میں
چوتھا قاعدہ تقسیم کسور کے بیان میں
پانچواں قاعدہ جذر کا (اس کے تین قسم ہیں۔ ایک صحیح اور دوسری صحیح باکسر اور
تیسری فقط کسر۔

چھٹا قاعدہ کعب نکلانے کا (جذر کی طرح اس کی بھی تین اقسام ہیں)
ساتواں قاعدہ تحویل کسور کا۔

تیسرا باب لاگرتم کے لئے وقف کیا گیا ہے۔ پہلی فصل میں لاگرتم کے مفہوم کو مثالوں
کے ذریعہ سمجھایا گیا ہے۔ یہاں اس فصل کی ایک عبارت بطور نمونہ نقل کی جاتی ہے۔
”جب یہ صفت ان عددوں میں پائی گئی تب قدیم استادوں نے جو عالی فہم
تھے ایک قاعدہ ایسا نکالا تاکہ اس سے تمام اعداد کی ضرب اور تقسیم اور
جذر و کعب وغیرہ حاصل ہو اور وقت عمل کے ضرب دینا اور تقسیم کرنا اور
جذر و کعب نکلانے کی احتیاج نہ ہو۔ اور ایک ایک عدد کا
”لاگرتم“ نکال کر بڑی بڑی کتب جدولوں کی لکھی ہیں کہ اس سے آسانی
عالموں کو بہت ہوتی ہے۔ اور یہ بہت کار پر آتی ہیں۔“
دوسری فصل میں ”لاگرتم“ تیار کرنے کے دو قاعدے بتائے گئے ہیں۔ پہلا
قاعدہ اس عبارت پر ختم ہوتا ہے۔

”یہ قاعدہ قدیم استادوں کا نکالا ہوا ہے اور بہت دقت رکھتا ہے۔ اس
واسطے ایک استاد نے حال میں علم الجبر کے مشق سے چند اعداد ایسے حاصل
کئے ہیں کہ اس سے لاگرتم تمام عدد کے کم وقت سے نکلتے ہیں۔ اور وہ
بہت سہل ہے۔“

دوسرا قاعدہ بیان کرنے کے بعد اپنی رشتے کا اس طرح اظہار کرتا ہے۔

”یہ قاعدہ بہت آسان اور عجیب ہے۔“

چوتھے باب میں ”لوکارتم“ کی جدول تیار کرنے کے قاعدوں کو چار فصلوں میں درج کیا گیا ہے۔ پہلی فصل میں ضرب-تقسیم-جذر اور کعب کے (۶) قاعدوں کی تفصیل دی گئی ہے۔ اس فصل کی آخری عبارت کا نمونہ پیش کیا جاتا ہے۔ جس سے زبان اور اسلوب کا حال معلوم ہوتا ہے۔

”اور پوشیدہ نہ رہے کہ انڈکس کے عدد میں کبھو غلطی نس آوے کس واسطے کہ اس سے حفظ مراتب ہوتا ہے۔ اور اگر لاگرتم کے عدد میں احاد یا عشرات یا مات وغیرہ میں ایک یا دو عدد کی غلطی آوے کچھ اس کی غلطی عمل میں اتنا فساد نہیں کرنے کی کس واسطے کہ اصل قاعدے میں عدد کسری چھوڑ چھوڑ کر نکالے ہیں۔“

دوسری فصل میں کسر عام-کسور اعشاریہ-ضرب کسور-تقسیم کسور وغیرہ کے ”لاگرتم“ تیار کرنے کے طریقے بتائے گئے ہیں۔ تیسری فصل میں جدول سے ”لاگرتم“ اور عدد حاصل کرنے کے ضروری قاعدے لکھے گئے ہیں۔ چوتھی فصل میں ”بقیہ عشرات لاگرتمی“ کی تفصیلات درج ہیں۔

پانچواں باب جیب و مماس کی تعریف اور اس کے قاعدوں کے بیان پر مشتمل ہے جس علم ہندسہ کی (۴) اشکال بھی دی گئی ہیں تاکہ مسائل کے سمجھنے میں آسانی پیدا ہو۔ چھٹے باب میں جیب و مماس کی جدولیں تیار کرنے کے اصولوں سے بحث کی گئی ہے جو علم مثلث میں بہت کام آتی ہیں۔

ساتواں باب علم مثلث کا ہے جس میں لاگرتم کی مدد سے مثلث تیار کرنے کے طریقے بتائے گئے ہیں۔ اور اسی بات پر زور دیا گیا ہے کہ ”یہ علم مثلث بہت سے علموں میں کام پر آتا ہے اور جہولات کے معلوم کرنے کے لئے اول معلوم ہونا تین چیز کا ضروری ہے۔ دو

ضلع اور ایک زاویہ یا دو زاویہ ایک ضلع یا تینوں ضلعوں کا مقدار۔ ضرور ہے کہ اس سے تینوں زاویہ چھوٹے نہ نکلیں گے۔ اس کو مختلف مثالوں اور اشکال سے سمجھایا گیا ہے۔

اس رسالہ کی زبان میں بعض ایسی خصوصیات اور ایسے الفاظ نظر آتے ہیں جو بعد میں متروک ہو گئے۔ مثال کے طور پر ان الفاظ کی مختصر فہرست یہاں لکھی جاتی ہے۔

متروک	راج
کر کر	کر کے
کہ تا	تاکہ
اوپر	اور
کسو عشرات	کسو اعشاریہ
اس وضع سے لکھنا	اس طریقہ سے لکھنا
بعضے جا	بعض جگہ
کبھو	کبھی
بیسر ہوں گے	حاصل ہوں گے
غلطی نہیں آوے	غلطی نہیں ہوتی ہے
منہا دینا	منہا کرنا
ضرور	ضروری
بیویں	بیس
کس واسطے کہ	کیوں کہ

بعض الفاظ کا املا بھی قدیم ہے مثلاً ”وہ“ کی بجائے ”وو“ ”ساتھ“ کی بجائے ”سات“ مختلف الفاظ کی جمع جس طرح بنائی گئی ہے۔ اس سے بھی زبان کی ”قدامت کا اندازہ ہوتا ہے۔ اور یہ الفاظ اب ہماری زبان میں مروج نہیں ہیں مثلاً ”مثالات خطیں، مثلثات

علموں، ضلعیں، اصفار وغیرہ۔ مذکورہ نمونہ کا بھی خیال نہیں رکھا گیا۔ چنانچہ کسر۔ جدول۔ مثلث اور مثال کو کہیں مذکور اور کہیں نمونہ لکھا ہے۔ حروف عطف، اور ”کا“ جگہ جگہ استعمال ہوا ہے۔ قدیم دکنی مصنفوں اور دہلی اور لکھنؤ کے ابتدائی زمانہ کے شاعروں نے جس طرح اپنے آپ کو ”نے“ کے استعمال کا پابند نہیں کیا اس کی کئی مثالیں اس رسالے میں بھی ملتی ہیں۔

”قدیم استادوں نے جدولیں تیار کئے ہیں“

”محاسبوں نے رسالوں میں لاگرتم کی جدول دس ہزار تک یا لاکھ تک بعضے

کر ڈرتک لکھیں ہیں“

بعض جگہ نقصان کرنا۔ وضع دینا یا کرنا۔ خبر دینا۔ علیحدہ نگاہ رکھنا۔ کار پر آنا جیسے

مصادر کو ان معنوں میں استعمال کیا گیا ہے۔ جن میں وہ اب مستعمل نہیں ہیں۔

(۱) کسر سے کسر کو نقصان کرنا (منہا کرنا)

(۲) عدد اکثر سے عدد اقل کو وضع کرنا (تفریق کرنا) یا دینا۔

(۳) یہ ایک عدد خبر دیتا ہے۔ (ظاہر کرتا ہے)

(۴) ایک صفر کو عمدہ نگاہ رکھنا (الک کر دینا)

(۵) یہ بہت کار پر آتی ہے (کام آتی ہے)

پورے رسالہ میں دو ایک جگہ انگریزی لفظ انڈیکس (INDEX) اور عربی لفظ

غیر الثبات استعمال ہوئے ہیں۔ زبان سادہ اور عام فہم ہے۔ ریاضی کے پیچیدہ مسائل کو

سہل اور آسان بنا دیا گیا ہے۔ اس رسالہ کا ایک مطبوعہ نسخہ لٹب خانہ جامعہ عثمانیہ میں ہے

جس کا نمبر ۱۵۱۰/ع۔ ۱۵۱۰/ع۔ ہے۔

رسالہ کسورات اعشاریہ | تقطیع $\frac{1}{4} \times \frac{1}{4}$ ۵۹ صفحات ۵۹ طباعت ۱۲۵۳ھ مصنف

کا نام کہیں بھی درج نہیں البتہ اثنا پتہ چلتا ہے کہ یہ بھی شمس الامراء کی سرپرستی میں چھاپا گیا

چنانچہ دیباچہ سے پہلے کے صفحہ پر حسب ذیل عبارت درج ہے :-

”یہ رسالہ کسورات عاشریہ کا اردو زبان میں تعلیم طلبہ کے واسطے سنگی چھاپے خانے میں سرکار شمس الامراء بہادر امیر کبیر کے بلکہ فرخندہ بنیاد حیدرآباد میں ۱۲۵۲ء مطابق ۱۸۳۷ء میں مطبوع ہوا۔“

یہ رسالہ شاگرد اور استاد کے سوال جواب کے طریقہ پر لکھا گیا ہے جو چار گفتگوؤں پر مشتمل ہے۔ پہلی گفتگو میں کسور اعشاریہ کی تعریف اور کسور کی جمع تفریق کے قاعدے بتلائے گئے ہیں۔ دوسری گفتگو میں ضرب کسور تیسری میں تقسیم کسور اور چوتھی گفتگو میں جذر و کعب نکالنے کے طریقے مثالوں کے ساتھ سمجھائے گئے ہیں۔

اس رسالہ کی زبان اور جملوں کی ترکیب میں قدیم اردو کی جھلکیاں پائی جاتی ہیں۔ بعض جگہ ”غیر النہات معرفت اور لاکن“ جیسے عربی الفاظ کا استعمال ہوا ہے۔ کسر کی جمع الجمع، ”کسوروں اور کسورات“ بنائی گئی ہے۔ ”کسور اعشاریہ“ کو کہیں ”کسورات عاشریہ“ اور کہیں ”کسورات عشر“ لکھا ہے جو اب مستعمل نہیں۔ اسی طرح مثال کی جمع مثالات لی گئی ہے جمع الفاظ کے ساتھ اشارہ قریب ”ان“ کی بجائے ”اس“ لکھا گیا ہے مثلاً ”اس کسورات عشر کے اعمال مانند کسور مشہور کے ہوتے ہیں۔“

بعض الفاظ کے املا میں ان کے تلفظ کا لحاظ رکھا گیا ہے مثلاً بیات (ہیئت) ہوگی (ہوگئی) علاحدہ (علحدہ) وغیرہ لفظ ”امتحان“ کے ساتھ ضمیر مونث واحد غائب استعمال کی گئی ہے۔ جیسے ”اس کی امتحان کر کے دیکھے گا۔“

دیباچہ میں سہو کتابت سے ”تیسری گفتگو تفریق کسور کے بیان میں“ لکھا ہے، حالانکہ تقسیم کسور ہونا چاہیے۔ اس رسالے میں جو اصطلاحیں استعمال کی گئی ہیں وہ حسب ذیل ہیں۔
نقصان کرنا (تفریق کرنا) نسب نما (اعشاریہ) جس کو انگریزی زبان میں انڈکس کہتے ہیں
اہیئت، مضامعات اصم، مجذور، منطوق، جذر صحاح، عبارت کا نمونہ یہ ہے :-

”تلیذ حضرت مصلعات اہم کا کہاں کام پڑتا ہے۔ جو اسی کے واسطے اتنی دقت

سے یہ علم وضع ہوا۔“

”اُستاد علم مثلثات اور علم جبر ثقیل اور علم بیئات میں اکثر جذر و کعب وغیرہ

اہم کا کام پڑتا ہے۔ اور علم بیئات میں درجات فلکی سے تکرار ہے اور

ہر درجہ فلک کا کتنے ہزار کوس کا ہے اگر وہاں درجات کے جذر لینے میں

ثلث یا خمس وغیرہ کی کسر چھوڑ دیں تو کئی کوسوں کا فرق ہوگا۔ اس واسطے

اس کسورات عشر سے اتنی تخفیف کرتے ہیں کہ حقیقتاً وہاں کچھ گز آدھ گز کا

فرق رہے گا۔“

ستہ شمشیہ | شمس الامراء ثانی نے ”ستہ شمشیہ“ کے نام سے (۶) رسالے انگریزی زبان

سے اردو میں ترجمہ کرا کے ۵x۸ کی تقطیع پر ۱۲۵۶ھ میں اپنے سنگی چھاپہ خانہ میں طبع کرائے

تھے۔ ہر رسالہ کے آغاز میں ایک دیباچہ عمومی ہے جس کا ضروری اقتباس درج ذیل ہے۔

تاکہ ان رسائل کے موضوعوں اور ان کی افادیت کا خود مرتب کے الفاظ میں اندازہ ہو

سکتا ہے۔

”بندہ نیاز مند درگاہ ایزدی کا محمد فخر الدین خاں المخاطب بہ شمس الامراء اس طور

پر گزارش رکھتا ہے کہ اکثر اوقات کتابیں چھوٹی بڑی علوم فلاسفہ کی جو زبان

فرنگ میں مرقوم ہیں۔ بسبب میلان طبیعت کے کہ بہت اس طرف شوق رکھتا تھا

میری سماعت میں آئیں۔ اس جہت سے چند مسائل ان کے ازبر تھے اور اگرچہ

بعض علوم فلاسفہ زبان عرب و عجم میں بھی مشہور ہیں چنانچہ علم جبر ثقیل اور علم

انظار وغیرہ مگر اس قدر نہیں ہیں کہ جیسا اب اہل فرنگ نے ان کو دلائل و

براہین سے بدرجہ کمال اثبات کیا ہے۔ بلکہ بعض علوم اہل فرنگ میں ایسے

رواج پائے ہیں کہ ان کا نام بھی یہاں کے لوگوں نے نہیں سنا۔ چنانچہ علم آب

اور ہوا اور برقیق اور مقناطیس اور کیمسٹری وغیرہ اس واسطے مدت سے ارادہ تھا کہ بتدیوں کے فائدے کے لئے کوئی کتاب مختصر جامع چند علوم کی زبان فرنگ سے ایسی ترجمہ کی جاوے کہ فرصت قلیل میں اس کی معلومات سے طالبوں کو کچھ کچھ فائدہ میسر ہوئے چنانچہ ان دنوں میں بحسب مدعا چند رسالے مختصر علوم فلاسفہ کے بطریق سوال و جواب کے لکھے ہوئے ریوری رنٹ چانس صاحب کے انگریزی زبان میں جو ۱۸۱۸ء میں پنج شہر لنڈن کے چھاپے گئے تھے، بہم پہنچے۔ ان میں سے رسالہ علم جوہر ثقیل۔ علم ہیئت اور علم آب اور علم ہوا اور علم انظار کہ اس کے آخر میں مقناطیس کا رسالہ بھی شریک تھا اور علم برقیق کا کہ ہر ایک ان میں سے بدرجہ اوسط نہ بہت کم نہ بہت زیادہ لکھا ہوا تھا اور ہر چند ترجمہ ان علوم کا ہر ایک زبان میں قلم رواہل فرنگ میں رواج پایا ہے۔ مگر نظر کرتے فائدے ساکنان بلدہ فرخندہ بنیاد حیدرآباد کے میرامن علی دہلوی اور غلام محی الدین حیدرآبادی اور مسٹر جونس اور موسیٰ تندوسی کو جو ملازمان سرکار ہیں۔ حکم کرنے میں آیا کہ ان علوم مذکور کو زبان انگریزی سے اردو زبان میں ہمارے روبرو ترجمہ کریں چنانچہ بفضل حق سبحانہ تعالیٰ کے یہ چھ رسالے ترجمہ ہوئے مگر بعضے اسماء انگریزی اصطلاح کے جو زبان عربی اور فارسی میں نہ میسر ہوئے ان کو اس زبان اصلی پر بحال رکھنے میں آیا اور یہ چھ رسالے جو ترجمہ کئے گئے چھ علم پر مشتمل ہیں۔ اس واسطے نام ان کا سنہ شمیر رکھا گیا۔ مناسبان کے علم مقناطیس کو علم انظار کی جلد سے علیحدہ کر کے آخر میں جلد برقیق کے شریک کیا گیا اور مادہ تاریخ اس سائے کا گزرانا ہوا حافظ مولوی شمس الدین فیض کا یہ ہے۔

”تالیف نواب شمس الامراء“ ۱۲۵۳ھ۔

اب ہم ان چھ رسائل میں سے ہر ایک کی خصوصیات موضوع اور زبان وغیرہ کے متعلق تفصیلی تبصرہ ذیل میں درج کرتے ہیں۔

۱۔ علم جر ثقیل | یہ رسالہ جملہ (۳۰۷) صفحات پر مشتمل ہے۔ پہلے اور دوسرے صفحہ پر اس کے موضوع اور غرض و غایت کی اس طرح صراحت کر دی گئی ہے۔

”اس میں بیولا اور اس کے انقسامات بے نہایت اور کشش انجماد اور کشش ثقل اور مرکز ثقل اور کیات حرکت اور جر ثقیل کی تمام قوتوں اور شاقول کا بیان ہے۔“

”طلبار کے واسطے سرکار شمس الامراء بہادر امیر کبیر کے سنگی چھاپہ خانہ میں شہر فرخندہ بنیاد حیدرآباد کے درمیان ۱۳۵۶ھ میں مطبوع ہوئی۔“

اس کے بعد (۳) صفحات کی فہرست ہے جو دیباچہ اور اکیس گفتگوؤں پر مشتمل ہے اشکال جر ثقیل کی فہرست متعلقہ صفحات کے حوالوں کے ساتھ (۳) صفحات میں دی گئی ہے۔ دیباچہ کے ساتھ ہی علم جر ثقیل کی اصطلاحوں کی تعریفات بیان کی گئی ہیں اور ”پوشیدہ نہ رہے“ کی سرخی کے تحت کسور اعشاریہ نکالنے کا طریقہ سمجھایا گیا ہے۔

”پہلی گفتگو“ علم جر ثقیل کے مقدمہ پر مشتمل ہے۔ جس میں ابتدائی امور کا ذکر ہے۔ مثلاً اس میں مختلف قسم کے زاویوں وغیرہ کو سمجھایا گیا ہے۔ ”دوسری گفتگو“ میں بیولا اور اس کی قسا پر بحث کی گئی ہے۔ ”تیسری گفتگو“ کشش انجماد اور کشش ثقل پر مبنی ہے۔ بقیہ پانچ سے آٹھ گفتگوؤں میں کشش انجماد اور کشش ثقل کے موضوعات کو مختلف مثالوں کے ذریعہ سمجھایا گیا ہے، اور اسی سلسلہ میں قوت، حرکت کے متعلق معلومات درج کر دی گئی ہیں نویں اور دسویں گفتگو میں ذکر ثقل کا بیان ہے۔ کیا رہوں تاثیر ہوں گفتگو میں کلیات حرکت اور ان کی تین اقسام کو مثالوں کے ذریعہ سے واضح کیا گیا ہے۔ پکدار اور غیر پکدار اجسام کی تعریفیں بیان کی گئی ہیں۔ چودھویں گفتگو میں جر ثقیل کی قوتوں کو سمجھایا گیا ہے۔ اور

مندرجہ ذیل (۶) آلات کے نام دیئے گئے ہیں جن سے جرثقیل کی قوتیں ظاہر ہوتی ہیں۔

(۱) بیرم جس کو محل بھی کہتے ہیں (۲) چرخ و محور یعنی وہ چرخ جو اپنے محور کے ساتھ

گردش کرے۔ (۳) بکرہ یعنی وہ چرخ جو اپنے محور پر گردش کرے (۴) سطح نابلہ۔ (۵)

اسفین جس کو پچر بھی کہتے ہیں۔ (۶) لولب اس کا دوسرا نام ملسوط ہے۔

ان آلات کی مدد سے بھاری وزن کی چیزوں کو آسانی ایک جگہ لے جاسکتے ہیں

ان کی مدد کے بغیر انسانی قوت کام نہیں آتی۔ پندرہویں اور سولھویں گفتگو میں بیرم کی

تعریف اور اس کے استعمال کے طریقے بتلائے گئے ہیں۔ پھر اس کی تین اقسام کو مثالوں

سے واضح کیا گیا ہے۔

سترہویں گفتگو میں جرثقیل کے دوسرے آلے چرخ و محور کا بیان ہے جس کو

”عمل قوت دوم جرثقیل“ کہتے ہیں۔ اس قوت کے عمل کو چرخ۔ ڈول اور رسی کی مثالوں

سے سمجھایا گیا ہے۔ ”اٹھارہویں گفتگو“ میں بکری کے آلے کا بیان ہے جو جرثقیل کی تیسری

قوت ہے۔ ”بیسویں گفتگو“ میں پانچویں قوت کا بیان ہے جو اسفین آکہ سے حاصل ہوتی ہے۔

اور یہ بتلایا گیا ہے کہ ایال تبرمیں اور حیوانوں کے دانت اسفین کا عمل کرتے ہیں۔ اس

قوت سے لکڑی اور پتھر وغیرہ پھوڑنے کا کام لیا جاتا ہے۔ اور جہاز کے نیچے دے کر اسے

تھوڑی بلندی پر اٹھا سکتے ہیں۔

”اکیسویں گفتگو“ میں جرثقیل کی چھٹی قوت کو بیان کیا گیا ہے جو لولب یا ملسوط کے آلے سے

حاصل ہوتی ہے۔ اس قوت سے بھاری چیزوں کے اٹھانے اور دبانے کا کام لیا جاتا ہے

صحاف اس آلے کی مدد سے ضخیم کتابوں کو شکنجہ میں دباتے ہیں تاکہ کتاب کی ضخامت دب

جائے۔

”فائدہ“ کی سرخی کے تحت شاقول کی قوت کا بیان ہے جس کا جرثقیل سے قریبی

تعلق ہے۔ اس قوت سے وقت کے شمار کرنے میں بڑی مدد ملتی ہے اسی کلیہ کی مدد سے

گھڑیاں کے لاٹ تیار کئے جاتے ہیں۔

اصل کتاب کے ختم پر ہر گفتگو سے متعلقہ سوالات کی فہرست دی گئی ہے تاکہ استاد شاگردوں سے سوالات کر کے جوابات پوچھے۔ انگریزی کتابوں میں جن سے ترجمہ کیا گیا ہے ایسا نہیں ہوا۔ بلکہ جملہ کتابوں کے سوالات اور تعریفات کو ایک علیحدہ کتاب کی صورت میں شائع کیا گیا ہے چنانچہ اس بارے میں کتاب کے ختم پر ”پوشیدہ نہ رہے“ کی سرخی کے تحت حسب ذیل عبارت درج ہے۔

”حکیم ریوری رنٹ چالس صاحب نے ۱۸۱۸ء میں سات کتابیں علوم ریاضی کی

تیار کر کے جو چھپوائی تھیں ان میں سے چھ کتابیں ترجمہ کر کے

ستہ شمشیر نام رکھا گیا، اور باقی ساتویں کتاب تعریفات اور سوالات علوم

مذکور میں اس واسطے لکھی تھی کہ علوم مذکور کی تحصیل کے بعد شاگردوں سے

ہر علم کے امتحان کے لئے سوال کر کے جواب اس کا ون سے سنے کہ یاد

ہے یا نہیں اور ہم نے اس حکیم کے آئین کو بہتر جان کے ساتویں کتاب کا بھی

ترجمہ کیا مگر اس میں سے ہر علم کی تعریفات و کیفیات اور سوالات علیحدہ

کر کے ہر علم کے رسالے میں اس طور شریک کئے کہ آغاز رسالے میں دیباچہ

کے بعد تعریفات اور کیفیات اور آخر رسالے میں سوالات اس کے داخل

کرنے میں آئے، تا استاد ہر علم کی تعلیم کے بعد اسی کتاب سے شاگردوں

سے سوالات کر کے جوابات پوچھے تا دوسری کتاب سے سوالات کی

احتیاج نہ ہو۔ تمت بالغیر“

کتاب کے آخر میں تین صفحات کا غلط نام اور (۴) صفحات میں علم جبر ثقیل کے آلوں

کی (۳۰) اشکال شریک ہیں جو لیتھو میں چھپائی گئی ہیں۔ ان اشکال پر نمبر درج ہیں اور کتاب

میں جہاں جس شکل کا ذکر ہے حاشیہ پر وہی نمبر لکھا ہوا ہے تاکہ پڑھنے والے کو شکل تلاش

کرنے میں دشواری نہ ہو۔

اس رسالے میں جو زبان استعمال کی گئی ہے وہ قدیم اردو ہے۔ حسب ذیل جملوں سے اس کی قدامت کا اندازہ ہو سکتا ہے۔ مثلاً

”متوجہ طرف تمہاری تعلیم کے ہوتا ہوں“

”ساتھ ایسے ہی اعلیٰ مراتب کے منصف ہے“

”ملسوط کو موسوم ہے“

”عرض خدمت رکھتا ہوں“

”آپ نے یہ بات پرسوں کے دن فرمائے تھے“

اکثر جگہ ایسے الفاظ اور املا کا استعمال کیا گیا ہے۔ جو اب معیاری اردو میں متروک ہو چکے ہیں۔ مثلاً

وہ کی بجائے وے

کو کی بجائے تیں

مٹی ، ، مائی

کنویں ، ، کوے

بحث ، ، نکرار

کسی کو ، ، کسو کو

بند ہونا ، ، موندھنا

ان سے ، ، دن سے

بعض حروف اور الفاظ کا رسم الخط بھی مختلف ہے مثلاً

ت	_____	ٹ
ز	_____	ڑ
سنے	_____	سننے
فوٹ	_____	فٹ

ٹوٹ ————— ٹوٹ

بعض انگریزی اصطلاحوں کا ترجمہ کیا گیا اور بعض کا نہیں کیا گیا بلکہ ان کی اصلی

شکلیں اردو میں برقرار رہیں۔ مثلاً

PUDDING

پڈین

CORK

چوب شولہ

SPONGE

اسفنج

LINE OF DIRECTION

خط راہ

AIR PUFF

ایر پف

علم ہیئت | یہ رسالہ ستہ شمیہ کی دوسری جلد ہے۔ جو (۳۴۲) صفحات پر مشتمل ہے
ابتداء میں دیباچہ فہرست وغیرہ کے (۳۱) صفحات اور آخر میں دو صفحات کا غلط نامہ اور
(۴) صفحات پر متن سے متعلقہ (۲۰) اشکال ہیں جن میں اجرام فلکی مثلاً ثوابت سیارگان۔ بارہ
برج اور زمین کی گردش وغیرہ کو بتلایا گیا ہے۔ صفحہ (۲) پر علم ہیئت کے آلات کو تصاویر
سے واضح کیا گیا ہے۔ اس کتاب کی غرض و غایت اور سنہ طباعت سے متعلق اسی صفحہ
پر حسب ذیل عبارت درج ہے۔

”دوسری جلد ستہ شمیہ کی جو علم ہیئت میں ہے جلد کی تعلیم کے واسطے

سرکار خمس الامرار بہادر امیر لہیر کے سنگی چھاپے خانہ میں شہر فرخندہ بنیاد

حیدرآباد کے درمیان ۱۲۵۶ھ میں مطبوع ہوئی۔“

یہ بھی ریوری رنٹ چالس صاحب کے انگریزی رسالہ کا اردو ترجمہ ہے جن انگریزی

اصطلاحوں کا عربی اور فارسی میں ترجمہ نہ ہو سکا، ان کو اس طرح اردو میں لکھ دیا گیا ہے۔

رسالہ کی ابتداء میں (۳) صفحات کی فہرست ہے جو دیباچہ اور (۲۶) گفتگوؤں پر مشتمل

ہے۔ صفحہ (۶) اور (۷) پر علم ہیئت کی (۲۰) اشکال کی تفصیلی فہرست دی گئی ہے۔ دیباچہ کے

بعد (۱۶) صفحات میں علم ہیئت کی تعریفات اور بیانات کو درج کیا گیا ہے۔ تاکہ طالب علم اصل کتاب پڑھنے سے قبل انہیں یاد کر لیں۔ اور کتاب کے سمجھنے میں آسانی ہو مثلاً ثوابت، سیارے۔ نظام شمسی۔ خط استوا۔ حرکت سالانہ۔ زمین اماوس۔ گہن۔ عطارد۔ زہرہ۔ مریخ۔ مشتری۔ زحل۔ ہرشل۔ و مدار تارے وغیرہ اس کے بعد اصل کتاب شروع ہوتی ہے۔ پہلی گفتگو "میں اجرام علوی کے متعلق استاد شاگرد کے سوالات و جوابات درج ہیں۔ اقتباسات ملاحظہ ہوں۔"

"تلمیذ کلاں۔ قبلہ و کعبہ آج کی شب آسمان اس قدر صاف اور خبار سے پاک ہے کہ کبھی ایسا دیکھنے میں نہیں آیا۔"

"تلمیذ خرد۔ جناب واقعی بھائی نے سچ عرض کیا بسبب کثرت صفائی کے بندہ بھی جس قدر چہار سو نظر کرتا ہے۔ تارے بے حد نظر آتے ہیں ان کو کس طور شمار کرنا کیونکہ سنا ہوں استادوں نے ان کو شمار کیا ہے۔ اس مقدمہ مشکل کی راہ دریافت مجھ پر روشن فرمائیے۔"

"استاد ابھی نہیں چند روز توقف کرو"

بالفعل اور ایک امزگی تعلیم تم کو میری نظر ہے۔ سبوجب ہم شب کو اوپر کی طرف یعنی انتہائے ممد نظری سر پر کا جس کو آسمان کو تعبیر کرتے ہیں۔ فقط آنکھ سے دیکھتے ہیں۔ وے نجوم بے حد جو ہم کو نظر آتے ہیں صرف باصرے کا دھوکا ہے۔"

بدون استعانت دور بین کے ہزار سے زیادہ تارے نہیں نظر آتے۔ پس یہاں سے ثابت ہوا ظاہراً ہم کو جتنے تارے نظر آتے ہیں دراصل وے سب تارے نہیں ہیں بلکہ تخیلہ باصرے کا ہے۔"

"دوسری گفتگو" میں ثوابت کی وجہ تسمیہ۔ شکل۔ اقسام ان کے نام اور محل وقوع

کو سمجھایا گیا ہے۔

” تیسری گفتگو میں ثوابت اور منطقہ ابروج کی تعریف اور اس کے متعلقات کا ذکر ہے۔ مختلف تاروں کے نام اور ان کی خصوصیات بھی بتلائی گئی ہیں۔ چوتھی گفتگو میں تقویم کے علم سے بحث کی گئی ہے۔ پانچویں گفتگو نظام شمسی کے مسائل پر مبنی ہے۔ جس میں بتلایا گیا جب کہ آفتاب اپنے مرکز پر قائم ہے اور اس کے اطراف (۷) سیارے اور (۱۸) چاند گردش کرتے ہیں۔ ستھم ق م میں یونان کے ایک ہیت داں فیثاغورث نے اس نظام کو دریافت کیا۔ چھٹی گفتگو میں زمین کی شکل گول ثابت کرنے کے لئے مختلف مثالیں دی گئی ہیں۔ ساتویں گفتگو میں زمین کی روزانہ گردش کا حال لکھا ہے۔ اور بتلایا ہے کہ

زمین اپنے محور پر (۱۰۰۰) میل فی ساعت گھومتی ہے۔ اسی طرح آٹھویں اور نویں گفتگو میں روز و شب اور زمین کی سالانہ گردش کا بیان ہے۔ بارہویں گفتگو تک موسموں کی کیفیت اختلاف اور اعتدال پر معلومات درج ہیں۔ تیرہویں گفتگو میں سال کبھی اور اس کے پہچاننے کا قاعدہ بتلایا گیا ہے۔ چودھویں گفتگو میں چاند کی گردش کا ذکر کر کے سال کو بارہ مہینوں میں تقسیم کیا گیا ہے۔ پندرہویں میں خسوف و کسوف۔ سولہویں۔ اور سترھویں میں بدر کا حال لکھا گیا ہے۔ اٹھارہویں گفتگو سے لے کر چھبیسویں گفتگو تک مختلف سیارے مثلاً عطارد۔ زہرہ۔ مریخ۔ مشتری۔ زحل، آفتاب اور مدار تاروں کے متعلق تفصیلی معلومات درج ہیں۔ چھبیسویں گفتگو میں پھر ثوابت کی بحث پھیٹر دی گئی ہے۔ کتاب کے ختم پر سیاروں کی جدولیں دی گئی ہیں جو اسمتھ صاحب کی کتاب ”بیانا راما“ سے اردو میں ترجمہ کی گئی ہیں۔

اس رسالے کا اسلوب بیان اور خصوصیات زبان تقریباً وہی ہیں جو پہلے رسالے کے سلسلہ میں بیان ہو چکی ہیں۔ فارسی اور عربی الفاظ کی بہتات ہے۔ مثال کے طور پر ان میں سے چند یہاں درج کئے جاتے ہیں۔

عربی الفاظ :- مرئی - تفحص - موہومہ - کماہی - کماہینی - سرتبع - بطی - محبت وغیرہ۔

فارسی الفاظ :- اندک - بنا بر - در نیولا - بہ آئین - ہمین - ہمہ جا وغیرہ۔

متروکات :- ونکے - نکے - غلطت کسو - سرکتے - تیتیں وغیرہ۔

کواکب کے اقدار کی علامتیں یونانی حروف میں لکھی گئی ہیں۔ یونانی زبان میں الف کو الفا اور ب کو بتیا اور ج کو گیا ما اور د کو ڈٹا کہتے ہیں۔ علامتیں یہ ہیں :-

علامت قدر اول کے کوکب کو الفا = کا

دوم کے " " بتیا = 3

سوم کے " " گیا ما = کا

چہارم کے " " ڈٹا = ۴

عبارت کا نمونہ :- پیش از طلوع آفتاب جب مشرق طرف نظر آتا ہے ستارہ

صبح گاہی اور جب بعد از غروب آفتاب مغرب طرف دکھلائی دیتا ہے۔ ستارہ

شام گاہی کہلاتا ہے۔ پس جب زہرہ آکے مقام میں ہوتا ہے بشرطیکہ نقطہ

تقاطع پر نہ ہووے، ناظر زمین کی نظر سے بالکل محبوب "۔

رسالہ کیمسٹری | تقطیع ۶۸۸ جم (۲۱۷) صفحات سنہ طباعت ۱۳۶۱ھ یہ کتاب بھی

سوال و جواب کے طریقہ پر لکھی گئی ہے۔ پہلی گفتگو سے لے کر بارہویں گفتگو تک علم کیمسٹری کے

مسائل کو سمجھایا گیا ہے۔ عجیب بات یہ ہے کہ کیمسٹری کا ترجمہ کیا نہیں کیا گیا۔ غالباً اس کی

وجہ یہ ہوتی کہ کیمیا کا لفظ اردو میں ایک خاص مفہوم کو ادا کرتا تھا۔ اس میں حمد کے

بعد لکھا ہے۔

” دانشوران ذی فہم پر پوشیدہ نہ رہے کہ یہ رسالہ ہے مختصر چند اصول کیمسٹری کے بیان میں کہ اس علم میں ترکیب عناصر کی حقیقت جو زبان فرنگ میں اس کو گیانہ کہتے ہیں پائی جاتی ہے۔ اور یہ علم بہت عجیب و غریب ہے کہ اس کی تحصیل اہل حکمت کو ضرور اور لازم ہے، اور یہ علم اہل فرنگ کی زبان میں مندرج تھا۔ لیکن حال میں ایک رسالہ اس علم کا ہندوستان سے شہر آگرہ کا چھپا ہوا ایسا آیا تھا کہ اس میں ایک صفحہ انگریزی زبان کا اور دوسرا صفحہ اس کے ترجمے کا اردو زبان میں لکھا ہوا تھا۔ اگرچہ وہ دوبارہ محتاج چھاپے کا نہ تھا مگر بہاں طالبوں کے فائدہ کے لئے اس کے اردو ترجمے کو علیحدہ لکھوا کر چھپایا گیا۔“

پہلی گفتگو میں علم کیمیا کی تعریف اور اربعہ عناصر کا بیان ہے۔ دوسری گفتگو میں نور حرارت اور تھرمائیٹر کی خاصیت بیان کی گئی ہے۔ تیسری گفتگو میں گرمی کا اثر پانی پر۔ بھاپ اور برف کے متعلق معلومات درج ہیں۔ چوتھی گفتگو میں ہوا کا بیان ہے جس میں آکسیجن اور نیٹروجن کے خواص کو سمجھایا گیا ہے۔ پانچویں گفتگو میں جمادات کا ذکر کرتے ہوئے گندھک اور فاسفورس کے خواص بتلائے گئے ہیں۔ چھٹی گفتگو میں کوئلے اور کاربن کا بیان ہے۔ ساتویں اور آٹھویں گفتگو میں فلزات اور دھاتوں کے پگھلانے کے طریقے سمجھائے گئے ہیں۔ نویں گفتگو میں سوڈیم اور پٹاشیم کے خواص کی تشریح کی گئی ہے۔ دسویں گفتگو میں امونیا۔ پٹاسس اور سوڈا کی خاصیتیں بیان کی گئی ہیں۔ گیارھویں گفتگو میں خاک اور اس کے متعلقات مثلاً چقماق۔ چکنی مٹی۔ پونا اور میگنیشیا کے خواص کو گنا یا گیا ہے۔ بارھویں گفتگو میں مختلف ایڈ اور سالٹ کے خواص اور ان کے بنانے کے طریقے بتلائے گئے ہیں۔

اس کتاب کی زبان اور اسلوب بیان میں وہ سادگی اور روانی نہیں پائی جاتی جو شمس المراء ہی کی لکھوائی ہوئی ایک کتاب ”کیمسٹری کا مختصر رسالہ“ میں پائی جاتی ہے۔ بعض الفاظ کا املہ

اس طرح لکھا گیا ہے۔ مثلاً :

تھنڈھا (ٹھنڈا) بھاپہ (بھاپ) چوٹی (چھوٹی) گڑا (گڑھا) وغیرہ۔

دکنی اردو کے بعض الفاظ یہ ہیں :

آدھوں۔ آدھا۔ بھاپہ وار۔ دھڑک۔ وغیرہ

اکثر انگریزی اصطلاحات کا ترجمہ نہیں کیا گیا ہے۔ انہیں اسی طرح رکھ کر مفہوم سمجھانے کی کوشش کی گئی ہے۔ مثلاً ڈیکامیزیشن۔ ایلکٹریسیٹی۔ نیٹرک آسڈ۔ تھرمامیٹر۔ کنڈکٹر۔ نان کنڈکٹر (بعض جگہ نن کنڈکٹر بھی لکھا ہے)۔ پسٹن سلنڈر۔ میگنیشیا۔ کاسٹک۔ ایرینپ۔ وغیرہ۔

جن اصطلاحات کا ترجمہ کیا گیا ہے۔ ان میں سے بعض یہ ہے :

ATTRACTION	قوت جاذبہ۔ رغبت
SOLID	جامد
LIQUID OF FLUID	سیال
GAS	ہوائی
FLINT	سنگ چقماق
<u>INFLAMMABLE</u>	شعلہ گیر
STRACH	نشاستہ
HEAT	حرارت
EARTH	خاک
RLIDE	کشتہ
LIME	چونا

نمونہ عبارت ملاحظہ ہو :

”س۔ آپ نے آگے کہا کہ پانی کا بخار ہوا سے مل جاتا ہے۔ ہوا کیا ٹٹے ہے۔
ج۔ ہوا میں دو چیزیں ہیں آکسیجن اور نیٹروجن۔ آکسیجن پانچواں حصہ ہے اور باقی
ناٹروجن ہے۔

س۔ ان دونوں ٹٹے کی تعریف کیجئے۔

ج۔ جب نیٹروجن آکسیجن سے جدا کیا جاوے تو اس میں نہ کوئی جاندار سانس لے
سکتا ہے نہ شعلہ جل سکتا ہے نہ پھول کھل سکتا ہے۔ نہ نباتات اگ سکتی ہے۔ غرض
کسی ٹٹے کی زندگی نہیں ہو سکتی۔ اور آکسیجن وٹٹے ہے کہ ضرور ہے واسطے جلنے
کے اور دم لینے کے۔“

اصل انگریزی کتاب اور مصنف کا نام نہیں دیا گیا ہے اور اس کی بھی صراحت نہیں
کہ ترجمہ کسی ایک شخص نے کیا یا جماعت نے (نمبر ۵۴ کتب خانہ جامعہ عثمانیہ)
علم آب | یہ کتاب ستہ شمیہ کی تیسری کڑی ہے۔ جو دیباچہ کے سوا کتاب کا حجم (۳۱۲)
صفحات ہے۔ آخر میں چار صفحات کا غلط نامہ اور تین صفحات پر علم آب سے متعلق (۳۶) اشکال
درج ہیں۔ دیباچہ میں اس رسالے کی تالیف کا مادہ تاریخ مذکور ہے جو یہ ہے:
شمس الامراء کی ہے یہ تالیف ۱۲۵۴ھ

ایک سرخی ”تعریفات اور کیفیات علم آب کے“ تحت بارہ صفحات میں مختلف
اصطلاحوں اور آلوں کی تعریف بیان کی گئی ہے۔ پہلی گفتگو سے لے کر پندرھویں گفتگو تک
علم آب کی حقیقت سیال اجسام کے اور ان، دباؤ اور ان کی حرکت سے متعلقہ جملہ امور کو
سمھایا گیا ہے۔ سولھویں اور سترہویں گفتگو میں میڈر امیٹر اور تیرنے کی کیفیت کا حال درج
ہے۔ اٹھارویں گفتگو میں سفن کے آلے کے اعمال کی تشریح کی گئی ہے۔ انیسویں اور بیسویں
گفتگوں میں آکہ غوطہ زنی اور اس کے استعمال کے طریقوں اور فوائد کو تفصیل سے لکھا گیا
ہے۔ اکیسویں گفتگو میں پپ سے پانی کھینچنے کے طریقے سمھانے گئے ہیں۔ بائیسویں گفتگو میں

زبردستی کے پمپ کا ذکر ہے۔ جس سے فوارے کا کام لیا جاتا ہے۔ آگ بجھانے کے آلے کا ذکر بھی اسی ضمن میں کیا گیا ہے۔ کنوؤں سے پانی کھینچنے کے لئے رسی کے ڈولوں کی ساخت کا طریقہ بھی واضح کیا گیا ہے۔ پھر زنجیری پمپ کا ذکر ہے جو جہازوں کی تہ سے پانی باہر نکلانے کے کام آتا ہے۔ آخر میں شکنجہ آب کا ذکر ہے جس کی مدد سے روٹی کے گٹھوں کو دباتے ہیں۔ جہازوں میں جب روٹی بھری جاتی ہے تو پہلے اس شکنجہ میں اس کو دباتے ہیں جس کی وجہ سے بیس گنا زیادہ روٹی بھری جاسکتی ہے۔

اس رسالے میں بھی کم و بیش وہی زبان استعمال کی گئی ہیں جو اس سے پہلے کے رسالوں کی ہے۔ جملوں کی ترکیب اور ساخت کی قدامت کی چند مثالیں یہ ہیں :

”میں تم سے کہا چاہتا تھا“

”چار شکلیں مدور کیسی رکھتیں ہیں“

”جو جسم کہ اس کا ثقل پانی سے کم ہے“

”کس طرح پانی انھوں کی حیات کا سبب پڑتا“

”نے“ کا استعمال ملاحظہ ہو۔“

”ہم نے اپنے استعداد جوصلے کے موافق سمجھے۔“

”بعض جگہ“ نے“ کا استعمال ہی نہیں کیا گیا۔ مثلاً

”اوپر آپ فرمائے تھے۔“

لفظ ”کہ“ مختلف طریقوں سے جملوں میں لایا گیا ہے۔ جیسے مجھ سے کہہ دیکھو گے

(مجھے کرتے ہوئے دیکھو گے) امتحان کہ دکھلائے (امتحان کر کے دکھلائیے) بعض قدیم الفاظ

بھی ملتے ہیں جو اب متروک ہیں۔ مثلاً ماٹی (مٹی) قیمت دار (قیمتی)۔ جاگہ (جگہ) دوڑنے

لاگا (دوڑنے لگا) و سکا (اُس کا) وغیرہ کہیں کہیں دکنی الفاظ اور زبان کی جھلک ہے۔

سرکاؤ (ہٹاؤ) ڈھیپا (توہ) مصمت پنا (مصمت پن) دھڑ (جسم) مانپ (ناپ) کھلتیاں

بند ہوتیاں ہیں (کھلتی اور بند ہوتی ہیں) انگریزی الفاظ کے ابلا کا تعین نہیں کیا گیا تھا چنانچہ ہیڈرو اسٹاکس کو کہیں ہائے ہوز اور کہیں ہائے محلی سے لکھا ہے۔ بعض انگریزی اصطلاحوں کے ترجمے کئے گئے، اور بعض انگریزی تلفظ کے مطلق اردو میں لکھے گئے چند بطور نمونہ پیش کی جاتی ہیں۔

-HYDRASTATICS-

HYDROSTATIC BALANCE

SUCKING PUMP

FORCE PUMP

HYDRAMETER

علم آب

علم آب کی ترازو

چوسنے کا پمپ

زبردستی کا پمپ

ہیڈرامیٹر

کتاب کے چند اقتباسات ملاحظہ ہوں:-

”علم آب جس کو یونانی زبان میں ہیڈرسٹائٹکس کہتے ہیں۔ علم فلسفی طبیعی کی ایک نوع ہے، جو طبیعت اور ثقل اور دباؤ اور حرکت اکثریال کی ظاہر کرتا ہے۔“

”کسب کیسا ہی آسان ہو نہیں سمجھنا کہ اس کے عمل میں کچھ خطر نہیں چنانچہ لکھا ہوا دیکھنے میں آیا ہے۔ حکیم اسپالڈن اور اس کا مددگار دے دونوں اپنے بنائے ہوئے آلے میں بیٹھ کر جہاز شکستہ اور ڈوبے ہوئے مال کے نکالنے کے واسطے موبار دریا کے اندر جا کر نکلے اور دفعہ سوم بوڑھے ایک ساعت تک رہے جب وقت بہت گزرا اور اوپر کے مددگاروں نے کچھ اشارہ بہت کا نہیں پایا آہ غوطہ زنی کو اوپر کھینچا دیکھے کہ دونوں کی روح پرواز ہو گئی تھی۔ بعض صفحات کے مابینہ پر اس سلسلے کی دوسری کتابوں مثلاً جرنیل۔ علم مناظر اور شمس البند وغیرہ کے حوالے بھی دیئے گئے ہیں۔“

علم ہوا | بیسنہ شمیرہ کی پوتھی کڑی ہے جو دیباچہ کے علاوہ چوبیس گفتگوؤں پر مشتمل ہے۔
اصل کتاب کا حجم (۳۳۵) صفحات ہے آخر میں (۴) صفحات کا غلط نامہ اور پانچ صفحات
پر علم آب سے متعلق (۳۴) آلوں کے نقشے دیئے گئے ہیں اور مترجم نے پانچ مختلف قسم
کے فواروں کے نقشے بھی ان میں شامل کر دیئے ہیں جو کسی دوسری کتاب سے لئے گئے ہیں
پنناچہ صفحہ (۹۵) کے نیچے حسب ذیل عبارت درج ہے :

”مترجم نے فواروں کے نقشے اور ایک کتاب سے واسطے تفہیم کے داخل کیا“

کتاب کی ترتیب کا ڈھنگ وہی ہے جو اس سے پہلے کی کتابوں کا ہے۔ ہوا سے
منعلق جملہ امور کو اتنی وضاحت اور تفصیل سے بیان کیا گیا ہے کہ کوئی بات تشنہ باقی نہیں
رہتی جن مسائل سے اس کتاب میں بحث کی گئی ہے۔ ان کی چند سرخیاں یہ ہیں۔

کیفیت ہوا۔ ایرمپ۔ ہوا کا دباؤ۔ ہوا کا وزن۔ ہوا کی لچک۔ ہوا کی بندوق
اور آواز۔ پون، اسٹیم انجن، برامیٹر، تھرمامیٹر، پیرامیٹر، ہیگرمیٹر اور آلہ بارشس پیمیا وغیرہ
جن انگریزی اصطلاحوں کا ترجمہ کیا گیا ہے وہ حسب ذیل ہیں :-

AIRGUN	ہوائی بندوق
AIR PUMP	آلہ ہواکش
ESTEAM ENGINE	بخار کا آلہ
SOLIDITY	ٹھوس پن
PAERAMETER	آتش پیمیا
MCNSOON	موسمی پون

بعض الفاظ کا اِلا اور تلفظ بھی اب سے مختلف ہے۔ مثلاً

جتنا _____ جتیا

جانو _____ جانوں

بانسیل _____ بانسری
سنا _____ سننا

بعض الفاظ کی جمع دکنی قاعدہ کے مطابق بنائی گئی ہے مثلاً شاخ سے شاخاں
سیخ سے سیخاں وغیرہ۔

وے۔ ووا اور ون۔ جگہ جگہ استعمال ہوئے ہیں۔
”نے“ کے استعمال کی دو مثالیں بطور نمونہ پیش کی جاتی ہیں۔
”ہوا کو آپ نے تولی تھی“

”حضرت میں اس بات کو خوب سمجھا“
بعض مقامات پر اسم کیفیت یا حاصل مصدر کی بجائے مصدر کا استعمال کیا گیا

ہے۔ مثلاً

”حضرت کیا گرجنا ہوا سے ہوتا ہے۔“

”تعجب ہے کہ گونجنا اکثر سننے میں کیوں نہیں آتا۔“

انگریزی الفاظ کے املا کا تعین نہیں کیا گیا تھا۔ چنانچہ حسب ذیل الفاظ کو دو طرح سے

لکھا گیا ہے۔

اسٹیم انجن _____ اسٹیم انجن
ترمامیٹر _____ تھرمامیٹر

اس کتاب کی ”تیسویں گفتگو“ سے تمیز اور استاد کے سوال و جواب کا اقتباس پیش

کیا جاتا ہے۔

”استاد۔ اب اپنے بیان کو علم طبیعیات کے آلات کی گفتگو میں تمام کرنے کے

واسطے آج تم کو پیرامیٹر اور میکرومیٹر کی ترکیب اور عمل دکھاتا ہوں اور حل

اس کتاب کو آکہ بارش پیما کے بیان پر تمام کرتا ہوں۔

تلمیذ خرد۔ حضرت پیرامیٹر کی معنی بیان کیجئے۔

استاد۔ ”یہ لفظ یونانی ہے اور اس کے معنی آتش پیمیا ہے اور یہ ایک آلہ ہے منجمد چیزوں علی الخصوص معدنیات کے بڑھاؤ کی پیمائش کے واسطے جو بہ سبب گرمی کے ان کو حاصل ہوتا ہے، اور چیزیں کتنی بھی تھوڑی پھیلیں اس آلے کی استعانت سے تیسویں شکل کی مانند فقط آنکھ سے نظر آویں گے۔“

علم مناظر | یہ کتاب ستہ شمشیر کی پانچویں جلد ہے۔ اور اس میں علم مناظر سے بحث کی گئی ہے۔ دیباچہ اور تعریفات علم مناظر کے صفحات کے علاوہ کتاب کا حجم (۲۷۷) صفحات ہے آخر میں (۸) صفحات کا غلط نامہ اور متن سے متعلقہ (۲۲) اشکال شریک ہیں۔ اصل کتاب میں علم مقناطیس کا رسالہ بھی اس کے ساتھ شامل تھا مگر ترجمے میں اس کو علم مناظر سے علیحدہ کر کے علم برتک کی جلد کے آخر میں شریک کیا گیا۔ اس کتاب کے سنہ تالیف کے متعلق دیباچہ میں غلام محی الدین کا نکالا ہوا مادہ تاریخ یہ ہے۔

”ابن تالیف شمس الامراء“ ۲۵۵ھ

دیباچہ کے بعد علم مناظر کی بیادیات اور اصطلاحات کی تشریحیں کی گئی ہیں جس سے کتاب کے سمجھنے میں آسانی پیدا ہو گئی ہے۔ پوری کتاب کو بائیس گفتگوؤں پر تقسیم کیا گیا ہے جن میں علم مناظر کی مختلف شاخوں مثلاً

شعاع۔ روشنی۔ آئینہ۔ عینک۔ قوس قزح۔ کلاں بین اور دور بین پر تفصیلی معلومات درج ہیں۔ ترجمے کی خصوصیات وہی ہیں جو اسی سے پہلے کی کتابوں کے متعلق بیان کی جا چکی ہیں۔ پیمپیرہ سے پیمپیرہ علمی مباحث کو سادہ اور سلیس پیرایہ میں ادا کیا گیا ہے۔ ترجمہ اس خوبی سے ادا کیا گیا ہے کہ عبارت میں ترجمہ پن نہیں پایا جاتا۔ جن انگریزی اصطلاحوں کا ترجمہ ہوا وہ حسب ذیل ہیں :-

MAGIC LANTERN قندیل سحری LANTERN لنتریا لانتھر

LOOKING GLASS منہ دیکھنے کا آئینہ

MICROSCOPE کلاں بین

REFLECTING TELESCOPE منعکس دور بین

CONVERGENT RAYS موازی شعاعیں

انقباضی شعاعیں

DIVERGENT RAYS انبساطی شعاعیں

REFLECTING LIGHT منعکس روشنی

بعض الفاظ کو کہیں مذکر اور کہیں مونث استعمال کیا گیا ہے۔

مثلاً :- شعاع آتی ہے — شعاعیں گرتے ہیں۔

بوڑھے کی آنکھیں — آدمی کے آنکھیں

بعض الفاظ کا املا موجودہ املا سے مختلف ہے جیسے ساہون (صابن) لہنی (لابنی)

بڑتا ہے۔ (بڑھتا ہے) ہاتی (ہاتھی) عبارت میں جگہ جگہ ایسے الفاظ ملتے ہیں۔ جو اب ہماری

زبان میں متروک ہو گئے ہیں۔ مثلاً

کبھو۔ کسو۔ جدی جدی۔ دو۔ وے۔ دکھنے لگی۔ وغیرہ وغیرہ۔

اگر کسی جملہ میں فاعل جمع ہو تو اس کا فعل بھی جمع لایا گیا ہے اور یہ دکنی زبان کی

ایک خصوصیت ہے۔ مثال کے طور پر چند جملے یہاں لکھے جاتے ہیں :-

” یاد رکھو۔۔۔۔۔ کہ تفاوتیں ہوا میں معلوم کر سکتے ہیں۔ برعکس پانی

کے کہ وہاں خوب دریافت نہیں ہو سکتیں ہیں۔“

” یہ تعریفات تمہارے ہر کام پر آئیں گیں۔“

بعض جگہ ”نے“ کے استعمال کو ضروری نہیں سمجھا گیا۔ مثلاً ”کیا حضرت آپ مجھے

ہیں کہ روشنی چار مرتبہ کم ہوئی ہے۔

یہ کتاب بھی بطور سوال و جواب کے لکھی گئی ہے۔ پندرہ صوفی گفتگو سے ایک مکالمہ کا اقتباس بطور نمونہ یہاں درج کیا جاتا ہے :-

”تلمیذ خرد۔ حضرت بہتر بندہ ایسا ہی عمل کر گئے لیکن کچھ آپ نے ابرو اور
مڑگان کا ذکر نہ کیا یہ کس کام پر آتی ہیں؟“

”استاد۔۔۔۔۔ ابرو بہت آنکھ کو پناہ دیتی ہے جس وقت کہ
بہت روشنی آنکھ پر آتی ہے اور کوئی جسم اگر پیشانی پر سے پھسل کر آنکھ پر
گرے آنکھ کو مضرت نہیں پہنچتی دیتی ہے اور مڑگان کام کرتی ہیں آنکھ کے
پرے کی مانند کس واسطے کہ جب کوئی شخص سوتا ہے دو سنبھالتے ہیں طاثر
روشنی کو یعنی زیادہ روشنی آنکھ میں جانے نہیں دیتی ہیں۔۔۔۔۔ اور
یہ مڑگان ہزاروں صدقات سے آنکھوں کو بچاتے ہیں۔ اور جو گردہ ہوا میں
بھری ہوئی ہے ان کو آنکھوں میں آنے نہیں دیتے ہیں۔“

علم برقک | یہ سلسلہ ستہ شمیرہ کی آخری کڑی ہے۔ جس میں علم برقک۔ گیاں وی نیزم اور
مقناطیس کے مسائل بیان کئے گئے ہیں۔ یہ کتاب بھی ۱۲۵۵ھ میں تالیف ہوئی جس کا دیا چہ
میں حوالہ دیا گیا ہے۔ (۱ تا ۲۰۶) صفحات میں علم برقک پر بحث کی گئی ہے اور آخر میں تین صفحات
پر (۳۱) اشکال ہیں۔ (۲۰۴ تا ۲۶۲) صفحات میں گیاں وی نیزم کے مسائل سمجھائے گئے ہیں
اور ختم پر متعلقہ آلوں کے (۶) نکتے دیئے گئے ہیں۔ (۲۶۳ تا ۳۰۲) صفحات علم مقناطیس کے
لئے وقف ہیں اور آخر میں مقناطیس کی قوتوں کو پانچ مختلف اشکال سے واضح کیا گیا ہے۔
(۳۰۳ تا ۳۳۳) صفحات میں سوالات کی فہرستیں درج ہیں۔ کتاب کے ختم پر تینوں سالوں
کے غلط نامے علیحدہ علیحدہ سرخیوں کے تحت ترتیب دیئے گئے ہیں۔ علم برقک سورہ گفتگوؤں پر،
گیاں وی نیزم اور علم مقناطیس چار چار گفتگوؤں پر مشتمل ہے۔

علم برقک میں قوت جاذبہ اور قوت واقعہ جھٹکے کی کوشش اور دفع کی تاثیر۔ جھٹکے کے مورچے۔ کرۂ ہوا کے جھٹکے۔ زلزلہ اور حیوانات کے جھٹکے وغیرہ کی سرخیوں کے تحت متعلقہ مسائل کی تفہیم کی گئی ہے۔ گیال وی نیزم کی ابتداء گیال وانک روشنی اور اُس کے مختلف تجربوں کو مقالوں کے ذریعہ سے واضح کیا گیا ہے۔ مقناطیس کی خاصیت۔ کشش مقناطیسی اور قطب نما وغیرہ پر تفصیل معلومات درج ہیں۔ اس کتاب کی عبارت کے نمونے درج کئے جاتے ہیں :-

” اُستاد۔ ایک ٹرافرس یونانی زبان میں اس جھٹکے کے آلے کو کہتے ہیں کہ جو بہت سہل بنے اور بہت چیزوں سے مرکب نہ ہو۔ استعمال میں لانے کی یہ صورت ہے کہ نیچے کے ب کے تختے کو نئی فلے نلی یا خرگوش یا بلی کا چمڑا لے کر بالوں کی طرف سے گھسا اور جب وہ تختہ خوب قوت پاوے تو اوپر کے الف کے تختے کو اس پر رکھو اور اپنے انگشت کو اوپر کے تختے پر دھرو بعدہ دوسرے ہاتھ سے ک کے کانچ کے دستے سے اس تختے پر عطلدہ کر دو پس جو کوئی اپنے مفصل انگشت کو بالیڈن کے شیشے کی گولی کو اس کے قریب لائے گا تو اُسے ایک چنگاری ملے گی.....“

اُستاد..... گیال وی نیزم ڈانکرٹ گیا وینی کے نام سے مشہور ہوا ہے اس واسطے کہ وہ اول شخص تھا جس نے ان امتحانات کو کہ جس پر اس علم کا قاعدہ ہے ظاہر کیا۔

تلمیذ کلاں۔ حضرت اس صاحب نے ان امتحانات کو کیوں کر ایجاد کیا۔ اُستاد۔ صورت اس کی یہ ہے کہ گیال وینی صاحب جو تشریح کے علم کا ایک مدرس تھا شہر بیلونا میں ایک شب بھٹکے کے چند امتحان کر رہا تھا اور اس میں پر کہ جہاں آکر دھرا تھا چند مینڈک پوست کشیدہ واسطے امتحان تشریح کے

دھرے تھے، اتفاقاً ایک شخص نے مجلس سے ایک مینڈک کو لے کر اس کے اعصاب کو موصل سے لگایا۔ معاً اسے ایک چنگاری ملی اور اس میں بطور تشخ کے حرکت پیدا ہوئی اور گیال وینی صاحب کی زوجہ نے یہ دیکھ کر اسے اس بات پر آگاہ کی

”تلمیذ کلاں۔ حضرت آپ نے ابھی ذکر کیا تھا کہ سوئی کو مقناطیس دینے کے بعد وہ جھکتی ہے کیا جھکاؤ اس کا یکساں رہتا ہے یا کچھ کچھ فرق کرتا ہے“

اُستاد۔ یہ قریب الفہم ہے کہ اس حالت میں ہوگی، اسی جائے میں اور راپٹ صاحب نے کہ قطب نما بنانے والا تھا ناروے کے ملک میں ۱۵۷۶ء میں دریافت کیا کہ جھکاؤ سوئی کا قریب ۷۲ درجہ کے تھا اور اس کے تحقیق بادشاہی مدرسے میں بھی ہوئی اور یہ بات نکلی۔

جن انگریزی اصطلاحوں کا ترجمہ کر لیا گیا تھا وہ حسب ذیل ہیں :-

ELECTRICITY	علم برقی یعنی جھٹکے کا علم
CONDUCTOR	موصل
ELECTRON	کہربا
OXIDIZED	زنک آلود

اکثر انگریزی اصطلاحات کا ترجمہ نہیں کیا گیا، اس لئے جگہ جگہ انگریزی الفاظ عبارت

میں نظر آتے ہیں۔ ان میں سے بعض یہ ہیں :-

ڈشچارجر۔ آگزیڈ۔ آگزیڈیشن۔ کی میکل آکشن۔ الک ٹرامیٹر۔ واٹراپیٹ

وغیرہ وغیرہ۔

”نے“ کے استعمال میں مترجمین نے اپنے آپ کو پابند نہیں کیا۔ مثالیں ملاحظہ

ہوں :-

”حضرت میں اس بات کا خیال نہیں کیا تھا“

”میں اکثر اس سے کھیلا ہوں“

”حضرت آپ نے فرمائے تھے“

لفظ ”انتہا“ کو مذکر استعمال کیا گیا ہے۔ ڈاکٹر کو ڈاکٹر اور تلوار کو تلوار لکھا ہے۔

ترجمے کی زبان میں وہ تمام خصوصیتیں پائی جاتی ہیں جو اس سلسلے کی پہلی کتابوں کے بیان

میں لکھی جا چکی ہیں (یہ سب رسالے کتب خانہ ادارہ ادبیات اردو میں موجود ہیں)۔

رسالہ علم و اعمال کرے کا تقطیع $\frac{1}{4} \times 8 \frac{1}{4}$ صفحات (۲۰۸) سنہ تالیف ۱۲۵۵ھ

سنہ طباعت ۱۲۵۴ھ۔

یہ ضخیم کتاب بھی نواب شمس الامراء بہادر کی سرپرستی میں ان کے سنگی چھاپہ خانے

میں طبع ہوئی۔ دیباچہ لکھا ہے کہ :-

”پوشیدہ نہ رہے کہ جس کو علم اصطربا کرتے ہیں۔ سنہ ۱۲۵۵ھ نبوی

حضرت شمس الامراء بہادر..... کے سب الحکم مستر جوزہ اور بندہ تن عمل

نے کہ دونوں ملازم سرکار فیض آثار نواب مدوح کے ہیں۔ انگریزی زبان

سے اردو زبان میں ترجمہ کیا اور یہ چند مسائل انتخاب کیے گئے ہیں اس کتاب

سے کہ جس کو حکیم کیت صاحب نے تالیف کیا ہے اور اگرچہ وہ کتاب عادی

اکثر مسائل علم کرے کو ہے مگر اس میں سے چند مسائل ضروریہ انتخاب کر کے

لکھے گئے اور سوائے اس کتاب کے چند نکتے کرے وغیرہ کے بھی طالبوں

کے سمجھانے کے واسطے شریک کیے گئے کس لئے کہ اگر کرہ بالفصل موجود

نہ ہو تو ان نقشوں سے اس کی صورت ذہن طالبین میں منظور ہو.....

اس رسالے کی فہرست (۲۹) صفحات میں دی گئی ہے۔ جس میں کتاب کے

چاروں مقالوں کی ذیلی سرخیاں درج ہیں۔ پہلے مقالے کے تحت (۹۳) دوسرے کے تحت (۵۲)۔ تیسرے کے تحت (۲۱) اور چوتھے کے تحت (۱۵) ذیلی سرخیاں قائم کی گئی ہیں۔ دوسرے مقالے میں ”کرہ مصنوعہ اور دوائرہ“ کی تعریفات درج ہیں۔ دوسرے مقالے میں کرہ ارض کے اعمال سے متعلق سوالات اور ان کے جوابات اور قاعدے بیان کیے گئے ہیں۔ تیسرے مقالے میں کرہ سماوی کے اعمال سے متعلق سوالات جوابات اور قاعدے لکھے گئے ہیں۔ چوتھے مقالے میں سیاروں اور اجرام فلکی کا بیان ہے۔ کتاب کے ختم پر ”فائدہ“ کی سرخی کے تحت ایک صفحہ کا نوٹ دیا گیا ہے۔ اور (۳) صفحات میں ”منازل قمر“ کی جدول ہے۔ اس کی غرض و غایت کو اس طرح واضح کیا گیا ہے۔

”یہ جدول منازل قمر کے طالبوں کے فائدے کے واسطے ہے کیونکہ یہ رسالہ اعمال کرے گا۔ اور اس میں یہ عائدہ نہ تھا اور کتابوں سے اخذ کر کے لکھنے میں آیا اور جملہ منازل قمر اٹھائیس ہیں، اور اس جدول میں اسمائے منازل بزبان عربی اور ہندی اور تعداد ثوابت ہر منزل اور اس کا برج اور مقامات ... کتابوں سے دریافت کر کے لکھنے میں آیا ہے ...“

اس جدول کے بعد چار صفحات کا غلط نامہ ہے۔ آخر میں (۶) صفحات پر کرہ ارضی کرہ سماوی۔ قطب نما۔ محور۔ نصف النہار اور افق کرسی کے آٹھ کے آٹھ نقشے دیئے گئے ہیں۔ اب یہاں ہر مقالے سے چند اقتباسات درج کئے جاتے ہیں تاکہ کتاب کے موضوع اور طرز عبارت کا اندازہ ہو سکے۔

پہلا مقالہ :- ”نوویں تعریف خسوف قمر کی“ جب زمین چاند اور سورج کے درمیان میں حائل ہوتی ہے۔ تو زمین کا سایہ چاند پر گرے اس کا مانع نور ہوتا ہے۔ اسی کو خسوف قمر کہتے ہیں۔ اور اس سبب سے خسوف قمر حالت بدر میں ہونا ضروری ہے۔“

دوسرا مقالہ :- آٹھواں سوال کسی دو مقام مفروض کے طول بلد معلوم کا تفاوت کیوں کر معلوم کرنا قاعدہ دونوں کا طول بلد تیسرے سوال کے موافق معلوم کر کے دیکھنا کہ ان دونوں کا طول مشرقی ہے یا مغربی۔ غرض بہر تقدیر اس وقت عدد ناقص کو عدد زائد سے وضع کرنا۔ پس وضع کے بعد جو تفاضل حاصل ہوگا وہی ون دونوں کے طول کا تفاوت ہوگا۔ اگر ایک مشرقی ہو اور ایک مغربی تو دن دونوں کے طول کو جمع کرنا پس جمع کے بعد جو مجموعے حاصل ہوگا وہی تفاوت ہوگا۔“

تیسرا مقالہ :- ”گیارہواں سوال تاریخ ماہ اور عرض بلد معلوم کئے کے بعد آفتاب کے غروب کے بعد کون کون سیارے بالائے افق رہتے ہیں کیوں کر معلوم کرنا۔“

تادمہ قطب کو اپنے عرض بلد کے موافق بند کرنا اور بعد آفتاب کا مقام طریقتہ الشمس پر معلوم کر کے اس کو دس بارہ درجے افق کے نیچے سے جانا اور پھر تقویم میں دیکھنا کہ کون کون سیارے اوپر کے برجوں میں ہیں۔ پس دسے سب نظر آویں گے۔“

چوتھا مقالہ :- ”مشرقی کا بیان“

”یہ سیارہ تمام سیاروں سے بڑا ہے اور زمین و آفتاب کے درمیان میں جس قدر بعد ہے اس کی بہ نسبت یہ سیارہ بہت دور ہے۔ اور جب اس کو بے اشتعانت آہ دورہین کے دیکھے ہیں۔ تو زہرہ کی مانند نظر آتا ہے۔ میان زہرہ کی طرف روشن نہیں معلوم ہوتا۔ جب اس کا طول آفتاب کے طول سے کم ہوتا ہے۔ تو طلوع آفتاب کے قبل نظر آتا ہے۔ اس وقت اس کو کلب صباحی یعنی صبح کا نارا کہتے ہیں۔ اور جب زیادہ ہوتا ہے تو غروب

آفتاب کے بعد دکھلائی دیتا ہے۔ اس وقت اس کو کوکب مسائی یعنی شام کا تارا بولتے ہیں اور یہ اپنا دورہ محوری ۹ ساعت ۵۶ دقیقے میں تمام کرتا ہے۔۔۔۔۔ اس کا حجم زمین کے حجم سے ۱۲۰۰ مرتبہ زیادہ ہے۔۔۔۔۔ حکیم پون صاحب نے اس کے قطبین کی طرف کے محور کو اس کے خط استوا کی طرف کے قطر سے ایسی نسبت دی ہے کہ جیسی نسبت نیوٹن صاحب کے نزدیک ایسی ہے کہ جیسی نسبت $\frac{1}{2}$ کو $\frac{1}{3}$ لے ساکتا ہے۔“

چوتھے مقالے میں جہاں ہر سیارے کے متعلق معلومات درج کی گئی ہیں۔ وہاں اس سیارے کے اقدار کی حرکت بعد زمانہ اور ان کے معلوم کرنے کی تاریخیں جدول سے ظاہر کی گئی ہیں۔ کتاب کی عبارت عربی اور فارسی آمیز ہے۔ ”علی التوالی اور فی ما بین“ جیسی عربی ترکیبیں استعمال کی گئی ہیں بعض ممالک کے ناموں کا اِمالا موجودہ اِمالا سے مختلف ہے۔ مثلاً

آزیہ (ایشیاء) افریکہ (آفریقہ)۔ پرتیکس (پرتگیز) پاریزیرس (وغیرہ)۔ بعض اردو الفاظ کا اِمالا اس طرح لکھا گیا ہے جیسے چھنٹی (چھٹی) نانپ (ناپ) متروکات بھی عبارت میں نظر آتے ہیں۔ مثال کے طور پر چند یہ ہیں۔ تیسر۔ ونہوں نے وغیرہ۔

اس کتاب کے دو نسخے ایک کتب خانہ جامعہ عثمانیہ میں (نمبر ۲۲۰) اور دوسرا ادارۃ ادبیات اردو میں (نمبر ۵۱۹) موجود ہے۔

رسالہ منتخب البصر | تقطیع ۵x۸ صفحات (۲۱۳) سنہ تالیف ۱۲۵۲ھ مسند طباعت ۱۲۵۴ھ نام مولف رتن لال۔

یہ رسالہ نواب شمس الامراء بہادر کے حکم سے مرتب کیا گیا اور ان کے سنگی چھانڈ خانے میں چھپا۔ اس رسالے کے مولف نے دیباچہ میں موضوع۔ سبب تالیف اور اس کے مانند

کا جن الفاظ میں ذکر کیا ہے۔ اس کا اقتباس یہاں درج کیا جاتا ہے :

”یہ رسالہ ہے موسوم بہ منتخب البصر بیچ علم دور نما کے کہ اسے علم انظار بھی کہتے

ہیں اور اس علم کی معلومات سے نقشے اجسام و سطوح کے کھینچے جاتے ہیں

..... اس علم میں اگرچہ ایک کتاب بسوط فارسی زبان میں موسوم بہ

رفیع البصر لکھی ہوئی صاحبزادہ بلند اقبال عالی قدر محمد رفیع الدین خاں المنجا طب

بہ عمدۃ الدولہ بہادر..... کی ہے اور اردو کتاب جامع ہے تمام قواعد

کلید دور نما کو اور حاوی ہے اشکال و دقائق مجسمہ کو اور یہ بندہ عاصی پر معاصی

رتن لعل ولد چنیا لعل کہ نمک خوار اس دولت ابد مدت کا ہے وقت تباری

اس کتاب کے زبان ہدایت نبیان صاحبزادہ موصوف سے بیان شکر سے

سرفراز ہوا کرتا تھا۔ معلومات اس علم کی حاصل کیا اس لئے مصدر حکم نواب صاحب

قبلہ ممدوح کا ہوا کہ وہ کتاب بہت بڑی قابل منتہیوں کے ہے تو کوئی رسالہ

مختصر ایسا لکھ کر گزارنے کہ اس میں اس علم کی اصطلاحات اور اسماء اور قواعد

کلید لکھے ہوئے ہوں تاکہ بتدیوں کو پہلے معلومات اس کے اصطلاحات

وغیرہ کی جلد ہو جانے بعد اس کتاب کا پڑھنا بتدیوں کو آسان ہو گا اس

واسطے اس عاصی نے حسب الحکم والا کے اس کتاب رفیع البصر سے قواعد

آسان منتخب کر کے یہ رسالہ مختصر اردو زبان میں بطریق سوال و جواب شارد اور

استاد کے مشتمل اوپر چھ مقالوں کے اپنے استعداد اور حوصلے موافق لکھ کر

ملاحظہ مبارک میں گزارنا اور سرمایہ سعادت حاصل کیا..... شارد کے سوان

کی جانے علامت سس کی اور استاد کے جواب پر نشانی ج کی لکھا گیا :-

اس رسالے کے سنہ تالیف کے متعلق رسالے کے ختم پر حسب ذیل عبارت

اور قطعہ تاریخ درج ہے :-

”یہ رسالہ تمام ہوا بعون اللہ تعالیٰ اور حسن توفیق اس کے اور اس کی تاریخ کا
مادہ اس قطعے میں موزوں ہے۔ قطعہ

مرتب جب ہوا یہ سب رسالہ

بحق سید ابرار نامی

تجسس کی جو میں نے اس کی تاریخ

کہی کل عقل نے انظار نامی

۱۲۵۳

نمٹ پانچیس

وہ نستعین“

اس رسالے میں (۶) مقالے ہیں جو سنزہ گفتگوؤں پر مشتمل ہیں۔ پہلے مقالے میں علم ہندسہ کی مبادیات مثلاً نقطہ، خطوط، زاویے، دائرے اور مربع وغیرہ کی تعریفات اور ان کے معنی کے قاعدے بیان کئے گئے ہیں، اور تین صفحات میں پہلے مقالے سے متعلق (۳۶) مختلف ہندسہ اشکال دی گئی ہیں۔ اس سے قتنا سہیہ ہے :-

س۔ "حضرت قطعہ دائرے کی کیا تعریف ہے؟"

ج۔ "قطعہ دائرہ اس کو کہتے ہیں ایک خط مستقیم دائرے کو ایسا قطع کرے کہ دائرے کے مرکز سے نہ گزرے جیسا کہ اس پندرہویں شکل میں اس دائرے کے دو قطع ہونے۔ چھوٹے قطع کو قطعہ اصغر اور بڑے کو قطعہ اکبر کہتے ہیں اور جو خط کہ مرکز سے گزر کر دائرے کو قطع کرتا ہے اس کے ہر قطع کو نصف دائرہ کہتے ہیں اور اس کے نصف کو ربع دائرہ کہتے ہیں۔۔۔۔"

دوسرے مقابلہ میں "علم دور نما کے اصول" کی سرخی کے تحت کیفیت نظر اصول نقشہ ہندسی و دور نمائی پر بحث کی گئی ہے۔ اقتباس یہ ہے :-

س۔ "حضرت الہم کو سئل الٹی نظر آتی ہے تو ہم کو سیدھی کیوں نظر آتی ہے؟"

ج۔ "ہم لوگوں کو ایک مدت سے عادت ہو گئی ہے کہ سبب کثرت امتحان کے ذہن تیز کرتا ہے کہ یہ سیدھی ہے بلکہ اس کے اوپر ایک ماہانہ ساطع یہ ہے جو بچے شیر خوار ہیں ان کے سامنے جو شے آتی ہے اس کو بلاشبہ پکڑ لیتے ہیں اور حس لامرے کے سبب سے اور لوگوں کے کہنے سے ان کو چند مدت میں تیز سیدھے اُلٹے کی ہوتی ہے اور اس کی مفصل تکرار اور براہین علم مناظر میں لکھی ہوئی ہے، اور یہ علم اس میں سے وضع ہوا ہے اس کو علم انظار کہتے ہیں۔۔"

مقالے کے ختم پر متعلقہ (۹) اشکال (۲) صفحات پر دی گئی ہیں۔ تیسرے مقالے میں

میں مستقیم الاضلاع اور دوائر کے بنانے کے طریقوں کو ”سطوحات دورنمائی“ کی سرخی کے تحت بیان کیا گیا ہے۔ مثال کے لئے پانچ اشکال میں ان کا عمل کر کے دکھلایا گیا ہے چوتھے مقالے میں اجسام کی دورنمائی کے مسئلے کو سمجھایا گیا ہے۔ اور حسب ذیل مسائل پر بحث کی گئی ہے۔

”موٹور۔ کعب۔ پریم۔ کرسی۔ ستون۔ مکان۔ زمینہ۔ کمان اور پرندوں اور ارتفاعی اجسام کی دورنمائی“ وضاحت کے لئے (۸) اشکال میں عمل کر کے دکھلایا گیا ہے۔ پانچویں مقالے میں شعاع آفتاب۔ آفتابی سایہ اور چراغی سایہ کے متعلق معلومات درج ہیں۔ اور وضاحت کے لئے (۱۴) اشکال دی گئی ہیں۔

چھٹے مقالے میں پانی کے عکس اور آئینوں کے عکس اور ان کی مختلف حالتوں پر تفصیل سے روشنی ڈالی گئی ہے۔ آخر میں دو اشکال دی گئی ہیں جن میں عکس کی مختلف حالتوں کو سمجھایا گیا ہے۔

کتاب کے آخر میں (۳) صفحات کا غلط نامہ متن سے متعلق اور ایک صفحہ کا غلط نامہ اشکال سے متعلق ہے۔

زبان اور اسلوب بیان تقریباً وہی ہے جو اس سے پہلے کی کتابوں کا ہے۔ اکثر جگہ، معلومات کو واحد اور ”قسم“ کو مذکر استعمال کیا گیا ہے۔ ”اونچان“ کے لفظ کو بلندی کے معنوں میں استعمال کیا ہے۔ جو خاص دکن کی اصطلاح ہے۔ جن الفاظ کی جمع خلاف قاعدہ بنائی گئی ہے۔ وہ حسب ذیل ہیں۔

عمودات۔ وزیریں۔ سطوحات۔ قطریں۔ وغیرہ ”نے“ کا استعمال پنجابی طریقے پر کیا گیا ہے۔ مثلاً ان سب باتوں کا لحاظ تم نے تمام اشکال دورنمائی میں رکھنا۔ عبارت کا نمونہ یہ ہے :-

س۔ حضرت عکس اجسام جو پانی میں گرتا ہے اس کے نقشے لکھنے کا کیا بیان ہے۔

ج۔ پانی اگر صاف اور شفاف ہے تو اس میں عکس اجسام کا صاف با آبرنگ نظر آئے گا اور اگر کچھ غلطیت ہے تو صاف نہیں نظر آئے گا اور عکس کا ظاہر ہونا چار قسم پر ہے جس کا کہ عکس گرتا ہے و وقائم رہے اور پانی متحرک یا جسم متحرک پانی قائم یا دونوں متحرک یا دونوں قائم پس جس وقت کہ دونوں غیر متحرک رہیں اس وقت عکس اجسام کا نقشہ اچھا لکھا جائے گا۔

یہ کتاب ادارہ اربیات اردو کے کتب خانہ میں (۲۶۶۳) نمبر پر ہے۔

رسالہ خلاصۃ الادویہ | تقطیع ۵x۸ صفحات ۲۳ سنہ تصنیف ۱۸۴۵ء سنہ طباعت

۱۲۶۲ھ مطابق ۱۸۴۶ء۔ نام مصنف ڈاکٹر ولیم میکنزی۔

یہ رسالہ بھی نواب شمس الامراء بہادر سرپرستی میں لکھا گیا اور ان کے سنگی چھاپہ خانہ میں طبع ہوا ہے۔ رسالہ آغاز میں دواؤں کے ناموں کی فہرست لاطینی تلفظ کے لحاظ سے بہ صراحت صفحہ دی گئی ہے۔ اس فہرست کی تقسیم حروف تہجی کے اعتبار سے کی گئی ہے جو (۲۸) صفحات پر مشتمل ہے۔ اس کے بعد دیباچہ ہے جس میں اس رسالے کی غرض و غایت اس طرح بیان کی گئی ہے۔

”واقفان علم حکمت اور شائقان فن طباعت پر ظاہر ہوتا کہ یہ کتاب کان اسپیکر س کا ترجمہ جاننے والے حقیقتوں معالم طبعی اور بندسی کے ڈاکٹر ولیم میکنزی صاحب مڈیکل اسٹور کیپہ علاقہ نظام واسطے تعلیم اور زود فہمی اور برابر سمجھ میں آنے کیلئے ولیم میکنزی علاقہ فوج سرکار وولت مدار نظام اور افادہ خاص و عام کا نام کے جھاوٹی وال برس اٹھارہ سو پینتالیس عیسوی میں صاف اور سبب زبان بندری میں تصنیف کئے۔۔۔۔۔ اور اس کتاب کا نام خلاصۃ الادویہ رکھا گیا۔ صاحبان فضل و ہنر سے امید یہ ہے کہ اگر سہو یا خطا اس میں نظر آوے تو عیب گیری نہ کریں اور قلم اصلاح کا اس

پر جاری رکھیں۔“

دیباچہ کے بعد خشک دواؤں کے توڑنے کے اوزان کے لکھے گئے ہیں جن کو انگریزی میں ”ٹرائی ویٹ“ کہتے ہیں۔ پھر عرق اور تیل کے ناپنے کے اوزان دیتے گئے ہیں جن کو انگریزی میں ”امپریل میٹرز“ کہتے ہیں۔ اس کے بعد خشک دواؤں کے توڑنے کے انگریزی اوزان کے محاذی ہندوستانی اوزان درج ہیں۔

”تشخیص اور دوا دینے کی حکمت“ کی سرخی کے تحت تشخیص سے متعلقہ امور کی وضاحت

کی گئی ہے۔ مثلاً صنف۔ عمر۔ مزاج۔ موسم اور ملک کی آب و ہوا۔

اصل کتاب صفحہ (۱۴) سے شروع ہوتی ہے۔ دواؤں کے نام لاطینی اور انگریزی زبان کے تلفظ کے لحاظ سے اردو میں درج ہیں۔ اکثر دواؤں کے ناموں کا اردو ترجمہ بھی ساتھ ساتھ لکھ دیا گیا ہے۔ بعض دواؤں کے عربی اور فارسی نام بھی درج ہیں۔ ہر دوا کے نام کے بعد اس کی تاثیر فائدہ اور خوراک کے متعلق تشریح کر دی گئی ہے۔ بعض مرکب دواؤں کے بنانے کی ترکیب بھی شامل ہے۔ مثال :-

انگریزی

لاٹن

نیٹریٹ آف پوٹاس

پوٹاسی نیٹریٹ

شورہ

ہندی

تاشیر۔ پیشاب آور۔ اور سرد ہے۔ زیادہ مقدار دینے سے جلاب لاتا ہے۔ وپر لگانے سے سرد۔ اور گھاؤ صاف کرنے والا ہے۔

فائدہ۔ پتوں میں اور استسقی۔ اور بلند ہر اور سوکھی گیلی کھلی میں۔ اور اخراج خون میں ادبہ لگائے جاتا ہے۔ سوخن۔ اور جوش دماغ میں پانی میں گھول کر سر پر لگاتے ہیں۔ اور سلق کے جلیں میں غرغریے کے لئے دیتے ہیں۔

خوراک۔ دس گرین سے آدھے ڈرام تک دن میں تین یا چار بار دینا۔ اور اگر ایک وز کے

مقدار ہوا تو پیش ہو کر مرنے کی نوبت ہوتی ہے۔

اس کی زبان میں بھی قدامت نمایاں ہے۔ لیکن پہلی کتابوں کی بہ نسبت زیادہ سلیس اور عام فہم ہے یہاں ایسے جملے بطور نمونہ لکھے جاتے ہیں جن کو ہم اب اس طرح نہیں بولتے مثلاً۔

”روٹی کے پھائے میں کر کے (رکھ کر) چمڑے پر اس کو چڑھا کر پلاستر بیجا (پلاستر کی طرح) یہ خاصیت زہری رکھتا ہے۔ (اس کی خاصیت زہری ہے) کھلا ہٹ موقوف کرے گا (کھلی دو۔ ہو مانے گا) آتش کے جلنے پر یا انکار کے جلنے پر (آتش یا انکار سے جلے ہوئے پر) قبضیت میں رقبض کی حالت میں) آنکھ کے آٹے ہوئے کو (آشوب چشم کے مریض کو) گھاؤ کو سکھائی ہے (زخم مندل کرتی ہے) معدے بوصاف نئے کے بعد المرنے کے بعد

دریافت ہوگا (معلوم ہوگا) وغیرہ وغیرہ۔

جن انگریزی الفاظ کا اردو میں ترجمہ ریاب تھا ان میں سے بعض حسب ذیل

میں :-

ایس	لکھنائی
بلیڈ آف روہر	ریوند چینی ہا ست
ڈسٹل ونی ل	چولایا ہوا مد لہ
نیرویہ اسٹ	لوبان ہا کھول
سٹل ایسٹ	لیبوا ہا رس جمای ہوا
ریڈی میڈرو ہا ر اسٹ	پانی مل ہوا ملک ہا تباب
ڈرائیڈ آل	بھونی ہوئی پھلریں

روز واٹر	_____	گلاب کا پانی
سوڈا واٹر	_____	ولایتی پانی
ایکسٹراکٹ آف نکسرس	_____	رب السوس
آیو آئل	_____	ولایتی تیل
سلفر آئنٹ منٹ	_____	گندھک کا مرہم
لیوز آف بلاڈونا	_____	سگ انگور کا پتلا
مرکیوری آل پلنز	_____	مرکب پارے کی گولی
کمپونڈ ٹنکیچر آف سنا	_____	مرکب عرق سنا
ڈکاکشن آف اسٹارچ	_____	گیہوں کے نشاستے کا جوشاندہ
سمپل پولس	_____	آٹے کی لکڑی
کان فلکشن آف روزس	_____	گلفند
کیا مفر نینٹ	_____	روغن کافور
سلفیٹ آف کاپر	_____	نیلا تھو تھہ (نیلہ طوطہ)

عبارت میں کہیں کہیں متروک قدیم الفاظ بھی پائے جاتے ہیں جیسے "مزڈا (مروڑ) مثلا بلیٹ (متلی) کڑواہٹ (کڑواہین) باسن (برتن)۔"

بعض لفظوں کا املا اس طرح لکھا گیا ہے مثلاً :-

ایم (ایم) سوکی (سوکی) تھنڈا (ٹھنڈا)

لفظ "نشہ" مونث اور "جلن" مذکر استعمال ہوا ہے۔ "سوزش دار" زہر دار اور

پھکی دار اسم فاعل کے قاعدہ پر بنائے گئے ہیں۔ مرض کی جمع "مرضوں" اور چیز کی جمع "چیزاں" بنائی گئی ہے۔

کتاب کے آخر میں "علاج کلیہ زہر کا" کی سرخی کے تحت زہر کے علاج کے چار طریقے

بیان کئے گئے ہیں یہ کتاب اپنی اہمیت اور افادیت کے لحاظ سے اردو زبان میں ایک گراں قدر اضافہ ہے۔ اور غالباً علم الادویہ کی ابتدائی اردو کتب میں سے ہے۔

کیمسٹری کا مختصر رسالہ (قلمی) | اوراق (۵۰) سنہ کتابت ۱۲۵۹ھ (۱۸۴۳ء)

یہ ایک قلمی نسخہ ہے اور معلوم نہ ہو سکا کہ یہ کتاب کبھی چھپی بھی ہے یا نہیں۔ نواب شمس الامراء بہادر کے حکم سے ترجمہ کیا گیا تھا۔ اس کے دیباچہ میں لکھا ہے :-

”یہ رسالہ مختصر علم کیمسٹری کا حسب الحکم حضرت نواب صاحب قبلہ نواب شمس الامراء بہادر امیر کبیر و ام اقبالہ کے ترجمہ کیا گیا کہ جس میں تبدیل اور ترکیب عناصر اور چند اصول علم کیمسٹری کا بیان ہے اگرچہ اس علم میں بڑی بڑی کتب ہیں مع دلائل انگریزی زبان میں ہیں لیکن سالکان فرخندہ بنیاد جب رآباد کو بالکل آگاہی نہ تھی اس واسطے ایورنڈ جان ٹائم صاحب کا مختصر رسالہ انگریزی زبان سے اردو عبارت میں لکھا گیا کہ واقف لوگوں کو لچھ کچھ اس علم کے اصطلاحات سے آگاہی ہووے اور یہ رسالہ مرتب ہوا۔ نواب اور سو امتحانات پر (۱۲۵۹ھ م ۱۸۴۳ء)“

کتاب کے شروع میں اصطلاحات کے ترجموں کی فہرست دی گئی ہے :-

”نام دواؤں کے انگریزی مع ترجمہ“

سلفک ایڈ	گندھک کا کھٹا
مرلی	پارا
سوب برٹ آف سوڈا	سہالہ
نیٹرٹ آف سلور	سفوف نقرہ
ٹرمک پیپر	بلدی کے پتے کے رس میں بھگایا ہوا کاغذ

بعض انگریزی اصطلاحات مثلاً سنٹھی سس۔ اینلیس۔ سوڈیم اور ٹیاسیم وغیرہ کا

ترجمہ نہیں کیا گیا۔

علم کیمسٹری کی تعریف حسب ذیل الفاظ میں بیان کی گئی ہے :-

”کیمسٹری وہ علم ہے کہ جس سے اجسام کا باہم عمل دریافت کیا جاتا ہے اور اس سے اجسام قدرتی کے اجزا نمود ہوتے ہیں۔ خواہ حالت بساطت میں ہوں یا حالت ترکیب میں اس علم کے مرکبات کی ذات کو پہچاننے کے واسطے دو ترکیبیں ہیں۔ چنانچہ سنتیس اور انلیسیس۔ سنتیس ایک لفظ ہے کہ اس کا معنی دو جسم یا زیادہ اجسام سے اتصال کیمسٹری حاصل کرنا ہے اور انلیسیس وہ لفظ ہے کہ اس کا معنی ہر ایک جسم کو جدا کرنا اور جدی جدی حالت میں دکھلانا ہے۔“

یہ رسالہ کل سو ”امتحانات“ یعنی تجربوں پر مشتمل ہے ان میں سے ایک تجربہ مثال کے

طور پر درج ذیل کیا جاتا ہے :-

”ایک گرین (سوڈیم) اور ایک گرین (پٹاسیم) لے کر ایک چھری کی نوک سے دونوں کو خوب ملاؤ۔ بعدہ ایک قطرہ پارے کا ان کے نزدیک لے جاؤ یہ دونوں جل جائیں گے۔ اور ایک آنچ پیدا ہوگی۔“

اس کتاب کی خصوصیات وہی ہیں جو اس دور کی دوسری کتابوں میں پائی جاتی ہیں۔

جملوں کی ساخت اور ترکیب قدیم اردو طرز کی ہے۔ انداز بیان اتنا سادہ اور عام فہم ہے کہ جملہ مسائل آسانی سمجھ میں آتے ہیں۔ نسخہ کتاب خانہ آصفیہ میں موجود ہے۔

نافع الامراض | تقطیع ۸ x ۱/۲ ۵ صفحات ۱۹۲ سنہ طباعت ۱۲۶۲ مطبوعہ سنگی چھاپہ خانہ

شمس الامرار مولفہ ولیم میکنزی صاحب۔ یہ رسالہ بھی علم الادویہ سے متعلق ہے جس میں نباتات۔ نمک۔ تیزاب۔ دھات اور مشک اور شہد وغیرہ کی خاصیتیں تاثیر اور فائدے سمجھائے گئے ہیں۔ دیباچہ ایک صفحہ کا ہے جس میں کتاب کے موضوع پر روشنی ڈالی گئی

ہے۔

اس کے بعد (۶) صفحات کی فہرست ہے جو حروف تہجی کے لحاظ سے ترتیب دی گئی ہے۔ کتاب کو چار ابواب پر تقسیم کیا گیا ہے۔ پہلے باب کی سرخی ”بنائات کے بیان میں یعنی جتنے بوٹے ہیں ان کی خاصیت کے ذکر میں“ کے تحت (۶۴) بوٹیوں کے نام ان کی جائے پیدائش، نواعیت اور تاثیر بیان کی گئی ہے۔ جن بیماریوں میں یہ کام آتی ہیں ان کے نام اور مقدار خوراک بھی درج ہے۔ نمونہ کے طور پر نمبر (۴۵) کی بوٹی کی عبارت یہاں نقل کی جاتی ہے۔

عشیم سر ہندوستان اور عرب میں پیدا ہوتی ہے۔ لیکن ہندوستان میں جو پیدا ہوتی ہے۔ سو کمزور ہے۔ ”عربی سناتی ہے اور اس کی دوا بنتی ہے۔ سارہ جلاب اچھا نرم ہے، یہ دست اچھی طرح لاتی ہے۔ کبھی اس سے پیٹ میں مروڑ ہوتا ہے۔ لیکن وطنیا یا سونٹ اس کے ساتھ ملانے سے مروڑ نہیں ہوتا ہے۔ اس کے بنانے کا طریقہ یہ ہے۔ سنار کی پتی تین ڈرام سونٹ آدھا ڈرام، گرم مانی چار اونس میں دو گھنٹی جھلور چھان لیوے۔ کھانے کا مقدار دو اونس سے تین اونس تک ہے نام اس کا انفیوزن آف سنار ہے۔

دوسرا باب مک اور تیز ابوں کے لئے وقف ہے اس میں ۸ قسم کے نام اور تیز ابوں کا حال لکھا گیا ہے نمونہ ہے :-

”شورے کا تیزاب“

”شورے کا تیزاب بنانے کی ترتیب یہ ہے پہلے تیس اونس شورہ ایک آتش شیشے کے درمیان بھرے تیس یہ شورہ اونس ان جھک کا تیزاب ڈالے تیس پیچھے شیشے کے مز میں ملی لہا کر لے آج کرے جو چوڑے پیلے میں لرے اس

کارنگ نارنجی ہوگا۔ جب تک شورانہ سوکھے تب تک پکاوے بعد اس کے تیزاب کو تھوڑا گرم کرے تب رنگ صفا ہوگا۔ اس کو شورے کا تیزاب کہتے ہیں۔ شورے کا تیزاب یعنی نیٹرک ایسڈ بہت مرضوں میں فائدہ کرتا ہے۔ جب کلیجہ سوج کر درد کرے تب پلاوے“

تیسرے باب میں (۱۱) دھاتوں کا بیان ہے۔ ہر ایک کی خاصیت تاثیر اور ان سے جو جو دوائیں بنائی جاتی ہیں ان کی ترکیب اور مقدار خوراک درج کی گئی ہے۔ چوتھے باب میں مشک شہد وغیرہ کی خاصیتیں اور فوائد بیان کئے گئے ہیں۔ اس کے بعد ”مقاد خوراک“ کی سرخی کے تحت لڑکوں، عورتوں اور بوڑھوں کے لئے دواؤں کے خوراک کی مقدار درج کی گئی ہے۔ کیونکہ کتاب میں ہر دوا کی جو مقدار خوراک بتلائی گئی ہے وہ بیان آدمیوں کی ہے کتاب کے آخر میں ”تفصیل ادویہ“ کی سرخی کے تحت کئی ذیلی سرخیاں قائم کی گئی ہیں مثلاً فے کروانے کی۔ جلاب کروانے کی۔ پیشاب کروانے کی وغیرہ وغیرہ۔ ہر ذیلی سرخی کے نیچے دواؤں کے نام اور ان کے محاذی صفحات کے نمبر جن میں ان کا ذکر ہے درج کئے گئے ہیں تاکہ طلبہ کو ان کے یاد کرنے میں سہولت ہو۔ اس رسالے میں ہندی کے اکثر الفاظ ملتے ہیں۔ بعض الفاظ کا املا بھی قدیم طرز کا ہے اور بعض الفاظ ایسے معنوں میں استعمال ہوئے۔ جن میں وہ اب مستعمل نہیں ہیں، مثلاً۔ مرض بوجھ کر (مرض کی تشخیص کر کے) گلانا (حل کرنا) صفادار و رنگ ہوتا ہے (صاف . . .) ”مقدار اور انتہا“ کو مذکر استعمال کیا گیا ہے۔ بعض دواؤں اور طبی اصطلاحوں کا اردو ترجمہ کر لیا گیا تھا۔ جیسے بارک۔ منکونہ۔ گندہ فیروزہ۔ ترین ٹین۔ بکنی۔ پوڈر۔ دھوتی ہوتی گندھک۔ — واشڈ سلفر۔ خیساندہ — انفیوزن۔

خواجہ حمید الدین



سرحدوں کے لیے دیواروں کا جانا ہے



نواب محمد رفیع الدین خان سے نامور جنگ
 عمدۃ الدولہ، عمدۃ الملک، شہنشاہ لہور، ثالث، اسپرکبیر ثانی

نواب رفیع الدین خاں ششمس الامراۃ ثالث

نواب فخر الدین شمس الامراء عثمانی کے انتقال کے بعد ان کے بیٹے نواب محمد رفیع الدین خان بہادر ان کے جانشین ہوئے۔ وہ ۱۱ شوال ۱۲۲۰ھ مطابق ۳ جنوری ۱۸۰۶ء کو پیدا ہوئے تھے اور خاندانی روایت کے مطابق اپنے والد ماجد کی نگرانی میں اعلیٰ تعلیم و تربیت سے آراستہ تھے۔

۱۲۲۵ھ میں نواب ناصر الدولہ بہادر نے انہیں نامور جنگ عمدۃ الدولہ کے خطاب سے سرفراز فرمایا۔ ۱۲۳۶ھ میں بوجہ سازمی طبع مچھلی بندہ ہوتے ہوئے کلکتہ سفر لے گئے۔ ۱۲۵۶ھ میں عمدۃ الملک کا خطاب پایا۔ جب امیر کبیر اول کا انتقال ہوا تو ۲۵ ذی الحجہ ۱۲۵۹ھ کو امیر کبیر ثانی اور شمس الامراۃ ثالث کے خطابات سے مع لوایم اور مناصب کے سرفراز ہوئے۔ نواب افضل الدولہ بہادر کے انتقال کے بعد نواب میر محبوب علی خاں کی کمسنی کے زمانے میں انہیں نواب سر سالار جنگ اول کے ساتھ ملا کر ریجنٹ مقرر کیا گیا تھا۔

ایک مرتبہ سالار جنگ اول سے اختلاف کے بعد انہیں وزیر اعظم بنانے کا فیصلہ کر لیا گیا تھا لیکن رفیع الدین خاں نے اس منصب کو قبول کرنے سے امتناع کر دیا اور سالار جنگ سے اختلاف کے باوجود ان کی قابلیت اور صلاحیت کا اعتراف فرمایا۔ اور انہی کو وزیر اعظم بنانے پر اصرار کیا۔ اس واقعے سے ان کی سیرت کی باندنیا نیک نفسی، اخلاص قلبی اور ریاست جبر آباد کے بہترین مفار سے ان کی کہنی دیکھنی کا اندازہ ہوتا ہے۔ چنانچہ ان کے اصرار پر سالار جنگ اول کو اس منصب پر فائز کیا گیا اور

یہ ریاست بالکل الگ رہے۔

نواب رفیع الدین خاں نے اپنے عظیم والد سے علمی ذوق ورثے میں پایا تھا تصنیف و تالیف کا انہیں بہت شوق تھا۔ "بتانِ آصفیہ" کے مؤلف نے ان کے بارے میں لکھا ہے:

"آپ کو بھی ریاضی اور دوسرے علم میں بھی خاص دلچسپی تھی اور ان کی طبیعت فیاض واقع ہوئی تھی۔ فن تعمیر کا بھی شوق تھا۔ ان کے تمام بچوں نے صفیر سنی میں امتحان کیا تھا اس لئے اپنے بھائی نواب مختتم الدولہ (سلطان الدین خاں) کے بیٹوں کو اپنا جانشین بنایا۔ جو ان کے بعد جاگیرات اور مناصب کے مالک ہوئے۔ نواب صاحب کی بنائی ہوئی قاضی پورہ میں ایک مسجد اور اکثر عمارتیں موجود ہیں"

پروفیسر حمید الدین شاہد "اردو میں سائنسی ادب" میں ان کے بارے میں لکھتے ہیں:

"ذوق عام و فضل اور شوق تصنیف و تالیف اپنے والد سے ورثے میں ملا تھا۔ شمس الامرار کے سنگی چھاپے خانے میں جو کتابیں طبع ہوئی تھیں، وہ زیادہ تر ان ہی کی فرمائش اور دلچسپی کی وجہ سے مرتب کی گئی تھیں۔ بعض کتابوں میں صراحت کر دی گئی ہے کہ صاحبزادہ رفیع الدین خاں... عمدۃ الملک بہادر کی فرمائش پر لکھی گئی تھیں۔ شمس الامرار ثانی نے اپنی فارسی کتاب "شمس الہندسہ" کے دیباچے میں ان کا ذکر اس طرح کیا ہے:

"چند اشکال مستخرجہ بر خورد محمد رفیع الدین خاں در آخر مقالہ ہائے متعلقہ آنہا بہ تفصیل مرقوم ساختہ"

انہوں نے زیادہ تر علم ہندسہ اور علم حساب پر اردو میں کتابیں لکھیں اور لکھوائیں۔ جن کی وجہ سے ان کا نام تمام ہندوستان میں مشہور ہو گیا۔ اردو زبان میں سائنسی موضوعات

پر پہلے پہل تصنیف و تالیف کرنے اور دوسروں سے لکھوانے کی وجہ سے نواب رفیع الدین
خاں کی شخصیت کو بڑی اہمیت حاصل ہو گئی تھی۔ انہوں نے مغربی علوم و فنون کو اردو
میں منتقل کرنے میں نمایاں کامیابی حاصل کی۔

پروفیسر حمید الدین شاہد نے ان کی چند کتابوں کے نام بھی تحریر کئے ہیں :

- ۱۔ رسالہ علم ہندسہ۔ مطبوعہ ۱۲۵۱ھ مطابق ۱۸۳۵ء
- ۲۔ رفیع الحساب مطبوعہ ۱۲۵۲ھ مطابق ۱۸۳۶ء
- ۳۔ تکملہ رفیع الحساب مطبوعہ ۱۲۵۴ھ مطابق ۱۸۳۸ء
- ۴۔ رفیع البصر مطبوعہ ۱۲۵۶ھ مطابق ۱۸۴۱ء
- ۵۔ رفیع الصنعت مطبوعہ ۱۲۶۹ھ مطابق ۱۸۵۲ء
- ۶۔ رفیع الترتیب مطبوعہ ۱۲۸۴ھ مطابق ۱۸۶۷ء
- ۷۔ تختہ گردان مطبوعہ ۱۲۹۲ھ مطابق ۱۸۷۵ء

ان مطبوعات کے علاوہ ان کی چند اور کتابیں بھی ہیں جو ابھی تک زیورِ طبع سے آراستہ نہیں
ہو سکیں۔ شاہد صاحب نے لکھا ہے کہ یہ کتابیں حضرت شمس الامراء کے خاندانی کتب خانے
میں موجود ہیں۔

شمس الامراء ثالث کو اللہ تعالیٰ نے علمی ذوق اور تصنیف و تالیف کے شوق کے ساتھ
بصیرت و تدبیر کی اعلیٰ خوبیوں سے بھی نوازا تھا۔ ان کے اس کمال کا اندازہ اس بات سے لگایا
جاسکتا ہے کہ جب پانچویں نظام افضل الدولہ کی وفات کا حادثہ پیش آیا تو ان کے جانشین
نواب محبوب علی خاں بہت کمسن تھے۔ اس موقع پر ریاست کے تمام کاموں کی نگرانی کیلئے
جن دو شخصیتوں کو ریاست کا گورنر مقرر کیا گیا، ان میں نواب سرسار جنگ بہادر
کے ساتھ دوسری شخصیت نواب محمد رفیع الدین خاں بہادر عمدة الملک شمس الامراء ثالث
کی تھی جنہاں شمس الامراء نے نہایت ہوشیاری اور ذمہ داری کے ساتھ اپنے فرائض کو

انجام دیا۔

نواب رفیع الدین خاں ۱۲۹۱ھ میں بوجہ حیدرآباد سے ہجرت کر کے مدینہ منورہ تشریف لے گئے۔ اور اگرچہ چند سال کے بعد انہیں اپنے بعض عزیزوں کے اصرار سے وطن لوٹنا پڑا لیکن اس کے بعد ان کی زندگی نے زیادہ دنوں تک وفات کی اور ان کا انتقال ہو گیا۔

نواب حسن یار جنگ نے ان مرحوم کی ہجرت کی زندگی پر ان الفاظ میں روشنی ڈالی ہے:

”نواب رفیع الدین خاں اعلیٰ اسلامی اور مذہبی خیالات کے حامل تھے۔ وہ چونکہ لا ولد بھی تھے لہذا ۱۲۹۱ھ میں انہوں نے حیدرآباد دکن سے ہجرت کی اور اپنے تقریباً ایک سو مصاحبوں، دوستوں اور ملازمین کے ساتھ مدینہ منورہ چلے گئے۔ نواب رفیع الدین خاں کے ساتھ جو امرات ہجرت کر کے مدینہ منورہ گئے ان میں نواب نصیر جنگ بھی گئے۔ انہوں نے بھی مدینہ منورہ میں ایک رباط بنوائی۔ چنانچہ اس وقت بھی یہ رباط ان کے خاندان کے قبضہ میں ہے۔ اس وقت ان کے پڑپوتے نواب وحید الدین خاں عرف ظہور نواب اسی رباط میں توسیع کرانے کے بعد اس میں قیام پذیر ہیں۔“


مکہ معظمہ میں حج کے بعد انہوں نے مدینہ منورہ میں مسجد نبوی سے متصل ایک بڑی زمین خرید لی جس میں اپنے قیام کے لئے ایک محل تعمیر کرایا اور اس کے اطراف کھجور اور بیوہ کا ایک باغ لگوا یا جو باغ تو اطیبہ اور باغ شمسیہ کے نام سے مشہور ہوا۔ محل اور باغ کے علاوہ نواب رفیع الدین خاں نے حاجیوں کے قیام کے سبب ایک رباط بھی بنوائی جو ۱۹۴۴ء تک بھی موجود تھی۔

۱۹۵۵ء میں جب حج بیت اللہ نے بعد مدینہ منورہ کی زیارت کے لئے کیا تو یہ باغ موجود تھا۔ میں نے اسے دیکھا۔ محل کا طرز حیدرآباد کے محلات کے طریق کا تھا۔ اس کا انتظام ہماری جاگیر پائیگاہ کو تفویض تھا۔ اور اس باغ کا

نگران کارپائیگاہ سے تنخواہ پاتا تھا۔ چند سال قبل ۱۹۷۷ء میں مسجد نبوی کی توسیع کے سلسلہ میں حکومت سعودی عرب نے باغ شمسہ کو حاصل کر کے اس کو منہدم کر دیا اور اس کی قیمت نواب رفیع الدین خاں مرحوم کے جائزہ رشتہ داروں کو ان کے شرعی حقوق کے مطابق ادا کرنے کا فیصلہ کیا ہے۔ نواب رفیع الدین خاں مرحوم کے کئی رشتہ داروں نے، جن میں بھی شامل ہوں، اپنے حصوں کی رقم کی ادائیگی کے لئے مدینہ منورہ کے قاضی کو درخواستیں دی ہیں۔ کیونکہ سعودی عرب میں تمام شرعی حقوق کا تصفیہ صرف قاضی ہی کرتا ہے۔

نواب محمد رفیع الدین خاں صرف چند سال باغ شمسہ میں قیام کرنے کے بعد اپنے رشتہ داروں کے اصرار پر حیدرآباد دکن واپس آگئے اور حیدرآباد دکن ہی میں انتقال کیا۔

نواب محمد رفیع الدین خاں شمس الامراء ثالث نے ۱۱ ربیع الاول ۱۲۹۲ھ مطابق ۲۶ مارچ ۱۸۷۵ء میں جبکہ ان کی عمر بہتر سال ہو چکی تھی، انتقال فرمایا۔ بستانِ آصفیہ کے مؤلف نے ان کی تاریخ انتقال ۲۱ ربیع الاول تحریر کی ہے۔ ان کی تمام اولاد سوغسنی ہی میں انتقال کر چکی تھی۔ اس لئے انہوں نے اپنے بھائی نواب محمد سلطان الدین کے بیٹوں کو اپنی اولاد کی طرح پالا اور تعلیم و تربیت سے آراستہ کیا تھا۔ یہی دونوں بھتیجے نواب محمد ذریعہ الدین خاں اور نواب محمد مظہر الدین خاں ان کی جائیداد کے مالک ہوئے۔ وزیر الدین خاں چونکہ لاولد وفات پا گئے تھے اس لئے ان کے حصے کی جائیداد کے مالک بھی نواب محمد مظہر الدین خاں سرآسمان جاہ ہو گئے تھے۔ ان کی جائیداد آسمان جاہی پامیٹا کے نام سے مشہور ہوئی۔ نواب سرآسمان جاہ کا ذکر آئندہ صفحات میں مستقل طور پر آئے گا۔



نواب محمد رشید الدین خان - بہادر جنڈ
اقتدار الدولہ، اقتدار الملک، وقار الامرار، شمس الامر بہادر رجب امیر کبیر ثالث

نواب رشید الدین خاں شمس الامراء رابع

نواب محمد رشید الدین خاں، نواب فخر الدین خاں شمس الامراء ثانی کے سب سے چھوٹے فرزند تھے۔ وہ ۲۲ رمضان ۱۲۳۰ھ مطابق ۲۸ اگست ۱۹۱۵ء کو حیدرآباد میں پیدا ہوئے۔ اور خاندانی روایات کے مطابق اعلیٰ تعلیم و تربیت سے آراستہ ہوئے۔ عزلی، فارسی کی تحصیل کے علاوہ تلوار بازی اور شہ سواری میں کمال حاصل کیا۔ اور وہ بندوبست کے بہترین نشانہ بان بھی تھے۔ ان کے بڑے بھائی نواب محمد رفیع الدین خاں کے چونکہ کوئی اولاد نہ تھی اس لئے ان کے انتقال کے بعد ان کی جگہ میر باپنگاہ بنے۔

نواب رشید الدین خاں کا پہلا عقد نواب جرات جنگ کی دختر نیک اختر سے ۱۲۴۳ھ میں ہوا تھا۔ اس کے بعد ۱۲۴۵ھ میں بہادر جنگ اقتدار الدولہ کے خطاب سے مخاطب ہوئے تھے۔ ۷ ذی قعدہ ۱۲۵۵ھ کو ان کی دوسری شادی نواب میر اکبر علی خاں سکندر جاہ آصف جاہ ثالث کی صاحبزادی حشمت النساء کے ساتھ ہوئی۔ اس کے اسی سال انہوں نے اقتدار الملک کا خطاب پایا۔ ۲۶ ربیع الاول ۱۲۸۰ھ کو وقار الامراء کے خطاب سے سرفراز کیے گئے۔ اس کے بعد نواب محمد رفیع الدین خاں بہادر کی وفات کے بعد ۲۲ جمادی الثانی ۱۲۹۲ھ کو انہیں شمس الدولہ شمس الملک، شمس الامراء رابع امیر کبیرہ ثالث سے خطاب دیا گیا۔ ان کے نوازا کی۔ ان کے کل خطابات یہ ہیں :

۱۔ ابوالنجی خاں، اقتدار الدولہ، اقتدار الملک، وقار الامراء، بہادر جناب شمس الدولہ

شمس الملک، شمس الامراء رابع، امیر کبیرہ ثالث

نواب محمد رفیع الدین خاں کے انتقال کے وقت چونکہ نواب میر محبوب علی خاں بن بونہا

نوں نہیں پہنچے تھے اور ریاست کا نظام ریجنسی کے سپرد تھا جس کے ایک رکن نواب رفیع الدین خاں بھی تھے۔ ان کے انتقال کے بعد ان کی جگہ نواب محمد رشید الدین خاں کو ریاست کا ریجنٹ مقرر کیا گیا۔ چنانچہ وہ نواب میر محبوب علی خاں کے سن بلوغ تک پہنچ کر تخت نشین ہوئے اور مملکت کی باگ ڈور ہاتھ میں لیتے تک ریاست حیدرآباد کے ریجنٹ رہے اور ریاست کے انتظام و چلانے رہے۔ اس حیثیت سے انہوں نے ۱۲۹۳ھ سے ۱۳۶۹ھ تک خدمات انجام دیں۔ جب نواب میر محبوب علی خاں سربراہ آرائے حکومت ہوئے تو نواب رشید الدین خاں ان کے مشیر خاص مقرر ہوئے۔ انہوں نے ریاست کے اندرونی اور بیرونی دشمنوں کی بیخ کنی اور ریاست کی ترقی اور اس کے استحکام کے لئے اپنی پوری زندگی صرف کر دی۔

”بستانِ آصفیہ“ کے مؤلف آپ کی سیرت کے بارے میں تحریر کرتے ہیں :

”آپ نہایت نیک مزاج اور بہت بلند حوصلہ تھے۔ آپ کی سخاوت مشہور ہے۔ علمی دلچسپی میں بھی آپ اپنے ہمیشروؤں سے پیچھے نہ تھے۔ چنانچہ انہیں کے حکم سے تاریخ رشید الدین خانی مرتب ہوئی اور اس کی سینکڑوں جلدیں مفت تقسیم کی گئیں۔“

نواب محمد رشید الدین خاں نے اپنے خاندان کی وراثت سیاست و تدبیر کے علاوہ علم و حکمت میں بھی اپنے خاندان کے بزرگوں کی جانشینی پائی تھی۔ وہ جس طرح سیاست و تدبیر کے مرد میدان تھے، اسی طرح بحر علم و حکمت کی غواصی بھی ان کے حصہ میں آئی تھی۔ وہ عزلی اور فارسی کے بہت بڑے عالم تھے۔ انہوں نے اپنے اسلاف کی علمی روایت کو آگے بڑھایا اور تصنیف و تالیف اور تدریس و اشاعتِ علوم و فنون میں بڑھ چڑھ کر حصہ لیا۔ انہوں نے مدرسہ شمسیہ کے نام سے حیدرآباد رکن کا دوسرا پبلک اسکول قائم کیا، جہاں عزلی، فارسی اور دیگر علوم و فنون کے علاوہ ابتدائی انگریزی بھی پڑھائی جاتی تھی۔ یہ اسکول اب تک قائم ہے۔ انہوں نے اپنے والد کے نقش قدم پر چلتے ہوئے عزلی، انگریزی

اور فرانسیسی ارب اور علوم و فنون کی کتابوں کے اردو ترجمے کی تحریک کو مزید آگے بڑھایا اور ان کی اشاعت میں بھرپور حصہ لیا۔

آپ کی شخصیت، سیرت اور خدمات کے بارے پکٹوریل حیدرآباد کے مولف کے بیان کا خلاصہ و مفہوم یہ ہے:

”نواب محمد رشید الدین خاں اپنے وقت کے ایک عظیم شخصیت کے مالک تھے۔ ان کی حیثیت اور عظمت کا اعتراف پورے ہندوستان میں کیا جاتا تھا۔ اگرچہ ان کی صحت کبھی اچھی نہیں رہی۔ اس کے باوجود انہوں نے ریجنی کی رکنیت (CO-REGENCY) کے زمانے میں ریاست اور اس کے عوام کی بہترین خدمات انجام دیں۔ اور عوام کی انہیں خدمات کا نتیجہ تھا کہ لاکھوں کی تعداد میں لوگ ان کی عزت اور ان سے محبت کرتے تھے وہ غریبوں کے غم گسار تھے۔ اہل علم کے قدر دان اور علوم و فنون کے سرپرست تھے۔ وہ فنون لطیفہ کا اعلیٰ ذوق رکھتے تھے۔ انہوں نے اپنے شہر کے محل کو ایسی خوبی اور حسن کے ساتھ آراستہ کیا تھا کہ ان کے یورپین مہمان اسے دیکھ کر دنگ رہ جاتے تھے اور اسے الف لیلانی محل سے تعبیر کرتے تھے۔

نواب صاحب موسوف نے شمالی ہند کے متعدد شہروں کی سباحت فرمائی تھی۔ وہ جہاں کہیں بھی گئے وہاں کے غریبوں کو اکین میں لاکھوں روپے تقسیم کئے۔ ان کی اس داد و بخش کی بدولت پورے ہندوستان میں ان کی نیک نامی اور شہرت کی دھوم مچ گئی تھی۔

نواب محمد رشید الدین خاں نے ۶۹ سال کی عمر میں ۱۹ محرم ۱۲۹۹ھ مطابق ۱۲ دسمبر ۱۸۸۱ء کو اس دار فانی سے عیلت فرمائی۔

نواب رشید الدین خاں کی اولاد میں دو لڑکے اور دو لڑکیاں تھیں۔ لڑکوں سے

نام یہ ہیں :

- ۱۔ نواب محمد محی الدین خاں جو نواب سرخو رشید جاہ بہادر کے خطاب سے مشہور ہوئے۔
 - ۲۔ نواب محمد فضل الدین خاں جو اپنے خطاب نواب وقار الامراء سے مشہور ہوئے۔
- نواب رشید الدین خاں کے انتقال کے بعد ان کے حصے کی جاگیرات پائینگاہ دو حصوں میں تقسیم ہو گئیں۔ یہ دونوں جاگیریں خورشید جاہی پائینگاہ اور پائینگاہ وقار الامراء کے نام سے موسوم اور مشہور ہوئیں۔
- خورشید جاہی پائینگاہ کے امیر نواب محمد محی الدین خاں بہادر خورشید جاہ ہوئے۔
- جبکہ پائینگاہ وقار الامراء کے امیر نواب محمد فضل الدین خاں وقار الامراء ہوئے۔


نواب محمد بدرالدین خاں

شمس الامراء ثانی کے تیسرے بیٹے نواب محمد بدرالدین خاں تھے۔ وہ ۲۵ صفر المظفر ۱۲۲۰ھ مطابق ۲۵ مئی ۱۸۰۵ء کو پیدا ہوئے تھے۔ تعلیم و تربیت سے فراغت پا کر مسند آرائے علم و فضل ہوئے۔ ۲۲ ذی الحجہ ۱۲۲۹ھ کو نواب جید الدولہ کی صاحبزادی سے ان کی شادی ہوئی تھی۔ رفعت جنگ، معظم الدولہ اور معظم الملک کے خطابات سے سرفراز تھے۔

علمی ذوق سے بہرہ مند تھے۔ اگر زندگی پاتے تو اپنے والد بزرگوار کے سچے علمی جانشین ہوتے۔ ان کی فرمائش پر اقلیدس میں شاہ علی کے ایک مختصر رسالے "انوار باریہ" کا ترجمہ بھی کیا گیا تھا۔ لیکن ان کا خاص ذوق شعر و ادب کا تھا۔ چنانچہ ایک اردو دیوان ان کی یادگار ہے۔ تمیز تخلص کرتے تھے۔ گلزار آصفیہ میں ان کے بارے میں لکھا ہے:

«اگر فضائل علمی از حکمت و ریاضی وغیرہ بہ ارقام آرد دفتر بے پایاں باید»

۳۰ شعبان ۱۲۵۹ھ مطابق ۲۶ ستمبر ۱۸۴۳ء کو نونہ یاباً ۲۹ سال کی عمر میں اپنے والد ماجد کے حین حیات انتقال کیا۔



ڈیوٹی سے بندہ نواب سے سرورق الامرا سے بنبا در کا اندرون سے منظر

نواب محمد وزیر الدین خاں

نواب محمد وزیر الدین خاں، نواب محمد سلطان الدین خاں کے بڑے بیٹے تھے جنہیں ان کے چچا نواب محمد رفیع الدین خاں نے پرورش کیا تھا اور بہترین تعلیم و تربیت سے آراستہ کیا تھا۔ انہیں سیف جنگ محترم الدولہ کے خطاب سے نوازا گیا تھا۔ ان کی پیدائش ۱۲۵۴ھ مطابق ۱۸۳۸ء میں ہوئی تھی۔ جوانی کے دور میں ایک مارواڑی کے قتل کے الزام میں انہیں ۲۲ جمادی الاخریٰ ۱۲۸۲ھ مطابق ۱۲ نومبر ۱۸۶۵ء کو بیدار کے قلعے میں نظر بند کر دیا گیا تھا۔ تقریباً سوا سال کے بعد نواب رفیع الدولہ کے حکم سے انہیں حیدرآباد سے آیا گیا معلوم ہوتا ہے کہ انہوں نے اپنے آپ کو اپنی اسٹیٹ (پائینگاہ) کے انتظام اور اس کے کاموں کی دیکھ بھال کے لئے وقف کر دیا تھا۔ یہی بات یادگاہ سلور جوہلی کے مؤلف نے بیان کی ہے کہ نہایت دلچسپی سے اپنے علاقہ کے انتظام میں مشغول رہتے تھے۔ بستان آصفیہ کے مصنف مانک راؤ ٹھل راؤ کی تصریح کے مطابق ۱۷ ربیع الاول ۱۲۹۶ھ مطابق ۲۸ فروری ۱۸۷۹ء کو رات کے وقت ان کا انتقال ہوا جبکہ خاندانی شجرے کے اندراج سے مطابق ان کی تاریخ انتقال ۲۳ ربیع الاول ۱۲۹۶ھ مطابق ۲۵ مارچ ۱۸۸۱ء ہے۔ پیکٹوریل حیدرآباد اور یادگاہ سلور جوہلی کے مؤلفین نے ان کا سال وفات ۱۲۹۶ھ لکھا ہے۔


نواب محمد وزیر الدین خاں چونکہ ناکتخدا تھے اس لئے ان کی کوئی اولاد نہ تھی۔ ان کے انتقال کے بعد ان کے چھوٹے بھائی نواب محمد مظہر الدین خاں سر آسمان جاہ نے ان کی وراثت کا دعویٰ کیا۔ لیکن کئی دوسرے حضرات بھی مدعی ہوئے۔ ان کی وراثت میں ان کا حصہ بھی ہے۔ یہ مقدمہ برطانوی گورنمنٹ تک پہنچا چنانچہ اس سے فیصلے کے

کے مطابق ان کی تمام ذاتی جاگیر اور ملکیت کے وارث نواب سرآسمان جاہ قرار پائے۔ لیکن پائینگاہی جاگیرات کو نواب سرآسمان جاہ، نواب محمد محی الدین خاں خورشید جاہ اور نواب محمد فضل الدین خاں وقار الامرار کے ماہین جو بالترتیب آسمان جاہی پائینگاہ، خورشید جاہی پائینگاہ اور پائینگاہ وقار الامرار کے امراء تھے، تقسیم کر دیا گیا۔ یہ پائینگاہ کی آخری تقسیم تھی۔ اس کے بعد پائینگاہ کی جاگیرات کو کبھی تقسیم نہیں کیا گیا۔ یہ پائینگاہیں تین مستقل انتظاموں کے تحت سقوط حیدرآباد کے حادثے تک قائم رہیں اور ان کے متعلقین کو ان کے حصہ کے مطابق وظیفہ

ملتا رہا۔



حیدر خانہ ویولین سٹیٹ



ہزار کیلنسی لوہا بے محمد مظہر الدین خان نے فعت جنگ
بشیر الدولہ، عمدہ الملک شان، عظیم الامرا، امیر کبیر سراسماں جاہ بہادر کے سی آئی ای

نواب سر آسمان جاہ

آسمان جاہی پائیکہ امیر نواب محمد مظہر الدین خاں تھے۔ وہ نواب محمد فخر الدین خاں شمس الامراء ثانی کے صاحبزادے نواب محمد سلطان الدین خاں کے چھوٹے بیٹے تھے۔

نواب محمد مظہر الدین خاں ۹ شوال ۱۲۵۶ھ مطابق ۵ دسمبر ۱۸۴۰ء کو پیدا ہوئے۔ ابھی ان کی عمر صرف پانچ سال کی تھی کہ والد کا سایہ سر سے اٹھ گیا۔ آپ کے چچا نواب محمد رفیع الدین خاں نے جو لاد لہ تھے، ان دونوں بھائیوں کو اپنی سرپرستی میں لے لیا۔ اور نہایت توجہ سے ان کی اعلیٰ پیمانے پر تعلیم و تربیت کا انتظام فرمایا۔ نواب مظہر الدین خاں نہ صرف اردو، فارسی اور عربی میں بلکہ انگریزی میں بھی کھلاق تھے۔ انہوں نے لائق استادوں اور تالیقوں کے ذریعے شہسواری اور فنون سپہ گری بھی سیکھے تھے اور دربار کے دربار و رسوم اور تہذیب میں بھی وہ ماہر و کامل تھے۔

نواب صاحب موصوف کی شادی نواب افضل الدولہ کی صاحبزادی اور نواب میر محبوب علی خاں کی ہمیشہ شہزادی پرورش النساء بیگم کے ساتھ ۲۴ شعبان المعظم ۱۲۶۶ھ کو نہایت تزک و اعترام کے ساتھ ہوئی تھی۔ لیکن ان شہزادی کے بطن سے ان کی لڑکیوں اور نہیں ہوئی۔

نواب مظہر الدین کا خاندان ہمیشہ سے ریاست حیدرآباد اور اس کے دیوبند و فادار اور خدمت گزار رہا تھا۔ چنانچہ نواب صاحب موصوف نے بھی اس روایت کو اپنے اوپر مقدم رکھا اور بیش از بیش خدمت زندگی بعد ان کا شعار رہا ہے۔ چنانچہ نواب سر سالار جنگ اول (نواب تراز علی خاں) کے عہد وزارت میں جب پہلے پہل چار مندرجہ ذیل

قائم ہوئیں تو نواب مظہر الدین خاں کو صدر المہامی عدالت پر فائز کیا گیا۔ ان کا یہ تقریباً ۲۲ رجب
۱۲۸۶ھ کو ہوا تھا۔ اس عہدے کی تنخواہ یادگار سلور جوہلی کے مولف کے مطابق ۲۰ ہزار روپے
سالانہ تھی لیکن پیکٹوریل حیدرآباد کے مولف نے ۵ ہزار روپے ماہانہ (سالانہ ۶۰ ہزار روپے)
تحریر کی ہے۔ لیکن آپ نے بغیر تنخواہ قبول کئے اس عہدے کا جائزہ لیا اور بہت خوشامدنی
کے ساتھ اس ذمہ داری کو پورا کیا۔ نواب سر سالار جنگ اول آپ پر بہت اعتماد کرتے تھے
اور امور سیاست اور انتظامی معاملات میں آپ سے مشورہ کیا کرتے تھے۔ اسی اعتماد
کا نتیجہ تھا کہ نواب سر سالار جنگ یورپ تشریف لے گئے تو انہیں اپنا قائم مقام بنایا۔ پھر
سر سالار جنگ کے انتقال (۱۲۸۶ھ) کے بعد آپ کو رکنی کا مستقل ممبر بنایا گیا۔ اب چونکہ
کام بہت بڑھ گیا تھا اس لئے ۹ رمضان ۱۲۸۶ھ کو انہوں نے صدر المہامی عدالت سے استعفا
دے دیا۔ ۱۲۸۶ھ میں انہیں ریاست کی طرف سے ملکہ وکٹوریہ کی پچاس سالہ جوہلی میں شرکت
کیلئے منتخب کیا گیا۔ چنانچہ وہ ایک نمائندہ وفد لے کر انگلستان تشریف لے گئے۔ ابھی آپ
انگلستان ہی میں تھے کہ اعلیٰ حضرت نظام نے انہیں ۲۸ شوال ۱۲۸۶ھ کو منصب مدار المہامی
پر فائز فرمایا۔ منصب مدار المہامی نواب لائق علی خاں سالار جنگ عماد السلطنت کے استعفی
کی وجہ سے خالی ہوا تھا۔ چنانچہ انگلستان سے واپس آ کر آپ نے اس عہدے کا چارج لیا۔
اگلے سال ۱۳ شوال کو اعلیٰ حضرت نے بہ نفس نفیس مستقل وزارت عظمیٰ کا اعلان فرمایا۔
اس عہدے پر آپ تقریباً سات سال (۶ جمادی الاولیٰ ۱۲۸۱ھ) تک فائز رہے
اور ریاست، اس کے عوام اور فرمانروا کی بے نظیر و عظیم الشان خدمات انجام دیں۔
ذیل میں ہم ان کے خطابات کی فہرست بہ صراحت تاریخ و سن کرتے ہیں :

رفعت جنگ یکم ربیع الآخر ۱۲۸۲ھ کو نواب افضل الدولہ نے اپنی سالگرہ کی خوشی میں
مرحمت فرمایا۔

بشیر الدولہ: ۲۷ شعبان ۱۲۸۶ھ کو نواب افضل الدولہ نے دربار نوروز کی تقریب میں

عنایت فرمایا۔

امیر اکبر عہدۃ الملک آسمان جاہ: یہ خطاب اعلیٰ حضرت جانشین نواب افضل الدولہ بہادر نے ۲۰ ربیع الآخر ۱۳۰۲ھ کو مرحمت فرمایا۔

کے۔ سی۔ آئی۔ امی: یہ خطاب ملکہ وکٹوریہ کی جانب سے برٹش ریڈیڈنٹ اے۔ پی۔ پاؤل نے ریڈیڈنسی حیدرآباد کے ایک خاص اجلاس میں ۱۶ شوال ۱۳۰۵ھ کو عطا کیا تھا۔

پکٹوریل حیدرآباد کے مؤلف نے آپ کا ایک خطاب "اعظم الامرار" بھی تحریر کیا ہے۔ ان خطابات کے علاوہ متعدد اعزازات و اکرامات سے انہیں وقتاً فوقتاً مفتخر کیا جاتا رہا۔

آپ نے کئی موقعوں میں وکالت اور سفارت کے فرائض انجام دیے اور بیرون و اندرون ملک متعدد سفر اختیار فرمائے۔ اس سلسلے میں پرنس آف ویلز کی آمد پر آپ وکیل حیدرآباد کی حیثیت سے شہزادہ موصوف کے استقبال کے لئے بمبئی تشریف لے گئے۔ ۱۳۰۳ھ میں حضرت نظام کے ساتھ دہلی تشریف لے گئے اور دربار میں شرکت کی۔ ۱۳۰۲ھ میں آپ نے حضرت نظام کے ساتھ ہنگری کا سفر کیا۔ ۱۳۰۴ھ میں گولڈن جوہلی کے موقع پر حضرت نظام آصف جاہ کے وکیل کی حیثیت سے لندن تشریف لے گئے۔ اثنائے راہ میں آپ نے قاہرہ میں خدیو مصر اور اساطین حکومت سے ملاقات کی۔ اور پیرس، جنیوا وغیرہ ہوتے ہوئے لندن پہنچے۔ اس موقع پر پرنس اور پرنس آف ویلز اور ڈیوک اور ڈچز آف کناٹ اور انگلستان کے دوسرے اعلیٰ حکام اور امرائے نے آپ کا گرمجوشی کے ساتھ استقبال کیا اور آپ کی بہت خاطر داری کی اور مہمانی کا شرف بخشا۔ ملکہ وکٹوریہ نے اپنے دست خاص سے آپ کے سینہ پر جوہلی میڈل آویزاں کیا۔ چونکہ لندن کے زمانہ سفر ہی میں منصب ملازمہامی پر آپ کے تقرر کی اطلاع اور جلد واپس حیدرآباد ہونے کی ہدایت آپ کو پہنچ چکی تھی اس لئے لندن میں آپ کا قیام زیادہ طویل نہ ہو سکا۔ پھر بھی آپ نے اس سفر میں کٹینیا، نیپلز، جنیوا، روم، فلورنس، میلان اور یورپ کے متعدد دیگر مقامات

اور شہروں کی سیاحت کی۔ والسراکے سے ملاقات کیلئے آپ کلکتہ بھی تشریف لے گئے۔ اس کے علاوہ بھی آپ نے اجمیر، دہلی اور ہندوستان میں دور نزدیک بہت سے مقامات کی سیاحت فرمائی۔

نواب سرآسمان جاہ نہ صرف خود صاحبِ علم و فضل تھے وہ اہل کمال کی قدردانی میں بھی اپنا جواب نہیں رکھتے تھے۔ ان کے عہد وزارت میں برصغیر کے بعض نامی گرامی لوگوں کے لئے سلطنتِ آصفیہ کی جانب سے معقول وظائف مقرر ہوئے۔ جن میں سے مولوی عبدالحق حقانی، مولوی عبدالحق خیر آبادی، مولوی عبدالحق کانپوری اور خواجہ الطاف حسین حالی خاص طور پر قابل ذکر ہیں۔

آپ کی خدمات کے بارے میں مؤلف یادگار سلور جوہلی لکھتے ہیں:

”آپ نے اپنے زمانہ مدارالمہامی میں امورِ رفاہ عام و توقیر آمدنی کے ذرائع اعلیٰ درجے کے تجویز فرمائے۔ چنانچہ بجٹ نقشہ داخل مخارجِ خوبی سے مرتب کئے گئے۔ صیفہ کڑ وڑگیری میں مفید اصلاحیں اور تربہات کی گئیں۔ ملک کی صنعت و حرفت کی ترقی کے اسباب مہیا کیئے۔ مجلس آب رسانی مقرر ہوئی جس سے ملک اور اہل ملک کو بے حد فائدہ پہنچا“

آپ کی سیرت اور ذوق و اشواق پر مصصام شیرازی نے بایں الفاظ تبصرہ کیا ہے:

”آپ نہایت وجیہ، خلیق، اولوالعزم، خندہ رو، پاک طینت، رقیق القلب نواب تھے۔ حسن عقیدت میں بے نظیر، مجالس و عطا و سماع و عز امدام منعقد فرماتے تھے اور نہایت مؤدبانہ شریک رہتے۔ نیازات و اعزاز میں سالانہ ایک لاکھ روپیہ کا صرفہ تھا۔ سوائے ممالک محروسہ سرکار عالی کے حرمین شریفین، اجمیر، اکبر آباد وغیرہ میں بصرہ کثیر سرائیں اور خانقاہیں تعمیر کروائیں۔ آپ کے پاس علماء، مشائخ امرار و شرفا بلدہ مدعو ہو کر تے تھے۔ انگلش پارٹی کی مہانداری

وغیرہ اعلیٰ پیمانے پر کیا کرتے تھے :

۱۲۰۶ء میں آپ نے اجیر کے سفر کے موقع پر خواجہ معین الدین چشتی کی درگاہ میں ایک سماج خانہ تعمیر کرایا تھا اور دو دیگیں نصب فرمائیں تھیں۔ آپ کو تعمیرات کا خاص شوق تھا اس سلسلے میں بشیر باغ (سکندر آباد) اور آسمان گڑھ (حیدرآباد) خاص عمارت ہیں جن کی تعمیر اور آرائش پر لاکھوں روپیہ صرف ہوا تھا۔ سرورنگر میں ایک کوٹھی تیار کروائی تھی جس میں آخر وقت تک خود قیام پذیر رہے۔ اسی طرح جل پٹی کے قریب اپنے ذاتی صوفے سے ”عہدہ ساگرہ کے نام سے ایک شاندار تالاب اور اس کے پاس ہی ایک بنگلہ تیار کروایا تھا۔ آپ کے شوقِ تعمیرات کے سلسلے میں یادگار سلور جوبلی کے مولف لکھتے ہیں :

”عمارت اور ان کی تزئین کا آپ کو بجد شوق تھا۔ ہمیشہ عمارت کو پوری توجہ دینا پر آراستہ کرنے کا بجد خیال تھا۔ چنانچہ سرورنگر کا بنگلہ، آسمان گڑھ کی کوٹھی، بشیر باغ، اکبر باغ وغیرہ اعلیٰ درجے کے سنوارے کئے۔“

۶ جمادی الاولیٰ ۱۳۱۱ء کو وہ اپنے جلیل القدر عہدے ”مدارالمہامی“ (وزارتِ غلطی سے جلید ہو گئے۔ دولتِ آصفیہ کی خدمت کے ساتھ سر آسمان جاہ اپنی پائیگاہ کے انتظام سے غافل نہیں ہو گئے تھے۔ بلکہ انہوں نے پائیگاہ کے انتظام کو بھی خوبی کے ساتھ چلایا اور اپنے حلاقے کی فوج کو آراستہ کیا۔ آپ کی پائیگاہ کی سالانہ آمدنی بیس لاکھ روپے تھی۔ بعد میں اس میں اور اضافہ ہو گیا تھا۔


نواب سر آسمان جاہ بہت ہی خلیق اور بامروت تھے۔ ان کی متانت اور سنجیدگی بہت مشہور تھی۔ ریاست کے تمام کاموں کو نہایت ہی خیر خواہی اور آزادی کے ساتھ انجام دیتے تھے اور ریاست کے مفاد کے مقابلے میں کبھی کسی کی پرواہ نہ کی۔ بزرگوں سے عقیدت رکھتے تھے۔ صفائی کا بہت لحاظ رکھتے تھے اور وقت کے بڑے پابند تھے۔

بالآخر امرائے پائیگاہ کی یہ جلیل القدر شخصیت ۲۶ صفر ۱۳۱۶ء مطابق ۱۶ جولائی

۱۸۹۸ء کو اس جہان فانی سے ہمیشہ کے لئے رخصت ہو گئی۔ ان کی یادگار ان کے ایک بیٹے تھے جو ان کی دوسری بیوی کے لطن سے تھے چونکہ انہیں حضرت خواجہ معین الدین چشتی اجمیری سے بہت عقیدت تھی اس لیے صاحبزادے کا نام حضرت کے اسم سامی پر معین الدین رکھا تھا۔



مرکزی عمارت ایوانِ کیم پیٹے کا ایک اور منظر



دکانات واقع پتھ کئی کادرس اجنتہ ملیتے لواج وقتا الامام بیادر



لواہے محمد معین الدین خان
 عنایت جنگ سے معین الدولہ بہادر

نواب معین الدولہ بہادر

نواب محمد مظہر الدین خاں آسمان جاہ کے اکلوتے بیٹے نواب محمد معین الدین خاں تھے۔ وہ ۷ ذیقعدہ ۱۳۰۸ھ مطابق ۱۲ جولائی ۱۸۹۱ء کو بمقام سرورنگر (حیدرآباد) پیدا ہوئے تھے۔ بڑے ناز و نعم سے پرورش پائی لیکن ابھی تقریباً سات سال کے تھے کہ والد کا سایہ سر سے اٹھ گیا۔ لیکن نواب سر آسمان جاہ کی اہلیہ اول شہزادی پرورش النساء بیگم نے ان کی تعلیم و تربیت کے انتظام میں فرق نہ آنے دیا۔ اعلیٰ حضرت کی توجہ نے ان کے لئے لائق اساتذہ مہیا کر دیے تھے جن کی کوششوں نے ان کے جوہر قابلیت کو چمکا دیا۔ حضرت علیا محل نے پائگاہ کے انتظام کو اپنے ہاتھ میں لے لیا تھا اور نازلیت (یکم رجب ۱۳۲۳ھ، مطابق یکم ستمبر ۱۹۰۵ء) جاگیر اور خاندان کے ہر معاملے کو خود ہی انجام دیتی رہیں۔

یکم جمادی الاخریٰ ۱۳۲۳ھ کو جبکہ اعلیٰ حضرت نظام اپنی ہمیشہ پرورش النساء بیگم کی عیادت اور مزاج پرسی کے لئے لالہ گوڑہ تشریف لے گئے تھے۔ انہوں نے نواب معین الدین خاں کو طلب فرما کر اعلیٰ حضرت کی خدمت میں پیش کر دیا اور قدم بوس کر دیا۔ اس موقع پر اعلیٰ حضرت نے اپنی سنبھلی صاحبزادی کو ان سے منسوب فرمایا اور انہیں براہ راست اپنی نگرانی میں لے لیا۔ پھر جب پرورش النساء بیگم کا انتقال ہو گیا تو اعلیٰ حضرت نے ایک علم خاص کے ذریعے معین الدین خاں اور ان کی جاگیر کے انتظام کو اپنی خاص نگرانی میں لے لیا۔

اعلیٰ حضرت آپ سے بہت محبت کرتے تھے اور مختلف مواقع پر خلعت، جاگیر، نقد و جواہر، خطابات اور مناصب و اعزازات سے لوازتے رہتے تھے۔

● ۱۳۲۳ھ میں انہیں خسرو دکن سے تلوار کی جوڑیاں اور کئی اشیاء نادر سے

سرفراز کیا گیا۔

- ۱۳۲۵ء میں انہیں حضور نظام نے ایک تلوار اور ایک موٹر مرحمت فرمائی۔
- اس تحفہ خسروی کے تین ماہ بعد اسی سال میں انہیں دو لاکھ روپے عنایت ہوئے۔
- ۱۳۲۷ء میں بتقریب سالگرہ ہمالیونی انہیں اعانت جنگ کے خطاب سے سرفراز کیا گیا۔
- ۱۳۲۱ء میں انہیں معین الدولہ کا خطاب مرحمت ہوا۔
- ۲۵ صفر ۱۳۲۲ء کو صیغہ صنعت و تجارت کی صدارت اور باب حکومت ریاست کی انتظامی کونسل کی رکنیت سے عزت بخشی گئی۔
- ۱۳۲۳ء میں صیغہ صنعت و تجارت سے آپ کی خدمات کو صیغہ امور افواج میں صدر المہام افواج آصفیہ کی حیثیت سے منتقل کر دیا گیا جس کی حیثیت عرف عام میں وزارت دفاع کی سی تھی۔

صیغہ صنعت و تجارت کی صدارت اور صدر المہامی افواج کے منصب پر آپ ۱۳۲۵ء تک فائز رہے۔ اس دوران میں آپ نے ریاست کی بہترین خدمات انجام دیں۔

۱۳۳۰ء میں آپ کی پائیگاہ کو بعض فنانشل وجوہ کی بنا پر حضور نظام کے ایک فرمان کے مطابق کورٹ آف وارڈس نے اپنی تحویل میں لے لیا تھا۔ لیکن جب ۱۳۲۵ء میں آپ سرکاری خدمات سے سبک دوش ہوئے تو آپ کی پائیگاہ کو آپ کی نگرانی میں دے دیا گیا۔ آپ نے پوری توجہ کے ساتھ ریاست کی ترقی اور عوام کی خدمت میں حصہ لیا۔ آپ کی پائیگاہ (آسمان جہاں پائیگاہ) دس تعلقات اور تیرہ مواضع پر مشتمل تھی۔ کل مواضع کی تعداد ۴۰۰ تھی جن کا رقبہ ۱۲۳۲ مربع میل اور آبادی ۵۵۵۰۰۰ دو لاکھ پینسٹھ ہزار پان سو پچاس نفوس پر مشتمل تھی۔ آمدنی تخمیناً سترہ لاکھ روپے سالانہ تھی۔

نواب معین الدولہ اپنی گونا گوں خوبیوں کے باعث بڑی عزت کی نگاہ سے دیکھے جاتے تھے۔ وہ اپنی نیکی، شرافت اور ایثار و داد و دہش کے لئے مشہور تھے۔ انہوں نے

نواب سراں مسعود کی تحریک پر ایم۔ اے۔ او کالج علی گڑھ میں پابلیسن کی تعمیر کے لئے دس ہزار روپے کا گران قدر عطیہ مرحمت کیا جس سے آپ کے نام پر پابلیسن تعمیر کیا گیا جو آج تک موجود ہے۔ اس کے علاوہ انہوں نے دیگر متعدد اداروں کو جو ٹوام کی فلاح و بہبود کا کام کرتے اور سماجی خدمات انجام دیتے تھے، گرانقدر عطیات سے نوازا۔

نواب صاحب موصوف ایک بلند ہمت اور صاحب الزائے امیر تھے۔ آپ اپنے دور اقتدار میں اور اپنی پائیگاہ میں غریبوں کے مسائل پر ہمیشہ بڑی دلسوزی سے توجہ فرماتے تھے۔ نواب صاحب ایک اچھے شہسوار اور پولو کے بہترین کھلاڑی تھے اور کھلاڑیوں کی خدمت اور تواضع بھی فرماتے تھے۔ اور کھیلوں کی ترقی کی سرپرستی بھی فرماتے تھے۔ معین الدولہ کرکٹ ٹورنامنٹ کے اہتمام سے تو دکن کا شاید ہی کوئی شخص اور کھیلوں کا ذوق رکھنے والا ناواقف ہو۔ یہ ٹورنامنٹ ہر سال نہایت شاندار چمپینے پر منعقد ہوا کرتا تھا جس میں ہندوستان کی متعدد ٹیمیں حصہ لینے کے لئے حیدرآباد کا رخ کرتی تھیں۔ ان سب کے قیام و طعام کا بندوبست ہمیشہ نواب صاحب ہی کی طرف سے ہوتا تھا۔ نواب صاحب کو شکار کا بھی بہت شوق تھا اور بڑے اہتمام کے ساتھ شکار کا سروسامان ہوتا تھا۔ وہ شکار میں اپنی نظیر آپ تھے۔ آپ کا نشانہ بہت عمدہ تھا اور کبھی خطا نہیں ہوتا تھا۔ انہوں نے اپنی زندگی میں ایک سو سے زیادہ شیروں کا شکار کیا تھا۔

نواب معین الدولہ کی سیرت کا ذکر ان کی خدمات کے ضمن میں آچکا ہے حقیقت یہ ہے کہ کسی شخصیت کے کارنامے اور اعمال و افعال ہی اس کی حقیقی سیرت ہوتے ہیں لہذا نواب نہ ہوگا کہ آپ کی سیرت پر اجمالی طور پر مؤلف یاد کا سلور جوہلی کے الفاظ کو پیش کر دیا جائے۔
مؤلف موصوف لکھتے ہیں :

”مادرِ وطن حیدرآباد دکن جس نے بھی آپ کی ذات عالی صفات پر فخر کرے، کم ہے۔ امرائے حیدرآباد فرخندہ بنیاد میں آپ کی ایک نمایاں

حیثیت ہے۔ آپ کی ذات سے ہر کسی کو فیض پہنچتا رہتا ہے۔ بندگانِ عالی سے آپ کو خاص عقیدت ہے۔ وفا شعاری، جان نثاری اور ملک و ملت کی بھی خواہی آپ کا خاندانی مسلک ہے۔ آپ اوضاعِ امیرانہ کے پابند، عالی حوصلہ، زندہ دل، شجاع و وجیہ، علم دوست، شرفا نواز، غر بار پرور امیر ابن امیر ہیں!

نواب صاحب کا ادبی ذوق بھی بہت بلند تھا۔ آپ متعدد زبانوں، اردو، فارسی، عربی، انگریزی سے واقف تھے۔ اردو میں تو آپ شاعری بھی فرماتے تھے تخلص معین تھا۔ آپ کا کلام یادگار ہے اور ادبی خصائص کا حامل ہے۔ کلام کے مطالعے سے آپ کی کہتہ مشقی اور قادر الکلامی کا اندازہ ہوتا ہے۔ مصصام شیرازی نے آپ کے کلام پر ان الفاظ میں تبصرہ کیا ہے۔ وہ لکھتے ہیں:

”آپ کا کلام آورد سے پاک اور آمد سے مالا مال ہے۔ جمیع اصنافِ سخن پر آپ کو کامل قدرت ہے۔ اسلوبِ بیان اور سلاستِ زبان اور عروض کے لحاظ سے آپ کے اشعار خاص معیار اور درجہ رکھتے ہیں۔ زبان کی سلاست اور بیان کی لطافت آپ کے کلام سے مترشح ہے۔ یہ سب آپ کی طبیعت کی نزاکت اور متحجر علم کا نتیجہ ہے۔“

غزل گوئی جو شاعری میں مشکل اور اس میں واقعہ نگاری و تسلسل بیان کو قائم رکھنا مشکل تر ہے، آپ کے نزدیک نہایت آسان۔ اس سے آپ کی کہتہ مشقی اور قادر الکلامی کا بخوبی پتا چلتا ہے۔“

شیرازی صاحب نے بطور مشتے نمونہ از خروارے آپ کا کچھ کلام بھی اپنی تصنیف لطیف یادگار سلور جوہلی میں درج کیا ہے۔ یہاں آپ کی غزلوں کے چند منتخب اشعار پیش قارئین ہیں۔

خلوت میں آج تذکرہ مدعی ہی اس میں خوشی ہے آپ کی، اچھا ہی ہی

برہم مزاج یار ہو اسرض وصل پر
کچھ تو لگاؤ ہم سے رہے باقی ستم
دشمن سے آپ وعدہ خلانی نہ کیجئے
بیکار زندگی ہے اگر کچھ نہیں لگاؤ
ایفا کریں وہ وعدہ فردا امید کیا

کم سخت دل نے بات بھی کھوئی رہی سہی
مانا کہ دوستی نہ سہی، دشمنی سہی
کچھ اس کا غم نہیں مرے حق میں کمی سہی
ملکن نہ ہو جو وصل فقط دل لگی سہی
ہر چند آج صلح سہی، آشتی سہی

در پردہ وہ عدوئے دل و جاں ہے اے معین

ظاہر میں رسم و راہ سہی دوستی سہی

کدورت پانچالوں سے ابھی تک یار باقی ہے
ہمیں توبہ کئے مے سے زمانہ ہو گیا لیکن
وہی محفل کی رونق ساقی مخمور کے دم تک
دم عرض تمنا ہے وہی ضد اس جفا جو کی

ملا کر خاک میں بھی شوخی رفتار باقی ہے
ابھی سر میں ہوا کے خانہ خمار باقی ہے
نہ کوئی مست ہے باقی نہ اب ہشیار باقی ہے
دل بیتاب کا میرے وہی صرار باقی ہے

سر مقتل نظر آتے نہیں اغیار اسے قاتل

مگراک چاہنے والے معین زار باقی ہے

نواب معین الدولہ بہادر کھیلے تھے جن کے نام اور تاریخ ولادت مندرجہ ذیل ہیں:

- ۱۔ نواب محمد ظہیر الدین خاں بہادر۔ ولادت ۱۰ صفر ۱۲۲۶ھ۔ یہ اپنے والد کے انتقال کے بعد ان کے جانشین اور پایگاہ کے امیر ہوئے۔ ان کا منقہ تذکرہ آ کے آ رہا ہے۔
- ۲۔ نواب محمد لطف الدین خاں بہادر۔ ولادت جمادی الاولیٰ ۱۲۳۶ھ۔
- ۳۔ نواب محمد افتخار الدین خاں بہادر۔ ولادت ۱۲ رجب ۱۲۲۶ھ۔
- ۴۔ نواب محمد مظہر الدین خاں بہادر۔ ولادت ۹ رمضان ۱۲۳۰ھ۔
- ۵۔ نواب محمود زین العابدین خاں بہادر۔ ولادت ۱۵ جمادی الاولیٰ ۱۲۳۰ھ۔

- ۶۔ نواب محمد افسر الدین خان بہادر، ولادت ۲۰ جمادی الاخریٰ ۱۳۲۵ھ۔
 ۷۔ نواب محمد بشیر الدین خان بہادر، ولادت ۱۳ ربیع الآخر ۱۳۲۶ھ۔
 ۸۔ نواب محمد اقبال الدین خان بہادر، ولادت ۱۳ محرم الحرام ۱۳۳۱ھ۔
 ۹۔ نواب محمد احمد الدین خان بہادر، ولادت ۱۳ رمضان ۱۳۳۲ھ۔
 ۱۰۔ نواب محمد وجیہ الدین خان بہادر، ولادت ۱۱ ربیع الاول ۱۳۳۴ھ۔
 ۱۱۔ نواب محمد بہاؤ الدین خان بہادر، ولادت ۲۹ ذی قعدہ ۱۳۳۶ھ۔

صاحبزادگان کی یہ تعداد اور نام خاندان کے شجرے کے مطابق ہیں۔ یادگار سلور جوہلی کے مطابق ان کی اولاد میں نواب محمد زین العابدین خان بہادر کا نام کم اور یہ چار نام مزید ہیں:

- ۱۲۔ نواب محمد بدر الدین خان بہادر۔
 ۱۳۔ نواب محمد جلال الدین خان بہادر۔
 ۱۴۔ نواب محمد غازی الدین خان بہادر۔
 ۱۵۔ نواب محمد وارث الدین خان بہادر۔

پکٹوریل حیدرآباد کے مؤلف نے تین بیٹیوں اور صرف نو بیٹیوں کی تعداد بتائی ہے اور نام صرف صاحبزادہ نواب محمد ظہیر الدین خان بہادر کا تحریر کیا ہے۔

نواب ظہیر یار جنگ

نواب محمد معین الدین خاں اعانت جنگ معین الدولہ کے بڑے بیٹے نواب محمد ظہیر الدین خاں ہیں۔ انہیں ظہیر یار جنگ کے خطاب سے نوازا گیا تھا۔


نواب ظہیر الدین خاں ۱۰ صفر ۱۳۲۵ھ مطابق ۲۱ فروری ۱۹۱۰ء کو پیدا ہوئے۔ انکی ابتدائی تعلیم والد ماجد کی نگرانی میں گھر پر ہوئی پھر نظام کالج میں داخل ہوئے۔ بعدہ جامعہ عثمانیہ سے انہوں نے بی۔ اے کی ڈگری حاصل کی۔ عام تعلیم کے ساتھ انہیں فنون سپہ گری اور شہسواری کی تعلیم و تربیت بھی دی گئی تھی۔ چنانچہ وہ اپنے والد کی طرح ایک بہترین شہسوار، عمدہ شکاری اور ایک اچھے اسپورٹس مین بھی ہیں۔ پولو، کرکٹ، ٹینس اور دیگر کھیلوں میں آپ کو خوب مہارت حاصل ہے۔ نواب ظہیر الدین خاں کی شادی ۱۳۲۲ھ میں نواب ولی الدولہ کی صاحبزادی سے ہوئی۔ وہ نظام کی ایگزیکٹو کونسل کے رکن بھی نامزد ہوئے۔ یہ ان دنوں کی بات ہے جب نواب چغتاری کونسل کے صدر تھے۔ یادگار سلور جوبلی کے مؤلف ان کے بارے میں لکھتے ہیں:

”آپ نہایت ذہین، صاحبِ فہم و فراست، لائق و فائق اور مستقل مزاج نواب ہیں۔ آپ بفرمن شرکت تقریب تاجپوشی شاہ انگلستان جارج ششم لندن تشریف لے گئے تھے۔ ایک عرصہ تک رہ کر واپس ہوئے اور دوبارہ آپ ممالک یورپ، زراں بعد امریکہ کو صد سالہ اگزمبیشن کی شرکت کی غرض سے گئے۔ وہاں سے واپس ہونے کے بعد منجانب سرکار عالی مال کی تعلیم کے لئے امر اوتی (بمبار) بمجوادیے گئے تھے۔ جہاں سے کامیاب ہو کر


مراجعت فرمائے بلکہ (حیدرآباد) ہوتے۔ حضرت نے بمرحوم خسروانہ آپ کو نائب
امیر پائینگاہ مقرر فرمایا۔ آپ نہایت متین، خلیق، سنجیدہ طبیعت، علم دوست،
فیض رساں، نجمتہ نخلت امیر ہیں۔

سفر یورپ کی روداد پر مشتمل سیاحت نامہ "آپ کی تصنیف لطیف ہے جو ۱۳۵۳ھ
میں شائع ہوئی تھی۔

نواب ظہیر یار جنگ اپنے والد کی وفات کے بعد آسمان جاہی پائینگاہ کے امیر بھی مقرر ہوئے
جاگیر داری کے خاتمے کے قانون ہند کے نفاذ تک پائینگاہ باقی رہی اور آپ پائینگاہ کے امیر رہے۔
حیدرآباد کے حادثہ سقوط تک حیدرآباد کی سیاسی کابینہ کی آخری ایگزیکٹو کونسل کے ممبر تھے۔
نواب صاحب موصوف اب بھی حیدرآباد دکن میں سکونت پذیر ہیں۔



ڈیرہ اسماعیل خان میں واقع ایک عمارت کا اندرونی حصہ



لواء محمد علی لدین سے غارتے تیغ جنگے نالی سے
 خورشیدالدولہ شانی، خورشید ملک شانی، شمس الامرا پنجم، امیر کبیر جہاںم، خورشید جاہ بہادر کے سہیلی آئی ای

نواب سرخورد شید جاہ

نواب رشید الدین خاں کے بڑے بیٹے نواب محمد محی الدین خاں تھے۔ بچپن میں انہیں شبلی کے نام سے پکارا جاتا تھا۔ محی الدین خاں ۱۵ ربیع الاول ۱۲۵۶ھ مطابق ۱۵ مئی ۱۸۴۵ء کو بلدہ حیدرآباد میں پیدا ہوئے۔ چونکہ وہ اپنے والد کے پہلو ٹھہری کے بیٹے تھے اس لئے ان کی پیدائش پر بہت خوشیاں منائی گئیں۔ ۲۰ رجب ۱۲۶۱ھ کو رسم تسمیہ خوانی ادا کی گئی اور تعلیم کا آغاز ہوا۔ ان کے والد کو ان کی تعلیم و تربیت کا بڑا خیال تھا۔ چنانچہ شروع ہی سے آپ کی تعلیم اور شہسواری اور فنون سپرگری کی تربیت کے لئے الگ الگ قابل اور ماہر اساتذہ کا انتظام کیا گیا۔ ان کے جد بزرگوار نواب رشید الدین خاں ان کی تعلیم و تربیت کی نگرانی بذاتِ خود فرماتے تھے۔

نواب محی الدین خاں کی شادی نواب میر تہنیت علی خاں افضل الدولہ بہادر آصف جاہ خاں کی صاحبزادی شہزادی حسن النساء بیگم کے ساتھ ۱۲۵۵ھ کو بڑی دھوم دھام کے ساتھ ہوئی تھی۔ اعلیٰ حضرت نظام سے انہیں بڑا تعلق خاطر تھا۔ اعلیٰ حضرت بھی ان سے بہت شفقت فرماتے تھے۔ ان کے والد کا انتقال ہوا تو اعلیٰ حضرت نے انہیں تعزیتی جوڑا عنایت فرمایا اور ان کے آبائی خطابات شمس الامراء امیر کبیر ابوالنخعی خاں سے مفتخر فرمایا۔ اعلیٰ حضرت ان سے خاص خاص موقعوں پر خصوصیت کے ساتھ مشورہ لیا کرتے تھے۔ ۱۲۸۵ھ میں انہیں سر آسمان جاہ بہادر کے ساتھ کونسل آف ریجنسی کا ممبر بنایا گیا۔ ۱۲۸۵ھ میں انہیں کونسل آف سٹیٹ کارکن مقرر کیا۔ وہ عرصہ تک اس عہدہ پر فائز رہے۔ اس کے بعد جمادی الاولیٰ ۱۳۱۵ھ میں جب اعلیٰ حضرت نے مجلس امراء ترتیب دی تو

اس میں ان کا انتخاب کیا گیا۔ کونسل آف اسٹیٹ کے ممبر کی حیثیت سے انہوں نے بہترین خدمات انجام دیں خصوصاً جیدر آباد گوادری ریلوے اسکیم سے دلچسپی لی اور اس کا پورا مجوزہ بجٹ پاس کرایا۔ اس سلسلہ میں ہندوستان کے گورنر جنرل نے آپ کی خدمات کا شاندار الفاظ میں اعتراف کیا۔ ریاست کے پیچیدہ مسائل میں آپ کی رائے بڑی صائب ہوتی تھی اور آپ کی تجویزیں اور مشورے بڑے کامیاب ہوتے تھے۔ یہ آپ ہی کا مشورہ تھا کہ نواب سر سالار جنگ دوم کو ریاست کا وزیر اعظم بنایا گیا تھا جن کی ذہانت اور بیدار مغزی سے ریاست اور اس کے عوام کو بڑا فائدہ پہنچا۔

نواب خورشید جاہ بہادر ایک مدبر ہونے کے ساتھ مؤرخ اور سیاست ج بھی تھے۔ انکی شخصیت علم و تحقیق کے میدان میں کام کرنے والوں کے لئے ایک رہنما کی تھی۔ وہ دنیا کے تاریخی اور مشہور مقامات کو دیکھنے کے بہت شائق تھے۔ ان کے اس ذوق و شوق نے انہیں تاریخ اور معلوماتِ عامہ کا بہترین طالب علم بنا دیا تھا۔ آپ کے ایما پر لکھی جانے والی ہندوستان کی تاریخ جو آپ ہی کے نام نامی سے منسوب اور "تاریخ خورشید جاہی" کے نام سے موسوم ہے، تاریخ کی مشہور اور اعلیٰ درجہ کی کتاب ہے۔

اس زمانے میں سفر کی مشکلات کے باوجود انہوں نے آثارِ قدیمہ اور تاریخی مقامات کی سیاحت اور سفر کے انتظامات کئے اور نزدیک و دور کے بہت سے مقامات مثلاً گجرات، وسطی ہند کے مقامات نیز کونڑ، بسی، جھین وغیرہ تک جا پہنچے۔ اس سے ان کے تاریخی ذوق اور سیاحت کے شوق کا اندازہ کیا جاسکتا ہے۔

نواب محی الدین خاں نے پائیگاہ کی ترقی کے لئے بہت کوشش کی اور متعدد مفید اصلاحات جاری کیں۔ اس سلسلے میں مولف بستان آصفیہ نے بڑی مفید معلومات بہم پہنچائی ہیں۔ وہ لکھتے ہیں:

"آپ نے صاحبِ اقتدار ہونے پر پائیگاہ کا انتظام شروع کیا اور قریب قریب

اسے بالکل خود مختار بنا دیا۔ اپنے پائینگاہ کا کاغذ مہرور (اسٹامپ) خود اپنے پریس میں طبع فرماتے تھے۔ اس سے جو آمدنی ہوتی وہ اپنے خزانہ میں داخل فرماتے منجملہ اور چیزوں کے انہوں نے اپنے علاقہ میں ڈاک (پسٹ) کا انتظام بھی حسب دستور رکھا۔ قدیم سے دستور چلا آتا تھا کہ ہر جدید ملازم کی دو ماہ کی تنخواہ پائینگاہ میں جمع رکھی جاتی اور تیسرے مہینے سے دی جاتی۔ گو وہ رقم بطور امانت رکھی جاتی تھی لیکن اس سے متوسلین کو بہت تکلیف ہوتی۔ انہوں نے اپنے صاحبزادہ نواب شمس الملک بہادر کے مشورہ سے اس قاعدہ کو توڑ دیا۔ اور یہ مقرر فرمایا کہ ہر ملازم کو ماہ بجاہ تنخواہ ملتی رہے۔ اس قاعدہ پر ۲۹ ربیع الاول ۱۳۰۷ھ سے عملدرآمد شروع ہوا۔ اب سب کو ماہ بجاہ تنخواہ پہنچتی ہے۔ پہلے پائینگاہ کی فوج بالکل غیر مرتب حالت میں تھی لیکن انہوں نے اس جانب بھی توجہ فرمائی اور اس کی درستی کے لئے مسٹر بلاٹھ ویڈ کی ماتحتی میں کپتان رکھونا تھ صاحب کو مقرر کیا۔ انہوں نے رسالہ اور پلٹن کے لئے بغیر مزید اخراجات سرکاری ایک وضع کی وردیاں تیار کرائیں اور ایک ہی سے ہتھیار دیے۔ اس سے فوج میں خاصا امتیاز لفظ آنے لگا۔ کپتان صاحب نے نہ صرف فوج کی ظاہری نمائش کا خیال کیا بلکہ قواعد وغیرہ سے بھی اسے پوری طرح ماہر کر دیا۔ نواب صاحب نے اپنے علاقے تمام سواروں اور پیدلوں کو احمد باؤڑے پر ۲۵ ذیقعدہ ۱۳۰۷ھ کو معاینہ فرمایا اور سواروں کو زمستان پورا اور پیدلوں کو باغ نلکم پور پلی روانہ ہونے کا حکم دیا۔ کپتان رکھونا تھ صاحب کی کمان میں فوج نے اتنی ترقی کی کہ زمستان پور میں ایک چھاؤنی بنانی تجویز ہوئی۔ نواب صاحب نے نہایت خوشی کے ساتھ منظور کیا۔ اور ۲۵ ربیع الاول ۱۳۰۹ھ کو کپتان صاحب نے چھاؤنی لی بنیاد ڈالی۔ نواب محی الدین خاں کو سیر و سیاحت کا بہت شوق تھا۔ چنانچہ انہوں نے مملکت

آصفیہ کے دور آصفیہ کے دور نزدیک کے علاقوں کے علاوہ برصغیر کے تقریباً تمام بڑے شہروں اور قابل دید تاریخی اور تفریحی مقامات کی سیر فرمائی۔ کئی بار وہ اعلیٰ حضرت نظام کے ساتھ دہلی، کلکتہ، مدراس اور بعض دیگر مقامات کی سیر کو تشریف لے گئے اور بار بار خود اپنی ضروریات یا تفریح طبع کی غرض سے مشہور مقامات کی سیر فرمائی۔ بستان آصفیہ کے مؤلف نے بڑی تفصیل کے ساتھ ان کی سیاحت کے حالات بقید تاریخ مرتب کئے ہیں۔

نواب صاحب موصوف کو اصحابِ اثر و رسوخ، اصحابِ اقتدار اور رؤسا و حکام کی دعوتیں کرنے کا بھی بہت شوق تھا۔ ان دعوتوں میں اعلیٰ حضرت نظام، لارڈ رابرٹ کمانڈر ان چیف افواج ہند، لارڈ لینڈون بہادر وائسرائے اور گورنر جنرل سرجارج اسٹیوارٹ و آہیٹ کمانڈر ان چیف افواج ہند، ایک یورپین شہزادے، ریڈیٹنٹ حیدر آباد اور ملک اور بیرون ملک کے معززین کی خاص دعوتوں کے علاوہ اور بیسیوں دعوتوں کا ذکر مانگ راؤ وٹھل راؤ نے بہ تفصیل کیا ہے۔

”بستان آصفیہ“ کے مؤلف نے واقعات عام کے تحت آپ کی سیرت اور اخلاق کا بہت دلفریب نقشہ کھینچا ہے۔ اس سے آپ کے معمولات اور بعض شوقوں پر بھی روشنی پڑتی ہے۔ وہ لکھتے ہیں:

”ہم متحیر ہیں کہ روزانہ زندگی میں کیا لکھیں اور کس چیز کو چھوڑیں۔ ایک رئیس کی روزانہ زندگی میں وہ باتیں معمولی ہوتی ہیں جو ایک غریب کے لئے قابلِ فخر سمجھی جاسکتی ہوں۔ آپ کی عادت تھی کہ صبح کو اٹھ کر حوائجِ ضروری سے فارغ ہوتے اور اپنے روزانہ کا پروگرام خود تیار کر لیتے اور اسی کے مطابق دن کو کام کرتے۔ وقت کے آپ ایسے پابند تھے کہ ہر کام مقررہ وقت پر کرتے۔ کینٹ کو نسل اور مجلس امر میں آپ کا شمار ان رئیسوں میں ہوتا تھا جو وقت پر تشریف لاتے تھے۔ بہت کم ایسا ہوا ہے کہ آپ سرکاری کام کے لئے وقت پر نہ

پہنچے ہوں۔ معاملہ فہم ایسے تھے کہ اکثر ضروری باتوں میں اعلیٰ حضرت بندگانِ عالی ان سے مشورہ لیا کرتے تھے۔ متانت اور سنجیدگی ان میں ایسی تھی کہ بہت کم آدمیوں کو فیاض قدرت نے عنایت فرمائی ہوگی۔ ملناری میں بھی کبھی کسی رئیس کو آپ کا شاکی نہ پایا بلکہ وہ معمولی آدمیوں سے بھی بے تکلف ملتے تھے۔ اعلیٰ طبقہ آپ کی دوراندیشی کا قائل تھا۔ قدیم ملازموں کی پرورش کا خیال آپ کو بہت زیادہ تھا۔ آپ نے ہر کام کیلئے علیحدہ ملازم رکھ لیے تھے۔ اس سے کام میں بہت آسانی ہوتی تھی۔ مگر جو کام بذاتِ خود کرنے کا ہوتا تھا اس کو دوسروں پر نہ چھوڑتے۔ آپ کو بزرگانِ دین سے خاص عقیدت تھی اور قدیم خیال کے مطابق رسم و رواج کے بہت پابند تھے۔ آپ کی وضع بھی پرانی تھی۔ لیکن بعض قدیم خیال کے لوگوں کی طرح آپ نئی وضع سے گھبراتے بھی نہ تھے۔ غرہ نوازی کی ان میں خاص عادت تھی اور کسی ایسے موقع پر جس میں عام طور سے غرہ نوازی کا سامنا ہو وہ مدد سے باز نہ آتے تھے۔ آپ کے زمانہ میں کئی بار قحط پڑا۔ ان سب میں آپ نے خاص حیدرآباد اور اپنے تعلقات میں غلہ سے مدد کی۔ شادی بیاہ، دعوت، ڈنر اور سیر و سیاحت میں وہ انتہادرجہ کے دریا دل تھے۔ لیکن اس کے ساتھ ہی خود اپنے معاملات میں نہایت ہی کفایت شعاری فرمایا کرتے تھے۔ آپ کو علمائے بنوانے ہانک شوق تھا۔ چنانچہ حیدرآباد کے ملاوہ آپ نے ہندوستان کے اکثر مساجد میں مسجدیں، سرائیں اور کنوئیں تیار کرائے اور خود اپنے لئے ۱۴ محرم ۱۳۰۱ھ کو اپنے بھائی نواب اقبال الدولہ وقار الامراء بہادر کی نفیس کوٹھی مع حق ملکیت دو لاکھ روپیہ میں خرید لی۔ بعض عزیزوں کے انتقال نے آپ کی صحت میں نمایاں تغیر پیدا کر دیا۔

۶ صفر ۱۳۱۹ء کو خورشید محل صاحبہ نے انتقال کیا۔ اس موت نے آپ کی زندگی کو بالکل تلخ کر دیا۔ یہاں تک کہ اس سے آپ کے عادات میں بھی بہت بڑا تغیر پیدا ہو گیا۔

نواب محی الدین خاں کو مملکت آصفیہ اور انگریزی حکومت کی جانب سے حسن خدمات اور خیر خواہی کے صلے میں اور ان کی قدر افزائی کی غرض سے بہت سے خطابات، اعزازات اور انعام و اکرام دیئے گئے تھے۔

بینغ جنگ: آبائی خطاب تھا جو نواب ناصر الدولہ بہادر نے ۷ جمادی الاولیٰ ۱۲۶۶ء کو مرحمت فرمایا تھا۔ اس وقت محی الدین خاں کی عمر صرف نو سال کی تھی۔

خورشید الدولہ: یہ خطاب اعلیٰ حضرت نواب افضل الدولہ بہادر نے اپنی سالگرہ کی خوشی میں یکم ربیع الآخر ۱۲۴۴ء کو عنایت فرمایا تھا۔

خورشید الامراء: یہ خطاب بھی اعلیٰ حضرت نواب افضل الدولہ بہادر نے ۲۷ شعبان ۱۲۷۶ء کو دیا تھا۔

خورشید جاہ: یہ خطاب یکم شوال ۱۲۷۶ء کو عید الفطر کے دربار میں عطا کیا گیا تھا۔ اس کے ساتھ ہی انہیں ماہی۔ مراتب۔ علم۔ نقارہ۔ نشان اسپ۔ زردوزی۔ نشان نیل۔ زردوزی عاری اور زردوزی مور پھیل کے اعزازات سے بھی سرفرازی بخشی گئی تھی۔

شمس الامراء: امیر کبیر، ابوالخیر خاں۔ یہ تینوں خطابات انہیں ان کے والد کے انتقال کے بعد ۱۱ ربیع الآخر ۱۲۹۹ء کو عطا کئے گئے تھے۔

کے۔ سی۔ آئی۔ ای: یہ خطاب برطانوی حکومت کی جانب سے ملکہ وکٹوریہ کی سلور جوبلی (۱۸۷۷ء) کی تقریب کے تعلق سے ۱۱ صفر ۱۳۰۶ء کو ملا تھا۔

یادگار سلور جوبلی اور پکٹوریل حیدرآباد کے مولفین نے ایک خطاب خورشید الملک بھی تحریر کیا ہے جو نواب افضل الدولہ کی جانب سے مرحمت ہوا تھا۔

۱۸ ذیقعدہ ۱۲۷۸ھ کو انہیں سواری کے ساتھ بھی ماہی مراتب رکھنے کی اجازت مرحمت فرمائی گئی تھی۔ اسی سال ۹ شعبان کو انہیں باغ لنگم پل نواب افضل الدولہ بہادر کی جانب سے عطا ہوا تھا۔ ۱۹ جمادی الاولیٰ ۱۲۹۵ھ کو اعلیٰ حضرت نظام نے انہیں طالب الدولہ بہادر کی بارہ درمی مرحمت فرمائی۔ ۷ ربیع الآخر ۱۲۹۸ھ کو انہیں دولت برطانیہ کی جانب سے لارڈ رین بہادر والسرائے و گورنر جنرل سے ایک کرچ مع ساز و سامان کے مرحمت فرمائی۔ نواب حسن یار جنگ کے بیان سے ان کی سیرت اور خدمات پر بڑی روشنی پڑتی ہے۔

نواب صاحب موصوف فرماتے ہیں :

”نواب خورشید جاہ بہادر نے ریاست کی ترقی کے کاموں میں بہت حصہ لیا جھڑت نظام کے نہایت معتمد اور اپنی بیش قیمت خدمات کی وجہ سے بہت شہور ہوئے۔ نواب محبوب علی خاں کی خواہش تھی کہ انہیں ریاست کا وزیر اعظم بنایا جائے مگر برطانوی ریڈیٹنٹ کی وجہ سے ایسا نہ ہو سکا۔“

نواب خورشید جاہ بہادر نے اپنی جاگیر کی ترقی اور عوام کی اصلاح کی طرف خاص توجہ دی انہیں تعمیرات کا بہت شوق تھا۔ انہوں نے اپنا زیادہ وقت تعمیرات کی مشغولیتوں میں صرف کیا۔ کئی تاریخی عمارتیں ان کی یادگار ہیں۔ ان میں سے حیدر آباد شہر کے مرکزی چوک ہیں ایک خوبصورت مسجد اور گنبد گھر، جو حیدر آباد کا پہلا گنبد گھر ہے، خاص طور پر قابل ذکر ہیں۔ انہوں نے ایک مطبع بھی قائم کیا تھا جس میں بہت سی مفید کتابیں چھپوائیں تاریخ خورشید جاہی کے نام سے ایک تاریخ بن بھی لکھوا کر اپنے مطبع میں ناسخ انجام سے چھپوائی۔

انہیں اشاعتِ تعلیم کی تحریک سے بھی خاص دلچسپی تھی۔ اس میں انہوں نے بیش از بیش حصہ لیا۔ تعلیمی اداروں کی سرپرستی کی اور بے شمار غریب و نادار ذہین طلبہ کو وظائف سے نوازا۔ انہوں نے بیرون ریاست کے علمی و تعلیمی اداروں کو بھی سراں تندرہ عطیات

مرحمت فرمائے۔

بزرگانِ دین سے وہ بہت عقیدت رکھتے تھے۔ اور یہ اسی کا نتیجہ تھا کہ اجمیر میں حضرت خواجہ معین الدین چشتی اور دہلی میں حضرت نظام الدین اولیاء کی درگاہوں کے ساتھ انہوں نے زائرین کے قیام و رہائش کے لئے کئی عمارتیں تعمیر کروائیں۔ اجمیر میں سماع خانہ ان ہی کا بنوایا ہوا ہے۔ حضرت نظام الدین اولیاء اور خواجہ قطب الدین بختیار کاکی کے مزارات پر چاندی کے کٹھڑے اور دیگر منقشات ان ہی کے بنوائے ہوئے ہیں۔ بابا فرید کی درگاہ پر بھی چاندی کا کام کروایا۔ مدینہ منورہ میں حاجیوں کے قیام و آسائش کے لئے سرائے بنوائی۔

انہیں نادر قسم کے ہیرے جو اہرات جمع کرنے کا بھی بہت شوق تھا۔ وہ ریاست حیدرآباد کے اعلیٰ و انتظامی ادارے ریجنل کونسل کے رکن بھی تھے۔

نواب خورشید جاہ کو قدرت نے دولت اور ایک دلکش شخصیت سے نوازا تھا۔ جوں جوں انکی عمر طعنتی گئی ان کی شخصیت کا احترام لوگوں کے دلوں میں بیٹھتا گیا۔ وہ اپنے دور میں اہل علم اور اصحابِ فضل و دانش کی سرپرستی کے لئے مشہور تھے۔ انہوں نے بہت سے علمی اور تعلیمی اداروں کی سرپرستی فرمائی۔

جمادی الاخریٰ ۱۳۱۶ھ میں آپ کو ذیابیطس کا مرض لاحق ہو گیا تھا لیکن علاج معالجہ کے بعد اس مرض سے انہیں نجات مل گئی تھی۔ تاہم چند سال کے بعد جب ان پر ۱۵ ربيع الاول ۱۳۲۰ھ کو فالج کا حملہ ہوا تو اس سے آپ جانبر نہ ہو سکے اور چند دن کے بعد ۱۵ ربيع الاول ۱۳۲۰ھ مطابق ۱۸ جولائی ۱۹۰۲ء کو مغرب کے وقت انتقال کیا اور دوسرے روز ۲۴ بجے اپنے مقبرے کے بیرونی حصہ میں دفن کئے گئے۔

آپ کی پائیگاہ جو آپ ہی کے نام سے خورشید جاہی پائیگاہ کہلاتی تھی، ۱۵۱۲ مربع میل کے رقبہ میں بارہ تعلقوں، ان کے سینکڑوں دیہات، مقطوعہ جات اور بازاروں پر پھیلی ہوئی تھی۔ پائیگاہ کی آبادی ۲۷۹۸۲۲ نفوس پر مشتمل تھی اور جملہ تعلقات پائیگاہ

وجاگرات ذاتی و زر خریدی وغیرہ کی آمدنی ساڑھے چودہ لاکھ کے قریب تھی۔
 نواب محی الدین خاں خورشید جاہ بہادر کی دو بیویاں تھیں۔ دونوں سے ان کے
 ایک ایک صاحبزادے تھے۔ پہلی بیوی سے
 نواب محمد فیض الدین خاں امام جنگ خورشید الملک بہادر تھے۔ اور دوسری بیوی
 شہزادی حسن الفارہ گیم کے بطن سے نواب محمد حفیظ الدین خاں ظفر جنگ شمس الدولہ
 شمس الملک بہادر یادگار تھے۔



نواب محمد فیض الدین خان و امام جنگ، خورشید الدولہ، نوری ملک بہادر

نواب خورشید الدولہ امام جنگ

نواب سر خورشید جاہ بہادر کے بڑے بیٹے نواب محمد فیض الدین خان بہادر امام جنگ چہارم تھے۔ ۶۵۰ صفر ۱۲۴۲ھ مطابق ۲۶ ستمبر ۱۸۵۴ء میں پیدا ہوئے اور اپنے عالم و فاضل والد ماجد کی نگرانی میں تعلیم پائی۔ اردو اور فارسی زبانوں میں بڑے لائق و فائق تھے متعدد خطابات و اعزازات سے ممتاز و مفتخر تھے۔

۱۲۹۱ھ میں بتقریب سال گرہ مبارک خطاب خانی و بہادری اور امام جنگ سے سرفراز کیے گئے۔

۱۳۰۱ھ میں عین حکمرانی کے روز خطاب خورشید الدولہ اصل و اضافہ منصب چار ہزاری و سہ ہزاری سوار و علم و نقارہ سے سرفرازی پائی۔

۱۳۰۴ھ میں دربار نوروز میں خورشید الملک خطاب اصل و اضافہ منصب پنج ہزاری و چار ہزار سوار و علم و نقارہ و پاکی جہاں درار سے مخاطب و ممتاز کیے گئے۔

نواب امام جنگ نے دو شادیاں کی تھیں۔ پہلی بیوی تعلق ان کے اپنے خاندان سے تھا۔ یہ شادی ۱۲۹۴ھ سے قبل ہوئی تھی۔ دوسری شادی ۱۳۰۹ھ میں نواب میر بہمن علی خان افنس الدولہ کی صاحبزادی اور نواب میر محبوب علی خان آصف جاہ سادس کی تیسرے شہزادی نجم النساء بیگم کے ساتھ نہایت تنزک و اعتشام کے ساتھ ہوئی تھی۔

نواب امام جنگ بہادر قدیم مشرقی وضع کے دلدادہ سیاست کے جھنجھٹوں سے الگ اور افکار دنیوی سے آزاد زندگی گزارنے تھے۔ انہیں تاریخی اہمیت کے مقامات میں گھومنے پھرنے اور سیر و سیاحت کا شوق تھا ۱۳۴۴ھ میں وفات کا حادثہ پیش آیا۔ ان کے

اخلاق اور آپ کی سیرت کے بارے میں مؤلف یادگار سلور جوبلی لکھتے ہیں:


”آپ نہایت لائق، ہوشیار، تجربہ کار، پابند وضع قدیم، صاحب فہم و ذکا،
ذی اخلاق و مروت نواب تھے۔“

ان کے پہلے حرم سے تین بیٹے اور دوسرے حرم سے دو بیٹے ہوئے تھے۔ ان کی تین بیٹیاں بھی یادگار تھیں۔ ان میں سے ایک صاحبزادی جس کا نام جنوبگم تھا، اعلیٰ حضرت نظام کے جلالہ عقید میں آئی تھیں۔ یہ خاندان پائیک گاہ کی پہلی خاتون تھیں جو ریاست کے فرمانروا کے حرم میں داخل ہوئیں۔ صاحبزادیوں کے بارے میں معلوم نہیں ہو سکا کہ کس حرم سے تھیں۔ نواب امام جنگ کے دونوں بیویوں سے پانچ بیٹوں کے نام اور مختصر حالات بالترتیب یہ ہیں:


۱۔ نواب محمد کریم الدین خاں بہادر: یہ امام جنگ کے بڑے صاحبزادے تھے۔ گیارہ ربیع الاول ۱۲۹۲ھ کو پیدا ہوئے۔ اپنے دادا اور اپنے والد ماجد کی نگرانی میں اردو، فارسی اور انگریزی کی تعلیم حاصل کی۔ ۱۳۰۲ھ میں وجہ شمشیر بہادر اور ۱۳۰۵ھ میں بہادر جنگ کے خطابات سے سرفراز کیے گئے۔ ان کی شادی نواب محمد رشید الدین خاں امیر کبیر کی نواسی رفیع النساء بیگم سے ہوئی۔ وہ خوش اخلاق اور ملنسار نواب تھے۔

۲۔ نواب محمد عوث الدین خاں بہادر: امام جنگ مرحوم کے دوسرے بیٹے تھے۔ وہ ۲۵ ربیع الاول ۱۲۹۶ھ میں پیدا ہوئے۔ اپنے والد ماجد کی زیر نگرانی تعلیم و تربیت پائی۔ اردو، فارسی کے ادیب اور وضع قدیم کے پابند نواب تھے۔ سکون و اطمینان کی زندگی بسر کرتے تھے۔ بناوٹ اور ظاہری نمائش سے نفور تھا۔ کبھی حیدرآباد سے باہر قدم نہ نکالا۔ احکام شرعیہ کے پابند، نہایت ملنسار اور منصف مزاج نواب تھے۔

۳۔ نواب محمد منیر الدین خاں بہادر: آپ امام جنگ کے حرم اول سے تیسرے اور تمام بیٹوں سے چھوٹے (پانچویں بیٹے) تھے۔ ۱۳۲۹ھ کو پیدا ہوئے۔



نواب سکندالدین سے خاتہ
سکندر نواز جنگ بہادر



لنواب محمد کریم الدین نے خاٹے
شمشیر بہادر ، بہادر جنگ سے

اردو، فارسی، انگریزی کے ماہر، فنونِ سپہ گری سے واقف، شکار کے شوقین اور خوش خلق، ملنار اور رحم دل تھے۔

۴۔ نواب محمد سکندر الدین خاں، آپ شہزادی نجم النساء کے بطن سے امام جنگ کے بڑے اور پیدائش کی ترتیب کے لحاظ سے تیسرے بیٹے تھے۔ ان کی ولادت ۲۹ صفر ۱۳۱۹ء کو ہوئی تھی۔ پانچواں بورڈنگ ہاؤس میں تعلیم پائی پھر نظام کالج میں تحصیلِ علمی میں مصروف رہے۔ آپ سکندر نواز جنگ کے خطاب سے مخاطب و مفتخر اور خدمت مور پھل گری سے سرفراز رہے۔ آپ کی شادی نواب قوت جنگ بہادر کی صاحبزادی تخیر النساء بیگم کے ساتھ ہوئی تھی تخیر النساء بیگم نواب سردار الامراء بہادر کی نواسی تھیں۔ نواب سکندر نواز جنگ ایک تعلیم یافتہ، صاحبِ نطق و مروت اور باہمت نواب تھے۔

۵۔ نواب محمد رحیم الدین خاں، شہزادی نجم النساء کے بطن سے نواب امام جنگ کے دوسرے صاحبزادے تھے۔ ان کی ولادت ۹ صفر ۱۳۲۱ء کو ہوئی تھی۔ ان کی تعلیم کے مراحل پانچواں بورڈنگ ہاؤس اور نظام کالج میں طے ہوئے۔ رحیم نواز جنگ کے خطاب سے سرفراز کیے گئے۔ تعلیم یافتہ، خلیق و ملنار اور صاحبِ جاہ و سلوت تھے۔



نواب محمد حفیظ الدین خان، ظفر جنگ، شمس لدولہ شمس الملک بہادر

نواب شمس الملک ظفر جنگ

نواب حفیظ الدین خاں ظفر جنگ شہزادی حسن النساء بیگم کے بطن سے نواب سرخورد شاہ کے صاحبزادے تھے۔ ان کی پیدائش ۲۹ صفر ۱۲۸۲ھ مطابق ۲۲ جولائی ۱۸۶۵ء کو ہوئی تھی۔ ۴ رجب ۱۲۸۶ھ کو تسمیہ خوانی کی رسم ادا ہوئی۔ اس کے بعد علوم شرقی کی تعلیم کا آغاز ہو گیا۔ ۱۴ رجب ۱۲۹۲ھ سے انگریزی زبان کی تعلیم بھی شروع ہو گئی۔ آپ کی تعلیم و تربیت بہت اعلیٰ پیمانے پر ہوئی اور بہت تھوڑے عرصے میں فارسی، عربی اور انگریزی میں مہارت حاصل کر لی اور فنون سپہ گری میں شمشیر زنی، نیزہ بازی، نشانہ بازی اور شہسواری وغیرہ میں مہارت حاصل کر لی۔ ۱۵ رجب ۱۳۰۱ھ کو انہیں اعلیٰ تعلیم کے لئے لندن روانہ کر دیا گیا جہاں ملکہ وکٹوریہ کے خاص لائف گارڈ میں شریک ہوئے اور عرصہ تک فوجی تعلیم حاصل کی اور علیحدہ سے ایک استاد کے زیر نگرانی انگریزی زبان اور اردو ادب کی عمدہ طور پر تحصیل کی اور تقریباً ایک سال کے بعد ۱۱ شعبان ۱۳۰۲ھ کو وہ حیدرآباد لوٹے۔ لیکن ابھی ان کا تعلیمی دور ختم نہ ہوا تھا چنانچہ انہوں نے رسالہ جہوش اور گیرسن رائڈنگ سکول میں فنون سپہ گری کی مشق کی اور چند روز میں خاصے مشاق ہو گئے۔ انہوں نے فارسی اور انگریزی زبانوں میں گفتگو کرنے کی خاص طور پر مشق بہم پہنچائی تھی اور بہت اچھی طرح وہ ان دونوں زبانوں میں گفتگو اور تحریر کا کام کرتے تھے۔ انہیں شہسواری اور شکار کے علاوہ مردانہ کھیلوں کا خاص شوق تھا اور بعض انگریزی کھیلوں سے بھی شوق فرماتے تھے۔

آپ کی عملی زندگی کا آغاز اپنی پائیگاہ کے کاموں سے ہوا۔ پائیگاہ کے انتظام میں

آپ نے توجہ فرمائی اور فوجی اور مالی کاموں میں کئی مفید اصلاحات فرمائیں جن سے پانچ گاہ کے کام میں ترقی اور بہتری ہوئی۔ ساتھ ساتھ ریاستی کاموں سے بھی آپ کا تعلق قائم ہو گیا۔ جب اعلیٰ حضرت نظام لارڈ رین بہادر گورنر جنرل ہند کی ملاقات اور نمائش دیکھنے کے لئے کلکتہ تشریف لے گئے تو نواب ظفر جنگ بھی ہمراہ تھے اور ۱۳۰۴ھ میں ملکہ وکٹوریہ کے جشن جوہلی میں شرکت کے لئے نواب سر آسمان جاہ بہادر کے بعد آپ بھی ایک وفد کے ساتھ لندن تشریف لے گئے۔ اور لندن میں جشن جوہلی کے تمام مراسم کی ادائیگی میں نواب سر آسمان جاہ بہادر کے ساتھ رہے۔ ۲۵ ذیقعدہ کو لندن سے روانہ ہوئے اور واپسی کے سفر میں فرانس اور متعدد ممالک و مقامات کی سیر کرتے ہوئے ۲۴ ذی الحجہ کو مع اپنے اسٹاف کے داخل بلدہ ہوئے۔ جہاں ان کے والد اور تمام خاندان نے نہایت مسرت کے ساتھ ان کا خیر مقدم کیا۔

عام طور پر آپ ریاست کے کاموں سے الگ رہے اور کبھی کسی عہدہ و منصب کی خواہش یا کوشش نہیں کی۔ لیکن اعلیٰ حضرت نظام ان سے بہت شفقت اور محبت فرماتے تھے اور اکثر تقریبات، اسفار وغیرہ میں اپنے ساتھ رکھتے تھے اور مختلف مسائل میں ان سے مشورہ لیا کرتے تھے۔ لیکن جب نواب سر وقار الامرار نے وزارت سے استعفا دیا۔ تو اعلیٰ حضرت نے ان پر بھی ذمہ داری ڈالی اور حکومت کے کاموں میں ان کی قابلیت سے فائدہ اٹھانے کا فیصلہ کر لیا۔ بستان اصفیہ کے مولف نے ان کی خدمت و وزارت پر "معین المہامی" کے زیر عنوان ان الفاظ میں روشنی ڈالی ہے:

"جب ۱۱ جمادی الاولیٰ ۱۳۱۹ھ روز دوشنبہ کو نواب سر وقار الامرار اقبال الدولہ بہادر نے خدمت وزارت سے استعفا پیش کیا اور مہاراجہ سرکش پرشاد بہادر پیش کار کو منصرمانہ طور پر تلم دان وزارت سپرد ہوا تو حضور نے مہاراجہ صاحب کے بجائے خدمت وزارت افواج پر آپ کو منصرمانہ مامور فرمایا اور دو ہزار

روپے بطور الونس مقرر فرماتے۔ آپ نے اس خوشی میں ہارگاہ خٹری میں ۲۳ ماہ مذکورہ

کو تدریش کی :

یوں تو وہ اپنے والد نواب سر خورشید جاہ کی حیات ہی میں پائیگاہ کے کاموں کی دیکھ بھال کیا کرتے تھے اور اس کے انتظام میں انہوں نے بعض مفید تبدیلیاں بھی کی تھیں۔ لیکن سر خورشید جاہ کے انتقال کے بعد تو اعلیٰ حضرت نظام کے ایک فرمان کے بموجب پائیگاہ کے تمام امور کے ذمہ دار قرار پائے۔ اور انہوں نے اس کے انتظام کو بہتر بنانے کے لئے اس کے ملازمین میں بھی تبدیلیاں کیں۔ اس لئے کہ کسی انتظام کے لئے پرانے نظام کے عادی اہل کار مفید ثابت نہیں ہوتے۔ اس مقصد کے لئے انہوں نے مسٹر شاہ پور جی کی صدارت میں ایک کمیٹی قائم کی۔ اس کمیٹی نے نظام کی اصلاح و درستگی کے لئے بہت مفید تجاویز پیش کیں جن سے بڑا فائدہ پہنچا۔ یہ کمیٹی ۲۳ ذیقعدہ ۱۳۲۰ء کو قائم کی گئی تھی۔

انتظامی امور کی درستگی اور اصلاح کے ساتھ نواب ظفر جنگ نے مصارف کی اصلاح کی طرف بھی توجہ فرمائی اور راجہ نرسنگ گیر بہادر کی صدارت میں ایک کمیٹی قائم کی جس نے مصارف کا جائزہ لیا۔ یہ کمیٹی ربیع الاول ۱۳۲۲ء میں قائم کی گئی تھی اور ایک دو ماہ کی کارگزاری کے بعد اسے موقوف کر دیا گیا تھا۔ اس کے بعد نواب ظفر جنگ نے نظام پائیگاہ کی درستگی کے لئے متعدد احکام جاری کئے جن کی تفصیل بستان آصفیہ کے مؤلف نے بیان کی ہے۔

نواب ظفر جنگ کو علم ہیئت کا بہت شوق تھا۔ اس سلسلے میں آپ نے لاکھوں روپے صرف کیے۔ ولایت سے محدود درمیں ملگواتیں اور ولایت سے بلو اکرا انجینئر کو ملازم رکھا۔ مؤلف بستان آصفیہ " لکھتے ہیں :

"علم ہیئت کا شوق آپ کو دہشتہ میں ملا تھا۔ آپ نے اس علم کو نہایت شوق کے ساتھ ترقی دی اور ہزار ہا روپے کے صرف سے سیاروں کی گردش دیکھنے کو

ولایت سے ایک دور بین منگائی۔ مگر یہ چھوٹی تھی۔ اس لئے اس سے بڑے پیمانہ کی ایک دوسری دور بین ۱۳۲۱ء میں ولایت ہی سے منگوائی۔ اس پر اس سے زیادہ روپیہ صرف ہوا۔ اس کو اپنے مقام پر ٹھیک جمانے اور انجینئری کا کام دیکھنے کے لئے مسٹر گرب ولایت سے دور بین کے ہمراہ آئے۔ آپ نے اس فن کے متعلق ان کی ہوشیاری ملاحظہ فرما کر اپنے علاقہ میں رکھنا پسند فرمایا اور حسب قاعدہ سرکار عالی سے صاحب بہادر کے ملازم رکھنے کے لئے اجازت چاہی اور بعد منظوری گورنمنٹ ہند و سرکار عالی ۲ ربیع الاول ۱۳۲۲ء کو ان کو ملازم رکھنے کی اجازت مل گئی۔ اور صاحب بہادر سوپونڈر (مصائب) ماہوار پر آپ کے علاقہ میں ملازم ہو گئے۔ خرچ سواری اور غوراک علاوہ تنخواہ تھا۔

حیدرآباد میں یہ دور بین ایک نایاب چیز ہے۔ اس لئے بہت سے صحبت دان یورپین اور ہندوستانی دیکھنے کی غرض سے آپ کی دیوڑھی پر تشریف لایا کرتے تھے۔

مؤلف یادگار سلور جوہلی ان کے ذہنی کمالات اور خصائص سیرت کے بارے میں لکھتے ہیں:

”آپ انتہا درجہ کے لائق، مدبر، متحمل، بروہار، غریب پرور، شریف نواز، مستعد، جفاکش، نکتہ سنج، دقیقہ رس، باریک بین، فیاض طبیعت، سیر چشم، علم دوست، قدر دان اہل علم و ہنر نواب تھے۔ آپ کو علم نجوم و علم جفر میں اچھی مہارت حاصل تھی۔“

نواب ظفر جنگ بہادر کو رفاہ عام کے کاموں سے بھی بہت دلچسپی تھی اور اس قسم کے کاموں میں وہ دامنے، درمے ہمیشہ حصہ لیتے رہتے تھے۔ مؤلف بستان آصفیہ لکھتے ہیں:

۱۲ صفر ۱۳۲۲ء روز چہار شنبہ کو شام ۵ بجے حسب تحریر نواب کرنل افسر الملک بہادر فتح میدان میں آپ نے گنڈ گھر کا بنیادی پتھر رکھا۔ تعمیر کے مصارف اور گھڑی کی قیمت ^{ربیع} ^{الآخر} ۲۹۱۲۱ روپے، مع دیگر اخراجات آپ ہی نے اپنی جیب خاص سے مرمت فرمائے :

نواب صاحب موصوف کو صوفیاء کرام سے بھی بڑی عقیدت تھی۔ اولیاء کرام کے مزارات پر آپ تشریف لے جاتے تھے۔ حضرت چندہ شاہ سے عقیدت نے تو انہیں ان کا مرید بھی کروا دیا تھا۔ نواب صاحب ان کی زندگی میں بھی ان کی خدمت میں حاضر ہوتے رہتے تھے اور ان کے انتقال کے بعد ان کے مزار پر بھی عقیدت و احترام کے ساتھ حاضر ہوتے تھے۔ نواب صاحب کو بید کے مشہور بزرگ حضرت زین الدین گنج نشین سے بھی بڑی عقیدت تھی۔ ان کے عرس میں شرکت کے لئے متعدد بار تشریف لے گئے۔ ربیع الآخر ۱۳۱۳ء میں عرس کے اختتام پر انہوں نے مدرسہ صوفیہ کے طلبہ میں انعام تقسیم فرمایا اور مدرسہ کے اخراجات کے لئے سو روپیہ ماہوار بطور امداد مقرر کئے۔ نواب صاحب نے اپنے پیرو مرشد حضرت چندہ شاہ کی قبر پر مقبرہ بھی تعمیر کروایا۔

نواب ظفر جنگ بہادر کو سیر و سیاحت کا بھی بہت شوق تھا اور یورپ کے مالک کے علاوہ آپ نے برصغیر کے اکثر و بیشتر تاریخی مقامات اور شہروں کی سیاحت کی تھی۔ انہیں مختلف قسم کے کھیلوں اور فنون لطیفہ سے بھی دلچسپی تھی۔ مولف بستان آصفیہ لکھتے ہیں: سردانہ کھیلوں کو آپ پسند کرتے تھے۔ نشانہ بازی اور شمشیر زنی میں کامل مہارت رکھتے تھے اور موسیقی کو فنون لطیفہ کا ایک شعبہ سمجھ کر آپ اس کی بہت قدر کرتے تھے۔ اسی طرح آپ کو انگریزی باجوں اور تماشوں کا بھی خاص شوق تھا۔ اوائل سب میں سینا مولو گراف کو بہت زیادہ پسند فرماتے تھے۔ پہلے آپ اچھے ہم مرتبہ امیروں کو اس تماشے میں مدعو کیا کرتے تھے مگر جب اس کا

سلمان حضور نبیؐ کی خدمت میں گزرانا اس وقت سے اس شوق میں کچھ کمی ہو گئی۔

نواب حفیظ الدین خاں متعدد خطابات و اعزازات سے ممتاز و منفق تھے۔ ابھی وہ گہوارہ ناز ہی میں تھے کہ ان کے نانا حضور نواب افضل الدولہ بہادر نے ہمارے رابع الاول ۱۲۸۲ھ کو خانی اور بہادری کے خطاب سے سرفراز فرمایا تھا۔ اس کے بعد جو خطابات مرحمت ہوئے ان کی تفصیل یہ ہے:

ظفر جنگ: ۶ ربيع الآخر ۱۲۹۱ھ کو اعلیٰ حضرت نظام کی سالگرہ کی خوشی کی تقریب میں خطاب ظفر جنگ اور خانی و بہادری عطا ہوا۔

شمس الدولہ: ۷ ربيع الآخر ۱۳۰۳ھ کو اعلیٰ حضرت نظام کی حکمرانی کے دربار میں شمس الدولہ کے خطاب اور اصل و اضافہ منصب چار ہزاری و سہ ہزار سوار و علم و نقارہ عطا ہوا۔

شمس الملک: ۱ جمادی الاخریٰ ۱۳۰۳ھ کو دربار جشن نوروز کے موقع پر خطاب شمس الملک و اصل و اضافہ منصب ۵ ہزاری و چار ہزار سوار و نقارہ و پاکی بھار دار سے سرفراز کیے گئے۔

ان خطابات کے علاوہ متعدد مواقع پر انعام و اکرام سے نوازے جاتے رہے۔

نواب صاحب اپنی زندگی میں متعدد حوادث و امراض سے دوچار ہوئے۔ لیکن اللہ کے فضل و کرم سے محفوظ و شفا یاب ہوئے۔ پہلے ۲ ربيع الاول ۱۳۱۲ھ کو انہیں ایک شاگرد پیشہ نے کسی سازش کے تحت زہر دیا۔ اللہ تعالیٰ نے اس سے محفوظ رکھا۔ ۱۳۱۴ھ میں انہیں ذیابیطس کا مرض لاحق ہو گیا۔ جس سے علاج کے بعد شفا پائی۔ ۱۳۲۲ھ کو سخت بیمار پڑے اور دیر تک غشی طاری رہی۔ ۱۳ رجب ۱۳۲۳ھ میں پھر بیماری کا شدید حملہ ہوا اور غشی کے آثار پیدا ہو گئے۔ لیکن اللہ کے فضل سے صحت پائی۔ لیکن موت سے نجات تاہم کے۔ ۲۳ ذیقعدہ ۱۳۲۷ھ کو دن کے ساڑھے تین بجے اچانک اس دار فانی سے عالم جاودانی کی طرف رحلت فرمائی۔ انتقال کے وقت آپ کی عمر ۴۳ سال کی تھی۔

نواب ظفر جنگ نے دو شادیاں کی تھیں۔ دونوں بیویوں سے دس صاحبزادے اور چھ صاحبزادیاں اپنے پیچھے یادگار چھوڑیں۔ تین صاحبزادیوں کی شادیاں نواب صاحب کی زندگی میں ہو گئی تھیں۔ ان میں دو صاحبزادیوں کا انتقال بھی ہو گیا تھا۔ ان کی اولاد کے بارے میں یہ معلوم نہیں ہو سکا کہ پہلے یا دوسرے محل سے کون کون سی اولاد ہے۔ صاحبزادوں کے نام یہ ہیں:

۱۔ نواب محمد لطف الدین خاں لطافت جنگ لطف الدولہ بہادر۔

۲۔ نواب محمد اکرام الدین خاں بہادر۔

۳۔ نواب محمد وحید الدین خاں بہادر۔

۴۔ نواب محمد نجیب الدین خاں بہادر۔

۵۔ نواب محمد عظیم الدین خاں بہادر۔

۶۔ نواب محمد یاور الدین خاں بہادر۔

۷۔ نواب محمد سعید الدین خاں بہادر۔

۸۔ نواب محمد ضیاء الدین خاں بہادر۔ آپ کی تاریخ پیدائش فروردین ۱۳۳۶ء ہے۔


۹۔ نواب محمد فیاض الدین خاں بہادر۔ ۵۰ رجب ۱۳۳۰ء کو پیدا ہوئے۔

۱۰۔ نواب محمد رحیم الدین خاں بہادر۔

مذکورہ صدر صاحبزادگان میں سے ضیاء الدین خاں اور فیاض الدین خاں کے

حالات کا علم نہیں ہو سکا۔ دیگر صاحبزادگان پر مختصر سوانحی نوٹس آئندہ صفحات میں درج

ہیں۔



نواب محمد لطف الدین خان؛ لطافت جنگ، لطف اردو بہادر، امیر خورشید جاہی پایگاہ

نواب لطف الدولہ بہادر

نواب سرخوڑ شید جاہ بہادر کے پوتے اور نواب ظفر جنگ کے بڑے بیٹے نواب محمد لطف الدین خاں تھے۔ جنہیں لطافت جنگ لطف الدولہ بہادر کے خطاب سے نوازا گیا تھا۔ ۱۵ رمضان المبارک ۱۳۰۳ مطابق ۲۰ جولائی ۱۸۸۳ء کو پیدا ہوئے تھے۔ ان کی تعلیم و تربیت بھی خاندان کی روایت کے مطابق اعلیٰ پیمانے پر ہوئی تھی۔ اپنے والد نواب محمد حفیظ الدین خاں ظفر جنگ شمس الدولہ شمس الملک بہادر کے انتقال کے بعد پائیگاہ کے امیر بنے۔ پائیگاہ کے امیر بننے کے بعد اس کے نظام کو نہایت عمدگی کے ساتھ انجام دیا اور مفید اصلاحات نافذ کیں۔ اور انصاف و عدل کے ساتھ آئین حکمرانی پر کار بند ہوئے۔ ان کی جاری کردہ اصلاحات میں سے ایک اہم اصلاح کی طرف مولف بستان آصفیہ نے باری الفاظ اشارہ کیا ہے:

”اس پائیگاہ میں زمانہ قدیم سے فصلی سنہ ماہ مہر سے شروع ہوا کرتا تھا اور علاقہ سرکار عالی میں ماہ آذر سے شروع ہوتا تھا۔ اس میں اکثر وقتیں رہا کرتی تھیں۔ آپ نے اس میں اصلاح فرمائی۔ اور ۲۰ جمادی الثانی ۱۳۲۵ء کو حکم نافذ فرمایا کہ پائیگاہ میں بھی سنہ فصلی کا آغاز علاقہ سرکار عالی کے طرح ماہ آذر سے ہوا کرے۔“

بستان آصفیہ کے مولف نے ان کی سیرت پر ان الفاظ میں روشنی ڈالی ہے:

”مگر فک کہ آپ نہایت ہی بیدار مغز، ہوشیار، قابلِ قدر رئیس ہیں۔ منتظمی، مصلحتی، آپ کی مشہور ہے۔ کسی مقدمہ میں کیسی ہی کیوں نہ پیچیدگی پڑ گئی ہو۔ لیکن آپ

اپنی بیدار مغز ہی سے فوراً نتیجہ کی تہ کو پہنچ جاتے ہیں۔ اس کے علاوہ اخلاق و عادات

مروت میں اپنے والد کے ہمقدم ہیں۔ فیاضی اور داد و دہش میں آپ اپنی نظیر ہیں

ملازمین و دیگر متوسلین پر ہمیشہ نظرِ شفقت فرماتے ہیں“

نواب لطف الدولہ نے اپنے آباؤ اجداد کی روایت کے مطابق ریاست حیدرآباد وکن،

اس کے فرماں روا اور اس کے عوام کی بھی مفدور بھر خدمت کی۔ وہ نظام کی ایگریکولچر کونسل کے

رکن تھے اور اپنی وفات تک اس عہدے پر فائز رہے۔ ان کے پاس صحت اور تعمیرات عامہ

کے محکمے تھے۔ انہوں نے ان محکموں میں کئی اصلاحات نافذ کیں۔ وہ ایک بلند پایہ شاعر

بھی تھے۔

نواب لطف الدولہ کے تین بیٹے تھے۔ ان کے نام اور تاریخ ولادت درج ذیل ہے:

۱۔ نواب محمد حمایت الدین خاں بہادر۔ ان کی ولادت غرہ ذی الحجہ ۱۲۲۱ھ میں ہوئی۔

۲۔ نواب محمد احمد الدین خاں بہادر۔ یہ صاحبزادے ۸ جمادی الاولیٰ ۱۲۴۵ھ کو پیدا ہوئے۔

۳۔ نواب محمد الدین خاں بہادر۔ ان کی ولادت یکم صفر ۱۲۵۰ھ کو ہوئی۔

بستانِ آصفیہ کے مؤلف نے ان کی ایک صاحبزادی کا ذکر بھی کیا ہے۔

نواب لطف الدولہ کے انتقال کے بعد ان کے بڑے صاحبزادے محمد حمایت الدین خاں

بہادر ان کے جانشین ہوئے اور حمایت نواز جنگ کے خطاب سے نوازے گئے۔


دیگر صاحبزادگان نواب ظفر جنگ نواب محمد اکرام الدین خان بہادر

نواب محمد حفیظ الدین خان ظفر جنگ مرحوم کے دوسرے صاحبزادے نواب محمد اکرام الدین خان بہادر تھے جو ۲۴ ذی الحجہ ۱۳۰۱ھ کو پیدا ہوئے۔ اپنے والد ماجد کے زیر نگرانی اردو، فارسی اور عربی زبانوں کی تحصیل کے ساتھ علوم اسلامی و دینی کی بھی باقاعدہ تحصیل کی تھی۔ قرآن مجید کے حافظ تھے۔ اکثر آپ اپنے دادا نواب محمد محی الدین خان بہادر سر خورشید جام کے ساتھ سیر و سیاحت میں رہتے تھے۔ اس ذوق کی بدولت ان کے تبحر بہ اور مشاہدہ میں بہت وسعت اور گہرائی پیدا ہو گئی تھی۔ یادگار سلور جوہلی اور پکٹوریل حیدرآباد کے مولفین نے دینی علوم میں ان کے تبحر کا ذکر کیا ہے۔

علم و مطالعہ اور شعر و ادب کا اچھا ذوق رکھتے تھے اور ساتھ ہی زراعت اور فن تعمیر کا بھی آپ کو بہت شوق تھا۔ پائیگاہ کے کاموں اور اس کے معاملات کی نگرانی میں اپنے بڑے بھائی نواب لطف الدولہ بہادر امیر پائیگاہ خورشید جاہی کے ہمیشہ مدد و معاون رہے۔ مولف یادگار سلور جوہلی نے ان کی خوش خلقی، منساری، پابندی صوم و صلوٰۃ اور تشریف سنج و زیارت کا ذکر کیا ہے۔

نواب محمد وحید الدین خان بہادر


نواب ظفر جنگ کے تیسرے صاحبزادے نواب محمد وحید الدین خان بہادر تھے۔ جو غرہ رمضان ۱۳۰۲ھ میں پیدا ہوئے۔ اردو، عربی، فارسی کے ساتھ انگریزی اور فرنگ میں بھی بہت اچھی قابلیت کے مالک تھے۔ علمی قابلیت اور دلکش شخصیت کی



نواب محمد حسرت الدین خان
 وحید پار جنگ بہادر



نواب اکرام الدین خان



نواب عظیم الدین خان

بدولت پورے خاندان میں محبت کی نظروں سے دیکھے جاتے تھے۔ شاعرانہ ذوق کے مالک تھے، وجید تخلص تھا اور حیدرآباد کی ادنیٰ محفلوں کی جان تھے۔ فنِ مصوری میں دستگاہ رکھتے تھے۔ بانبنانی سے بھی دلچسپی تھی۔ آپ نے تقریباً تمام ہندوستان کی سیاحت کی تھی۔
 آپ کا عقد ۲۸ رجب ۱۳۱۸ھ کو ہوا تھا لیکن آپ کی اہلیہ نے ایک طویل علالت کے بعد ۲۸ جمادی الاخریٰ ۱۳۲۲ھ کو انتقال فرمایا۔

نواب محمد نجیب الدین خان بہادر

نواب محمد نجیب الدین خان نواب ظفر جنگ کے چوتھے بیٹے تھے۔ آپ غزہ شوال ۱۳۰۴ھ میں پیدا ہوئے۔ اپنے دادا نواب سرخورد شید جاہ کے زیر نگرانی تعلیم حاصل کی۔ آپ اردو، فارسی، عربی اور انگریزی زبانوں سے خوب واقف تھے اور اردو فارسی کے ایک اچھے شاعر بھی تھے۔

آپ کا عقد ۲۰ شعبان ۱۳۱۸ھ کو منور الدولہ بہادر کی صاحبزادی سے ہوا تھا۔ یادگار سلور جوہلی کے مؤلف ان کے علم و ذوق کے بارے میں لکھتے ہیں:
 "آپ اردو فارسی کے ایک بہترین ادیب ہیں، اردو فارسی میں شعر بے تکان کہتے ہیں۔ آپ کا شمار اردو فارسی کے شعرائے نامی میں ہوتا ہے، آپ کو صنعت و حرفت اور انجینئری کا بجد شوق ہے۔ آپ اپنے وقت کا بیشتر حصہ انجینئرنگ ورکس اور اسی قسم کے دوسرے کاموں میں صرف فرماتے ہیں۔"

یہی معلومات ہیں جو مذکورہ المصدر مؤلف سے قبل پکٹوریل حیدرآباد کے مؤلف نے درج کی ہیں۔

نواب محمد عظیم الدین خان بہادر

نواب ظفر جنگ کے یہ قاضی زادے ۲۵ رجب ۱۲۰۵ھ کو پیدا ہوئے۔ اردو اور فارسی کی قابلیت اچھی تھی۔ کچھ عرصہ رسالہ جوش (افریکن گارڈز) میں بھی خدمات انجام دیں۔ آپ ایک بہترین شہسوار اچھے کھلاڑی اور شکاری ہیں۔

نواب محمد یاور الدین خان بہادر

نواب ظفر جنگ کے چھٹے صاحبزادے نواب محمد یاور الدین خان ہیں۔ آپ کی ولادت ۱۸ رمضان ۱۳۲۰ھ کو ہوئی تھی۔ اپنے والد کی نگرانی میں اردو فارسی کی تعلیم حاصل کی۔ آپ کو فنون سپہ گری کی تعلیم بھی دی گئی تھی۔ شہسواری اور دیگر مردانہ کھیلوں کا آپ کو شوق ہے۔

نواب محمد سعید الدین خان بہادر

نواب محمد سعید الدین خان، نواب ظفر جنگ مرحوم کے ساتویں بیٹے تھے۔ وہ یکم شعبان ۱۳۱۶ھ کو پیدا ہوئے تھے۔ پکٹوریل حیدرآباد کے مولف نے سال ولادت ۱۳۱۸ھ لکھا ہے۔ انہوں نے پائینگاہ بورڈنگ ہاؤس میں اور پھر نظام کالجیٹ اسکول میں تعلیم پائی۔ علی زندگی کا آغاز ملٹری سروس سے کیا۔ اور تقریباً دس سال فوجی خدمات انجام دینے کے بعد سبکدوشی حاصل کر لی۔ اس کے بعد محکمہ کسٹم میں ملازمت اختیار کر لی۔ ۲۱ دئیعدہ ۱۳۳۶ھ کو نوجوانی کے عالم میں انہوں نے اس جہان فانی سے رحلت فرمائی۔

نواب محمد رحیم الدین خان بہادر


نواب محمد رحیم الدین خاں نواب ظفر جنگ مرحوم کے سب سے چھوٹے اور دسویں بیٹے ہیں۔ ۳ جمادی الاخریٰ ۱۳۲۴ھ کو پیدا ہوئے۔ یادگار سلور، جوہلی کے مؤلف نے آپ کی تاریخ پیدائش ۵ رجب ۱۳۲۴ھ مطابق ۲۶ اگست ۱۹۰۶ء تحریر کی ہے۔ تعلیم و تربیت کے مختلف مراحل پائیگاہ بورڈنگ ہاؤس، نظام کالج اور علی گڑھ مسلم یونیورسٹی میں رہ کر طے کیے۔ دورانِ تعلیم میں اسے سی گارڈ میں فوجی تربیت بھی حاصل کی۔ شہسواری اور شکار کے شوقین اور ماہر ہیں۔ علمی ذوق بھی رکھتے ہیں اور کتابوں کے مطالعے میں خاصا وقت گزارتے ہیں۔ آپ کے ذوق و خصائص سیرت کے بارے میں یادگار سلور، جوہلی کے مؤلف لکھتے ہیں:

”آپ کو شہسواری اور شکار میں بھی کمال مہارت حاصل ہے۔ آپ کا بہترین


مشغلہ کتب بینی ہے۔ آپ نہایت رحم دل، سنجیدہ مزاج، متین، پابند وضع

امیرانہ اور خاندانی روایات کے حامل ہیں۔“

نواب محمد رحیم الدین خاں کے ایک بیٹے اور ایک بیٹی ہیں۔ صاحبزادے کا نام نواب محمد بشیر الدین خاں بہادر ہے۔ جن کی ولادت ۱۵ ربیع الآخر ۱۳۵۵ھ مطابق ۵ جولائی ۱۹۳۲ء کو ہوئی۔ صاحبزادی کا نام نیاز النساء بیگم ہے جو ۲۹ شعبان ۱۳۵۵ھ مطابق ۲ نومبر ۱۹۳۶ء کو پیدا ہوئی تھیں۔



قواب محمد عظیم الدین خان سے



مہرا کیسٹن سے نواب محمد فضل الدین خان سے بکندر جنگ
 اتہال الدولہ ملاقت دار الملک اسر وقار الامرار بہادر کے غمی آئی ائی

نواب مسروقہ الامرا

نواب محمد فضل الدین خاں جو بعد کو وقار الامرا کے خطاب سے مخاطب اور مشہور ہوئے
 نواب رشید الدین خاں شمس الامرا رباع کے چھوٹے صاحبزادے تھے۔ ان کی والدہ شہزادی
 حشمت النساء بیگم نواب سکندر جاہ آصف جاہ ثالث کی صاحبزادی تھیں۔ خاندانی شجرے
 اور بستان آصفیہ کے مطابق ان کی پیدائش حیدرآباد میں ۱۱ رذی الحجہ ۱۲۴۲ھ مطابق ۱۳
 اگست ۱۸۵۶ء کو ہوئی۔ پکٹوریل حیدرآباد اور یادگار سلور جوہلی کے مؤلفین نے تاریخ
 پیدائش کی صراحت کے بغیر صرف سنین پیدائش ۱۲۴۲ھ اور ۱۲۴۳ھ لکھے ہیں۔ ان کی
 ولادت کی بڑی خوشی منائی گئی۔ نواب ناصر الدولہ بہادر نے دوسو روپے ماہانہ وظیفہ ان کی
 میوہ خوری کے لیے مقرر کیا۔

نواب محمد فضل الدین خاں کی تسمیہ خوانی کی تقریب بھی بڑی دھوم دھام سے منائی گئی
 تقریب میں شرکت کے لئے نواب افضل الدولہ بہادر آصف جاہ خامس بنفس نفیس تشریف
 لائے، اور بعد مراسم بسم اللہ ایک عظیم الشان شرفی، ایک دست بند، ایک جوڑی بازو بند،
 اور ایک طرہ مروارید عطا فرمایا۔ گیارہ سال کی عمر میں ختنہ کی رسم بھی بڑی شان سے
 منائی گئی۔

ان کے والد نواب شمس الامرا رباع نے ان کی تعلیم کا خاص اہتمام کیا تھا، اور ہر مضمون
 اودھن کے بے الگ الگ استاد مقرر کیے تھے۔ اردو، عربی اور فارسی زبانوں پر انھیں
 عبور حاصل تھا۔ اسی طرح انگریزی زبان کی بھی خوب مشق ہو گئی تھی۔ فارسی اور انگریزی زبانوں

میں نہ صرف مطالعہ تک محدود تھے بلکہ گفتگو بھی بے تکلف فرماتے تھے، انگریزی، فارسی کی تعلیم کے علاوہ انھیں شہ سواری اور فنون سپہ گری کی بھی خوب مشق کرائی گئی تھی۔ نشانہ باز میں انھوں نے بہت کم وقت میں خاصی مشق بہم پہنچائی تھی۔

نواب صاحب موصوف کی عمر سولہ سال سے کچھ ہی متجاوز ہوگی کہ والدین کو ان کی شادی کی فکر پیدا ہوئی، اور نواب افضل الدولہ بہادر کی خدمت میں شادی کی عرضی پیش کی گئی۔ نواب افضل الدولہ بہادر نے جو ان کے ماموں بھی تھے، اپنی صاحبزادی شہزادی جہاندار النساء بیگم کے لیے انہیں منتخب فرمایا۔ ۲۷ ذی الحجہ ۱۲۸۸ھ کو نسبت کی رسم بڑی دھوم دھام سے ادا کی گئی، اور اس کے ایک سال کے بعد ۲۷ ذی الحجہ ۱۲۸۹ھ مطابق ۳ فروری ۱۸۸۳ء کو بہت شان اور تزک و احتشام کے ساتھ ان کی شادی کی تقریب کا انعقاد عمل میں آیا۔

نواب افضل الدولہ بہادر ان پر بہت شفقت فرماتے تھے اور یہ اپنی سعادت اور قابلیت کی وجہ سے روز بروز ان کی نگاہوں میں عزت اور وقعت پیدا کرتے جاتے تھے اس وجہ سے ان کی عنایات اور اکرام و العام کے یہ ہمیشہ مستحق قرار پاتے تھے۔ نواب افضل الدولہ نے انھیں نواب میر محبوب علی خاں آصف جاہ سادس کے بچپن میں ان کا ہم مکتب مقرر کیا تھا۔ اس زمانے سے محبوب علی خاں کو بھی ان سے بہت محبت تھی۔ اس لئے انھوں نے وقار الامرا کی عزت و تکریم میں کبھی کمی نہیں آنے دی۔ وقار الامرا کو بھی نواب میر محبوب علی خاں سے خاص تعلق خاطر تھا۔ ان وجوہ سے دونوں کے مابین دوستی کی بنیاد نہایت مستحکم اور تعلقات بہت مضبوط تھے۔ وہ محبوب علی خاں کے سفر و حضر کے مستقل ساتھی اور سیر و شکار کے دائمی شریک تھے۔

نواب سر وقار الامرا کو کونسل آف اسٹیٹ کا رکن تو پہلے ہی مقرر کر لیا تھا۔ ۱۲ دسمبر ۱۳۰۵ء کو جب نواب سر آسمان جاہ بہادر وائسرائے اور گورنر جنرل ہند سے ملنے کے لیے

شہد تشریف لے گئے تو نواب منیر الملک بہادر معین المہام مال و فوج کے ساتھ آپ کو بھی اپنا قائم مقام بنا گئے تھے۔ ان دونوں حضرات نے اپنی اپنی ذمہ داریوں کو نہایت خوبی اور خوش اسلوبی کے ساتھ انجام دیا، اور جب نواب منیر الملک بہادر نے انتقال فرمایا تو نواب صاحب موصوف کو، ۱۷ رجب ۱۳۱۱ھ کو معین المہام مال و فوج مقرر کر دیا گیا۔ اور چند سال کے بعد جب ۶ جمادی الاول ۱۳۱۱ھ کو نواب سر آسمان جاہ نے مدار المہامی (وزارت عظمیٰ) سے استعفا دیا تو اعلیٰ حضرت نے نواب سر وقار الامرا کو کوہ مولا پر یاد فرما کر منصرانہ طور پر مدار المہامی (عارضی طور پر وزارت عظمیٰ) کی خدمت سے سرفراز فرمایا۔ بعد میں ۴۔ ربیع الاول ۱۳۱۲ھ کو بذریعہ جریدہ غیر معمولی مستقل مدار المہام (وزیر اعظم) ہوئے۔ آپ کا عہد وزارت علمی ترقی کے لیے ہمیشہ یادگار رہے گا۔ سررشتہ علوم و فنون کتب خانہ آصفیہ، سررشتہ تدوین علوم اہل بیت، مدرسہ انجینئرنگ، لیجسلیٹو کونسل کا قیام قانون کی تعلیم وغیرہ کے انتظامات آپ ہی کے عہد وزارت میں ہوئے۔ نواب حسن یار جنگ آپ کی خدمات کے بارے میں ایک یادداشت میں فرماتے ہیں:

”وقار الامرا نے اپنے دور وزارت میں ریاست کے اندر کئی نہایت اہم نتائج کی حاصل اور مفید اصلاحات نافذ کیں، اور عوام اور ریاست کی بہتری اور ترقی کے لیے بہت کوششیں کیں۔ اشاعت تعلیم سے انہیں خاص دلچسپی تھی، اور یہ اسی دلچسپی کا نتیجہ تھا کہ تعلیم کا محکمہ انہوں نے اپنے پاس رکھا تھا۔ تعلیمی میدان میں ان کی خدمات سنہری الفاظ میں لکھی جانے کے قابل ہیں۔ سررشتہ تعلیم کا انتظام و انصرام، انجینئرنگ اسکول کا قیام، قانون کی تعلیم کا اجراء، ریاست کی مجلس قانون ساز اور کتب خانہ آصفیہ کا قیام ان کے دور وزارت کے عظیم الشان کارنامے ہیں۔ تعلیم کی ترقی اور فروغ کے لیے وقار الامرا نے بڑی سے بڑی رقوم کی منظوری میں

بھی کبھی پس و پیش نہیں کی۔ ایم اے اور کالج علی گڑھ کو انہوں نے گراں قدر عطیہ دیا۔ طلبہ کی رہائش کی مشکلات دور کرنے کے لیے "اقبال لدولہ ہوسٹل" کی تعمیر آپ ہی کا کارنامہ ہے۔"

ایک اور یادداشت میں نواب حسن یار جنگ فرماتے ہیں :

"علی گڑھ کالج کو حیدرآباد کی طرف سے سب سے پہلے انھیں نے ملل امداد دی۔ کچی بارک انھیں کی بنوائی ہوئی تھی جس کو بعد میں نواب میر عثمان علی خاں نے عطیہ دے کر چکی بارک میں تبدیل کیا۔ اعلیٰ قسم کی تعمیرات میں وہ مہارت رکھتے تھے۔ چنانچہ "فلک نما" اور بیگم پیٹھ کے ایوانات انھیں کے تعمیر کروائے ہوئے ہیں۔ فیاضی اور داد و دہش میں وہ نہ صرف حیدرآباد بلکہ تمام ہندوستان میں مشہور تھے۔ کسی کی امدادی درخواست کو انھوں نے کبھی رد نہیں کیا۔ یہاں تک کہ ایک بار سٹرک پر ان کی سواری کو روک کر ایک عرب نے جب ان کی پہنی ہوئی شیروانی مع جڑاوی توڑے، گھڑی وغیرہ کے مانگی تو باوجودیکہ وہ اس وقت وزیراعظم تھے۔ اپنی شیروانی وغیرہ اتار کر سائل کو دے دی۔ اور صرف قمیص میں گھر واپس آئے۔ فلک نما اور وقار آباد میں اپنی بنوائی ہوئی شکار گاہ جو انھوں نے محبوب علی خاں کو نذر کر دی تھی، اس سے تمام خاص و عام واقف ہیں۔ گو بعد میں نواب میر محبوب علی خاں نے کچھ رقم ان کی قرض داری کی وجہ سے انھیں ادا کی تھی مگر ایک ایسی انمول چیز کو شوق اور دلچسپی سے بنوانے کے بعد کسی کو نذر کر دینا ہر کس و ناکس کے بس کی بات نہیں۔"

ان تعمیرات اور اپنی فیاضیوں کے باعث ان کا خزانہ ہمیشہ خالی رہتا تھا۔ جب ان کا انتقال ہوا تو خرچ کی ہوئی ایک بڑی رقم قابل ادائیگی چھوڑ گئے

جن کو ان کے بڑے فرزند نواب سلطان الملک نے ادا کیا۔ کتب خانہ آصفیہ
کی بنیاد انھیں کی ڈالی ہوئی ہے۔“

نواب سر وقار الامرا کو سیر و سیاحت کا بہت شوق تھا۔ انھوں نے اندرون ملک بھی کوئی
قابل ذکر شہر اور قابل دید مقام ایسا نہ چھوڑا تھا جس کی سیاحت نہ کی ہو۔ بتان آصفیہ کے
مولف نے ان کی سیاحتوں اور سفروں کی روداد مفصل قلم بند کی ہے۔ ہم یہاں ان کے
تاریخی سفر یورپ کے حالات مولف موصوف کے الفاظ میں درج کرتے ہیں وہ لکھتے ہیں:

اس سفر کے لیے وہ ۶ ربيع الثانی ۱۲۹۹ھ روز سہ شنبہ کو بمبئی روانہ ہوئے۔
ان کے ہمراہ مسٹر شام پور جی ایڈل جی چینیائی۔ مرزا رزاق علی بیگ صاحب
ڈاکٹر لاڈل۔ غلام محمد صاحب ہتم خزانہ خانگی کے سوائے کئی شاگرد پیشہ اور
باورچی وغیرہ بھی تھے۔ ۱۱۔ ماہ مذکور کو بمبئی سے قیصر ہند۔ نامی اسٹیمر میں
سوار ہو کر یورپ روانہ ہوئے۔ آپ کا ارادہ تھا کہ مصر بھی دیکھیں مگر
اُس زمانہ میں تمام دنیا کو عربی پاشا کے بے وقت ہنگامہ نے حیرت میں
ڈال دیا تھا۔ اس لیے مصر نہ دیکھ سکے اور مالٹا۔ جبل الطارق کی سیر کرتے
ہوئے ۲۹ ربيع الثانی کو لندن پہنچے۔ لندن میں آپ کا قیام ”الگزنڈرا“
ہوٹل میں ہوا۔ آپ نے وہاں کے اعلیٰ طبقہ کے لوگوں سے ملاقات
کی اور مشہور مقامات کی سیر فرمائی۔ اکثر امرانے دعوتوں میں بھی مدعو فرمایا
آپ کی زندگی میں ۱۴ جولائی ۱۸۸۲ء بھی یادگار رہے گی کیونکہ سیکرٹری
آف اسٹیٹ فار انڈیا کے ذریعے سے اسی تاریخ انہیں علیہا حضرت ملکہ معظہ
متوفی کی ملاقات کا شرف حاصل ہوا۔ حضور قیصر ہند دیر تک اُن سے
حیدرآباد اور ہندوستان کے حالات دریافت فرماتی رہیں۔ آپ
سے ملنے کی خوشی کا اظہار فرمایا، اس کے بعد آپ لندن میں زیادہ نہ ٹھہرے

اور فرانس - جرمنی - آسٹریا - اٹلی اور فلانس وغیرہ کی سیر فرما کر ۶ ذیقعدہ
سنہ مذکورہ کو مع الخیر داخل حیدر آباد ہوئے۔

وقار الامرا نے مختلف مقامات کے جو سفر کیے ان سے ان کے مطالعے اور مشاہدے
میں بہت اضافہ ہوا۔ وقت کے مشاہیر علماء و فضلا، مدبرین امر و حکام سے ملاقاتیں کیں
اور زندگی میں ان اسفار کے تجربات سے بڑا فائدہ اٹھایا۔ بستان آصفیہ کے حوالے سے
ہم ان کے چند سفروں کی مختصر روداد یہاں بیان کرتے ہیں:

”۲۵ صفر ۱۳۱۳ھ روز شنبہ کو اعلیٰ حضرت حضور پرنور نے انہیں اورنگ آباد
جاتے وقت اپنی ہمراہی کا شرف بخشا۔

۱۶ صفر ۱۳۱۳ھ کو اعلیٰ حضرت بندگان عالی لارڈ رین بہادر وائسرائے و
گورنر جنرل ہند کی ملاقات کو تشریف لے گئے۔ آپ بھی بندگان عالی
حضرت کے ہمراہ تھے۔ اس سفر میں مشکل کوئی موقع ایسا گزرا ہوگا۔ جس
میں وہ اعلیٰ حضرت سے جدا ہوئے ہوں۔ چونکہ اندنوں کلکتہ میں ایک
عظیم الشان نمائش ہو رہی تھی، اس لیے اس سفر میں اور بھی زیادہ دلچسپیاں
رہیں۔

۲۵ صفر ۱۳۱۳ھ کو آپ حضور وائسرائے و گورنر جنرل ہند سے ملنے کی
غرض سے شملہ روانہ ہوئے، اس سفر میں آپ کے صاحبزادے نواب
سلطان الملک بہادر بھی ہمراہ تھے۔ بمبئی سے دوسرے صاحبزادے نواب
ولی الدین خان بہادر بھی شریک سفر ہو گئے۔ واپسی پر علی گڑھ میں بھی
ٹھہرے اور مدرسۃ العلوم کو ملاحظہ فرمایا۔ ۱۴۔ ربیع الاول کو شب کے
۹ بجے بذریعہ اسپیش ٹرین مع صاحب ریڈنٹ حیدر آباد داخل بلدہ
ہوئے۔

۱۵ شعبان ۱۳۱۶ھ روز سہ شنبہ کو اعلیٰ حضرت بغرض ملاقات لارڈ کرزن بہادر وائسرائے و گورنر جنرل کلکتہ روانہ ہوئے۔ بندگان عالی کے اسٹاف میں آپ بھی معہ اپنے اسٹاف کے تھے۔ وہاں کی تمام دعوتوں اور بڑے بڑے موقعوں پر مدعو کیے گئے، اس زمانہ میں محمدن ایجوکیشنل کانفرنس کا اجلاس کلکتہ میں ہو رہا تھا۔ مقتدر مسلمان اور مشاہیر اسلام میں سے بہت سے لوگوں نے ملاقات کی باوجودیکہ وہ سفر کی تیاری میں مصروف تھے لیکن اور مسلمانوں کے ساتھ نواب محسن الملک بہادر اور بعض دیگر مشاہیر قوم سے بھی ملاقات فرمائی۔ ۳ رمضان روز جمعہ کو شب کے ۸ بجے وہاں سے واپس تشریف لائے، اور بیگم پیٹھ کے اسٹیشن پر اسپیشل ٹرین سے اترے۔

یورپ کے سفر میں جب کہ انہوں نے کچھ عرصہ انگلستان میں گزارا تھا۔ برطانیہ کی فرمانروا ملکہ وکٹوریہ، ہزرائل ہائی نس شاہزادہ نیز ڈیوک آف کناٹ اور وزیر اعظم برطانیہ کے ساتھ قریبی تعلقات پیدا کر لیے تھے۔ ایڈورڈ ہشتم انھیں خطوط میں "مائی ڈیر برادر" کے القاب مخاطب کیا کرتے تھے۔

ریاست اور اس کے عوام کی حسن خدمت کے صلے میں، ریاست کے حکمران نے اظہار خوشنودی میں نیز برطانوی حکومت کی جانب سے بطور قدر انفرادی و قارالامراء کو متعدد خطابات، تمغہ جات اور اعزاز و اکرام سے نوازا گیا۔ ہم یہاں ان کے خطابات کی فہرست درج کرتے ہیں:

سکندر جنگ اقبال الدولہ؛ یہ خطاب انہیں ۶ ربیع الاول ۱۲۹۱ھ کو میر محبوب علی خان آصف جاہ سادس کی سالگرہ کی خوشی میں عطا ہوا تھا۔

اقدار الملک و قارالامراء؛ یہ خطاب انہیں اس وقت عطا ہوا جب وہ اپنے

والد کے انتقال کے بعد تعزیتی جوڑا پہن کر ۲۷ ربیع الاول ۱۲۹۹ھ کو اعلیٰ حضرت نظام کے حضور میں حاضر ہوئے تھے۔

کے سی۔ آئی۔ امی؛ یہ خطاب برطانیہ عظمیٰ کی جانب سے ۲۰ ربیع الاول ۱۳۱۸ھ کو آفتاب محل میں ایک انگریزی دربار میں دیا گیا تھا۔ خطاب کے ساتھ اسی درجہ کا تمغہ بھی زیور سینہ کیا گیا تھا۔

تمغہ قمیصر ہند؛ یہ تمغہ بھی مندرجہ بالا خطاب اور اس درجے کے تمغہ کے ساتھ ہی برطانیہ عظمیٰ کی جانب سے عطا ہوا تھا۔

نواب وقار الامرار کو دعوتیں کرنے کا بھی بہت شوق تھا۔ چنانچہ انہوں نے امرار و روسار، شہزادگان، حکام اور علماء و فضلاء کی سینکڑوں دعوتیں کیں۔ "لبستان آصفیہ" کے مطابق آپ کا عہد وزارت ان باتوں کے لئے بھی دوسرے وزراء اور امرار سے کسی طرح کم نہیں رہا۔ پرنس البرٹ و کٹر، گورنر جنرل اور کمانڈر انچیف نے آپ کی دعوت قبول فرمائی۔ دوسری تمام دعوتوں سے قطع نظر ہم صرف ان ہی دعوتوں کے ذکر پر اکتفا کرتے ہیں جن میں اعلیٰ حضرت نظام نے تشریف لاکر ان کو منعقد کیا اور اعزاز بخشا۔

۱۔ ۲۰ محرم ۱۳۱۱ھ کو حضور نظام چشمہ بی بی (علم) پر میلا دیکھنے کے لئے فلک نما

تشریف لے گئے۔ اور تقریباً تین ہفتہ تک ان کے یہاں مقیم رہے۔ یہ فخر صرف

نواب وقار الامرار کو حاصل ہوا کہ اتنی مدت تک حضرت نظام نے قیام فرمایا۔

۲۔ ۳ صفر ۱۳۱۲ھ کو ایک دعوت میں اعلیٰ حضرت نظام کو مدعو فرمایا۔ اعلیٰ حضرت

شب کے بارہ بجے ایوان فلک نما پر تشریف فرما ہوئے اور دوسرے روز صبح

کو مراجعت فرمائے ایوان معلیٰ ہوئے۔

۳۔ ۲۰ ذیقعدہ ۱۳۱۶ھ کو اعلیٰ حضرت کی سالگرہ کی خوشی میں انہوں نے بیگم بیٹھ

میں شب کے وقت ایک جشن ترتیب دیا۔ اس میں بھی اعلیٰ حضرت معہ اسطافت

تشریف فرما ہوئے۔ اور دوسرے روز صبح کو ایوان شاہی کو تشریف لے گئے۔
۴-۱۳ شعبان ۱۳۱۷ھ کو رات کے وقت انہوں نے ایک جشن بمقام بیگم بیٹھ اور
ترتیب دیا۔ اس میں بھی اعلیٰ حضرت نے شرکت فرمائی اور صبح تک جشن میں
سوق افز رہے۔

نواب وقار الامرار کو تعمیرات کا بھی بہت شوق تھا بعض عمارتیں تو انہوں نے ایسی
بنوائیں جو مدت تک نہ صرف حیدرآباد کے لئے باعثِ فخر سمجھی جائیں گی بلکہ اہل ہند
بھی ان پر ناز کریں گے۔ ان عمارتوں میں فلک نما سب سے زیادہ عظیم الشان
عمارت تھی۔ اس عالی شان قصر کی تعمیر انہوں نے ۱۱ جمادی الاولیٰ ۱۳۰۸ھ (۱۸۹۱ء)
کو شروع کرائی تھی اور ۱۳۰۹ھ میں پایہ تکمیل کو پہنچا تھا۔ اس کی تعمیر اور راستگی
پر چالیس لاکھ روپے اس زمانے میں صرف ہوئے تھے۔ اس کی تعمیر میں مشرقی اور
مغربی فن تعمیر کا حسین امتزاج پایا جاتا ہے۔ یہ قصر نواب سرو وقار الامرار کے اعلیٰ
ذوق تعمیر کا ایک شاہکار ہے۔ اس کی تعمیر اور تزئین میں استعمال ہونے والا سامان
یورپ اور ایشیا کے مختلف ممالک سے منگوا یا گیا تھا۔ کاریگر فلورنس سے بلوائے
گئے تھے۔ اس میں استعمال ہونے والا سنگ مرمر اٹلی سے حاصل کیا گیا تھا۔ اس کی
چھتوں کو اونٹ کی کھالوں سے سجایا گیا تھا۔ لیکن ان کھالوں پر جو نقش و نگار بنائے
گئے تھے وہ فرانس کی فن کاری کا بے مثال نمونہ تھے۔ اس کی کھڑکیاں فرانس
کی بنی ہوئی تھیں۔ اس کے مردانہ حصے کا فرنیچر بھی یورپ کی صناعی کا شاہکار تھا۔
اس کے دروازوں، کھڑکیوں کے لیے پردے، قالین وغیرہ بھی یورپ کے مختلف
ملکوں سے منگوائے گئے تھے۔ صوفوں اور کرسیوں کو فرانسسی ہوکٹ سے
سجایا گیا تھا۔ نواب حسن یار جنگ کی ایک یادداشت سے نواب سرو وقار الامرار کے
ذوق تعمیر اور فلک نما کی تعمیر کے بعض پہلوؤں پر روشنی پڑتی ہے۔ وہ لکھتے ہیں:

”نواب وقار الامرار نے حیدرآباد میں اور خاص اپنی جاگیر وقار آباد میں متعدد محل اور باغات لگوائے۔ حیدرآباد کا مشہور و معروف محل ”فلک نما“ جو مشرقی طرز تعمیر کی بہترین اور بہت دستاں کی خوبصورت ترین عمارت میں سے ایک ہے، نواب سر وقار الامرار کے ذوقِ تعمیر کا شاہکار ہے۔ اس محل کی تعمیر نو سال میں مکمل ہوئی تھی۔ اس کی تعمیر میں استعمال ہونے والا سامان، فرنیچر اور دوسرے آرائشی لوازمات کا بیشتر حصہ اٹلی، فرانس اور یورپ کے دوسرے ملکوں سے منگوا یا گیا تھا۔ وقار الامرار نے اس کی تعمیر اور تزئین پر لاکھوں روپے کا زکثیر صرف کر کے اسے نواب میر محبوب علی خاں کی نذر کر دیا تھا۔ حضرت نواب صاحب نے محل کی خوبصورتی اور تزئین کو بہت سراہا۔ یہ محل سر وقار الامرار کے اعلیٰ تعمیراتی اور فنونِ لطیفہ کے ذوق کی علامت اور ان کی اعلیٰ طرفی اور حضرت نظام سے ان کی محبت کا منہ بولتا ثبوت ہے۔ اس کے بعد انہوں نے اپنے بیٹے بیگم بیٹھ کے مقام پر حسین ساگر (تالاب) کے کنارے اپنے لئے ایک اور محل تعمیر کروایا یہ محل بھی ان کے ذوقِ تعمیر کا شاہکار ہے۔ انہوں نے وقار آباد میں واقع اپنی شکار گاہ بھی نواب میر محبوب علی خاں کی نذر کر دی تھی۔“

اوپر کی سطروں میں نواب میر محبوب علی خاں کی خدمت میں نذر پیش کر دینے کی طرف

اشارہ ہے۔ لیکن اس بیان کے بعض خفی سپلوٹوں پر **THE DAYS OF THE BELOVED** کے مولفین کے بیان سے روشنی پڑتی ہے۔ وہ لکھتے ہیں:

In the spring of 1895, Mahbob Ali Pasha attended the fair at Bibi ka Chashma and, with a small retinue which included a few of his favorite ladies, stayed at Fais-kama. Obviously pleased with the site and

palace, he kept on extending his stay—ten days, two weeks, twenty days. When he eventually confessed the extent of his admiration, his host replied according to the time-honored tradition: "Sire, I built it for you.

The following day, taking only their clothes, all three generations of the Vicar ul Umra family left Falaknuma for good and moved to the deori in the city. By November a settlement had been agreed upon. Mahbob Ali Pasha declined to accept the whole of the palace and its contents as nazar; he accepted a part and for the balance paid a substantial amount. Despite his wealth, Mahbob found it necessary to pay for his new home in several installments, a rather endearing detail that makes him seem like the rest of us.

One gets the impression that Sir Vicar ul Umra did not really mind parting with his exquisite palace and rather felt some relief. Although his annual personal income was eleven lakhs, he was almost constantly in debt. To unload that much money—and run up debts besides, which stood at more than eighteen lakhs at the time of his death—one might assume he gambled heavily.

اس بیان سے معلوم ہوتا ہے کہ ^{۱۹۱۹ء} ۱۹۱۹ء کے موسم بہار میں نواب میر محبوب علی خاں اپنے علیے اور کچھ خاص مہمانوں کے ساتھ بی بی کے چٹھے کے سالانہ میلے کے موقع پر سیر کے لیے تشریف لائے تھے اور فلک نما میں قیام فرمایا تھا۔ محبوب علی خاں فلک نما کے حسن تعمیر اور تزئین کو دیکھ کر حیرت زدہ رہ گئے۔ ایک طرف تو ان کا قیام ایک ہفتہ، دس دن پھر دو ہفتے اور آخر کار بیس دن تک طویل ہوتا گیا۔ دوسری طرف انہوں نے فلک نما کی تعریف جس انداز سے کی اور جس طرح اپنے اشتیاق کا اظہار کیا، اس سے

نواب سرو قارا لامرار نے ان کی چھپی ہوئی خواہش کا اندازہ کر لیا اور حضور میں عرض کیا کہ محل ان ہی کے لیے تعمیر کیا گیا تھا اور ان کی نذر ہے۔

اس کے بعد نواب سرو قارا لامرار اپنے اہل خاندان کے ساتھ صرف ان کپڑوں میں جو ان کے جسموں پر تھے، فلک نما کو خیر باد کہہ کے شہر کے قریب ڈیوڑھی میں منتقل ہو گئے۔ نومبر تک اس سلسلے میں ایک تصفیہ ہو گیا۔ نواب میر محبوب علی خاں نے نذر کے طور پر فلک نما کا ایک حصہ قبول کیا۔ اور باقی عمارت، اس کے سامانِ تزئین و آرائش کی قیمت طے کر دی۔ اور اس کے باوجود کہ محبوب علی خاں کے پاس دولت کی کمی نہ تھی، قیمت کی ادائیگی کے لئے قسطوں کا تعین ہوا۔

نواب سرو قارا لامرار کی ذاتی آمدنی گیارہ لاکھ روپے سالانہ تھی۔ لیکن وہ اس کے باوجود بہت زیادہ مقروض تھے جس کا اندازہ اٹھارہ لاکھ روپے تھا۔ اس سے خیال کیا ہے کہ انہیں فلک نما بچھدست برداری کا کوئی افسوس نہ ہوا بلکہ انہوں نے ایک قسم کا سکون محسوس کیا ہوگا۔

اس بیان کے برعکس "بستانِ آصفیہ" کے مؤلف لکھتے ہیں:

"جب یہ عمارت (فلک نما) بالکل تیار ہو چکی تو شمار و اعداد سے آپ (سرو قارا لامرار) کو معلوم ہوا کہ وہ کس قدر زیر بار ہو گئے ہیں۔ اس لیے اس کے فروخت کا ارادہ کر لیا۔ مگر اس کے ساتھ ہی انہوں نے یہ خیال کیا کہ عمارت ایسے شخص کے ہاتھ میں جانی چاہیے جو ہر طرح اس میں رہنے کا اہل

لے واضح رہے کہ یہ ذاتی آمدنی ہے۔ پائیگاہ کی آمدنی کا ذکر اسی پکٹوریبل حیدر آباد میں ایک اور جگہ آیا ہے اور وہاں یہ تصریح موجود ہے کہ وقار لامرار پائیگاہ کی طرف ۱۳۳۶ میں سالانہ آمدنی پونے تیرہ لاکھ روپے تھی۔

ہو۔ اس بنا پر انہوں نے کئی مرتبہ اعلیٰ حضرت بندگان عالی کے حضور میں اس کے متعلق عرض کیا۔ حضور نے ۱۰ جمادی الآخر ۱۳۱۳ھ کو بذریعہ فرمان حکم دیا کہ بیس لاکھ روپے میں عمارت خرید لی گئی۔“

اس سے یہ بات تو درست معلوم ہوئی کہ وہ قصرِ عالی شان جو چالیس لاکھ روپے کی لاگت سے تعمیر ہوا تھا، نواب میر محبوب علی خاں نے اسے صرف بیس لاکھ روپے میں خرید لیا اور ایک خاص رقم کی فوری ادائیگی کے سوا ایک لاکھ روپے سالانہ قسط مقرر ہوئی۔ البتہ بقول مؤلف ”بستانِ آصفیہ“ ”تیرہ لاکھ روپے بطور قرض سروکار والا کو دیے گئے جن کی ادائیگی کی یہ صورت قرار پائی کہ ایک لاکھ روپے سالانہ کے حساب سے داخل خزانہ کیا جائے“ بیع و شرار کی اخلاقی و شرعی حیثیت سے قطع نظر یہ بات کم از کم میری سمجھ میں نہیں آئی کہ سروکار الامرا نے ایک طرف تو اتنے ذوق و شوق کے ساتھ فلک نما تعمیر کروایا ہو اور دوسری طرف اس کے فروخت کی درخواست بھی حضور نظام میں پیش کر دی ہو؟ میرا خیال ہے کہ حقیقت وہی ہے، جس طرف ”دی ڈیز آف دی ول کوڈ“ کے مصنفین نے اشارہ کیا ہے۔

ہمارے اس خیال کو اس بات سے بھی تقویت پہنچتی ہے کہ اس کے بعد سروکار الامرا نے بیگم بیٹھ میں چار پانچ مربع میل سے زیادہ زمین حاصل کر کے ایک اور قصر عالی شان کی تعمیر کا آغاز کیا۔ یہ زمین سرکارِ برطانیہ کی تھی اور سروکار الامرا نے اپنے خاص تعلقات اور رسوم سے کام لے کر حاصل کی تھی۔ اس قصر کی تعمیر کے لئے بھی انہوں نے اسی ذوق و شوق سے کام شروع کیا تھا۔ اور اس کے لیے کھڑکیوں، دروازوں، فرنیچر، پردوں، جھالروں، صوفوں، کرسیوں کے خلافوں، فرش کے لیے قالینوں اور دیواروں اور چھتوں کی آرٹس و تزئین کے لیے سالہا سامان کے لیے انہوں نے جاپان، فرانس، اٹلی، انگلستان، لوآرڈر سے دیے تھے اور تعمیر کا کام دور و شور کے ساتھ جاری تھا لیکن ان کے عادی

انتقال کی وجہ سے کام رک گیا۔ پھر ان کے بڑے صاحبزادے نواب سلطان الملک ان کے جانشین ہوئے تو انہوں نے وہ تمام آرڈر منسوخ کر دیے۔ نواب سلطان الملک نے زندگی کی ظاہری شان و شوکت پر توجہ دینے کے بجائے زندگی کے اہم مسائل اور بنیادی حقیقتوں کی طرف نظر کی۔ ان پر چونکہ ایک اہم ذمہ داری سروقار الامراء کے قرض کی ادائیگی کی تھی نیز خاندان کی گرتی ہوئی ساکھ کی بحالی، پائینگاہ کے انتظام کی درستگی، زراعت و صنعت و حرفت کی ترقی کے عظیم الشان منصوبے تھے۔ اور زندگی کے مسائل پر قابو پانے اور منصوبوں پر عملدرآمد کے لیے ضروری تھا کہ محض نمود و نمائش پر سرمایہ نہ لٹایا جائے۔ یہ فیصلہ کرنے کے لیے بھی بڑے عزم اور ہمت کی ضرورت تھی۔ نواب سلطان الملک نے ایک صاحبِ عزم و ہمت کی طرح فیصلہ کیا اور اس پر عمل کر ڈالا۔ غرضیکہ اس عمارت کی تعمیر کا انداز بدل ڈالا گیا اور سادگی اور ضرورت کے مطابق اس کی تکمیل کر دی گئی یہ قصر اب بھی ایوانِ بیگم پیٹھ کے نام سے موجود ہے۔

نواب سروقار الامراء پہلے شخص تھے جنہوں نے سلطنتِ آصفیہ میں آبپاشی کی غرض سے دریائے گرداوری سے ایک نہر نکلوائی۔ یہ نہر وقار آبادی جاگیر کے ایک حصہ بلغیرپ کی لاکھوں ایکڑ اراضی کو سیراب کرتی ہے۔ اس سے زراعت کی ترقی میں بہت مدد ملی۔ ان کی کوششوں سے پائینگاہ کی رعایا نہ صرف معاشی اور اخلاقی طور پر درست ہوئی۔ بلکہ پائینگاہ کی آمدنی میں بھی خاطر خواہ اضافہ ہوا۔

پائینگاہ وقار الامراء نو تعلقات و جاگیرات پر مشتمل تھی جس میں ۴۱۲ مواضع تھے۔ جن میں ۲۲۰۸۴۶ نفوس آباد تھے اور بستانِ آصفیہ "میں ذیے گئے گوشوارہ آمدنی کے مطابق پائینگاہ کی آمدنی ۱۳۵۷۷۰۸ روپے ۲ آنے سالانہ تھی۔

نواب سروقار الامراء کی غربا پروری، رعایا نوازی اور اعلیٰ علم و ادب کی ترقی و کمال کی سرپرستی کے بہت سے واقعات ہیں۔ لیکن میں دو واقعوں سے بہت متاثر ہوا

ہوں۔ ان سے ان کے کرمیہانہ اخلاق پر روشنی پڑتی ہے۔ پہلا واقعہ ”تذکرہ معاشرت حیدرآباد دکن“ کے مصنف ابو ظفر مومین الدین حسن نے بیان کیا ہے۔ وہ لکھتے ہیں:

”سرو قارالامرا اقبال الدولہ بمبئی کی ایک اونچی ہوٹل کے بالائی حصہ میں جو سب کا سب محفوظ (ریزرو) کر لیا گیا تھا، ٹھہرے ہوئے تھے۔ ایک روز نواب صاحب برآمدہ سے دریا کا نظارہ فرما رہے تھے کہ سڑک سے گزرنے والے ایک سائل کی صدا سنی اور اس سے متاثر ہو کر اسے اوپر بلایا۔ پیشی میں آگے اس نے طنز و توت کیا اور کہا ”مہاراج، مجھے تین کنیاؤں کا بہورا کرنا ہے جس کے لیے پندرہ سو روپے چاہئیں۔ ۸، نو سو تو بھیک مانگ کے لایا ہوں کمی کو آپ پورا کر دیں۔ اس سبب سے سادے سوال پر حکم ہوا کہ اس برہمن کو پانچ ہزار دیئے جائیں۔ جب رقم لائی گئی تو برہمن نے اتنی بڑی رقم لینے سے انکار کر دیا اور کہا کہ حو ارادہ کر کے نکلا ہوں، اس سے زیادہ لینا دھرم کے خلاف ہے۔ نواب کے مصاحبوں نے لاکھ سمجھایا مگر دھمن کے پکے اس برہمن نے ایک کی نہ سنی اور بغیر کچھ لیے واپس جانا چاہا۔ تو نواب نے فرمایا کہ اچھا اتنا ہی دیا جائے بقنا یہ لینا چاہتا ہے۔“

برہمن مطلوبہ رقم لے کے اشیر باد دیتا ہوا پلٹا تو اس کا پتا نشان شادی کی تاریخ دریافت کی گئی اور جلیل المرتبت امیر اس تاریخ کو ٹھیک شادی کے وقت اس کو دیدیہ میں رونق افروز ہوئے۔ شادی کے گھر کا رخ کیا۔ برہمن سے اس کا کھانا منگوا کے کھایا۔ پھر ہر لڑکی کو پانچ ہزار کا زیور، پانچ ہزار نقد اور پانچ جوڑے بچوں کو گلے سے لگایا اور ان کے شوہروں سے کہا یہ میری بچیاں ہیں، دیکھو ان کو اچھی طرح رکھنا، ان سے محبت کرنا اور انہیں کسی قسم کی تکلیف نہ دینا۔“

THE DAYS OF THE دوسرا واقعہ وی ڈیز آف وی بی لوڈ

(Harriet R. کے مصنفین) "BELOVED", Berkeley)

Lynton & Mohini Rajan, نے تحریر کیا ہے۔ وہ لکھتے ہیں:

From his childhood Sir Vicar ul Umra had a servant, Munir Khan, who when he grew old was pensioned off at his full salary, which was several times that of most domestic servants. He went to his home to be looked after by his children, and on festival days he visited his old master. On Sir Vicar's becoming Dewan in 1893, Munir Khan went to congratulate him. When he reached the deori it was evening, and Sir Vicar was playing a game of billiards. The old servant climbed the steps to the billiard room, saw that Sir Vicar was sighting a shot along his cue, and, not wishing to disturb the shot, stood motionless in the doorway. But Sir Vicar had seen him. "Well, Munir Khan, how are you?" he called out as the cue slid through his fingers.

"By your grace I am well," Munir Khan replied, salaaming.

"How come you are here today? Anything special?" Sir Vicar asked, walking around the table and surveying the game.

"I heard that you have become Dewan and I have come to offer my humble congratulations."

"Thank you, Munir Khan. With your prayers I will succeed in the work entrusted to me."

Throughout this conversation Sir Vicar, his eye on the game, was walking around the billiard table, ta-

king a shot here or there, looking up in between to hear what the old man said or to answer him. Then, "Anything else?"

"Yes, Master," the old servant confessed. "My granddaughter is to be married. I wanted to ask whether I could have a month's salary in advance."

Sir Vicar bent down and sighted along the cue. With one eye closed and still taking aim, he called out, "Mr. Secretary!" The secretary jumped to attention. "One month's salary for Munir Khan."

"Very good, your Excellency," the secretary agreed.

Sir Vicar concentrated on his shot again. Straightening up as the balls ricocheted and scored, he suddenly called out, "Mr. Secretary! Whose salary? Not his, mine! One month of my salary for Lunir Khan."

The next pay day five coolies in the uniform of the state treasury jogged up to Lunir Khan's house, surrounded by guards. On his head each coolie balanced a bundle containing a thousand gold coins tied up in a royal yellow cloth. The Dewan's salary was being delivered to Lunir Khan in precisely the same fashion that, all over Hyderabad, officials received their salaries every month.

نامناسب نہ ہو گا کہ اس واقعے کا اردو میں بھی ترجمہ کر دیا جائے تاکہ اردو قارئین بھی اس سے لطف اندوز ہو سکیں اور انہیں بھی سرو قارا لامرار کی اعلیٰ سیرت اور خاندانی روایتی داد و دوش کا اندازہ ہو جائے۔ انگریزی کی اس عبارت کا حال یہ ہے کہ :

”سرو قارا لامرار کے ہاں ان کے بچپن سے منیر خاں نامی ایک گھریلو ملازم تھا۔ جب وہ بوڑھا ہو گیا تو اسے خدمت سے سبکدوش کر دیا گیا اور اس کی پوری تنخواہ اس کے لیے پنشن مقرر کر دی گئی۔ اس کی یہ پنشن بھی دوسرے کئی ملازموں کی تنخواہوں سے زیادہ تھی۔ پنشن کے بعد منیر خاں اپنے گھر چلا گیا جہاں اس کے بچے اپنے بوڑھے باپ کی دیکھ بھال کے لیے موجود تھے۔ البتہ وہ ہر تہوار کے موقع پر اپنے پرانے آقا کو سلام کرنے کے لیے آجایا کرتا تھا۔“

۱۸۹۳ء میں جب سرو قارا لامرار ریاست حیدر آباد دکن کے دیوان بنائے گئے تو منیر خاں بھی انہیں مبارک باد دینے حاضر ہوا۔ وہ ڈیوڑھی پر پہنچا تو شام کا وقت تھا اور سرو قارا لامرار بلیئر ڈھکیل رہے تھے منیر خاں بیٹھ گیاں چڑھ کر جو نہی بلیئر ڈھکیلے میں داخل ہوا، سرو قارا لامرار شاٹ لگانے کے لیے نشانہ لے رہے تھے۔ پرانا خدمت گزار (منیر خاں) انہیں مصروف دیکھ کر دروازے ہی پر خاموش کھڑا ہو گیا تاکہ سرو قارا لامرار کا کھیل خراب نہ ہو۔ مگر سرو قارا لامرار نے اسے دیکھتے ہی چلا کر کہا:

”اوہ! منیر خاں، کہو کیا حال ہے تمہارا؟“ اور اس کے ساتھ ہی انہوں نے شاٹ لگا دیا۔

”آپ کی مہربانی ہے جناب! میں خیریت سے ہوں! منیر خاں نے سلام کرتے ہوئے جواب دیا۔“

”کیا کوئی خاص بات ہے؟ آج کیسے آنا ہوا؟“ سرو قارا لامرار نے بلیئر ڈھکیلے کی میز کے گرد گھومتے اور کھیل کا جائزہ لیتے ہوئے دریافت کیا۔

”جناب مجھے معلوم ہوا ہے کہ آپ ریاست کے دیوان ہو گئے ہیں اس لیے

آپ کی خدمت میں ولی مبارکباد پیش کرنے حاضر ہوا ہوں۔“
 ”بہت بہت شکریہ منیر خاں! تمہاری دعا سے ہم اپنے فرائض کی بجا آوری
 میں بھی کامیاب ہوں گے۔“

اس دوران میں ان کی توجہ کھیل کی طرف بھی رہی۔ وہ بلیئرڈ کی میز کے
 گرد گھوم پھر کر شاٹ بھی لگاتے رہے اور اپنے بوڑھے خدمت گار سے
 مصروف گفتگو بھی رہے۔

”اور کوئی بات منیر خاں؟“ سروقارا لامرار نے اس سے پوچھا۔
 ”جی ہاں سرکار! منیر خاں نے کہا، ”حضور میری پوتی کی شادی ہے۔
 اس لئے مجھے ایک ماہ کی تنخواہ پیشگی درکار ہے!“

سروقارا لامرار ذرا سے ہلکے، ایک آنکھ بند کی اور پھپھری (بلیئرڈ کیوں
 کے ساتھ شست باندھتے ہوئے آواز دی:
 ”سکرٹری!“

سکرٹری فوراً حاضر ہوا، آپ نے اس سے کہا کہ ”منیر خاں کو ایک ماہ
 کی تنخواہ دے دی جائے!“

”بہت بہتر حضور! سکرٹری نے جواب دیا اور چلا گیا۔
 سروقارا لامرار پھر کھیل میں مصروف ہو گئے۔ گیندوں کو ایک سیدھ
 میں لاتے ہوئے انہوں نے سکرٹری کو پھر آواز دی۔ وہ آیا تو کہا:
 ”سکرٹری صاحب، آپ نے یہ تو دریافت ہی نہیں کیا کہ کس کی تنخواہ؟“
 سکرٹری حیرت سے ان کی طرف دیکھنے لگا تو کہا،

”منیر خاں کو اس کی نہیں، میری ایک ماہ کی تنخواہ دی جائے!“
 اعلیٰ تنخواہ کے موقع پر پانچ اردلی (شاگرد پیشہ)، جو سرکاری خزانہ کے

مخصوص لباس میں تھے، پولیس کے ایک دستے کی حفاظت میں منیر خاں کے گھر کے دروازے پر تھے۔ ہر قلی کے سر پر ایک تھیلا تھا جس میں ایک ہزار سونے کی اشرفیاں زرد رنگ کے شاہی کپڑے میں بندھی ہوئی تھیں۔ دیوان ریاست (سرو قارا لامار) کی تنخواہ منیر خاں کو اسی مروجہ طریقے سے ادا کی گئی جس طرح ریاست کے اعلیٰ حکام کو ان کی تنخواہ دی جاتی تھی؟

یادگار سلور جوہلی کے مولف نے آپ کی شخصیت، خدمات، سیرت، محاسن اخلاق اور اوصاف و اشواق پر نہایت عمدہ تبصرہ کیا ہے۔ وہ لکھتے ہیں:

”آپ کے عہد وزارت کا ہشت سالہ عہد جلیلہ رسم وزارت کی مدت تک نہیں رہا بلکہ تیسری حق ادا کیا ہے۔ سیاستِ ملکی کے دو اہم اجزائے لازمہ جس کی تکمیل یا جس تک ماضی نے قدم نہیں اٹھایا تھا، اس کی اصلاح اور بنا آپ ہی کے عہد وزارت کی یادگار ہے۔ مشتمل نمونہ از خروارے، سررشتہ تعلیمات، کتب خانہ آصفیہ، انجینئرنگ سکول، لار کلاس و محکمہ وضع آئین و قوانین وغیرہ، یہ کارنامہ تدبیر و سیاست دانی کا اعلیٰ ثبوت ہے۔ انتظامِ مملکت کے صحیح نتائج آراستہ علم و فن کے بغیر کبھی حاصل نہیں ہو سکتے۔ اس لئے یہ کہنا بے جا نہ ہو گا کہ ان شعوب کے قیام اور مملکت انتظام کی بدولت مملکتِ آصفیہ کی عمرانی و سیاسی حالت کا تاریک پہلو بلاشبہ روشن ہونا شروع ہوا۔ یہ اعتراض کہ ”جو کہتے ہیں کرتے نہیں“ اس جگہ باقی رہنا تو ثابت ہوتا ہے۔ چونکہ جہاں عامہ ملک کے لئے قانون، تعلیمات اور تعمیرات کے فن کی تنظیم و تعمیر کی گئی ہے، بذاتِ خود بھی بے تعلق نہ رہے۔ بلکہ آپ کا کتب خانہ اصنافِ علوم کا بہترین نمونہ ہونا کہا جاتا ہے۔ اور تعمیرات میں قطع نظر دیگر

پر شکوہ عمارت کے صرف ایک قصر فلک نما" ایسی نادرا الوجود عمارت ہے جس کی تعمیر صنعت و خوبی میں عصری تمدن اپنا مذاق پورا کر سکتا ہے۔ اس قصر میں بہ نفس نفیس پرنس آف ویلز اور دیگر شاہی نفوس نیز حضور واکس رائے ہند کی اقامت حیدرآباد کے زمانے میں فرو کشی اور مہمانداری و لکش کیفیت سے خطا نہیں کرتی۔ عجیب نہیں کہ یہ عمارت برطانوی ہند میں اپنا جواب نہ رکھتی ہو۔ اعلیٰ حضرت غفران مکان کی مشہور شاہانہ وسیع النظری آپ کے ہر شعبہ زندگی کو قدر و عنایات کے ساتھ دیکھتی رہی ہے۔ حتیٰ کہ آپ کے ایجادی ملبوسات کی وضع قطع پسند خاطر شاہانہ ہوئے بغیر نہ رہ سکی۔ ایسے ہی دیگر اسباب معاشری ہیں جو آج تک متبوعِ خلافتی ہیں۔ مثلاً اقبال شاہی دستار، اقبال شاہی پانجامہ وغیرہ۔

اہل کمال آپ کے سایہ امیری میں بہت پھولے پھلے۔ حاجت مندوں

کے لیے آپ ع

فرصت بہ لب کشو دین سائل نمی دہد

کے مصداق تھے۔ دعوت اور ڈنکارنگ آپ ہی تک خوب رہا۔ مردانہ مشاغل میں شکار آپ کا شاہکار رہا ہے۔ آپ کا سلاح خانہ یورپ کی صنایع کا آئینہ دار کہا جاتا ہے۔ اعلیٰ حضرت غفران مکان فن شکار میں آفتاب تو آپ ماہتاب تھے۔ اسی خصوصیت سے شکار و سیر و سیاحت میں آپ کو عموماً شرف بمرکابی حاصل ہوتا تھا۔ ہمہ گیر ہر دلعزیزی کے لیے آپ نہ صرف تادمِ زلیت ہی مخصوص رہے بلکہ اب تک بھی عام و خاص میں آپ کی یاد عزت و احترام کے ساتھ تازہ ہے۔ صورت، سیرت، وجاہت، ہنر شناسی، قدردانی، قیاضی، اخلاق و مروت اور سطوت و حشمت میں واقعی

امیر ابن امیر تھے۔ یہ کہا جاتا ہے کہ امیری میں شاہی رچائی۔

خاندان پائیگاہ کی تاریخ کے دورِ وسطیٰ میں نواب سر وقار الامرانے بڑی عزت اور شہرت پائی اور بلند مرتبہ حاصل کیا۔ وہ اپنی فیاضی و سخاوت، ذہانت و ذکاوت، ریاست کی فلاح و بہبود کے کاموں سے دلچسپی اور اس کے ساتھ ریاست کے فہرماں روا کے ساتھ اخلاص و وفاداری، اہل علم و فن سے محبت، نیز ان کی سرپرستی، فنونِ لطیفہ کے اعلیٰ ذوق اور ان میں گہری دلچسپی کی وجہ سے بہت مشہور تھے۔ اس کے علاوہ اپنے وقت کے بہترین شہسوار، اعلیٰ درجہ کے پولو کے کھلاڑی اور مانے ہوئے نشانہ باز اور شکاری بھی۔ نواب حسن یار جنگ کے ایک نوٹ سے ان کے شکار اور پولو کے شوق پر روشنی پڑتی ہے اور ان کے احساسِ عزت نفس، خودداری اور پاعن انا کا اندازہ بھی ہوتا ہے۔ حسن یار جنگ لکھتے ہیں:

”وہ شکار اور پولو گئے بہت شوقین اور متاثر تھے۔ ان کی پولو ٹیم نے دنیا کے بڑے بڑے ممالک مع برطانیہ، امریکہ اور فرانس کے تمام دنیا کی ٹیموں کو شکست دی تھی اور ہر جگہ سے انعام جیت کر لائی۔ آخر میں ہندوستان کے ایک راہدہ کی ٹیم سے ایک گول سے شکست کھانے کے بعد انہوں نے اس ٹیم کو توڑ دیا۔“

نواب وقار الامرانے ایک نادر روزگار رہتی تھے۔ افسوس کہ ۶ ذیقعدہ ۱۳۱۹ھ مطابق ۱۴ فروری ۱۹۰۲ء کو جبکہ وہ بال کنڈاکو شکار کے لیے گئے ہوئے تھے اچانک دل کا دورہ پڑا اور سفرِ آخرت اختیار فرمایا۔ ان کی میت کو حیدرآباد لایا گیا اور پورے فوجی اور سرکاری اعزاز کے ساتھ تدفین عمل میں آئی۔ ان کے انتقال کی وجہ سے پورے حیدرآباد میں صغیر ماتم بچھ گئی اور ہر شخص سو گوار نظر آنے لگا۔

اعلیٰ حضرت نظام نے جریدہ غیر معمولی کے ذریعے سے اپنے غم کا اظہار فرمایا اور تمام ممالکِ محروسہ سرکار عالی میں ایک یوم کی تعطیل کر دی گئی۔

نواب سروقارا لامرار کے پس ماندگان میں ان کی تین بیویاں، دو صاحبزادے اور دو صاحبزادیاں تھیں۔ محل خاص اور محل ثانی کا ذکر پچھلے صفحات میں آچکا ہے۔ ان کی تیسری محل کا نام نور جہاں تھا۔ ان کا تعلق بمبئی کے ایک پارسی خاندان سے تھا۔ ان کا خاندانی نام گل بانی تھا۔ اسلام قبول کرنے اور نواب سروقارا لامرار کے جلالہ عقدا میں آنے کے بعد ان کا نام نور جہاں رکھا گیا تھا۔ ۱۹۳۱ء میں ان کا انتقال ہو گیا۔

محل خاص شہزادی جہاندار النساء تھیں جو لیڈی سروقارا لامرار کہلاتی تھیں۔ وہ بذاتِ خود بڑی پڑھی لکھی، روشن خیال اور ایک عظیم خانوں تھیں۔ ۱۵ اگست ۱۹۴۷ء کو انہوں نے انتقال فرمایا۔ ان کے بطن سے نواب سروقارا لامرار کے ایک صاحبزادے نواب محمد مختار الدین خاں اقتدار الدولہ سلطان الملک اور ایک صاحبزادی یاقوت النساء بیگم تھیں جو نواب قدیر جنگ کے فرزند نواب قوت جنگ سے منسوب تھیں۔ دوسری محل سے نواب محمد ولی الدین خاں ولایت جنگ ولی الدولہ اور ان کی ہمیشہ تبارک النساء بیگم تھیں۔ جو نواب کلیانی سے بیاہی گئی تھیں۔



قصہ نیک صاحب سہارا درکن

ایوان سر وقار الامراء

مولوی غلام احمد خان صاحب تعلقہ دار اور عروج احمد خان صاحب اور حکیم خسرو شاہ نظامی اور سعید ازلی نظامی اور روح کے ساتھ ایوان سر وقار الامراء میں شام کو پانچ بجے گیا۔ آج نواب نذیر جنگ بہادر نے چار کی دعوت کی ہے۔

یہ ایوان میری قیام گاہ کے قریب ہے اور بہت خوبصورت عمارت ہے۔ نواب سر وقار الامراء اقبال الدولہ بہادر سابق مدار المہام سرکار عالی تھے جو مکان بنایا لا جواب بنایا۔ ان کو شاہجہان بادشاہ کی طرح عمارت بنانے کا خاص سلیقہ تھا۔ فلک نامہ بھی انہی کا بنایا ہوا ہے جو اس ملک میں سب سے بڑی اور سب سے خوبصورت عمارت مانی جاتی ہے اور جس کو دیکھنے کے لئے دور دور سے سیاح آتے ہیں اور پرنس آف ویلز اور والس رائے بھی اس میں قیام کرتے ہیں۔

بگیم پیٹھ کے ایوان سر وقار الامراء میں ان کے پوتے نواب مظفر نواز جنگ بہادر اور نواب فرید نواز جنگ بہادر اور نواب نذیر نواز جنگ بہادر اور نواب حسن یار جنگ بہادر اور نواب وحید یار جنگ بہادر اور نواب خیر نواز جنگ بہادر اور ان کی مستورات مقیم ہیں۔ یہ سب بھائی نواب سلطان الملک بہادر کے فرزند ہیں جو دماغی علالت کے سبب ایک علیحدہ جگہ سلطان باغ میں رہتے ہیں۔ پائیگاہ کی جاگیریں واکزاشت ہو گئی ہیں۔ نواب بشیر الدولہ بہادر کی جاگیر کی آمدنی تیس لاکھ روپیہ سالانہ ہے اور وہ ان کے لڑکے نواب معین الدولہ بہادر کو ملی ہے جس کی آمدنی اٹھارہ لاکھ سالانہ ہے۔ اور نواب اقبال الدولہ کی جاگیر ان کے لڑکے نواب سلطان الملک بہادر کے جنون کے سبب ان کے قبضہ میں نہیں دی گئی۔ مگر ستولی وئی

نامزد ہوئے ہیں۔ ایک کمیٹی انتظام کے لئے مقرر ہوئی ہے جو سب وارثوں کو اخراجات دیتی ہے۔ اس جاگیر کی آمدنی ٹھیک معلوم نہیں ہوئی۔ مگر بیس چھپیس لاکھ سے کم نہیں ہوگی۔ اعلیٰ حضرت حضور نظام کی بہنوں کی شادیاں نواب مظفر نواز جنگ اور نواب خیر نواز جنگ سے ہوئی ہیں اور وہ سب اسی ایوان میں رہتی ہیں۔

یہ سب بھائی میرے قدیمی ملنے والے اور نہایت خلیق و مہمان نواز ہیں۔ ان کے بڑے بھائی نواب محمد ابو القتیح خان بہادر اب ایوان میں نہیں رہتے بلکہ سکندر آباد میں مقیم ہیں۔ وہ بھی میرے غمخس دوست ہیں اور میں ان کو بھائی کہتا ہوں۔

نواب نذیر نواز جنگ بہادر تمام یورپ و بلادِ اسلامیہ کی سیاحت کر چکے ہیں اور ایک سفر نامہ بھی لکھا ہے مگر کسرِ نفسی اور کم سہنی کا یہ عالم ہے کہ آج تک مجھ کو سفر نامہ نہیں دیا تھا۔ کیونکہ اس میں کتابت کی کچھ غلطیاں ہو گئی تھیں۔

وہ ہمیشہ مخالف بھیجتے ہیں، ملنے آتے ہیں مگر اکثر خاموش رہتے ہیں یعنی اپنی محبت کو الفاظ کے جھنڈے پر چڑھا کر نمایاں کرنے کا شوق نہیں رکھتے۔

ٹی پارٹی میں بہت مکلف سامان تھا۔ سب بھائی بھی شریک تھے۔ نواب حسن یار جنگ بہادر میرے نام کے شریک، میرے خیال کے شریک، میری علالت و ناتوانی کے شریک مگر میری صورت کے شریک نہیں ہیں۔ وہ بہت خوبصورت ہیں اور میں نہیں ہوں۔ اسلامی اور قومی تحریکات پر خاص نظر رکھتے ہیں۔ علی گڑھ کے تعلیم یافتہ ہیں۔ میرے مکان پر آچکے ہیں۔ میرے روزنامہ اور تحریکات کو خاص توجہ سے پڑھتے ہیں۔ خود بھی روزنامہ لکھتے ہیں۔ آجکل ایک انگریزی کتاب اپنے خاندان کی نسبت لکھ رہے ہیں۔ یورپ جانے کا ارادہ ہے۔ میں نے کہا، مجھے پرائیویٹ سیکرٹری بنا کر ساتھ لے چلتے۔ عربی زبان کے ملکوں میں مجھ سے ترجمہ کی مدد ملے گی اور یورپی ملکوں میں مجھے آپ سے مدد ملے گی۔

ان کے بھائی نواب فرید جنگ نے خیال یہ کیا کہ شاید میں سچ بچ نوکری کرنا چاہتا ہوں۔ انہوں نے کہا، ہماری کیا مجال ہے جو آپ کو ملازم رکھنے کا خیال کریں، ہم سب آپ کے تابع دار ہیں۔ میں نے ہنس کر کہا، نسب کے لحاظ سے تو میں آپ کا بھائی ہوں، آپ بھی فریدی ہیں، میں بھی فریدی، امیری فقیری کا اعتبار نہیں ہے لیکن میں نے تو آپ کے بھائی سے عموماً طبعی کی تھی۔

چار نوشی کے بعد نواب نذیر جنگ بہادر نے مصر کی ایک محمی دکھائی جو وہ مصر سے خرید کر لائے تھے۔ یہ ایک عورت کی لاش ہے جو پانچ ہزار برس کی ہے۔ شیشہ کے بس میں بند ہے۔ لاش کا مصنوعی چہرہ ایک کاغذی خول پر بنا ہوا ہے جو الگ ہو جاتا ہے یعنی مرنے سے پہلے جو صورت تھی اس کو کاغذ پر بنایا گیا ہے۔ لاش کے اوپر مصری حروف میں لاش کے حالات لکھے ہوئے ہیں۔

نواب صاحب کے حکم سے لاش کا چہرہ کھولا گیا۔ محمی بنانے والے لاش کا پیٹ چاک کر کے آلائش نکال ڈالتے تھے۔ پھر کوئی مصالحہ لگا کر ریشمی کپڑوں سے لاش کو گل حکمت کرنے تھے یعنی کپڑوں کی تہ پر نہ چڑھاتے تھے۔ اور اس کے اوپر کاغذی خول چڑھاتے تھے۔ آج لاش کے چہرہ کو کھولنے کے لئے کپڑے کی دھبیاں کھولی گئیں۔ سینکڑوں تہ تھیں۔ آخر چہرہ نکلا۔ سر کے بال موجود تھے مگر چہرہ کھولنے کی کوشش میں گر گئے اور کھوپری سفید چمکنے لگی۔ اور ایک ایسی بونکلی کہ مجھے چکر آنے لگے۔ روح لاش کا چہرہ دیکھ کر ڈر گئی۔ فوراً چہرہ ڈھک دیا گیا۔

مصر والوں نے اپنے خیال میں اپنے مرنے والوں کی خوب ہی حفاظت کی تھی مگر پانچ ہزار برس کے بعد ان کی لاشیں یورپ و امریکہ و ہندوستان وغیرہ ممالک میں بکتی پھرتی ہیں اور عبرت و عبرت کا تماشہ بنتی ہیں۔

روح محل کے اندر گئی اور نواب نذیر جنگ بہادر کے ہاں سے نذر کا ایک بوڑھا لائی

جس میں اشرفی اور نوٹ تھے۔ روح نے قارون کی طرح اس بٹوہ کو بڑی احتیاط سے رکھا۔
میں نے ہنس کر کہا، تم تو فقیر ہو، تم کو روپوں اور اشرافیوں سے اتنی محبت کیوں ہے؟ بولی
محبت کر رہی ہوں یا ان کو سنبھال کر رکھ رہی ہوں!

نواب نذیر نواز جنگ نے اپنا کتب خانہ بھی دکھایا اور ایک نہایت عمدہ طلائی کام کی
مترجم فارسی قلمی حائل شریف روحہ کو دی۔ وہ دادا کی طرح حاتم کا سادل رکھتے ہیں۔
نواب صاحب کی لڑکیاں رشید النساء عمر دس سال اور لطیف النساء عمر نو سال
نہایت پیاری بچیاں ہیں۔ انہوں نے اپنے لکھے ہوئے مضامین دکھائے۔ ان کو ابھی سے
مضمون نویسی کا شوق ہے۔ ایک لائق عالم اور لائق ماسٹر ان کو تعلیم دیتے ہیں۔ نواب صاحب
کے لڑکے بھی بہت ہونہار معلوم ہوتے ہیں۔

نواب فرید نواز جنگ بہادر نے کہا کہ آج ان کی لڑکی کی لیم التڑ ہے۔ میں آپ سب
لوگوں کو کھانا کھلا کر جانے دوں گا۔ میں نے حد کیا کہ مکان پر بہت لوگوں سے ملنے کا وعدہ
ہے مگر وہ نہ مانے اور کھانا کھلا کر آنے دیا۔

ان کے صرف لڑکیاں ہیں، لڑکا نہیں ہے جس کی لیم التڑ تھی وہ بھی عمدہ لباس میں ملنے
آئی، ندردی، بہت قبول صورت بھی ہے۔


مغرب کے بعد واعظ قوال کا بہت عمدہ گانا سنا۔ ایک مولوی صاحب گیارہاں تھے جو میرے
قدیمی ملنے والے ہیں اور مولانا عبدالباری صاحب کے مرید ہیں۔ وہ گانا نہیں سنتے۔ مولوی
غلام احمد خان صاحب سے ان کی بہت دلچسپ باتیں ہوئیں۔

کھانے میں نواب مظفر نواز جنگ بہادر سے بھی ملاقات ہوئی۔ وہ بمبئی گئے ہوئے تھے۔
میرے پرانے عنایت فرماہیں نجف اشرف کے ایک عرب صاحب بھی نواب صاحب کے ہاں
سالہا سال سے رہتے ہیں اور بڑے محبت و خلوص سے ملتے ہیں۔ آج بھی دعوت میں وہی مدار اللہام

انتظام تھے۔ (خواجه حسن نظامی۔ منادی۔ دہلی۔ ۲۶ جولائی ۱۹۲۹ء)



ڈیوڑھی نواب سرتقارالامہ کا سامنے کا تفریحی سڑک پر سے



نواب محمد مختار الدین خان، ز نامور جنگ، اقتدار الدولہ، سلطان الملک بہادر

نواب سلطان الملک

نواب وقار الامراء کے بعد ان کے بڑے فرزند نواب مختار الدین خاں اقتدار الدولہ سلطان الملک اپنے باپ کے جانشین اور پایگاہ کے امیر مقرر ہوئے۔ نواب سلطان الملک ۲ شوال ۱۲۹۲ھ مطابق ۲۴ نومبر ۱۸۷۵ء کو پیدا ہوئے۔ انکی والدہ شہزادی جہاں دارالنساء بیگم نواب افضل الدولہ کی بیٹی اور نواب میر محبوب علی خاں آصف جاہ سادس کی بہن تھیں "بستان آصفیہ" کے مؤلف نے ان کے سال ۱۲ پر نہایت مفید روشنی ڈالی ہے۔ وہ لکھتے ہیں :

آپ ابھی گہوارہ تازی میں پرورش پا رہے تھے کہ ۲۵ شوال کو بارگاہِ خسروی سے خان بہادر کا خطاب عطا ہوا۔ رسم تسمیہ خوانی کے بعد آپ کی تعلیم بھی باقاعدہ شروع ہوئی۔ اور عربی، فارسی اور انگریزی پڑھانے کے واسطے لائق استاد مقرر کیے گئے۔ اس کے علاوہ تربیت کے لئے بھی خاص اتالیق مقرر ہوئے۔ آپ کی رسم تسمیہ خوانی آپ کے دادا نواب رشید الدین خاں اقتدار الملک شمس الامراء بہادر نے بڑی دھوم دھام سے ادا فرمائی۔ یہ رسم ۲۱ جمادی الثانی ۱۳۹۲ھ روزہ شنبہ کو ادا ہوئی تھی۔ اعلیٰ حضرت بندگان عالی مدظلہ العالی رسم میں شریک ہوئے اور ۲ روز تک کوٹھی میں قیام فرمایا۔ اور مراحم خسروی سے نواب مختار الدین خان بہادر کو دستِ بند سونچ اور مال کے مراد بید عطا کیا۔ نواب اقتدار الملک بہادر نے اس موقع پر اپنی پایگاہ کے تمام ملازمین کو اپنے دونوں فرزندوں کی

عام تقریب کی طرح جوڑے تقسیم کیے۔ ۲۰ جمادی الثانی ۱۳۰۵ھ کو سالگرہ کی تقریب مبارک میں نواب مختار الدین خان بہادر کو اعلیٰ حضرت بندگانعالی نے نامور جنگ اقتدار الدولہ سلطان الملک کے خطابات عطا فرمائے۔

نواب صاحب اپنے والد ماجد کے ہمراہ ۲۵ صفر ۱۳۱۳ھ کو صبح کے وقت تملہ روانہ ہوئے۔ اس سفر میں آپ نے بمبئی، علیگرہ اور دیگر مقامات بھی دیکھے۔ اور ۱۴ ربیع الاول کو بلدہ واپس آئے۔ ۲۰ رمضان ۱۳۱۳ھ کو آپ بفرس سیاحت یورپ بمبئی سے روانہ ہوئے۔ آپ کے ہمراہ امام علی خاں ایڈیکانگ اور ڈاکٹر لاڈر تھے۔

اس سفر سے ۱۹ جمادی الاول ۱۳۱۴ھ کو واپسی ہوئی۔ ۲۰ جمادی الثانی ۱۳۱۴ھ کے غیر معمولی جریدہ کے روسے مشکامی طور پر آپ کو پائیگاہ نواب اقبال الدولہ کا انتظام سپرد ہوا۔ آپ نے والد کے انتقال کے بعد ۱۴ رجب ۱۳۲۱ھ کو ایک لاکھ کے قریب کا علاقہ جس کو امانی صرف خاص کہتے ہیں حسب الحکم حضور میں داخل کیا۔ اعلیٰ حضرت بندگانعالی کی قدیم حویلی میں بلدہ کے ۱۴ امراء کا جو خاص دربار جشن چہل سالہ سالگرہ مبارک کے متعلق ۱۴ شوال ۱۳۲۳ھ کو منعقد ہوا۔ اس میں آپ کا نمبر چھٹا تھا۔ آپ اسراف سے بہت پرہیز کرتے ہیں۔ ۳۰ محرم ۱۳۲۵ھ جمعہ کو بتقریب دربار غصتی صاحب ریڈیڈنٹ بہادر مورچھل کی آبائی خدمت سے سرفرازی ہوئی۔

۳۷ جمادی الاول ۱۳۲۵ھ کو دماغی عارضہ میں بمقام سلطان بارغ مبتلا ہوئے اور علاج معالجہ ہوتا رہا۔ بفرس علاج و تبدیلی آب و ہوا سم رمضان ۱۳۲۵ھ کو معہ چند ہمراہیوں کے سیلون جاپان جانے کے لئے بیگم پیٹھ کے اسٹیشن سے مدراس روانہ ہوئے۔ وہاں سے امریکہ ہوتے ہوئے شہر لندن آئے۔

اس دوران میں پائینگاہ کا انتظام حسبِ فرمانِ اعلیٰ حضرت مؤرخہ ۱۳۲۵ھ

آپ کی والدہ کی نگرانی میں دسے دیا گیا۔ اگرچہ ان کے بعض سوانح نگاروں نے ان کے دماغی عارضے اور علاج کے سلسلے میں ان کے سفرِ یورپ کا ذکر کیا ہے۔ لیکن میں اس بیان سے مطمئن نہیں ہوں۔ جہاں تک ان کے ابتدائی حالاتِ زندگی کا تعلق ہے، ان سے تو ان کی اعلیٰ دماغی اور اولوالعزمی کا پتہ چلتا ہے۔ ان کی زندگی کے دورِ اول میں یعنی ۱۳۲۵ھ تک ان کے مشاغل اور درآمد برآمد اور صنعت و حرفت کی ترقی کے سلسلے میں ان کے مشاغل و انہماک پر نظر جاتی ہے، وہ ایک روشن فکر و دماغ، صاحبِ عزم و ہمت اور انقلابی شخصیت نظر آتے ہیں۔ اس کے بعد انہوں نے گیارہ بارہ سال کا جو عرصہ یورپ میں بسر کیا، اس سے بھی اندازہ ہوتا ہے کہ انہوں نے سیر و تفریح میں یا مطالعہ و مشاہدہ میں گزارا اور ۱۳۳۴ھ میں ان کے ورودِ حیدرآباد کے بعد کے حالات کا تعلق ہے تو ان کے مطالعے سے بستانِ آصفیہ، پکٹوریل حیدرآباد اور یادگار سلور جوبلی کے مؤلفین کے اس بیان کی کسی طرح توثیق نہیں ہوتی کہ نواب سلطان الملک مرلیض ذہن و دماغ کے مالک تھے۔ اس کے برعکس جب نواب میر محبوب علی خاں اور نواب سرو قارا الامرار کے خاندان کی اندرونی کشمکش پر نظر جاتی ہے تو مجھے یقین ہو جاتا ہے کہ نواب سلطان الملک یقیناً کسی سازش کا شکار ہوئے۔ انہیں کوئی دماغی عارضہ نہیں تھا۔ ان کا ۱۳۲۵ھ کا سفرِ یورپ بھی ہرگز اختیاری نہ تھا اور نہ علاج و معالجہ کی ضرورت سے تھا۔ میں غور و فکر کے بعد اس نتیجے پر پہنچا ہوں کہ یورپ کا یہ سفر درحقیقت ان کی ایک طرح کی جلا وطنی تھی۔ رہ گئے ان کے سوانح نگار تو وہ لائقِ اعتماد نہیں۔ ان کی تصنیفات و تالیفات ریاست حیدرآباد میں اور دورِ آصفیہ میں شائع ہوئیں۔ قلم و قریطاس کی زندگی بسر کرنے والے عام طور پر اصحابِ عزم و ہمت نہیں ہوتے۔ ان رجاہوں میں اتنی ہمت کہاں تھی کہ وہ نثار و مصالحِ اعلیٰ حضرت

کو نظر انداز کر کے اور احکام و فرامین شاہی سے نظر اٹھا کر واقعات و حادثات کی حقیقت اور ان کے واقعی پس منظر پر بھی ایک نگاہ غلط انداز ڈال لیتے۔ اس غور و فکر اور حالات و واقعات کے اس تجزیے کے بعد میں نے نواب سلطان الملک کے خلف الرشید نواب حسن یار جنگ سے درخواست کی کہ وہ مذکورۃ الصدر مولین کے بیانات اور پیش آمدہ حالات پر روشنی ڈالیں۔ بلاشبہ جو دور گزر چکا وہ پٹ کر نہیں آسکتا، جو حادثات پیش آچکے، آج پون صدی کے بعد ان کی تلافی نہیں کی جاسکتی۔ محض کسی شخصیت پر طنز و تعریض کا کوئی فائدہ نہیں۔ لیکن تاریخ نویسی کا تقاضا ہے کہ حقائق سے پردے اٹھا دیے جائیں۔ اور اگر کسی شخص پر ظلم ہوا ہے تو اس کی مظلومیت کا صاف صاف اعتراف کیا جائے۔ میں یہ جانتا ہوں کہ نواب سلطان الملک کی مظلومیت کا اعتراف خود ان کی ذات یا ان کے خاندان اور اخلاف کو بھی کوئی فائدہ نہیں پہنچا سکتا۔ لیکن ایک دور استبداد میں ان کی سیرت پر جو بدخوداں لگا یا گیا، اسے ان کے سوانح میں سے ضرور مٹا دینا چاہیے۔ چنانچہ نواب حسن یار جنگ نے میرے اس مطالعہ و تجزیہ کی صحت کی تصدیق اور میری اس رائے کی توثیق فرمائی۔ آں موصوف کا خیال ہے کہ راقم الحروف حقیقت کے قریب پہنچ گیا ہے۔ لیکن نواب صاحب مشرقی اخلاق کا مجسمہ اور پرانی وضع کے انسان ہیں، اس لئے نہیں چاہتے کہ بات کو بڑھایا جائے اور جو لوگ دنیا سے چلے گئے ان کے لئے رسوائی کا سرو سامان فراہم کر دیا جائے۔ جب کہ اب ان حقائق کے اظہار سے انہیں یا ان کے خاندان کو کوئی فائدہ بھی نہیں پہنچ سکتا۔

نواب سلطان الملک کی سیرت، خدمات اور ان کے عزائم کے بارے میں
 پکٹوریل حیدرآباد • PICTORIAL HYDERABAD • کے مولف
 لکھتے ہیں:

Nawab Mukhtar-ud-din Khan Bahadur, Namwar Jung, Iktaidar-ud-Daula, Sultan-ul-Mulk, is the eldest son of Nawab Sir Vikar-ul-Umara Bahadur and was born in the year 1292 Hijri. He is a grandson of His Highness Nawab Afzal-ud-Daula Bahadur. His father sent him to England to prosecute his studies and while there he took great delight in studying books on law, politics and engineering. Returning to Hyderabad he turned his activities to business and first began with exchange operations, and later took up contracts for coining money in Hyderabad and importing and re-exporting opium. Being a very shrewd and hard-working man he succeeded in a most remarkable manner in his business attempts and soon became a millionaire on his own account. He used to say that he was unwilling to be dependent on the estates of his forefathers and would by himself build up an estate equal to that of his father's Paigah. His plan was to open a bank in Hyderabad and also start mills and factories. His great projects saw no fruition as he was afflicted by a sudden stroke of insanity.

”نواب مختار الدین خان بہادر نامور جنگ اقتدار الدولہ سلطان الملک ،
 نواب سر وقتار الامرار کے بڑے صاحبزادے اور بہزبائی نس نواب افضل الدولہ
 بہادر کے نواسے ہیں ۔ وہ ۱۲۹۲ھ میں پیدا ہوئے ۔ ان کے والد نے انہیں
 اعلیٰ التعلیم کے لئے انگلستان روانہ کیا ۔ جہاں وہ قانون ، سیاست اور انجینئرنگ
 کے مطالعے میں مشغول رہے ۔ حیدرآباد واپس آکر انہوں نے اپنی دیکھیوں
 کامرکز تجارت کو قرار دیا ۔ سب سے پہلے انہوں نے درآمد برآمد کا کام شروع
 کیا ۔ وہ انیون کی درآمد برآمد کرتے تھے ۔ انہوں نے حیدرآباد کی کرنسی
 بنانے یا سکے ڈھالنے کے کام کا ٹھیکہ بھی لیا ۔ وہ ایک اعلیٰ درجہ کے ضمیمہ اور

بیدار مغز ہونے کی وجہ سے اپنی تجارت اور کاروبار میں بہت کامیاب رہے اور اپنی ذاتی محنت کی بدولت جلد ہی ان کا شمار لکھنویوں میں ہونے لگا۔ وہ اکثر کہا کرتے تھے کہ وہ اپنے بزرگوں کی چھوڑی ہی جاگیروں پر قانع نہیں ہونا چاہتے بلکہ وہ اپنی محنت سے اپنے والد کی چھوڑی ہوئی پائیگا کے برابر ایک اور جاگیر بنانا چاہتے ہیں۔ ان کا ارادہ حیدرآباد میں ایک بنک کے قیام اور مختلف ملیں اور فیکریاں لگانے کا بھی تھا۔

اتنا کچھ لکھنے کے بعد "نیکوٹریل حیدرآباد" کے مولف نے وہی بات لکھی ہے، جو دوسروں نے بھی لکھی ہے کہ:

”ان کے یہ عظیم منصوبے ان کی اچانک شدید علالت یا دماغی عارضے کی وجہ سے پایہ تکمیل کو نہ پہنچ سکے!“

لندن میں تقریباً ۱۲ سال قیام کے بعد ۱۳۳۷ھ میں وہ اپنے وطن مالوف حیدرآباد آگئے تھے۔ اور پائیگا کے انتظام کو دوبارہ انہوں نے اپنے ہاتھ میں لے لیا تھا۔ انہوں نے اپنی پوری توجہ پائیگا کی ترقی اور اس کے عوام کی فلاح و بہبود کے کاموں کی طرف مبذول کر دی۔ انہوں نے ہر شعبہ زندگی میں اصلاحات نافذ کیں خصوصاً زراعت، صنعت و حرفت، معدنیات وغیرہ کے شعبوں میں اور تعلیم کی اشاعت میں خاص طور پر حصہ لیا۔ انہوں نے اپنی وسیع و عریض پائیگا کے تمام حصوں کا تفصیلی دورہ کیا اور پائیگا کی ہر جہت ترقی کے امکانات کا جائزہ لیا اور متعدد مفید اقدامات کیے۔ زراعت کی ترقی کے لیے کسانوں کو تقاوی فرمے دیے اور ان کی حالت کو سدھارنے کی کوششیں کیں۔ پوری پائیگا میں قدرتی اور بارش کا پانی ذخیرہ کرنے کے لیے تالاب بنوائے، اور کنوئیں کھدوائے۔ آپ کی ان کوششوں سے نہ صرف عوام کی حالت میں انقلاب آیا بلکہ پائیگا کی آمدنی میں بھی خاصا اضافہ ہوا۔

وقار الامرار پائیک گاہ میں خام لوہے، ابرق، سنگ مرمر وغیرہ دعواتوں کی متعدد کانیں پائی جاتی تھیں۔ سلطان الملک نے ان کو نکھوانے، انہیں ترقی دینے اور ان کی برآمد کے انتظامات کیے۔

خاندان وقار الامرار میں وہ پہلے شخص تھے جنہوں نے خاندان کی عام روایت سے ہٹ کر تجارت اور صنعت و حرفت میں حصہ لیا۔ ریاست حیدرآباد کے وہ پہلے مسلمان بھی تھے جنہوں نے درآمد برآمد کے کاروبار کی طرف توجہ منقطع کی اور تجارت کے مختلف شعبوں میں ایک غیر مسلم کاروباری طبقے کی اجارہ داری پر کاری ضرب لگائی۔ اپنے اس انقلابی اقدام کی بدولت انہوں نے اس خاص طبقے کو اپنا دشمن بنالیا۔ نظام نے انہیں ان کی خدمات کے صلے میں نامور جنگ اقتدار اور لہ کے خطاب سے سرفراز کیا تھا۔

سلطان الملک نے اپنی مستقل مزاجی اور محنت شاقہ کی بدولت اپنے تجارتی منصوبوں میں بہت جلد نقیذ المثال کامیابی حاصل کر لی اور ان کا شمار ریاست کے لکھتی تاجروں میں ہونے لگا سلطان الملک نے حیدرآباد میں بینک، مختلف ملیں اور فیکٹریاں قائم کرنے کا عزم بھی کر لیا تھا۔ لیکن انگریزوں اور ہندو مہاجتوں کی ریشہ دوانیوں، رکاوٹوں اور مخالفتوں کی وجہ سے وہ اپنے ان منصوبوں کو کامیاب نہ بنا سکے۔ آخر عمر میں ان کی گرتی ہوئی نعمت بھی ان کے مقاصد کی راہ میں حائل ہو گئی تھی۔ مگر ریاست میں وہ پہلے مسلمان تھے جنہوں نے بینک کی بنیاد ڈالی۔

نواب سلطان الملک کو اپنے والد نواب سردار وقار الامرار کے برعکس نئی سہری شان و شو اور نمود و نمائش سے سخت نفرت تھی۔ انہوں نے اپنی پوری زندگی بڑی سادگی اور کفایت شعاری کے ساتھ بسر کی۔ فلک نما کے ہاتھ سے نکل جانے کے بعد نواب سردار وقار الامرار نے بگیم پیچھ میں جو عالی شان ایوان تعمیر کروانا شروع کیا تھا اور اپنے

اعلیٰ ذوق کے مطابق اس کے فرنیچر، کھڑکیوں، دروازوں اور ان کے خلافوں، پردوں اور
 چھتوں اور فرش وغیرہ کے لئے آرٹس و زیبائش کا زور سامان کا جو آرڈر انہوں نے اپنی،
 فرانس، انگلستان وغیرہ کو دیا تھا۔ ان کے انتقال کے بعد نواب سلطان الملک نے اس
 آرڈر کو منسوخ کر دیا تھا۔ ان کے نزدیک ایسی عمارت کی تعمیر، اس کی زینت و آرٹس،
 اور دیکھ بھال سفید ہاتھی کا پانا تھا جس کی زندگی میں ضرورت معمولی اور اس کی دیکھ بھال کے
 اخراجات غیر معمولی تھے۔ چنانچہ یہ عمارت اپنے بانی کے ذوق و انداز کے مطابق تو پایہ تکمیل
 کو نہ پہنچ سکی اور اس طور پر بے مقصد اس کی آرٹس و زیبائش پر روپیہ صرف نہیں کیا گیا۔
 اس کے باوجود اپنی وسعت اور انداز تعمیر کے لحاظ میں ایوانِ بگم پیٹھ حیدرآباد کی چند
 اہم اور تاریخی عمارتوں میں سے ہے اور آج تک موجود ہے۔ نواب سلطان الملک نے
 ایوانِ بگم پیٹھ کی تزئین و آرٹس پر بے مقصد دولت لگانے کے بجائے اپنے والد کا
 چھوٹا ہوا قرض ادا کیا جو مجموعی طور پر تقریباً پچاس لاکھ روپے تھا۔ نواب سلطان الملک
 کے اس فیصلے اور ان کے عزائم سے بھی اندازہ ہوتا ہے کہ وہ خاص ذہن و دماغ کے
 مالک تھے اور بڑے سزوم و ہمت کے شخص تھے۔ انہوں نے اپنی رہائش کیلئے سلطان باغ
 میں ایک سادہ سا مکان بنوایا تھا۔ آخر عمر میں انہوں نے مستقلاً اسی میں رہائش اختیار
 کر لی تھی۔

نواب حسن یار جنگ ان کی خدمات کے بارے میں لکھتے ہیں:

”ان کا رجحان شروع ہی سے زرعی اصلاحات اور صنعتی ترقی کی طرف رہا۔

انہوں نے اپنے وسیع پائیکہا ہی علاقہ کا مسلسل دورہ کیا۔ جنگلات کو کٹوا کر کاشت

شروع کروائی اور جہاں ضرورت تھی وہاں تالاب بنوائے۔ ان کی پائیکہا

کے علاقہ جات میں لوہا، ابرق، چونے کے پتھر کی کثرت تھی۔ انہوں نے اس کے

نمونے انگلستان بھیج کر ان کے بارے میں سائنسی معلومات حاصل کیں اور ان کے

ملک کو فائدہ پہنچانے کے لئے متعدد داند سٹریٹس ایکسچینج بنائیں اور ماہرین فن سے مشورے حاصل کیے۔ لیکن بد قسمتی سے ان کی وطن سے طویل غیر حاضری کی وجہ سے ان کی یہ ایکسچینج بار آور نہ ہو سکیں۔

امرائے دکن میں یہ پہلے امیر تھے جنہوں نے صنعت کے علاوہ تجارت کی طرف بھی پوری توجہ دی۔ پھر وہ مختلف قسم کی تجارتوں ہی میں نہیں، پائینگا ہی علاقہ کے انتظامات میں بھی منہمک رہتے تھے۔ اور اس سے انہوں نے کافی دولت حاصل کی۔ انہوں نے نہ صرف اپنے والد کا تقریباً نصف کروڑ روپیہ کا قرضہ ادا کیا بلکہ ان کی تجارت سے ان کی جمع کردہ دولت زبان زد خاص و عام ہو گئی تھی۔ میر محبوب علی خاں اور ان کے صاحبزادے نواب میر عثمان علی خاں میں جو تفاوت ہم دیکھتے ہیں، وہی تفاوت نواب سرو تارا امرا اور ان کے فرزند سلطان الملک مرحوم میں پایا جاتا تھا۔

علم و ادب کی طرف بھی نواب سلطان الملک کا کافی رجحان تھا۔ انہوں نے بھی متعدد کتابوں کے اور خصوصاً قانون اور انجینئرنگ کی کتابوں کے ترجمے کروائے۔ وہ خود بھی ایک اچھے قانون دان اور اچھے انجینئر تھے۔ سب سے پہلے مشین کے ذریعے انہوں نے اپنے بنگلے میں برقی روشنی لگائی جس کی ثور دیکھ بھال کیا کرتے تھے۔ ریاست میں ٹیکنیکل تعلیم کو پھیلانے کی طرف انہوں نے بڑے پیمانے پر توجہ دی۔ چنانچہ انہوں نے اپنے ذاتی خرچ سے متعدد طلبہ کو ٹیکنیکل تعلیم کے لئے انگلستان بھجوا دیا۔ ڈاکٹر اشرف کو جو بعد میں ریاست کے بلٹری ڈاکٹر بنے اور شیام لال کو نواب سلطان الملک نے انگلستان بھیج کر ڈاکٹری کی تعلیم دلوائی تھی۔ ان کے علاوہ بھی انہوں نے متعدد طلبہ کو اپنے خرچ پر انگلستان بھیج کر ڈاکٹری، کسی کو ہیرسٹری اور کسی کو

انجینئرنگ کی تعلیم دلوانی۔

مصمصام شیرازی نے آپ کی شخصیت پر بایں الفاظ نہایت عمدہ تبصرہ کیا ہے:

”اردو فارسی اور انگریزی ادبیات کے آپ بے پناہ مالک ہیں۔ بلاشبہ

آپ کا شمار ان اہل کمال میں ہوتا ہے جن کا ازلی حصہ فوق الفطرت امتیاز

ہے۔

در پشت صدف گوہر شہوار تقسیم است

کسی فرزند وطن کا نشوونما زیادہ تر وطن کے ماحول میں اس کے عزائم کی

آزاد عملی پر منحصر ہوتا ہے۔ آپ کو یہ امکان بخوبی حاصل تھا۔ امیری اور امیرانہ

حکومت مورد ثنی چیز تھی۔ مگر آپ کے خداداد عزائم اس پر تکیہ نہ کیے رہے۔

جب اسٹیٹ بینک کا جس انتظامی و مالی پستی کے ساتھ ہاتھ آیا اس کی مثال

کمان بے تیر سے کم نہ تھی۔ یہ آپ ہی کا حوصلہ تھا جو اس میدان زیر و زبر

پر قابو پایا۔ جس حکمت عملی پر آپ کے انتظام کی بنا تھی وہ کم خرچ بالائین

اور مرنج و مرنجان کا حکم رکھتی ہے۔ تدبیر اسی کو کہتے ہیں۔ یہ واقعہ ہے کہ

عقل و تدبیر کے استعمال اور صحیح استعمال پر کسی کا حق نہیں۔ اس کے لیے تو

ایسے افراد انسانی منتخب ہوتے ہیں جنہیں فطرت صادقہ خالص نصیب

ہوتی ہے۔ غرض اس حوصلہ آزما انتظام اسٹیٹ کے ساتھ ساتھ ایک علیحدہ

ادارہ کے تحت اپنے تجارت پر بھی کافی توجہ صرف کی۔ ان ہر دو کاروبار

کے لیے آپ کے اوقات کی تقسیم ایک صحیح نصب العین کا درجہ رکھتی تھی۔ جس کو

قائم بحالت رکھنا بھی آپ ہی کے بس کی بات تھی۔ عام حالات اور واقعات

سے یہ ثابت ہوتا ہے کہ آپ یا بندہ میراث اور بانی میراث ہو کر پیدا ہوئے

ہیں۔ آپ کا قول ہے، ”بہتر تو یہ ہے کہ میں اپنی ذات سے باپ و داد کی پائیگا

کے برابر پیدا کر سکوں؟ جہاں ایک دل و دماغ موروثی اسٹیٹ پائیکہ کو اپنی اعلیٰ تدبیر و خوش انتظامی سے حاصل خیز بنا دیا۔ افسوس کہ متعدد اہم معاملات میں قایدانہ و مانعی مصروفیت کے باعث آپ کا مزاج خراب ہو گیا جس سے آپ کی والدہ محترمہ کی مانتا بچپن ہو گئی اور آپ طبی مشورے کی بنا پر ڈاکٹر لارڈر کی نگرانی میں یورپ راہی ہو گئے۔ دیگر مالک یورپ کی سیاحت کے بعد بارہ سال تک انگلستان میں رہے۔ بالآخر حسب فرمان جہاں پناہی ۱۳۳۶ء میں وارد حیدرآباد ہوئے اور حیدرآباد سے چند میل کے فاصلے پر ایراکڑھ مقام میں جہاں آپ ہی کے نام سے سلطان باغ واقع ہے، ایک پرفضا بنگلہ میں بہ حیثیت امیر پائیکہ فرودکش ہیں۔ بمراحم الطافِ خسروانہ آپ کے لیے ثایانِ شان انتظام رکھا گیا ہے۔

آپ کے دیگر خصائص سیرت کے بارے میں مولف موصوف لکھتے ہیں:

”عصری تمدن سے آپ بالکل باخبر اور سب سے پہلے روشناس ہونے والے ہیں۔ حیدرآباد میں ریڈیو کا پہلا استعمال آپ ہی نے کیا۔ اخبارات آپ کے ہمہ وقتی رفیق ہیں۔ ریس اکھڑوٹس وغیرہ مشاغل میں بھی آپ حصہ لیتے رہتے ہیں۔ ہر فن کی نکات پر آپ کم و بیش حاوی ہیں۔ سون برج کا آپ نے کس انجینئر کی ہمراہی میں معائنہ فرمایا ہے اور اس سے پہلے اپنے علاقہ کا دورہ بھی فرمایا ہے۔ آپ کے طبعی جوہر اور سنجیدہ عظمت خیالی کا ہر ایک قائل و شہساز ہے۔ آپ کو انجینئرنگ و ڈاکٹری وغیرہ میں نامادخل ہے۔ خدا رکھے آپ کی ذات پر حضرت بندگانِ عالی کے شابانہ و مربیانہ الطاف و عنایات علی الخصوص مہذول ہیں۔ اور بڑی خوش قسمتی آپ کی یہ ہے کہ آپ کے صاحبزادوں و نیز آپ کے پوتروں پر اعلیٰ حضرت بندگانِ عالی کی خاص شفقت اور توجہ ہے۔“

شاہی خون سے شرف و تعلق کی تصدیق آپ کی وجاہت سے عیاں و بیاں ہے۔
 آپ کے چہرے پر جلالت اور وضع امیرانہ پر سلطوت کھلتی رہتی ہے۔
 آپ کو اپنا روزنامچہ اپنے ہاتھ سے لکھنے کا شوق تھا۔ چنانچہ اپنی کار آموزی کے
 زمانہ سے وہ اپنا روزنامچہ اپنے ہاتھ سے لکھتے رہے۔ وہ بہت خوشخط تھے۔ نواب
 حسن یار جنگ کے پاس نواب سلطان الملک کے قلمی روزنامچے دس پندرہ سال
 کی مدت کے لکھے ہوئے موجود ہیں۔

نواب سلطان الملک، نواب میر محبوب علی خاں آصف جاہ سادس کے انتہائی
 معتد اور جاں نثاروں اور وفاداروں میں ایک نمایاں شخصیت تھے۔ وہ آخر عمر تک
 خاندان پائیگاہ اور جاگیر کے سربراہ اور امیر رہے۔ سقوط حیدرآباد کے سانحے نے
 ان کی صحت پر بہت برا اثر ڈالا۔ بالآخر مارچ ۱۹۴۹ء میں ان کے جسم اور جان
 کا ظاہری رشتہ بھی ہمیشہ کے لئے ختم ہو گیا۔

نواب سلطان الملک کے آٹھ فرزند تھے جو سب کے سب اعلیٰ تعلیم یافتہ تھے۔
 اور ایک صاحبزادے کے سوا جو خورد سالی میں انتقال کر گئے تھے، شاہی خاندان
 میں بیاہے گئے تھے۔ ان تمام صاحبزادگان کے نام یہ ہیں:

- | | |
|-------------------------------|--------------------------------------|
| (۱) نواب محمد ابوالفتح خاں | (۲) نواب محمد منظر الدین خاں |
| (۳) نواب محمد فرید الدین خاں | (۴) نواب محمد تندر الدین خاں |
| (۵) نواب محمد ابوالخیر خاں | (۶) نواب محمد حسن الدین خاں |
| (۷) نواب محمد بہرام الدین خاں | (۸) اور (۹) نواب محمد وحید الدین خاں |

نواب محمد بہرام الدین خاں جو خورد سالی میں انتقال کر گئے، تمام صاحبزادگان کے
 مختصر حالات آئندہ صفحات میں درج کئے جا رہے ہیں۔



نواب ابو الفتح خاں بہار

نواب محمد ابوالفتح خاں

ابوالفتح خاں نواب سلطان الملک کے بڑے سا جزا دے تھے۔ ۱۳۰۸ ذی قعدہ ۱۳۰۸ء کو پیدا ہوئے۔ ابتدائی تعلیم گھر پر حاصل کی۔ اس کے بعد انہیں نظام کالجیٹ اسکول میں داخل کر دیا۔ یہیں ان کی تعلیم و تربیت ہوئی۔ حضرت نظام کے ایک فرمان کے مطابق انہوں نے ایک مدت تک وزارتِ فینانس میں، اس کے بعد سر ریٹائرڈ گلاؤس کے ماتحت ان کے ایک معاون کی حیثیت سے کام کیا۔ انہوں نے اپنے کارِ مفوضہ کو نہایت خوبی کے ساتھ انجام دیا تھا۔ جس کا اعتراف وزیرِ موصوف نے ایک سند میں کیا۔ لیکن انہوں نے بعد میں یہ سلسلہ ترک کر دیا اور اپنے ذاتی مسائل اور جاگیر کے کاموں میں خاص توجہ فرمائی۔ مؤلف یادگار سلور جوبلی ان کے خصائص و محاسن کے بارے میں تحریر کرتے ہیں :

”آپ ایک سائب الرائے، وسیع النظر اور عملاً ایک پختہ کار مسلمان امیر ہیں۔ پابندِ صوم و صلوٰۃ ہیں۔ سنجیدگی اور پابندی و وضع میں امیری کو ہاتھ سے نہیں دیا۔ طبیعت میں عروج اور عمل میں صلاحیت نمایاں خصوصیت پائی جاتی ہے۔ . . . سوسائٹی میں آپ کی خاص عزت ہے۔“


نواب محمد مظفر الدین خاں، مظفر نواز جنگ

نواب سلطان الملک کے دوسرے بیٹے نواب محمد مظفر الدین خاں تھے۔ ۱۲۵۹ھ، رمضان
 ۱۳۱۰ء کو پیدا ہوئے۔ انہوں نے اردو اور فارسی و عربی کی تعلیم گھر پر قابل اساتذہ سے
 حاصل کی تھی۔ اس کے بعد اپنے بڑے بھائی کے ساتھ نظام کالجیٹ اسکول میں تحصیلِ علمی میں
 مشغول رہے۔

۱۳۲۲ء میں نواب میر محبوب علی خاں آصف جاہ سادس کی بڑی صاحبزادی شہزادی
 آصف النساء کے ساتھ ان کی شادی ہو گئی۔ ۱۳۲۵ء میں حضرت نظام آصف جاہ سادس نے
 انہیں مظفر نواز جنگ کے خطاب سے سرفراز کیا۔
 آپ کی اولاد میں ایک صاحبزادی اور دو فرزند ہیں۔



نواب محمد مظفر الدین خاں
مظفر نواز جنگ بہادر



نواب محمد فرید الدین خاں
 فرید نواز جنگ بہادر

نواب محمد فرید الدین خاں فرید نواز جنگ

نواب سلطان الملک کے تیسرے فرزند نواب محمد فرید الدین خاں تھے۔ ۲۵ رجب ۱۳۱۲ء کو پیدا ہوئے۔ ابتداً گھر پر تحصیل علمی میں مشغول رہے۔ پھر انہیں پانچگاہ پور ڈنگ میں داخل کر دیا گیا اور نظام کالجیٹ اسکول میں تعلیم پائی۔ قانون بھی پڑھا تھا اور امتحان میں کامیابی حاصل کی تھی۔

نواب محمد فرید الدین خاں کی شادی نواب میر محبوب علی خاں آصف جاہ کی دوسری صاحبزادی شہزادی غوث النساء بیگم کے ساتھ ۱۳۲۲ء میں ہوئی تھی۔ اگلے سال ۱۳۲۵ء میں انہیں فرید نواز جنگ کا خطاب مرحمت ہوا۔ فوجداری بلدہ کے وہ اعزازی ناظم بھی بنائے گئے تھے۔

نواب صاحب موصوف نے یورپ کی سیاحت بھی کی تھی اور پھر اپنی جدہ ماہرہ لیڈی سرو قارا لمار کے ہمراہ ۱۳۳۵ء میں سفرِ حج کی سعادت بھی حاصل کی تھی۔ نواب صاحب موصوف ایک علمی شخصیت تھے۔ اردو، فارسی اور انگریزی زبانوں میں اچھی قابلیت تھی۔ ان کے علمی ذوق کی یادگار ان کی متعدد تصانیف ہیں۔ مختصر تاریخ حیدرآباد میں انگریزی سے اردو میں ترجمہ کر کے مرتب کی۔ انکی ایک کتاب اسباب ترقی کے نام سے بھی یادگار ہے۔

مؤلف یادگار سنور جوہلی نے آپ کی سیرت پر ان الفاظ میں روشنی ڈالی ہے:

”آپ کا زیادہ تر مشغلہ مطالعہ کتب ہے... طبعاً خود دار اور غیور ہیں طبعی جوہر علی ذمہ داری

کے لائق پائے جاتے ہیں۔ سوسائٹی اور سرکاری حلقوں میں آپ کی خاص عزت ہے۔“

مؤلف مذکورہ الصدر نے آپ کی اولاد میں بہت تین صاحبزادیوں کا ذکر کیا ہے۔

نواب محمد نذیر الدین خاں - نذیر نواز جنگ

نواب سلطان الملک کے چوتھے صاحبزادے نواب محمد نذیر الدین خاں تھے۔ آپ ۳۲ ربيع الآخر ۱۳۱۴ھ کو پیدا ہوئے۔ ان کی تعلیم بھی ابتداً گھر پر ہوئی۔ پھر پانچواں یورڈنگ میں داخل ہوئے اور نظام کالجیٹ اسکول میں تعلیم پائی۔ قانون کا امتحان بھی پاس کیا تھا۔ اعلیٰ قابلیت کے مالک اور اردو، فارسی، عربی اور انگریزی سے خوب واقف تھے۔

آپ کی شادی بھی نواب میر محبوب علی خاں آصف جاہ سادس کی صاحبزادی سے ۱۳۲۳ھ میں ہوئی تھی۔ جو حضرت آصف جاہ سادس کی تیسری صاحبزادی اور شہزادی داؤد النصاریم کے اسم سے موسوم تھیں۔ ۱۳۳۵ھ میں آپ کو نذیر نواز جنگ کے خطاب سے مخاطب کیا گیا۔

نواب محمد نذیر الدین خاں کو سیاحت کا بہت شوق تھا۔ انہوں نے برصغیر کے تقریباً تمام تاریخی مقام اور شہر دیکھے تھے۔ اس کے علاوہ ۱۹۱۴ء میں آپ نے یورپ کی سیاحت بھی کی تھی۔ لندن (انگلستان)، پیرس (فرانس)، برلن (جرمنی)، ویانا (آسٹریا)، بوڈاپٹ (ہنگری)، قسطنطنیہ (ترکی)، وغیرہ کی سیاحت کے بعد واپسی کے سفر میں آپ حجاز تشریف لے گئے اور فریضہ حج ادا کیا اور مکہ مکرمہ، مدینہ منورہ اور ان کے قریب وچوڑ کے منبرک مقامات کی زیارت سے مشرف ہوئے۔ شام و عراق وغیرہ کے تاریخی مقامات کی سیاحت کرتے ہوئے وطن لوٹے۔ سفر حج کی سعادت سے ایک اور مرتبہ بھی آپ مشرف ہوئے تھے۔ آپ نے اپنی سیاحت کی پوری روداد بھی ایک سفرنامے میں بیان



لڑا بے محمد نذیر الدین خاں سے
 — نذیر نواز جنگ بہادر

میں ہے۔ مؤلف یادگار سلور جوہلی نے اس پر ان الفاظ میں تبصرہ کیا ہے :
 ”آپ نے ایک سفر نامہ لکھا ہے۔ معلومات و مشاہدات پر جس جولانی سے
 غامہ فرسائی کی ہے، قابلِ قدر و لائقِ دید ہے !
 مؤلف مذکورہ صدر نے آپ کی شخصیت، خصائصِ سیرت اور اذواق و اشواق پر
 ان الفاظ میں روشنی ڈالی ہے :

”آپ کے علمی اور تاریخی معلومات اور اس خصوص میں مباحثہ آپ کی
 اعلیٰ قابلیت کا ثبوت ہے۔ وسیع المطالعہ ہیں، انشائیں دسترس رکھتے
 ہیں، مسائل پر رائے زنی اور رائے میں حسن و معنی خدا داد جوہر ہے۔
 امیرانہ شان اور وجاہت میں اپنے جد نامدار کے متبع ہیں۔ امیری اور
 انسانیت، سیر چشمی و سخاوت، اعلیٰ اخلاق، خاموش احسان یہ سب
 پیدائشی محاسن ہیں۔ قوتِ فیصلہ اور بلند نظری اس قابل ہے کہ اعلیٰ
 ذمہ داری آپ کے لئے ارزاں ہو جائے۔ تلاوتِ قرآن، صوم و صلوات
 آپ کا روزمرہ ہے۔ نقرار اور صالحین سے ربط ضبط رکھتے ہیں۔
 آپ نے اپنی ڈیوڑھی کے سامنے ایک نہایت خوبصورت مسجد اور ایک مدرسہ
 تعمیر کروایا ہے جس کی نگرانی آپ خود فرماتے ہیں۔ آپ بہت فیاض طبع واقع ہوئے
 ہیں اور حاجت مندوں کی امداد دل کھول کر کرتے ہیں۔
 آپ کی اولاد میں دو صاحبزادیاں اور چار صاحبزادے ہیں۔ صاحبزادوں
 کے اسم گرامی یہ ہیں۔

۱۔ نواب محمد رشید الدین خاں

۲۔ نواب محمد حبیب الدین خاں

۳۔ نواب محمد فضل الدین خاں المخاطب بہ فضل یار جنگ بہادر۔

نواب محمد مجیب الدین خاں المخاطب بہ محیب یار جنگ بہار۔

یادگار سلور جوہلی کے مولف کے بقول:

”آپ کے ہر چہار صاحبزادگان پسندیدہ اوصاف اور وجہ الشامل ہیں۔

ان کے ناصیہ سے آثار بزرگی و اقبال ظاہر ہیں۔۔۔۔۔ اعلیٰ حضرت۔۔۔۔۔

صاحبزادوں اور صاحبزادیوں پر خاص شفقتِ شاہانہ سے عزت افزائی فرماتے

ہوتے ہیں۔“

نواب نذیر جنگ بہار کی ایک اور خصوصیت قابل ذکر ہے آپ بڑی ددر رس منصورہ بندیاں
فرمایا کرتے تھے جن میں سے کچھ منصورہ بندیاں نام بھی رکھیں۔

نواب محمد رشید الدین خاں:

نواب نذیر یار جنگ کے بڑے صاحبزادے نواب محمد رشید الدین خاں ہیں جو

رشید نواز جنگ کے خطاب سے مخاطب ہیں۔ اعلیٰ حضرت نے انہیں بھراحم و الطافِ شاہانہ

ان کی آبائی مورچیل کی خدمت عطا فرمائی تھی۔ سینئر کیمبرج پاس کر کے عثمانیہ یونیورسٹی سے

بی۔ اے کی ڈگری حاصل کی تھی۔ صاحب اولاد ہیں اور بقول مولف یادگار سلور جوہلی:

”آپ مدبر، روشن خیال اور نہر و لعزیز ابن امیر ہیں۔ اعلیٰ طبقوں میں آپکی

عزت و مدارات کا درجہ نہایت ممتاز ہے۔“

نواب محمد ابوالخیر خاں بخیر نواز جنگ

نواب سلطان الملک کے پانچویں صاحبزادے نواب محمد ابوالخیر خاں تھے۔ جو ۱۵ صفر ۱۳۱۹ھ (۱۹۰۱ء) کو پیدا ہوئے۔ اپنی جدہ لینڈی سر وقار الامرار کی نگرانی میں پرورش پائی اور ابتدائی تعلیم کا سر و سامان بہم پہنچا۔ ۱۳۳۶ھ (۱۹۱۸ء) میں پائینگاہ بورڈنگ میں داخل کیے گئے۔ جہاں آپ کی تعلیم و تربیت کے لئے یورپین اسٹاف مقرر تھا۔ کچھ عرصہ کے بعد ۱۹۱۹ء میں آپ کو ایم۔ اے۔ او کالج علی گڑھ بھیج دیا گیا۔ جہاں آپ نے تقریباً ڈیڑھ سال قیام کیا۔ پھر آپ حیدرآباد آگئے۔ اور نظام کالج میں داخلہ لیا۔

۱۳۳۶ھ میں آپ کو خیر نواز جنگ کے خطاب سے سرفراز کیا گیا۔ آپ کی شادی آپ کی چھوٹی بیٹی یاقوت النساء بیگم کی بڑی صاحبزادی سعادت النساء بیگم، جو نواب سر وقار الامرار کی نواسی تھیں، سے ہوئی تھی۔ آپ کا مختصر تذکرہ ٹوکیو میں حیدرآباد کے مولف نے بھی کیا ہے۔ اس سے تو صرف اتنا ہی پتا چلتا ہے کہ آپ ایک بہترین شہسوار اور اعلیٰ درجے کے کھلاڑی ہیں، لیکن مولف یادگار سلور جوبلی کے بیان سے آپ کی شخصیت اور سیرت پر بھرپور روشنی پڑتی ہے۔ وہ لکھتے ہیں:

آپ کے خصائل و شمائل میں امیرانہ دبدبہ سے زیادہ اسلامیت کا دبدبہ ہے۔ حالانکہ انگریزی معاشرت میں آپ کی صبح و شام ہوتی ہے۔ اور آپ انگریزی لٹریچر کے بہترین ادیب ہیں۔ اس عالم جوانی میں صالحانہ اوقات بسری کی نسبت توفیق ایزدی اور سعادت ازلی کے سوا اور کیا



نواب محمد ابو الحیثم خان سے
— خیر نواز جنگ بہادر

کہا جاسکتا ہے؛ اخلاق و قول و عمل میں اسپنے نام "خیر" کی خاصی معنی آفرینی کی ہے۔ آپ کے اسبابِ زندگی میں جو شائستہ نظم و سلیقہ نظر آتا ہے اس سے آپ سلیم الفطرت اور مہذب انسان ثابت ہوتے ہیں۔ کم گو مگر پر گو ہیں۔ متانت، علم، درگزر، اصابتِ رائے کے جو ہر عطیہ قدرت ہیں۔ سخاوت و دستگیری کے موقع و محل کو خوب سمجھتے اور سبقت لے جانے میں ایک ہیں۔ آپ کی طبیعت میں منرز نہیں ہے جس طرح آپ کا ظاہر جاذبِ نظر اور پاکیزہ ہے اس سے باطن کا پتا چلتا ہے۔ خیر و حسنات اور حق شناسی کی توفیق کے لیے خوش نصیب ہیں۔ آپ کا دماغ اور جوہر طبیعت بلندی کا مقتدی پایا جاتا ہے۔ اخبار اور کتب ہم جلیس ہیں۔ اپنا کام آپ کرنا آپ کا شعار ہے۔ یہ فراموش کردہ خوبی انسانی زندگی کی تعمیر میں جو درجہ رکھتی ہے، ظاہر ہے۔ اسلامی ضروریات میں کوشش اور عمل کے لئے آپ تو سل بنے ہوئے ہیں۔ خدا ترسی آپ کی صداقتِ ایمانی کی گواہ ہے۔ راستی، ایفائے عہد، صداقتِ عمل کے عمل ہیں۔ آپ کا حلقہ ملاقات وسیع و وسیع ہے۔ بفضلِ خدایع بیت اللہ و زیارتِ مدینہ منورہ سے مع متعلقین مشرف ہو چکے ہیں۔ ایوانِ بیگم پیٹھ کے ایک حصہ میں مقیم ہیں۔

نظامِ دکن نے آپ کو خاص موقعوں پر مورچہ چلنے کی اعلیٰ خدمت سے بھی نوازا تھا۔ آپ کی اولاد میں ایک صاحبزادی اور چار صاحبزادے ہیں۔ صاحبزادوں کے نام یہ ہیں:

۱۔ نواب محمد اقدار الدین خاں۔

۲۔ نواب محمد حمید الدین خاں۔

۳۔ نواب محمد رفیع الدین خاں۔ اور

۴۔ نواب محمد علی خاں۔

آٹھ ماہ ۲، سہ ماہی الاغری ۱۳۵۶ء کو سپراچو۔ نواب محمود جنگ بہادر کے خطاب سے مخاطب ہیں۔



لواء محمد حسن الدین خان
— حسن باجنگ بہادر

نواب حسن یار جنگ

دکن میں اہل علم و تہذیب، مشرقی تدریس اور علم و بصیرت کے جو نادر نمونے ریاست حیدرآباد کے دورِ آخر میں جمع تھے، ان میں ایک نادر روزگار شخصیت نواب حسن یار جنگ بہادر کی ہے۔ ان کا نام محمد حسن الدین خاں اور خطاب حسن یار جنگ ہے۔ پشتینی رئیس ہیں۔ ان کی شخصیت اخلاق و تہذیب کے ایسے سانچے میں ڈھالی ہے کہ اگر کوئی ان کا حسب و نسب پوچھے تو بتا دیجئے کہ وہ کریم ابن کریم ہیں۔ اور اگر کسی کو خاندان کی ایک خوبی پر یہ ناز ہے کہ سولہ سو سال سے ہمیشہ آباؤ اجداد کی

تو نواب صاحب شرافت میں، نجابت میں، اخلاق و تہذیب میں، خدمتِ قوم و وطن میں، دردی کے لحاظ سے، ذوقِ علمی، احترامِ روایات مذہبی اور رعیتِ دینی کے لحاظ سے، جو دو کرم میں، ایثار و سخاوت میں اپنے خاندان کی ہزار سالہ روایات کے امین ہیں۔

نواب صاحب کی شخصیت کی تعمیر میں ہماری قدیم جاگیر دارانہ روایات کی ہر خوبی نے حصہ لیا ہے۔ اور ان خوبیوں کو ان کی زندگی کے ہر پہلو اور شخصیت کے ہر رخ میں دیکھا جاسکتا ہے۔ ان کے کلام کے وقار، لہجے کے رعب، آواز کی کھل، مزاج کی تمکنت، معمولات کی استواری، زندگی کے رگہ رگہ، ذوق کے تنوع، دل کی درد مندی اور طبیعت کے سوز و گداز نے ان کی شخصیت کو نہ صرف پُر وقار بلکہ دلکش اور قابلِ احترام بنا دیا ہے۔



نواب محمد ضیاء الدین خان
 الخائب بہ ولی جنگ بہادر فرزند نواب حسن یار جنگ
 از طبقہ بشارت النساء بیگم صاحبہ دختر ولی الدولہ بہادر



لؤاب محمد علی الدین خان عرف اکبر پاشا
فرزند لؤاب حسن یار جنگ از لطن معین النساء بگیم



لؤاب محمد احمد الدین خان عرف انسر پاشا
فرزند لؤاب حسن یار جنگ از لطن معین النساء بگیم

پیدائش و تعلیم | نواب حسن یار جنگ ۱۸ رمضان المبارک ۱۳۲۱ھ مطابق یکم دسمبر ۱۹۰۳ء کو

حیدرآباد میں پیدا ہوئے۔ آپ نواب محمد مختار الدین خاں نامور جنگ اقتدار الدولہ سلطان

بہادر کے صاحبزادے اور نواب محمد فضل الدین خاں اقبال الدولہ سرو قارا امراء کے

پوتے ہیں۔ آپ نے اردو، فارسی اور انگریزی کی ابتدائی تعلیم اپنی جدہ ماجدہ بیڈی

سرو قارا امراء کی نگرانی میں قابل اساتذہ سے حاصل کی۔ پندرہ سال کی عمر میں آپ کو

پاینگاہ بورڈنگ میں داخل کر کے مدرسہ عالیہ میں حصول تعلیم کے لئے شریک کیا گیا ہے۔

علی گڑھ روانگی | اس کے ایک سال بعد آپ کو ایم اے او کالج علی گڑھ میں داخل

کرا دیا گیا۔ اس وقت تک کالج کو یونیورسٹی کا درجہ نہیں ملا تھا۔ علی گڑھ میں نواب صاحب

کو نہایت لائق اساتذہ سے استفادے کا موقع ملا۔ ان لائق اساتذہ میں مشہور عالم اور

مؤرخ علامہ اسلم جیراج پوری بھی تھے۔ نواب صاحب کی ایک یادداشت سے پتا چلتا

ہے کہ غلام محمد مرحوم جو پورے ہندوستان میں فنانس کے ماہر سمجھے جاتے تھے اور بعد

میں پاکستان کے گورنر جنرل کی حیثیت سے شہرت حاصل کی، آپ کے اتالیق مقرر ہوئے۔

اور خانگی استاد (پرائیویٹ ٹیوٹر) کی حیثیت سے علامہ اسلم جیراج پوری کا تقرر مل میں

آیا۔ اقبال اور بزم اقبال حیدرآباد دکن کے دریاچے میں نواب صاحب فرماتے ہیں:

۱۹۱۸ء میں جب میں بزم تعلیم ایم۔ اے۔ او کالج علی گڑھ گیا اس وقت

کالج کو یونیورسٹی کا درجہ نہیں ملا تھا، تو خوش قسمتی سے کالج میں تاریخ اسلام

کے ممتاز پروفیسر مولانا اسلم جیراج پوری میرے خانگی استاد مقرر ہوئے۔

لیکن علی گڑھ میں ابھی آپ کا ایک سال ہی گزرا تھا کہ تحریک خلافت شروع ہو گئی۔

اور پھر جلد ہی ترک مولات کی ہوائیں چلنے لگیں۔ ایم۔ اے۔ او کالج علی گڑھ چونکہ اس

تحریک کا خاص نشانہ تھا اور طلبہ کی تعلیم کا سارا نظام درہم برہم ہو چکا تھا۔ اس لئے آپ کے

بزرگوں نے آپ کو واپس حیدرآباد بلایا اور بورڈنگ (دارالافتاء) میں داخل کر دیا۔ اور

مدرسہ عالیہ میں دوبارہ تعلیم کا سلسلہ شروع ہوا۔ اور پھر یہیں سے ۱۹۲۲ء میں آپ نے ہائی اسکول کا امتحان پاس کیا۔

دوبارہ علی گڑھ | اس کے بعد آپ کو عثمانیہ یونیورسٹی میں اعلیٰ تعلیم کے لئے داخل کر لیا گیا۔ لیکن خرابی صحت کی وجہ سے آپ یہ سلسلہ جاری نہ رکھ سکے اور سلسلہ تعلیم منقطع کر کے آپ کو تبدیلی آب و ہوا کے لئے کسی پہاڑی مقام پر جانا پڑا۔ اس کے بعد دوبارہ علی گڑھ تشریف لے گئے۔ اور مسلم یونیورسٹی سے ۱۹۲۴ء میں انٹرمیڈیٹ کا امتحان پاس کیا۔ انٹرمیڈیٹ کی کامیابی کے بعد آپ حیدرآباد تشریف لے گئے۔ اور اگرچہ اب دوبارہ یونیورسٹی میں داخلہ نہیں لیا لیکن پرائیویٹ طور پر تحصیلِ علمی کا سلسلہ برابر جاری رہا اور آپ روز افزوں علمی ترقی فرماتے رہے۔ اس زمانے میں مضمون نویسی کی طرف طبیعت کا میلان ہوا اور آپ اخبارات اور رسائل کے لئے مضامین تحریر فرمانے لگے۔ وقت کے اخبارات اور رسائل میں آپ کے متعدد علمی، ادبی، تاریخی، سوانحی مضامین شائع ہوئے اور پسند کئے گئے۔

انگلستان روانگی | ۱۹۳۱ء میں اعلیٰ تعلیم کی غرض سے آپ کو انگلستان روانہ کیا گیا۔ جہاں آپ نے لیڈز یونیورسٹی میں بی۔ اے میں داخلہ لیا۔ لیکن دوسرے سال آپ نے اپنا مضمون تبدیل کر دیا اور ذی کام کا مضمون اختیار فرمایا۔ اس کے ساتھ سوشل ایڈمنسٹریشن اور قانون کی تعلیم کی تحصیل کا سلسلہ شروع کیا اور چند سال کے اندر آپ نے بی۔ کام اور سوشل ایڈمنسٹریشن کی تعلیم مکمل کر لی اور قانون کا باقاعدہ وسیع مطالعہ بھی کیا۔ اس کے علاوہ رائل اکنامک سوسائٹی لندن سے فیلوشپ حاصل کی۔

انگلستان میں دیگر مصروفیات | نواب صاحب نے تعلیم کے ساتھ یونیورسٹی کی دیگر تعلیمی و تفریحی دلچسپیوں اور سوسائٹیوں میں بھی حصہ لیا۔ آپ کے ان مشاغل کے بارے میں مصہام شیرازی مرتبہ یادگار دہلور جھٹی نے خاصی روشنی ڈالی ہے۔ اس سے معلوم ہوتا ہے کہ نواب صاحب یونیورسٹی کی سبکیٹ سوسائٹیز میں خاص دلچسپی لیتے تھے۔ آپ کئی سال تک انٹرن اسیوسی ایشن کے صدر

رہے اور اس میں کسی مفید اصلاحات کیں۔ نواب صاحب کی ایک تحریر سے معلوم ہوتا ہے کہ آپ اس ایسوسی ایشن کے سیکرٹری بھی تھے۔

آپ نے ایک اسٹوڈنٹس اسلامک سوسائٹی بھی وہاں قائم کی جس کے مقاصد میں اسلامی نقطہ نظر کے مطابق طلبہ کی تعلیم و تربیت کا معقول انتظام، مختلف اسلامی موضوعات کے مطالعہ میں طلبہ کی راہنمائی اور اسلامی موضوعات و عنوانات پر ان کی تقریر و تحریر کی صلاحیتوں کو اجاگر کرنے اور ان کی تربیت کی کوششیں شامل تھیں۔ اس انجمن کے زیر اہتمام ہر سہفتہ مختلف موضوعات پر جلسوں کا انعقاد عمل میں آتا تھا جس میں طلبہ تقریریں کرتے تھے۔ نواب صاحب اس انجمن کے جلسوں میں ذوق و شوق کے ساتھ نہ صرف شریک ہوتے تھے بلکہ اس کا انتظام فرماتے تھے۔ نواب صاحب کے زیر اہتمام اس انجمن کے نہایت مفید تاج برآمد ہوئے اور اپنی حسن نیت کی بدولت اس انجمن نے انگلستان میں بڑی شہرت حاصل کر لی تھی۔ لیکن جب نواب صاحب ہندوستان تشریف لے آئے اور آپ کی طرح ذوق و شوق اور ایثار و وقت و مال کے ساتھ کوئی کام کرنے والا نہ رہا تو اس کی سرگرمیاں بھی ماند پڑ گئیں۔ واضح رہے کہ یہ سوسائٹی لیڈز یونیورسٹی ہی میں قائم تھی۔ اسی زمانے میں آپ انٹرنیشنل سوسائٹی کے رکن بھی رہے۔

اسی زمانے میں نواب صاحب موصوف کو شعر گوئی کا شوق بھی پیدا ہوا چنانچہ تھوڑے ہی عرصے کی مشق اور توجہ سے آپ نہایت عمدہ شعر کہنے لگے تھے۔ لیکن جب ہندوستان تشریف لے آئے اور عملی زندگی کی ذمہ داریاں آپ پر پڑیں تو شعر گوئی کی طرف پوری توجہ نہ فرما سکے۔ پھر بھی کبھی کبھی شعر کہنے کا سلسلہ جاری رہا۔

انگلستان میں تعلیم کے زمانے میں آپ کو ہاکی کھیلنے کا شوق بھی تھا۔ اور آپ ہاکی کے ایک اچھے کھلاڑی شمار کئے جاتے تھے۔ اسی لئے ایک عرصہ تک یونیورسٹی کی ہاکی ٹیم میں آپ شریک رہے۔ اسی زمانے میں آپ کو ہوائی جہاز اڑانے کا شوق بھی پیدا ہوا۔ اس شوق کی تکمیل کے لئے

آپ لیڈز پرائیویٹ ایروکلب کے ممبر بن گئے اور ہوائی جہاز اڑانے کی تعلیم بھی حاصل کی۔ اس کتاب میں وہ تصاویر شامل ہیں جن میں آپ ہوائی جہاز کی تعلیم حاصل کرتے ہوئے نظر آ رہے ہیں۔

جون ۱۹۳۹ء تک آپ یونیورسٹی کی تعلیم سے فراغت حاصل کر چکے تھے اور وطن واپسی کے لئے آمادہ تھے۔ سیاحت | یہی زمانہ تھا جب آپ نے اپنے شوقِ سیاحت کی تکمیل کا موقع نکالا اور فیصلہ کیا کہ وطن واپسی سے پہلے یورپ اور افریقہ کے بعض ممالک کی سیاحت کیوں نہ کر لی جائے۔ اس کے لئے آپ نے اپنی تعطیلات کے زمانے کا انتخاب کیا اور یورپ، ایشیا و افریقہ کے متعدد ممالک کی سیاحت بھی کر ڈالی۔ موصوعہ شیرازی کے بقول :

”انگلستان کے قیام کے دوران میں آپ نے اپنے تعطیلات سے فائدہ اٹھا کر تمام یورپ، روس، ترکی، فرانس، جرمنی، اٹلی اور دیگر چھوٹے بڑے ممالک یورپ کے سفر اور مصر میں بھی کچھ سہفتے قیام کر کے اپنے معلومات اور تجربہ میں اضافہ فرمایا۔ نواب صاحب نے خود اپنے قلم سے ایک مضمون (قلمی) لکھا جسے عاشریہ میں اپنے شوقِ سیاحت اور اس کے فوائد پر ان الفاظ میں روشنی ڈالی ہے :

”میں نے یورپ کے تمام شہروں کا سفر کر کے ان ملکوں کے علمی، ثقافتی اور سیاسی حالات سے آگاہی حاصل کی ہے۔ اس زمانے میں جب کہ کسی ہندوستانی کو برطانوی حکومت کی طرف سے روس جانے کی اجازت نہیں تھی۔ میرے انٹرنیشنل سوسائٹی کے رکن اور انڈین ایسوسی ایشن کے سیکرٹری نیز اسلامک سوسائٹی آف لیڈز یونیورسٹی کے صدر ہونے کی وجہ سے خاص طور سے اجازت دی گئی۔ میں نے مشرق وسطیٰ کے بھی تقریباً تمام ممالک کا سفر کیا ہے۔“

تعلیم اور سیر و سیاحت سے فراغت کے بعد اگست ۱۹۳۹ء میں حیدرآباد واپس تشریف

شادیاں | نواب حسن یار جنگ کی شادی سے پہلے آپ کی ایک تازہ سخن منگنی کا انعقاد عمل میں آچکا تھا۔ آپ کی یہ منگنی نواب میر عثمان علی خاں کی صاحبزادی شہزادی پاشا کے ساتھ ہوئی تھی اور اس وقت نواب صاحب موصوف کی عمر صرف سات سال کی اور شہزادی موصوفہ کی عمر اس وقت زیادہ سے زیادہ دو سال کی تھی۔ چونکہ اس منگنی کے اثرات آپ کی زندگی کے مابعد سوانح پر پڑے اس لئے اس کا تذکرہ ضروری معلوم ہوتا ہے۔

اس منگنی کا واقعہ اس طرح پیش آیا تھا کہ اعلیٰ حضرت نواب میر عثمان علی خاں کی ایک سالگرہ کی دعوت میں، جو کنگ کوٹھی کے زنا نہ حصہ میں ہو رہی تھی۔ نواب حسن یار جنگ جو ابھی صرف سات سال کے تھے، اپنی دادی پاشا جہاں دار النساء، لیڈی سر وقار الامرار اور اپنی چھوٹی بیعت النساء بیگم اور ان کی دو خور و سال لڑکیوں کے ساتھ شریک تھے۔ تمام خواتین اور بچے ایک ہال میں بیٹھے ہوئے تھے۔ نواب میر عثمان علی خاں نے لیڈی سر وقار الامرار کو، جو ان کی چھوٹی بھی تھیں، دیکھا تو سلام کیا اور قریب آکر اپنا سر ان کی گود میں رکھ دیا۔ دادی پاشا نے ان سے شفقت کا اظہار فرمایا۔ اعلیٰ حضرت نے خور و سال نواب حسن یار جنگ کو دیکھا تو دریافت کیا کہ یہ لڑکا کس کا ہے؟ لیڈی وقار الامرار نے جواب دیا کہ یہ لڑکا ان کے صاحبزادے سلطان الملک کا ہے۔ اعلیٰ حضرت نے نواب حسن یار جنگ کے رخسار کو ہاتھ لگا کر پیار کیا اور گزارش کی، چھوٹی اماں آپ اس پوتے کو مجھے دے دیجئے۔ انہوں نے فرمایا، اچاندا! (وہ اعلیٰ حضرت کو اسی لقب سے یاد فرمایا کرتی تھیں)، یہ میرا بہت ہی چہیتا پوتا ہے۔ اس کو بچپن سے اس کی والدہ نے نہیں بلکہ میں نے پالا ہے۔ اگر آپ اسے پسند کرتے ہیں تو خوشی سے اسے اپنا بنا سکتے ہیں۔“

اس موقع پر اعلیٰ حضرت کی صاحبزادی شہزادی پاشا، جن کی عمر اس وقت ایک

یا دو سال کی ہوگی ایک نرس کی گود میں تھیں۔ اعلیٰ حضرت نے انہیں نرس سے

لے کر لیڈی وقارا لامراء کی گود میں دے دیا اور فرمایا کہ میں اسے لیڈی موصوفہ کی بہو بنانا چاہتا ہوں اور حسن الدین خاں (حسن یار جنگ) سے آپ کے رو برو اس کی منگنی کا اعلان کرتا ہوں۔ لیڈی وقارا لامراء نے فرمایا: "چاند! مجھے یہ رشتہ منظور ہے۔" اعلیٰ حضرت نے فرمایا کہ جوں ہی یہ جوان ہونگے۔ ان کی شادی نہایت دھوم سے کروں گا۔ اس طرح نواب حسن یار جنگ کی نواب شہزادی پاشا سے منگنی ہو گئی اعلیٰ حضرت نے اس منگنی کو مستقل کرنے کے لئے ایک فرمان بھی جاری کر دیا تھا۔ اور پائیگاہ اسٹیٹ میں نہ صرف اس رشتہ کا اندراج کروا دیا بلکہ خزانہ پائیگاہ سے شادی کے مہر کے طور پر ایک لاکھ پچیس ہزار روپے بھی منگوا لیے تھے۔ اگرچہ بعد میں کسی وجہ سے نواب حسن یار جنگ سے شہزادی پاشا کی شادی نہیں ہو سکی۔ لیکن شہزادی موصوفہ آج تک نواب صاحب موصوف کی منگیتر کی حیثیت سے بیٹھی ہوئی ہیں۔

پہلی شادی | نواب حسن یار جنگ کی پہلی شادی ان کی چھوٹی زاد بہن تمیز النساء بیگم کے ساتھ ہوئی تھی۔ اس کی روداد خود نواب صاحب نے اپنے قلم سے تحریر فرمادی ہے آپ فرماتے ہیں:

"میری پہلی شادی تمیز النساء بیگم دختر قوت یار جنگ مرحوم سے ہا، سوال ۱۳۳۶ھ کو میری دادی جہاندار النساء بیگم لیڈی وقارا لامراء کی ڈیوڑھی میں بلدہ حیدرآباد دکن میں ہوئی۔ چونکہ ہم ڈیوڑھی میں نظر بند تھے اور قاضی نہیں آسکتا تھا۔ لہذا نکاح میرے علاقہ بھائی نواب قدیر نواز جنگ نے پڑھایا اور میرے دوسرے علاقہ بھائی نواب خیر نواز جنگ اور میرے عہے بھائی نواب سعید یار جنگ گواہ ہوئے اور نکاح نامہ پر دستخط کئے۔ یہ شہری اور باقاعدہ پکا عقد تھا۔ مگر چونکہ میری منگنی شہزادی پاشا صاحبزادی اعلیٰ حضرت سے ہو چکی تھی۔ اس لئے اعلیٰ حضرت نے جبراً حکم دے کر مجھ سے

تمیز النساء بیگم کو طلاق دلا دی کہ یہ تو میرا داماد ہو چکا ہے۔
 واضح رہے کہ نواب قوت یار جنگ کو نواب حسن یار جنگ کی پھوپھی لیاقت النساء بیگم
 بیاہی تھیں۔

دوسری شادی | نواب حسن یار جنگ کی دوسری شادی نواب ولی الدولہ مرحوم کی صاحبزادی بشارت النساء بیگم
 سے ہوئی۔ نواب صاحب ابھی انگلستان ہی میں تھے کہ ۱۱ جمادی الاول ۱۳۵۸ھ مطابق ۲۹ جون
 ۱۹۳۹ء کو اعلیٰ حضرت نظام حیدرآباد نے حسب ذیل فرمان کے ذریعے آپ کی نسبت ٹیٹیرادی:

اعلان

نواب ولی الدولہ مرحوم کی بڑی صاحبزادی (بطن منکوحہ امیر النساء بیگم) کی نسبت
 نواب سلطان الملک کے صاحبزادے حسن یار جنگ (بطن منکوحہ نواب بیگم سے
 قرار پائی ہے اور زمانہ قریب میں عقد شرعی ہونے والا ہے۔ اس قرار داد کو گورنمنٹ
 آف حیدرآباد بہ نظر استحسان دیکھتی ہے کہ فریقین کا تعلق ایک ہی خاندان سے
 ہے۔ مبارک باشد!

(ستمبر ۱۹۳۹ء)

چنانچہ حسب فرمان آصف جاہی انگلستان سے واپسی کے بعد ۲۲ شعبان ۱۳۵۸ھ
 (ستمبر ۱۹۳۹ء) کو اعلیٰ حضرت نواب میر عثمان علی خاں نظام ہنتم کی موجودگی میں آپ کا عقد
 نواب ولی الدولہ مرحوم کی صاحبزادی سے ہوا۔ اس موقع پر اعلیٰ حضرت نے آپ پر خاص
 شفقت کا اظہار فرمایا۔ اس کے تین ماہ بعد ۲۷ ذی الحجہ ۱۳۵۸ھ کو دہن کی رخصتی عمل میں آئی۔
 نواب صاحب کی اس شادی کا ذکر چونکہ حیدرآباد کے اخبارات میں خاص طور
 پر آیا تھا اس لئے مناسب معلوم ہوتا ہے کہ اس کی خصوصیت پر ایک نظر ڈال لی جائے۔
 نواب ولی الدولہ مرحوم کی بیگم امیر النساء چونکہ ایک خاص قابلیت اور اسلامی مزاج و
 سیرت کی خاتون تھیں، اس لئے انہوں نے اپنی بیٹیوں کی شادی میں اسلامی رسم و طریق
 کا لحاظ رکھا تھا اور مال و دولت ہونے کے باوجود نہایت سادگی سے عقد رخصتی

کی رسوم انجام پائی تھیں اور ایک قابل تقلید مثال پیش کی تھی، اس لئے عوام و خاص میں
دنوں تک یہ شادی موضوع گفتگو بنی رہی۔ لوگوں کے احساسات کا اندازہ قاضی عبدالغفار
مرحوم کے اس نوٹ سے کیا جاسکتا ہے جو انہوں نے اپنے اخبار ”پیام“ مؤرخہ

۳، آذر ۱۳۲۹ء میں لکھا تھا: ایک قابل تقلید تقریب سعید

”گزشتہ جمعہ کی شام کو، نجی نواب ولی الدولہ بہادر مرحوم کی صاحبزادی
کا عقد نواب حسن یار جنگ بہادر فرزند نواب سلطان الملک بہادر سے ہوا۔
اس تقریب سعید میں ذاتِ شاہانہ نے بھی بہ نفس نفیس شرکت فرمائی اور
مراسم نکاح حضرت اقدس و اعلیٰ کے حضور میں ادا کیے گئے۔

اس تقریب سعید کا ذکر محض اس لئے ضروری نہ تھا کہ امرائے حیدرآباد
کے جن دو خاندانوں کا یہ رشتہ قائم ہوا ہے وہ قدیم روایات یاد و تمذی
کے اعتبار سے امرائے سلطنت کے بلند مقام خاندان ہیں بلکہ ہم اس واقعہ
کا ذکر محض اس لئے کر رہے ہیں کہ اس تقریب سعید میں اسلامی سادگی کا
پورا لحاظ رکھا گیا اور نمود و نمائش کی تمام فضول رسموں سے احتراز کیا گیا۔
نوشہ اور عروس کی حیثیت بفضلہ اتنی بلند ہے کہ اگر امیرانہ شان و
شوکت کا اظہار مقصود ہوتا تو لاکھوں روپیہ اس تقریب میں خرچ کیے
جاسکتے تھے۔ اور اس تقریب کو ایک قابل دید تماشہ بنا دیا جاسکتا تھا۔ لیکن
ذاتِ شاہانہ کی اسلامی سادگی سے ان دونوں خاندانوں نے اکتساب سعادت
کیا اور اسلامی سماج کے لئے سنتِ نبویؐ کی سادگی کا ایک ایسا نمونہ پیش
کیا جس کو مسلمانوں کے ہر طبقہ کے لئے قابل تقلید ہونا چاہیے۔ ہم کو معلوم
ہے کہ محترمہ بیگم ولی الدولہ ایک بہت روشن خیال خاتون ہیں، اور

باوجودیکہ خدا نے موصوفہ کو دولت دنیا سے ہر طرح بہرہ مند کیا ہے لیکن اسی کے ساتھ ایک وسیع نظر اور پاکیزہ تخیل بھی عطا کیا ہے۔ چنانچہ بیگم صاحبہ موصوفہ کی ذات طبقہ نسواں کی اصلاحی تحریکات میں ممتاز درجہ رکھتی ہے اور ان کے قول و عمل میں ایک ایسی یکسانیت پائی جاتی ہے جو تصنفات کہ اس زمانہ میں عام طور پر کیا جاتی ہیں۔ ہم اس تقریب سعید پر اپنی دلی مبارکباد صرف اسی لئے موصوفہ کی خدمت میں پیش کرتے ہیں کہ اس تقریب کو موصوفہ نے اپنے طبقہ کے لئے ایک قابل تقلید مثال بنا دیا۔ اور اس تقریب میں حضرت اقدس و اعلیٰ کے افکارِ عالی کی اس طرح تقلید کی کہ جس طرح کرنی چاہیے تھی۔ ملک جو دولت مند اور متوسط اور ادنیٰ طبقے اس قسم کی تقاریب میں بیجا اصراف کو روا رکھتے ہیں اور محض نمود و نمائش کی خاطر اپنی اقتصادی اور معاشی حالت کو خراب کر لیتے ہیں اور مالی مصائب میں گرفتار ہوتے ہیں، ان کو اس تقریب میں حضرت جہاں پناہی کے منشاء مبارک اور محترمہ بیگم ولی الدولہ کی اسلامی زندگی سے سبق لینا چاہیے۔

(بحوالہ یادگار سلور جوہلی)

نواب حسن یار جنگ کی دوسری بیگم بشارت النصار و دختر نواب ولی الدولہ کے بطن سے نواب صاحب موصوفہ کے ایک صاحبزادے ہیں جن کا نام محمد ضیاء الدین خان عرف ولی جنگ ہے۔ صاحبزادہ موصوفہ ۲۷ ذی الحجہ ۱۳۵۹ھ مطابق ۲۶ جنوری ۱۹۴۱ء بروز ہفتہ پیدا ہوئے۔ بیگم صاحبہ بشارت النصار بیگم اور صاحبزادہ موصوفہ اب بھی حیدرآباد دکن میں مقیم ہیں۔

تیسری شادی | نواب صاحب کی تیسری شادی آپ کے ماموں سید محی الدین پاشا کی صاحبزادی معین النصار بیگم (چاند پاشا) سے ۲۷ رجب المرجب ۱۳۶۶ھ مطابق ،

۲۸ فروری ۱۹۵۶ء کو بروز جمعرات ایوان بیگم بیٹھ حیدر آباد دکن میں انجام پائی۔
بیگم معین النساء بیگم نہایت اعلیٰ اخلاق اور اسلامی سیرت کی پڑھی لکھی اور روایتی
مشرقی خاتون ہیں۔ آپ کے بطن سے نواب صاحب کے دو صاحبزادے ہیں :

۱۔ محمد علی الدین خاں عرف اکبر پاشا۔ بڑے صاحبزادے ہیں جو ۱۲ رجب المرجب
۱۳۷۷ھ مطابق ۲ فروری ۱۹۵۸ء کو اتوار کی صبح صادق کو ۴ بج کر ۵ منٹ پر
ہولی فیملی ہسپتال سولجر بازار کراچی میں تولد ہوئے۔

۲۔ محمد احمد الدین عرف افسر پاشا۔ چھوٹے صاحبزادے ہیں جو ۲۴ شعبان المعظم
۱۳۷۸ھ مطابق ۵ مارچ ۱۹۵۹ء کو صبح ساڑھے آٹھ بجے ناگوری ہسپتال ،
سولجر بازار کراچی میں پیدا ہوئے۔

عملی خدمات | تعلیم کی تکمیل اور سیاحت سے فراغت پا کر جب آپ وطن مالوف تشریف
لائے تو آپ نے عام نوابوں اور جاگیرداروں کی طرح اپنے وقت کو عیش و عشرت میں
نہیں گزارا بلکہ آپ کے حالات کے مطالعے سے اندازہ ہوتا ہے کہ آپ کے وقت کا ایک
ایک لمحہ خاندان اور رعایائے پائیگاہ کے حالات کی درستگی اور فلاح و بہبود کے
کاموں میں گزارا۔ مصاص شیرازی نے نواب صاحب کی خدمات اور سیرت پر ان الفاظ میں
نوٹنی ڈالی ہے :

• انگلستان سے واپسی کے بعد آپ خاموش نہ بیٹھ سکے۔ چنانچہ کافی کوشش
کے بعد آپ نے اپنے خاندان کے چند ممبروں کی مدد سے ایک مجلس خاندان
امرائے پائیگاہ کا وجود عمل میں لایا۔ اس مجلس کے مقاصد میں بندگانِ اقدس
سے موروثی و دائمی عقیدت مندی اور ملک و قوم کی فلاح کے کاموں میں
حصہ لینے کی ترغیب کے علاوہ تینوں پائیگاہوں کے خاندان میں اتحاد و اتفاق
کو بڑھانا اور اپنے اسٹیٹوں اور ان کی رعایا کی فلاح و بہبود بھی شامل ہے۔

آپ کی دلچسپی کی وجہ سے مجلس کامیابی کے ساتھ کام کر رہی ہے۔ خورد و آسودگی میں مجلس قائمہ کانفرنس جاگیر داروں نے آپ کو بحیثیت رکن انتظامی منتخب کیا۔ چنانچہ آپ مجلس قائمہ کے متعدد اجلاسوں میں شرکت کر کے اپنی قابل رالیوں سے مجلس کو مستفید فرماتے رہتے ہیں۔ مجلس جاگیر داران سرکار آصفیہ کے کاموں میں بھی آپ بہت دلچسپی لے رہے ہیں۔ اور آپ نے جاگیر داروں کی دو مختلف خیال کی پارٹیوں میں اتفاق پیدا کر کے انہیں ہم خیال کرنے اور یک جا جمع کرنے کی کوششوں میں امداد اور امرائے پائنگاہ و طبقہ جاگیر داران میں کامل اتحاد پیدا کرنے کی کوشش کی۔ ان قابل کوششوں کو طبقہ جاگیر داران قدر کی نگاہ سے دیکھتا ہے۔

باب حکومت سرکار عالی کی سفارش پر ۱۶ تیر ۱۳۲۹ء کو اعلیٰ حضرت بندگان عالی نے ہدیہ فرمان مبارک یہ حکم صادر فرمایا کہ کونسل کی راستے کے مطابق حسن بیار جنگ کو مانند ظہیر الدین خاں سررشتہ مال میں متعین کر کے زیر نگرانی صوبہ دار مقامی بغرض ٹریننگ اورنگ آباد روانہ کیا جائے۔

اس فرمان عالی کے بعد دو سال کا عرصہ شعبہ مال کے کاموں اور ریاست کے انتظامی امور کے مطالعہ و تربیت میں گزارا۔ تربیت مکمل کرنے کے بعد ابتداء میں آپ کو ریاست حیدرآباد کا اسٹنٹ اکاؤنٹنٹ جنرل مقرر کیا گیا۔ اور پانچ سال کے بعد آپ کو ڈپٹی سیکرٹری ریاست کے اعلیٰ عہدے پر ترقی دیدی گئی۔

ریاست کی طرف سے ان ذمہ داریوں کے ساتھ ساتھ آپ سماجی، فلاحی اور ملی کاموں میں بھی حصہ لیتے رہے۔ چنانچہ آپ حیدرآباد اور سکندرآباد کے متعدد دعواری مدارس اور یتیم خانوں کے سرپرست رہے۔ حیدرآباد کا سب سے بڑا یتیم خانہ صفتہ الاسلام آپ ہی کی سرپرستی اور صدارت میں چلتا تھا۔

ریاست میں جو مذہبی اور دینی جلسے ہوتے تھے ان میں نواب بہادر یار جنگ کے

ساتھ اور پھر ان کے انتقال کے بعد نواب حسن یار جنگ ہی کو خاص طور پر صدارت کے لیے بلا یا جاتا تھا۔ آپ نے عبدالرحمان چغتائی اور پھر صغرا ربانی کی تصاویر کی نمائشیں حیدرآباد میں بڑے اہتمام سے کرائیں جن کا تعلق خاص طور سے علامہ اقبال کے فلسفہ اور تصورات اسلام سے تھا۔

سیاست سے دلچسپی | نواب حسن یار جنگ عرف عام میں ہرگز سیاسی شخصیت نہیں ہیں۔ عام سیاسی لیڈروں کی طرح انہوں نے سیاست میں کبھی حصہ نہیں لیا۔ اصطلاحی سیاست کبھی ان کا اور حنا بچھونا نہیں رہا۔ بنیادی طور پر وہ ایک علمی اور تہذیبی شخصیت ہیں۔ لیکن مسلمان ہونے کی حیثیت سے جس پر صرف اپنی ذات اور خاندان کی فلاح و بہبود کی ذمہ داری ہی نہیں ہوتی بلکہ اس پر اس کے پڑوس، محلے، شہر اور ملک و قوم کی ذمہ داری، ان کی حیثیت ان کی اصلاح، ان کی فلاح و بہبود کے بارے میں نہ صرف سوچنے بلکہ ان امور کیلئے عملاً سعی کی ذمہ داری بھی ہوتی ہے، ملک و قوم کی تعمیر و ترقی اور فلاح و بہبود کے کاموں سے کیونکر الگ رہ سکتی ہے؛ چنانچہ جیب ہم نواب صاحب موصوف کی زندگی پر نظر ڈالتے ہیں تو دیکھتے ہیں کہ ان امور سے وہ کبھی غافل نہیں رہے اور حتی المقدور ان میں واسے، درمے، اور اگر "قدمے" یعنی عملاً حصہ نہیں لیا لیکن "سخنے" یعنی قولاً، فکر اور ہدایتاً ضرور حصہ لیا۔ میرا اشارہ نواب صاحب کی سیرت کے اس پہلو کی طرف ہے کہ اگر حصہ انہوں نے عملاً سیاست میں حصہ نہیں لیا لیکن جہاں تک دام و درم سے کسی مفید سیاسی تحریک کی مدد کرنے اور عرف عام میں سیاسی لوگوں سے گفتگو کرنے اور انہیں مشورہ دینے کا تعلق ہے، وہ ہمیشہ اس فریضہ کی ادائیگی میں مصروف رہے۔ وقت کے متعدد سیاسی رہنماؤں سے ان کے قریبی تعلقات تھے۔ چنانچہ ان کی یادداشت سے پتہ چلتا ہے کہ شاہی خاندان کے ایک فرد ہونے کی حیثیت سے سیاست میں حصہ لینے کی اجازت نہیں تھی مگر اس کے باوجود ریاست کی سیاسی سرگرمیوں سے آپ نہ صرف پوری طرح باخبر رہتے تھے بلکہ ریاست حیدرآباد دکن کی تحریک

اتحاد المسلمین کی نہایت خاموشی کے ساتھ مالی امداد بھی فرماتے رہتے تھے۔ اور نواب بہادر یار جنگ سے، جو تحریک کی خاص شخصیتوں میں سے تھے اور نواب صاحب سے مدرسہ عالیہ میں ابتدائی تعلیم کے زمانے سے قریبی دوستانہ روابط بھی تھے، ہمیشہ صلاح و مشورہ کیا کرتے تھے۔

نواب بہادر یار جنگ سے اپنے تعلقات، سیاست سے دلچسپی اور قوم کی تعمیر و ترقی اور فوجی فکری تربیت کی ایک نئی راہ کی طرف راہنمائی کے متعلق نواب صاحب موصوف اقبال اور ہزیم اقبال کے دیباچے میں لکھتے ہیں:

”یہاں نواب بہادر یار جنگ سے میرے ذاتی تعلقات کا ذکر بیجا نہ ہوگا۔ مدرسہ عالیہ نظامیہ کالج میں ابتدائی زمانہ ہی سے نواب بہادر یار جنگ سے میری ملاقات تھی۔ نواب صاحب مختصر عرصے تک فرسٹ فارم میں میرے ہم جماعت بھی رہے تھے۔ ہم دونوں کے خیالات میں یکسانیت کے سبب ہماری ملاقات نے عملی دوستی کی صورت اختیار کر لی تھی۔ جو نواب صاحب کے انتقال تک نہ صرف جاری رہی بلکہ اس میں اضافہ ہوتا رہا۔ میرے پاس مرحوم کے ہاتھ کے لکھے ہوئے ایسے متعدد خطوط موجود ہیں جن سے یہ بات بخوبی ظاہر ہوتی ہے۔“

انگلستان سے واپسی کے بعد بھی نواب بہادر یار جنگ سے میری ملاقاتوں کا سلسلہ جاری رہا اور اسلامی اور سیاسی مقاصد کے لئے مشوروں میں میں۔ ان کا ساتھی رہا۔ ان کی اعلیٰ خطابت اور ذہانت کی وجہ سے عوام میں ان کی مقبولیت میں روز افزونی ترقی ہوتی رہی۔ علامہ اقبال کے کلام اور فلسفہ سے مجھے جو لگاؤ رہا تھا، نواب صاحب اس سے خوب واقف تھے۔ ہمارا مقصد حیات یہ تھا کہ مسلم عوام میں اسلامی جذبہ بیدار پیدا ہو بلکہ اس میں روز افزونی ترقی ہوتی رہے۔ حتیٰ کہ مسلمان اپنے صحیح مقام سے واقف ہو جائیں اور اظہار نے ریاست پر جو مخالفانہ حملوں کا سلسلہ شروع کیا تھا اس کا صحیح طرح سے مقابلہ کر کے اس کا خاتمہ کیا جاسکے۔

نواب بہادر یار جنگ کی خواہش تھی کہ میں بھی ان کے ساتھ میدانِ عمل میں قدم رکھوں۔ مگر بد قسمتی سے اعلیٰ حضرت نظام دکن نے خانوادہ شاہی سے تعلق رکھنے والے افراد کو ریاست میں حصہ لینے سے منع کر رکھا تھا لیکن علامہ اقبال کے کلام و پیام سے میرے لگاؤ نے میرے لئے ایک نئی راہ ہموار کر دی اور میں نے نواب بہادر یار جنگ کے مشورے سے بزمِ اقبال کے ادارہ میں علمی قدم جما دیا۔ کیونکہ ہمارا جو مقصد حیات تھا وہ اس علمی ادارے کے ذریعے ہی پوری طرح تکمیل

پاسکتا تھا۔

تحریکِ پاکستان کے زمانے میں جبکہ ایک طرف تحریکِ پاکستان نے مسلمانوں میں ایک جوش اور جذبہ پیدا کر دیا تھا اور ملک کی آزادی اور راج کے قیام اور ہندو مذہب کے احیاء کی تحریکات نے دوسری طرف غیر مسلموں میں بھی جوش و جذبات کی ایک نئی زندگی پیدا کر دی تھی، نواب صاحب بہت بے چین تھے اور مستقبل میں مسلمانوں کی زندگی اور ریاست کے بارے میں خدشات کو انہوں نے صاف محسوس کر لیا تھا اور یہ اسی احساس کا نتیجہ تھا کہ وہ ریاست کی بقا اور مسلمانوں کے لئے سرگرم عمل ہو گئے۔ چونکہ یہ مسلمانوں اور ریاست کی موت و طبیعت کا مسئلہ تھا لہذا اس دور میں نواب صاحب موصوف کی کوششوں میں والی ریاست کی طرف سے بھی کوئی رکاؤٹ نہیں ڈالی گئی۔ بلکہ آپ کو ستمبر ۱۹۴۸ء میں اس ڈپلومیٹک مشن میں بھی شامل کیا گیا جو نظام اور حکومت ہند کی جانب سے حالات کی درستگی کی کوششوں کے لئے بیرون ملک روانہ کیا گیا تھا لیکن ابھی آپ کراچی ہی میں تھے کہ ریاست پر حملہ ہوا اور سقوطِ حیدر آباد کا اندوہ ناک حادثہ پیش آیا جس نے نواب صاحب موصوف کو ہلا کر رکھ دیا۔ ریاست کے آخری دور میں نواب صاحب موصوف کی شخصیت سیاسی لحاظ سے اس درجہ نمایاں ہو گئی تھی کہ حکومت ہند کی نظر میں خطرناک قرار پائی اور آپ کو بھارت کا وزیر اعلیٰ نامنوع قرار دے دیا گیا۔ اس کے بعد آپ کبھی حیدر آباد تشریف نہیں لے گئے۔

اقبال سے عقیدت موجودہ دور میں میرے نزدیک دینی اور ادبی ذوق اور ملت کی دردمندی کا ایک ثبوت یہ ہے کہ کوئی شخص حکیم الامت علامہ اقبال کا عقیدت مند ہو اور حضرت مرحوم کی فکر بلند اور فلسفہ حیات کا والد و شیدا ہو۔ اللہ تعالیٰ کا یہ بڑا کرم تھا کہ حضرت نواب صاحب کو شروع ہی سے ایسا تعلیمی، تہذیبی اور سماجی ماحول ملا جس کی بدولت حضرت علامہ مرحوم سے انہیں عقیدت پیدا ہو گئی اور ان کے فکر و فلسفہ سے ان کا ذہن آشنا ہو گیا۔ علامہ اقبال سے اپنے تاثرات اور ابتدائی تعارف کے بارے میں نواب صاحب موصوف لکھتے ہیں:

”یہاں میں اس بات کا تذکرہ بھی کر دینا چاہتا ہوں کہ علامہ اقبال کے کلام و پیام اور فلسفہ سے مجھ ذاتی لگاؤ کس طرح پیدا ہوا اور اس میں کس طرح شدت پیدا ہوتی رہی، جس کا اظہار مرکزی بزم اقبال کے صدر کا عہدہ سنبھالنے اور حتی الامکان علامہ کے کلام و پیام کے نشر و اشاعت کی کوشش جاری رکھنے کی صورت میں ظاہر ہوتا رہا۔“

اس سلسلے میں سب سے پہلے میں مدرسہ عالیہ نظام کالج حیدرآباد دکن کے اردو کے استاد جناب آفتاب علی صاحب کامنوں ہوں جنہوں نے اردو کے دیگر ممتاز شعرائے کرام کے کلام کے ساتھ ساتھ اپنے تمام شاگردوں کو کلام اقبال کے نکات بھی سمجھائے اور ہم کو شکوہ اور جواب شکوہ ”زیبانی یاد کرایا۔ اس کے بعد ہی سے کلام اقبال کے حسن اور اس کی اہمیت نے میرے دل میں جگہ کر لی۔

ساتھ ہی ساتھ جذبہ اسلامی بھی بیدار ہونا شروع ہوا۔“

حیدرآباد کے بعد جب نواب صاحب موصوف علی گڑھ تشریف لے گئے تو وہاں انہیں علامہ

اسلم جیران پوری جیسا تاریخ اسلام کا ماہر اور اقبال شناس مل گیا جس کی صحبت نے علامہ اقبال

اور ان کے فکر و فلسفہ سے عقیدت کی چنگاری کو شعلہ جو الہ بنا دیا۔ نواب صاحب فرماتے ہیں:

”۱۹۱۸ء میں جب میں بغرض تعلیم ایم۔ اے۔ او کالج علی گڑھ گیا۔ . . . تو

خوش قسمتی سے کالج میں تاریخ اسلام کے ممتاز پروفیسر مولانا اسلم جیراچوری میرے خانگی استاد مقرر ہوئے۔ وہ خود کلام اقبال کے شیدائی تھے۔ چنانچہ انہوں نے بھی علامہ کے کلام کے اہم نکات سمجھائے۔ مولانا کی تعلیم نے سونے پر سہاگہ کا کام کیا۔ اور ۱۹۱۹ء میں مولانا اسلم جیراچوری کے ساتھ لاہور جا کر میں علامہ اقبال سے پہلی ملاقات کی۔ جس کا اثر ابھی تک میرے دل پر نقش ہے۔ لیکن افسوس کہ میری یہ آرزو دل ہی میں رہ گئی کہ علامہ اقبال کو ان کی زبان سے سنوں اور فلسفہ اسلامی کے بارے میں سوالات کر کے ان کے جواب معلوم

کروں۔“

علامہ اقبال سے نواب صاحب موصوف کو جو عقیدت اپنے اساتذہ کی تعلیم و تربیت اور فیضانِ محبت سے پیدا ہو گئی تھی وہ آپ کی زندگی کا بیش قیمت سرمایہ ہے۔ یہ سرمایہ اس وقت بھی آپ کے پاس تھا۔ جب آپ اعلیٰ تعلیم کے لئے یورپ تشریف لے گئے۔ نواب صاحب فرماتے ہیں:

”۱۹۳۰ء میں میں اعلیٰ تعلیم کی غرض سے انگلستان چلا گیا لیکن علامہ اقبال کے

کلام کا مطالعہ وہاں بھی مجھ سے نہیں چھوٹا۔“

اس کے بعد جب نواب صاحب یورپ سے تعلیم سے فراغت اور سیر و سیاحت کے

بعد ۱۹۳۹ء میں وطن واپس لوٹے تو اسی سرمایہ فکر و نظر کی تلاش میں مصروف ہو گئے۔ جو آپ

کے نزدیک ملت کی نشاۃ ثانیہ کے لئے ضروری تھا۔ اس کا اعتراف اصحاب فکر اور اہل علم نے

کیا کہ آپ کو ۱۹۳۶ء میں بزم اقبال حیدرآباد دکن کا صدر منتخب کر لیا۔ بزم اقبال اگرچہ ۱۹۳۴ء

میں قائم ہو چکی تھی لیکن اس وقت تک یہ محض ایک نام کا ادارہ تھا اور سال میں ایک جلسہ کر لینا

اس کا معمول تھا۔ نواب صاحب کے صدر منتخب ہونے کے بعد یہ ایک فعال ادارہ بن گیا۔

اور بعد کے پانچ برسوں میں اقبالیات کے سلسلے میں اس نے عظیم الشان خدمات انجام دیں۔

حضرت نواب صاحب موصوف کا خیال ہے کہ :

مسلمانہ اقبال کے کلام و پیام کی نشر و اشاعت کے لئے ہم نے جو کوششیں کیں، اس

وقت تک ہندوستان کے کسی بھی حصہ یا شہر میں نہیں ہو پائی تھیں۔

اقبالیات کے باب میں حضرت نواب صاحب کے ذوق اور توجہ سے جو عظیم الشان کارنامہ

انجام پایا وہ ایک موضوع اور طویل بحث ہے اور نواب صاحب نے ان تمام کارگزاریوں

کو اقبال اور نوزیم اقبال حیدر آباد و کنہ کے نام سے ایک مستقل کتاب میں مرتب کروا دیا ہے۔

علمی ذوق و خدمات :

نواب صاحب یار جنگ بہادر کو اللہ تعالیٰ نے تاریخ، ادب، مذہب کے اعلیٰ ذوق سے

بھی نوازا ہے۔ اردو، انگریزی زبانوں کے علاوہ فارسی اور عربی زبانوں سے بھی آپ خوب

واقف ہیں۔ مطالعہ کے نہایت شائق۔ ایک اعلیٰ درجے کی لائبریری آپ کے ذوق علمی کا بہت

بڑا ثبوت ہے۔ آپ کی لائبریری میں مختلف زبانوں کی تقریباً ہر موضوع پر کتابیں ہیں۔

نواب صاحب کو صرف کتابیں جمع کرنے یا لائبریری بنانے ہی کا شوق نہیں بلکہ آپ مطالعہ

کے بہت شوقین ہیں اور تقریباً ہر موضوع پر اہم اور بنیادی کتابوں کا آپ نے مطالعہ

ضرور کیا ہے۔ اقبالیات کے علاوہ تاریخ کے مختلف واقعوں اور پہلوؤں پر آپ کے بہت

مقالات اور خطبات بھی ہیں۔ آج کل بھی اپنی داستانِ حیات کی تالیف کی علمی مصروفیت سے

سیرت حضرت نواب صاحب کی شخصیت میں مغرب اور مشرق کا حسین امتزاج پایا

جاتا ہے۔ آپ کی شخصیت کا خمیر مشرق کی تہذیب سے تیار ہوا ہے اور مغربی علوم و افکار

کے مطالعے نے شخصیت کو جلا بخشی ہے۔ آپ نہایت خلیق، متواضع، وضع دار اور مشرقیت کی

دلدار شخصیت ہیں۔ اللہ تعالیٰ نے انہیں نظر کی وسعت، دماغ کی روشنی، طبیعت کے انکار

اور قلب کے سوز و گداز سے مہر فراز کیا ہے۔ مسلمانوں میں جاگیر داروں اور امیروں کی کمی کبھی نہیں

رہی۔ پہلے بھی تھے اور اب بھی ہیں۔ لیکن ایشیا و سخاوت کا سرمایہ توفیق امیرانہ کے اس طبقہ میں

عنفائی رہی۔ حضرت نواب صاحب اپنے عہد کے امرا میں ایشیا و سخاوت اور بذل و عطا کے لحاظ سے نہایت ممتاز نظر آتے ہیں۔ آپ نے ملت کی تعمیر و ترقی، دین کے کاموں، تعلیم و اصلاح کی ضرورتوں اور حکیم انامت علامہ اقبال کے کلام و پیام کی اشاعت میں نہ صرف ذہنی و فکری کاوش کی بلکہ مال و دولت کے انفاق اور ایشیا میں بھی ہمیشہ سبقت کی اور مثال قائم کی۔

شوق | حضرت نواب صاحب کے بارے میں عرض کر چکا ہوں کہ آپ ایک علمی و تہذیبی شخصیت ہیں۔ اس لئے آپ کے شوق کو بھی سب سے پہلے اسی میدان میں تلاش کرنا چاہیے۔ چنانچہ آپ کی زندگی کے مطالعہ سے معلوم ہوتا ہے کہ آپ کو کتب بینی، علمی تقریبات کے انعقاد اور تعلیمی اور تہذیبی کاموں میں حصہ لینے کا بہت شوق رہا ہے۔ بزم اقبال میں آپ کی سرگرمیاں دراصل اسی سلسلے کی کڑی ہیں۔ آپ کے اوقات عزیز کا بیشتر حصہ اب بھی مطالعے ہی میں گزرتا ہے۔

نواب حسن یار جنگ کو گھوڑے کی سواری کا شوق بچپن سے تھا اور اس میں کافی مہارت حاصل کر لی تھی۔ ان کے اسی شوق اور مہارت کا نتیجہ تھا۔ ان کے علی گڑھ کے زمانہ قیام کے دوران میں ایک رائیڈنگ سکول کی ابتدا کی گئی تو انہیں اس سکول کا کیپٹن منتخب کیا گیا۔ علی گڑھ میں کیپٹن کے لباس میں لی ہوئی ان کی تصویر اس مقام پر شامل کی جا رہی ہے۔

نواب صاحب کے شوقِ سیاحت کا ذکر تعلیم کے تذکرے کے بعد کیا جا چکا ہے۔ اس سے معلوم ہو جاتا ہے کہ آپ نے اپنی تعلیم کے زمانے میں ایام تعطیلات کو شوقِ سیاحت کی تکمیل میں بسر کیا اور یورپ کے بیشتر ممالک کے علاوہ افریقہ و ایشیا کے متعدد ممالک کی بھی آپ نے سیاحت فرمائی اور وہاں کی علمی و ثقافتی زندگی کا مطالعہ فرمایا۔ اب یہاں اس تذکرے کے اعادہ کی ضرورت نہیں۔ البتہ یہ عرض کرنا مناسب ہو گا کہ آپ کا آخری سفر جو آپ نے ۱۹۷۵ء میں کیا، سیروسیاحت سے بڑھ کر اسے سفرِ سیاحت مبارک کہنا چاہیے۔ اس لئے کہ یہ سفر فریضہٴ حج کی ادائیگی کے لئے تھا۔ اس سفر کی تکمیل سے آپ کی ایک دیرینہ آرزو بھی پوری ہوئی اور ایک فرض کی ادائیگی کی توفیق بھی اللہ تعالیٰ نے ارزانی فرمائی۔ نواب صاحب

نے یہ سفر ۱۹۶۵ء میں اپنے خاندان کے ساتھ کیا تھا اور روزہ اطہر مسجد نبوی اور مسجد حرام کی زیارات کا شرف اور ان میں نماز پڑھنے کی سعادت بھی حاصل ہوئی تھی۔

یہ بات کہنے کی ضرورت نہیں کہ مجلسی زندگی اور عمدہ کھانوں اور اعلیٰ لباس کا ذوق نہ صرف حیدرآباد کے امرا کی زندگی کا لازمہ تھے بلکہ مسلمانوں کی تہذیب کے اجزائے ترکیبی تھے۔ اس ذوق میں دنیا کی کوئی قوم مسلمانوں کا مقابلہ نہیں کر سکتی۔ ان باتوں کا اہتمام تو حضرت نواب صاحب کے خاندان کی خصوصی روایت بھی تھی۔ اور خود آپ کو اس کا اعلیٰ ذوق اور شوق قدرت نے ودیعت کیا تھا۔ ایک اور شوق جو حضرت نواب صاحب کی جوانی کے زمانے سے لے کر حیدرآباد کی زندگی کے آخری دنوں تک رہا، وہ تھا شکار کا شوق۔ اس شوق کے پس منظر میں بھی صرف روایت توارث ہی کی کار فرمائی نہیں بلکہ اس شوق کے آئینے میں خود نواب صاحب موصوف کی اولوالعزمی، مشکل پسند طبیعت اور مہم جو فطرت کی جھلک صاف نظر آتی ہے۔ حضرت نواب صاحب ایک ماہر شکاری اور بہت اچھے نشانہ باز ہیں۔ آپ نے اپنی شکاری زندگی میں لاتعداد شیر چیتے، ریچھ، گھڑیاں وغیرہ شکار کئے ہیں۔ نواب صاحب نے شکار سے متعلق اپنی یادداشتوں اور تجربوں کو قلمبند کر کے کتابی صورت میں "درندوں کا شکار" کے نام سے چھپوا بھی دیا ہے۔

اب نواب صاحب نے پاکستانی شہریت اختیار کر لی ہے اور کراچی میں مستقل طور پر رہائش پذیر ہیں۔ پاکستان میں آپ واحد فرد ہیں جن کا تعلق حیدرآباد دکن کے شاہی خاندان سے ہے۔ سیاست کے ہنگاموں اور مجلسی زندگی سے الگ تھلک خلوت اور گوشہ نشینی کی زندگی اختیار فرمائی ہے۔ آپ کی جوانی اور حیدرآباد کی زندگی کے مطالعے کے بعد جب آپ کی موجودہ خلوت کی زندگی پر نظر جاتی ہے تو بے اختیار یہ شعر زبان پر آجاتا ہے۔

آگ تھے ابتدائے عشق میں ہم
ہو گئے خاک انتہا یہ ہے!



لڑا جے حبیب جنگ بہادر نند لڑا جے دل الدہ لہ بہادر (از سلسلے حباب امیر النساء نسیم)



لڑا اب محمد و حبیب الدین نے خان سے وحید پار جنگ بہادر۔

نواب محمد وحید الدین خاں۔ وحید یار جنگ


نواب سلطان الملک کے ساتویں اور سب سے چھوٹے صاحبزادے نواب محمد وحید الدین خاں تھے۔ یہ نواب محمد حسن الدین خاں المخاطب بہ حسن یار جنگ بہادر کے حقیقی چھوٹے بھائی تھے۔ ۱۶ ذیقعدہ ۱۳۲۲ھ کو پیدا ہوئے۔ ابتدائی تعلیم و تربیت آپ کی جدہ لیڈی سر وقار الامراء کی نگرانی میں ہوئی۔ اس کے بعد پائینگاہ بورڈنگ میں داخل ہوئے اور مدرسہ عالیہ میں تعلیم پائی ۱۳۳۶ھ میں وحید یار جنگ کے خطاب سے سرفراز کیے گئے۔

ترک تعلیم کے بعد اپنے بھائی نواب حسن یار جنگ بہادر کے ساتھ ایوان حکیم پیٹھ کے ایک جگہ میں رہتے تھے اور مطالعہ کتب میں اپنا زیادہ وقت صرف کرتے تھے۔ آپ اعلیٰ درجہ کے شہسوار تھے اور آپ کا بندوق کا نشانہ بھی بہت صحیح تھا۔

اسلامی اور تاریخی کتب کا مطالعہ آپ کا خاص مشغلہ بنا۔ آپ نے برصغیر کے متعدد شہروں کا سفر کیا تھا۔ یادگار سلور جوہلی کے مولف نے لکھا ہے:

”آپ نحیف الاندام، خندہ رو، سادگی پسند، خوش اخلاق اور وجیہ تھے۔“

۱۳۵۵ھ میں آپ بیمار ہوئے۔ ہر چند کہ علاج معالجہ کا بہترین انتظام تھا اور انسانی سعی میں کوئی دقیقہ فرو گذاشت نہ کیا گیا لیکن چونکہ وقت پورا ہو چکا تھا۔ حیات مستعار انجام کو پہنچی اور آپ کی روح قفسِ عسفی سے پرواز کر گئی۔



آب محمد علی الدین خان و علی الدین بیادر

نواب محمد ولی الدین خان ولی اللہ لہر بہادر

نواب سردقار الامرا کی دوسری بیوی سے اُن کے صاحب زادے محمد ولی الدین خان تھے ان کی والدہ پائیگاہ کے ایک مشہور تعلقہ دار محمد مقیم کی صاحبزادی تھیں۔ ولی الدین خاں ۵ ربیع الاول ۱۲۹۵ھ مطابق ۹ مارچ ۱۸۷۸ء کو بلدہ حیدرآباد میں پیدا ہوئے۔ ابتدائی تعلیم حیدرآباد میں حاصل کی۔ آپ کے والد ماجد نے آپ کی تعلیم و تربیت کے لیے شروع ہی سے انگریز اور ہندوستانی بہترین اساتذہ کا انتظام کیا تھا۔ ابھی ان کی عمر گیارہ سال سے کچھ متجاوز ہوئی تھی کہ ان کے ہوش مند باپ نواب سردقار الامرا نے انہیں ۸ رزی قعدہ ۱۳۰۶ھ کو ڈاکٹر لاڈل کے ہمراہ تعلیم کے لیے انگلستان بھیج دیا۔ ان کے ساتھ مولانا ہدایت اللہ اور مولانا عبد الحلیم شرر بھی تھے جو نواب صاحب کے اتالیق کی حیثیت سے بھجوائے گئے تھے چونکہ ان کا میلان طبع شروع ہی سے سپاہیانہ زندگی کی طرف مائل تھا، اس لیے انہیں ایٹن اسکول (ETON SCHOOL) میں داخل کرا دیا گیا۔ اس کے بعد انہیں سینڈ ہرسٹ کالج (SAND HURST COLLEGE) میں داخل کرا دیا گیا جہاں انہوں نے باقاعدہ فوجی تعلیم و تربیت حاصل کی۔ اس زمانہ میں کسی ہندوستانی کو سینڈ ہرسٹ کالج میں تعلیم حاصل کرنے کی اجازت نہیں تھی۔ مگر آپ کے والد نواب سردقار الامرا کے خاص اثرات کی وجہ سے آپ کو سینڈ ہرسٹ کالج میں تعلیم حاصل کرنے کی اجازت دی گئی۔ تقریباً سات سال کے بعد وہ آخر صفر ۱۳۱۳ھ میں وطن واپس آئے۔ جن دنوں میں محمد ولی الدین خان وطن واپس آ رہے تھے، ان کے والد بزرگوار نواب سردقار الامرا

وائسرائے ہند سے ملنے کے لیے شملہ تشریف لے جا رہے تھے۔ انہوں نے ایک عرصہ سے اپنے فرزند کو نہ دیکھا تھا اس لیے اپا لو بند پر پہنچ کر صاحبزادے کے دیدار سے مسرور ہوئے۔ چونکہ صاحبزادہ مصوف خورد رسالی میں ولایت تشریف لے گئے تھے۔ اس لیے واپسی پر اپنے والد بزرگوار کو نہ پہچان سکے۔ جب ڈاکٹر لاڈ نے والد کا تعارف کرایا تو صاحبزادہ صاحب نے فوجی قاعدے کے مطابق سلام کیا جس سے ان کے والد اور دیگر حاضرین بہت معظوظ ہوئے۔ بمبئی سے وہ اپنے والد کے ساتھ شملہ گئے، پھر حیدرآباد گئے۔

حیدرآباد میں چند ماہ قیام کر کے بعد ولی الدین خاں لندن واپس تشریف لے گئے، اور عرصہ تک وہاں تعلیم پاتے رہے۔ ۲۹ جمادی الثانی ۱۳۱۷ھ روز شنبہ کو ولایت سے لوٹ کر حیدرآباد پہنچے۔ تقریباً دو سال حیدرآباد اور پائیگاہ میں گزارنے کے بعد یکم شوال ۱۳۱۹ھ کو امپیریل کیڈٹ کورس میں داخل ہونے کے لیے ڈیرہ دون تشریف لے گئے اور بطور کیڈٹ بھرتی ہو گئے۔ بہت جلد ان میں کریم کیڈری رجمنٹ کے رسالہ روسا میں کمیشن مل گیا۔ بعد میں انہیں لارڈ کوزن کی تجویز کے مطابق ڈیرہ دون ملٹری کالج میں فوجی تربیت کے لئے بھیج دیا گیا۔ اس کالج میں فوجی تربیت حاصل کرنے والے وہ چوتھے ہندوستانی شہزادے ہیں۔

فوجی تعلیم کے اختتام پر انہیں ضلع سکندر آباد کے جنرل آفیسر کمانڈنگ کے ذاتی اسٹاف کا ایک رکن بنا دیا گیا۔ ایک سال کے بعد وسط جمادی الاول ۱۳۲۵ھ میں انہیں حیدرآباد کی شاہی افواج کے رسالہ دوم کا گزٹڈ کمانڈنگ آفیسر مقرر کر دیا گیا۔ یہ ایک ایسا ذمہ داری کا اور اعلیٰ عہدہ تھا جو ان سے پہلے کسی ہندوستانی کو نہیں دیا گیا۔

جشن چہل سالہ سال گرہ کے موقع پر خاص امرا کا جو دربار اعلیٰ حضرت نے اپنی حویلی قدیم میں منعقد فرمایا تھا اس میں آپ کا نمبر ساتواں ہے۔ وسط جمادی الاول ۱۳۲۵ھ میں امپیریل سروس ٹرولس فرسٹ لانس کے آنریری کمانڈر مقرر ہوئے۔ ۴ شوال ۱۳۲۵ھ کو گورنر جنرل لارڈ منٹو وائسرائے ہند کی تشریف آوری میں نواب ولی الدین خاں بھی پیشوا،

مزارج پرسی، دربار ڈنرہ وغیرہ میں شریک رہے۔ اور نواب سلطان الملک بہادر اس وقت چونکہ جاپان میں تشریف فرما تھے، اس لئے دربار میں مورچھل آپ کو عنایت ہوا۔

۱۳۲۹ء مطابق سال ۱۹۱۱ء میں اعلیٰ حضرت نظام نے انھیں معین الہام افواج سرکار آصفیہ (وزیر افواج حیدرآباد) کی حیثیت سے متعین فرمایا۔ اس منصب پر وہ تقریباً پانچ سال فائز رہے۔ اس دوران میں جنگ عظیم اول چھڑ گئی۔ برٹش حکومت کے لیے یہ بڑی مشکل اور خطرات کے ایام تھے، نواب ولی الدولہ نے اس موقع پر برٹش استعمار کی جو بیش بہا خدمت انجام دی اس کا ذکر پکٹوریل حیدرآباد اور یادگار سلور جوہلی کے موفین نے کیا ہے۔ وہ ابھی معین الہام افواج سرکار آصفیہ کے منصب پر فائز اور خدمات انجام دے رہے تھے کہ نواب میر سرفراز حسین خاں صفدر جنگ مشیر الدولہ نعر الملک ثانی نے معین الہام عدالت کے استعفیٰ دے دینے کی وجہ سے منصب وزارت انصاف خالی ہو گیا۔ آپ کی اعلیٰ درجے کی انتظامی صلاحیتیں، قانونی واقفیت اور عدل و انصاف کی خوبیاں چونکہ آپ کی عملی زندگی سے ثابت ہو چکی تھیں، اس لیے آپ کی خدمات ایک فرمان خروبی کے ذریعے وزارت انصاف میں منتقل کر دی گئیں۔

جب باب حکومت (ایگزیکٹو کونسل) کی تنظیم جدید عمل میں آئی تو ۱۳۴۱ء میں نواب ولی الدولہ کو اس کا رکن منتخب کیا گیا۔ ۱۳۴۲ء میں جب نواب فریدون الملک نے صدارت عظمیٰ سے طویل رخصت لی تو نواب صاحب موصوف کو ان کا قائم مقام مقرر کیا گیا۔ اس کے بعد جب نواب فریدوں نے اپنے منصب سے کلیتاً سبکدوشی اختیار کر لی اور اپنا استعفیٰ پیش کر دیا تو نواب ولی الدولہ کو باب حکومت کا مستقل صدر بنا دیا گیا۔

اس منصب پر وہ ۱۳۴۵ء کے اختتام تک فائز رہے۔ اس دوران میں انھوں نے جو عظیم الشان خدمات انجام دیں ان کی مثال اس سے پہلے کسی صدر کے زمانے میں نہیں ملتی۔

لیکن انہوں نے سب سے زیادہ مفید خدمات وزیر انصاف کی حیثیت سے انجام دیں۔ چونکہ اس وزارت کے ساتھ محکمہ ریل و رسائل (پوسٹل ڈیپارٹمنٹ) اور شعبہ تعلیمات بھی وابستہ تھا، اس لیے آپ کی خدمات کا دائرہ بھی زندگی کے مختلف گوشوں تک پھیلا ہوا رہا۔ آپ کی ان خدمات پر مختصر طور پر کمپیوٹر پر چید آباد PICTORIAL HYDERABAD کے مولف نے بھی روشنی ڈالی ہے لیکن عجم شیرازی نے قدرے تفصیل سے کام لیا ہے۔ موصوف لکھتے ہیں:

”زیادہ مفید کام آپ نے صیغہ عدالت میں انجام دیا۔ محکمہ عدالت کی تنظیم جو آپ کے عہد کا ایک واقعہ ہے۔ نہ صرف اس لحاظ سے قابل ذکر ہے کہ عہدہ داروں کی تعداد میں اضافہ ہوا بلکہ اس وجہ سے بھی کہ اقتداراً عادلانہ و عدالتی کی تفریق عمل میں آئی تھی (یعنی عدلیہ کو انتظامیہ سے الگ اور آزاد کر دیا گیا تھا) جو ایک واقعہ قابل یادگار ہے۔

ڈاک خانہ جات میں سیونگ بنک اور وی پی منی آڈر کا طریقہ بھی آپ ہی کے عہد وزارت میں جاری ہوا۔ متعدد مفید اصلاحات محکمہ پولس میں کی گئیں جن کی وجہ سے جرائم کی تفتیش میں آسانیاں پیدا ہو گئیں۔ سررشتہ تعلیم میں جو ترقیاں آپ کے عہد کو دینا ہوئیں۔ اس کی مثال اس سے پہلے نظر نہیں آتی۔ جامعہ عثمانیہ آپ ہی کی وزارت کی خاص نشانی ہے۔ آپ عثمانیہ یونیورسٹی کے پہلے چانسلر (امیر جامعہ) تھے اور اس حیثیت سے بھی یونیورسٹی کے کاموں میں دلچسپی کا اظہار فرماتے رہتے تھے۔ ۱۳۲۲ھ میں آپ کو پیش گاہ خسروی میں جامعہ عثمانیہ کی جانب سے ”سلطان العلوم“ کی اعزازی ڈگری پیش کرنے کا شرف و افتخار حاصل ہوا تھا۔ امیر جامعہ (چانسلر) کی حیثیت سے آپ نے یونیورسٹی کے سب

سے پہلے کانو وکیشن (جسے تقسیم اسناد) کی صدارت فرمائی تھی۔
 آپ کی سیرت پر مولف مذکورہ الصدر نے ان الفاظ میں تبصرہ کیا ہے :
 ”آپ حیدرآباد کے اعلیٰ تعلیم یافتہ، خوش خلق، طنسار، شرفا پرور۔ علم دوست
 حق شناس، اور فیاض امیر تھے۔ آپ کی اولوالعزمی، علوم ہمتی، دانش مندی
 تدبیر، غر با پروری اور سیر چشتی ضرب المثل تھی۔“

اعلیٰ حضرت نظام کو نواب ولی الدولہ پر بڑا اعتماد تھا اور بہت محبت فرماتے تھے، اور اکثر
 تحائف اور تلواروں، چھڑیوں اور دیگر بیش بہا عطیوں سے ان کو سرفراز کیا تھا۔ رجب
 ۱۳۳۷ھ میں انھیں ولایت جنگ کے خطاب سے عزت بخشی اور جمادی الآخر ۱۳۴۱ھ
 میں انھیں ولی الدولہ کے خطاب سے مفتخر فرمایا۔

دکن کا یہ بطل جلیل، مملکت عالیہ آصفیہ کا اعلیٰ حاکم اور امرائے پائیکاہ کا یہ جلیل القدر
 امیر ۲۰ رزی قعدہ ۱۳۵۳ھ مطابق ۱۹۳۵ء کو جب کہ وہ فریضہ حج کی ادائیگی کے لیے
 سرزمین مقدس حجاز تشریف لے گئے تھے، مدینہ منورہ میں اس دارفانی سے انتقال فرما گئے
 دفن کے لیے جنت البقیع کا رشک جنت ٹکڑا نصیب ہوا۔

ایک ضروری بحث نواب ولی الدولہ کی تزویج کے بارے میں رہ گئی۔ آپ کی دو
 شادیاں ہوئی تھیں۔ ایک مولوی سید محمد یوسف الدین مرحوم صوبہ دار گلبرگہ کی صاحبزادی
 امیر النساء بیگم کے ساتھ ہوئی تھی۔ امیر النساء بیگم اردو، فارسی، عربی اور انگریزی زبانوں
 سے واقف اور نہایت روشن خیال خاتون تھیں۔ انھوں نے خواتین کی معاشرتی اصلاح،
 ان کی تعلیم و تربیت اور فلاح و بہبود کے لیے بہت خدمات انجام دیں، جس کے صلے میں
 ۱۲۔ مئی ۱۹۳۷ء کو انھیں برٹش میڈل عطا ہوا۔ اور سلور جوہلی کے موقع پر ۱۳۵۶ھ میں
 میڈل دیا گیا۔ ان کے بطن سے نواب ولی الدولہ کی دو صاحبزادیاں اور تین صاحبزادے
 ہوئے، جن کے نام یہ ہیں :

۱۔ بشارت النساء بیگم آپ کی بڑی صاحبزادی ہیں جن کی شادی نواب محمد حسن الدین خاں المخاطب بہ حسن یار جنگ کے ساتھ ہوئی۔

۲۔ وجیہ النساء بیگم آپ کی چھوٹی صاحبزادی تھیں جن کی شادی نواب لطف الدولہ بہادر کے صاحبزادے نواب حمایت نواز جنگ کے ساتھ ہوئی۔

۳۔ نواب محمد حبیب الدین خاں المخاطب بہ حبیب جنگ بہادر

۴۔ نواب محمد نذیر الدین خاں المخاطب بہ نذیر یار جنگ بہادر

۵۔ نواب محمد بشیر الدین خاں المخاطب بہ بشیر یار جنگ بہادر

نواب ولی الدولہ کی حرم ثانی محبوب بیگم تھیں۔ ان کے بطن سے ایک صاحبزادی اور

دو صاحبزادے ہوئے جن کے نام یہ ہیں :

۱۔ شاہجہاں بیگم۔ جو اپنے والد حضرت نواب ولی الدولہ کے عین حیات ہی میں نواب

محمد قیصر الدین خاں بہادر فرزند اکبر نواب محمد کریم الدین خاں بہادر جنگ شمشیر بہادر

نیرہ نواب امام جنگ مرحوم سے بیابھی گئی تھیں۔

۲۔ نواب محمد محی الدین خاں بہادر

۳۔ نواب محمد رشید الدین خاں بہادر

ہر دو صاحبزادگان پر آئندہ صفوں میں مختصر نوٹس دیے جا رہے ہیں۔



لڑا ہے نذر لڑا جنگ سے اپنے چہرے کی بجائے بشیر یا جنگ سے اپنے صاحبزادی امنایا کے ہوا



نواب محمد محی الدین سے خان بہادر

نواب محمد محی الدین خان

نواب ولی الدولہ کے دوسرے محل محبوب بیگم کے بطن سے ان کے بڑے فرزند نواب محمد محی الدین خان بہادر تھے۔ وہ ۲۲ ربیع الاول ۱۳۳۸ھ کو بمقام حیدرآباد پیدا ہوئے۔ ابتدائی تعلیم والدین کی نگرانی میں گھر پر ہوئی۔ اس کے بعد بالترتیب ایم اے اور کالج علی گڑھ، مدرسہ عالیہ حیدرآباد اور جامعہ عثمانیہ میں مراحل تعلیم طے فرمائے۔ جامعہ عثمانیہ میں تعلیم کے دوران میں لیفٹنٹ کی حیثیت سے فوج میں بھرتی ہو گئے۔

آپ کی شادی راجہ راجایان راجہ جہاراجہ سرکشن پرشاد بہادر بمین السلطنت پیش کار و سابق صدر اعظم بہادر باب حکومت عالی سرکار عالی کی صاحبزادی سے ہوئی جن کے بطن سے آپ کی پانچ اولادیں ہوئیں۔ جن کے نام یہ ہیں :

۱- نواب محمد سراج الدین خاں

۲- نواب محمد افتخار الدین خاں


۳- نواب محمد ولی الدین خاں

۴- یوسف النساء بیگم

۵- محمود النساء بیگم

جس زمانے میں یادگار سلور جوہلی کی تالیف عمل میں آئی تھی نواب محمد محی الدین خان

بہادر تھروٹھالین میں لیفٹنٹ تھے۔




نواب محمد رشید الدین خاں فرزند نواب ولی الدولہ بہادر

نواب محمد رشید الدین خاں

نواب ولی الدولہ کے دوسرے عمل سے چھوٹے بیٹے اور نواب محمد معی الدین خاں کے حقیقی بھائی تھے۔ ۱۲ جمادی الثانی ۱۳۲۸ھ کو پیدا ہوئے۔ ابتداءً گھر پر لائق و فاضل اساتذہ سے تعلیم حاصل کی۔ اس کے بعد اپنے بھائی کے ساتھ علی گڑھ تشریف لے گئے اور ایم اے او کالج میں داخلہ لیا لیکن جلد ہی واپس آگئے، اور واپس آکر مدرسہ عالیہ میں تعلیم کا آغاز کیا۔ جہاں ایک عرصہ تک تعلیم پانے کے بعد انگلستان کے لیے رخت سفر باندھا، اور فراغت تعلیم کے بعد وطن لوٹے۔

اعلیٰ حضرت نظام کی ایک صاحبزادی سے آپ کی شادی ہوئی۔ رشید جنگ کے خطاب سے سرفراز کیے گئے۔ مصمصام شیرازی کے بقول آپ نہایت فہیم و ذکی نواب ہیں۔ تعلیم کا ذوق و شوق آپ میں قدرت نے ودیعت فرمایا۔“



دکنات ملکیتے نواب سرفراز الامرار بہادر

بِسْمِ اللّٰهِ الرَّحْمٰنِ الرَّحِیْمِ

امراء و وزراء پانگاہ کی تاریخی اور لاثانی خدمات

اس خاندان کی ابتداء نواب ابوالخیر خاں سے ہوتی ہے جو نظام الملک کے ساتھ حیدرآباد آنے والے عمائدین میں ممتاز تھے۔ انھیں منصب، جاگیر، خطاب اور پالکی عطا ہوئی تھی ان کے فرزند تیغ جنگ ابوالفتح خان تھے۔ جن کو منجملہ اور خطابات کے شمس الامراء کا خطاب بھی عطا ہوا تھا جو اس خاندان میں پہلا ہے۔ ان کو اسی وقت کے محاصل کے لحاظ سے ۲۹ لاکھ کی جاگیریں عطا ہوئی تھیں۔ بعد کے زمانے میں اس خاندان کو کثیر مالیت کی مزید جاگیرات عطا ہوئی تھیں جو سقوط حیدرآباد تک کروڑوں کے محاصل کو پہنچتی تھیں۔ دراصل پانگاہوں کی جاگیرات اور ان کا علاقہ ہندوستان کے بہت سے اول درجہ کی دینی ریاستوں سے بڑھ کر تھا۔ پانگاہوں کی اپنی فوج کے علاوہ اپنی انتظامیہ، اپنی پولیس اور اپنی عدالت بھی تھی ان کو اپنا مہور کاغذ اور سکہ جاری کرنے کا بھی اختیار حاصل تھا۔ ان کو یہ اعزاز بھی حاصل تھا کہ صرف ان سے شہزادیاں بیاہی جاتی تھیں۔ یہی وجہ ہے کہ ان کو اپنی دستار پر کلغی لگانے کا امتیاز بھی حاصل تھا اور جاہ کا خطاب (جو شاہی خاندان کے ساتھ مخصوص تھا) انھیں عطا ہوا کرتا تھا۔

شمس الامراء اول ابوالفتح خاں تیغ جنگ نے حیدرآباد کی دیوانی کو قبول کرنے سے انکار کر کے فوجی خدمت ہی کو اپنے لیے کافی سمجھا۔ لیکن ان کے فرزند و جانشین نواب فخر الدین خاں امام جنگ خورشید الدولہ خورشید الملک شمس الدولہ شمس الملک شمس الامراء ثانی امیر کبیر نے جو آصف جاہ ثانی کی دامادی سے ممتاز تھے میر عالم سے پہلے دیوانی کا عہدہ قبول کیا لیکن چھ ماہ کے اندر ہی اس سے استعفیٰ دے دیا۔ یہ بڑے علم دوست اور ادب پرور امیر تھے ان کے استعفیٰ کی وجہ ان کی عظیم الشان جاگیر اور اقتدار نہ تھا بلکہ تمام حالات و ذرائع سے پتہ چلتا ہے کہ مملکت اور ملت کی خدمت کا بے پناہ جذبہ اس کا اصلی محرک تھا جس نے حیدرآباد کے ادب اور بلا واسطہ طور پر برصغیر کے مسلم ادب پر ایسا گہرا اثر ڈالا کہ مسلمانوں کی پوری تاریخ میں شاید ہی اس کی مثال ملے گی۔ اس لیے ان کے کارنامے اس کے مستحق ہیں کہ ان پر قدرے تفصیلی نظر ڈالی جائے۔ ان کا دور وہ تھا جب کہ فورٹ ولیم کالج کی شائع کردہ کتابیں ہندوستان کے طول و عرض کی طرح حیدرآباد میں بھی پھیل گئی تھیں اور ان کے زیر اثر اس قسم کے قصہ کہانیوں کی کتابیں لکھنے کا شوق برصغیر میں عام اور بطور مرض متعدی حیدرآباد میں بڑھتا جا رہا تھا۔ دوسری طرف دہلی کے مرکزی اضمحلال بعد ازاں اودھ کی شاہی کے ختم ہو جانے کے باعث عام طبائع میں افسردگی روز افزوں پھیل رہی تھی اور فنون لطیفہ کا شعف جو "طاوس و رباب آخر" کے مصداق گزشتہ صدی سے پیدا ہو گیا تھا اب اور زیادہ گہرا ہوتا جا رہا تھا۔ گھر گھر شعری شاعری کے چرچے عام تھے۔ شمالی ہند کی طرح حیدرآباد میں بھی یہ وبا عام تھی۔

انیسویں صدی کے رجب اول کے آخری سالوں سے لے کر اس صدی کے اختتام

تک حیدرآباد میں اس عام وباء کا اندازہ اس سے ہو سکتا ہے کہ اس دور میں حیدرآباد کے اندر جو ادب پیدا ہوا وہ بیشتر شعر و شاعری سے تعلق رکھتا ہے۔ نظام علی خاں کے دور سے لے کر میر محبوب علی خاں کے دور کے اخیر تک حیدرآباد کے جتنے با اختیار دیوان ہوئے رچا ہے وہ ارسطو جاہ ہوں کہ میر الملک میر عالم ہوں کہ راجہ چندو لعل سب ہی اس میں مبتلا تھے صرف سالار جنگ اول کو اس سے مستثنیٰ کہا جاسکتا ہے یہ شعراء اور فنکاروں اور قصہ گوئیوں کی سرپرستی میں ملک کی دولت بے محابا لٹا رہے تھے۔ جس کا ایک اچھا اندازہ داستان ادب حیدرآباد کے چوتھے پانچویں اور چھٹے باب کے مطالعے سے ہوتا ہے۔ جس کو بڑے ذوق و شوق سے قلمبند کیا گیا ہے اور مزے لے لے کر پڑھا اور دہرایا جاتا ہے۔ اس میں کوئی شبہ نہیں کہ اس دور میں بعض علمی کاموں کی بھی سرپرستی ہوئی تھی لیکن وہ آٹے میں نمک کے برابر ہے۔ داد و دہش کا بیشتر حصہ قصہ گوئیوں اور شعراء کے حصہ میں آیا اس کی وجہ یہ تھی کہ وزرائے اعظم خود شاعر تھے اس لیے شعر و شاعری اور رقص و سرور کے مرتبی اور سرپرست تھے۔ مثلاً ارسطو جاہ نے اپنی محبوبہ سرور افسز ابائی کے نام پر ایک شہر سرورنگر کی تعمیر کی اور اس کو محل، باغ، بانار، تالاب وغیرہ سے آراستہ کیا اس کی آبادی کے قطعات تاریخی بھی کسی شعراء نے پیش کیے تھے جس میں ایک شاعر جعفری کا قطعہ تاریخ یہ ہے۔

بنی ہے تازہ یہ آبادی سرور افزا
بجاہ و دولت و شان و شوکت و فر
زبان جاں سے کہی جعفری نے یہ تعریف
رہی ہمیشہ بجا بستی سرورنگر

قطعہ :-

”انہوں نے تقریباً دس شاعروں کی سرپرستی اور ہمت

افزائی کی۔

اس عہد کے (ایک شمالی ہند کے) شاعر ہدایت نے جس کی سرپرستی شمس الامراء کرتے تھے۔ ارسطو جاہ کی، جو میں جو اشعار لکھے اس میں ان کا یہ شعر قابل غور ہے۔

جو سانچ پوچھو تو اس شاہ کی ریاست میں
زوالِ دولت و اقبال ہے یہی بے پیر

ان کے بعد میر عالم دیوان ہوئے اگرچہ وہ صرف ساڑھے چار سال حکمراں رہے لیکن ان کے کارناموں کا اندازہ اس سے کیجیے کہ وہ ماہ نقابانی چندا کے "برسی طرح عاشق ہو گئے تھے اور انھوں نے اس کے سراپا میں ۲۲۶ ابیات کی فارسی مثنوی لکھی تھی حالانکہ یہ ان سے پہلے ارسطو جاہ اور ان کے بعد چند وعل کی منظورہ نظر رہ چکی تھی۔

اس مثنوی کے چند اشعار درج ذیل ہیں جن سے شاعر کی ذہنیت اور کردار پر بہت اچھی طرح روشنی پڑتی ہے۔

اے ماہ سپہر آشنائی

سرتا پائے تو دلِ ربانی

اے مردم دیدہ محبت

سرتا خدمتِ طلسم الفت

تا حسن تو ناختم بدل زد

عشقت رہ ہوش متصل زد

۱۔ داستان ادب (طبع اول) صفحہ ۶۶

تاروئے ترا بمن نمودند
 در ہائے بد بمن کشودند
 اے ماہ نقائے ماہ پیکر
 اے ماہ جبیں ماہ منظر
 باشد ز جفا و جور تا چند
 ہر حلقہ بہ گردن دلم بند
 گفتار و خموشی تو با ہم
 در شعلہ نشانی اند تو ام
 اے حسن تو در جہاں فسانہ
 دل گزینی عشق را بہسانہ
 حسن تو ہمیں نہ دل رہا شد
 سر تا پای بہ من بلا شد
 اے کردہ جہاں بہ خوشین آردام
 کفر و اسلام صید یک دام
 ہرگز نہ کنم ز تو جدائی
 ترک رہ در کم آشنائی
 ہرگز نہ شود بہ بزم و صلیم
 چشم بدر روزگار محرم
 ہجر من و تو محال عقلست
 دور از روش خیال عقلست
 من جسم و جان من تو باشی
 ہم روح روان من تو باشی

بدقسمتی سے اس ذہنیت و کروار کے لوگ حیدرآباد اور مسلم ہندوستان کی تاریخ کے فیصلہ کن لمحات میں برصغیر میں مسلمانوں کے قومی اقتدار کی چوٹی پر فائز تھے جن سے یہ توقع کسی طرح نہیں ہو سکتی تھی کہ وہ مملکت کی آزادی و سالمیت کے تحفظ کے اہل ثابت ہوں گے دراصل یہی دور ہے جب کہ برصغیر میں برطانوی استعمار قوی اور مملکت حیدرآباد کمزور ہو گئی جو آگے چل کر اس کی تباہی پر منتج ہوئی حیدرآباد کا سیاسی مورخ اسی دور میں حیدرآباد کے زوال کی بنیاد پاتا ہے۔

اب اس کے بعد چند عمل کا زمانہ آتا ہے جو میر عالم ہی کی طرح ارسطو جاہ کی وجہ سے اس عہدہ جلیلہ پر فائز ہوئے تھے انھوں نے تو پھیلوں کو بھی مات کر دیا۔ چندا کی عاشقی اور سرپرستی کے علاوہ ان کی قدر دانی سخن کے بارے میں ہم داستان ادب حیدرآباد کا ایک اقتباس پیش کرنے پر اکتفا کرتے ہیں :

"تقریباً روزانہ شب میں ادھی رات گزرنے کے بعد ان کے یہاں مشاعرہ ہوتا تھا اور دور دور کے شعراء بھی مقامی شعراء کے پہلو بہ پہلو اس میں حصہ لیتے تھے تین سو سے زیادہ شعراء چند عمل کے گرد جمع ہو گئے تھے ان میں سے اکثر کی تنخواہ مقرر تھی اور کسی کی تنخواہ سے کم تنخواہ نہ تھی بعضوں کے ہزار ہزار روپے بھی مقرر تھے۔

ان حالات میں یہ امر کیوں عجیب خیز ہو کہ چند عمل کے عہد میں مملکت حیدرآباد کا زرخیز ترین صوبہ برار قرض کی ادائیگی میں انگریزوں کے ہاں رہن کرنا پڑا جو بالآخر ان کے جانشین مہاراجہ کشن پرشاد کے عہد دیوانی میں دوامی پٹہ کی صورت اختیار کر گیا۔

۱۔ داستان ادب "حیدرآباد" (طبع اول) صفحہ ۱۰۲۔

بااختیار دیوانوں کے اس طرز عمل سے جو بدبختانہ سیاسی نتائج ہوئے اس نقصان کے علاوہ اصلی نقصان یہ تھا کہ قوم کے قوائے عملی آسودہ ہوتے جا رہے تھے اور عملی زندگی ٹھہرتی چلی جا رہی تھی۔ شمس الامراء کی دور بین نظر نے بروقت اس کو تاڑ لیا کہ یہ تباہی کا پیش خیمہ ہے کیونکہ سیاسی زوال کے باعث پہلے ہی سے حوصلوں میں پستی اور ادب میں سطحیت پیدا ہو چکی ہے اب بیرونی حکمرانوں (انگریزوں) کی سرپرستی اور حیدرآباد کے بااختیار دیوانوں کی حکمت عملی ان کی مجموعی ذہنیت کو مزید پست بنا رہی ہے کہ مسلمان یورپ کے جدید علوم اور سائنس سے بے خبر رہیں اور قومی احیاء اور ترقی کی طرف سے غافل ہو جائیں یا درہمے کہ قومی زندگی میں حیدرآباد کے وزراء اعظم کی بااختیار شخصیت کی حکمت عملی فیصلہ کن ہو کر رہی تھی کیونکہ وہی اختیارات شاہی کو عملاً استعمال کرتے تھے چنانچہ شاہ تجلی نے اپنے ایک قصیدہ میں آصف جاہ ثانی اور ارسطو جاہ یعنی بادشاہ اور وزیر دونوں کو ہم پلہ اور ہم رتبہ بیان کیا ہے۔

گھر گھر میں جن کی سالگرہ کا ہے انبساط
 بیٹھے ہیں آج جشن میں مل شہر یار دؤ
 ایک ہے ماہ کیانی بدوم رئیس ملک
 فرق شہر شہی کے ہیں در افتخار دؤ
 جن کی گرہ کے دیں گے بری گانٹھ کے ہزار
 لاوے ہے دہر خط شحالی سے تار دؤ
 خوش قد مثال سرو چین جوئے بارہ پر
 بیٹھے ہیں رشک باغ ارم طرح دار دؤ
 جب تک ہیں نیرین فلک حق کے فضل سے
 دائم رہیں یہ سالگرہ بے شمار دؤ

ایسی ہی قصیدہ خوانی و مداحی کا نتیجہ تھا کہ ارسطو جاہ نے انھیں دربار سے کافی صلہ دلانے کے علاوہ امراء و ارکان سلطنت سے بھی پچاس ہزار روپے کی رقم جمع کر کے دلائی۔ الغرض شمس الامراء نے اس بڑی صورت حال کو بدلنے کی موثر تدابیر اختیار کیں۔ ٹھوس علمی کتابوں اور جدید مغربی اور بائیسٹیک علوم کے تراجم اور اشاعت کی داغ بیل ڈالی اور اس غرض کے لیے انھوں نے انگلستان اور فرانس سے کتابیں منگوائیں اور انگریزی اور فرانسیسی جاننے والے یورپی اور ہندوستانی علماء کی خدمات حاصل کیں تاکہ ان مغربی و فرانسیسی کتابوں کا اردو میں ترجمہ ہو۔ اس کے لیے ایک سنگی مطبع قائم کیا اس طرح انھوں نے تنہا اپنی دولت اور کوشش سے گویا ایک دارالترجمہ قائم کیا۔ مدرسہ فزیہ کے نام سے ایک درس گاہ بنائی اور اس کے تحت متعدد مدارس کھولے۔ علمی کتابوں کی تیاری کے سلسلے میں عملی طور پر خود انھوں نے پہل کی چنانچہ شمس الہندسہ تالیف کی جو فارسی میں ۱۲۱۸ھ میں مرتب ہوئی تھی تاکہ اس سے اقلیدس کے طلباء مستفید ہوں۔ یہ موسیو کلارک کی فرانسیسی کتاب کو پیش نظر رکھ کر لکھی گئی تھی۔ یہ ایک ضخیم کتاب ہے جس میں دس مقالے اور ایک خاتمہ نیز شمس الامراء کے فرزند رفیع الدین خاں کے اشکال مستخرجہ بھی شامل ہیں جو مطبع شمس الامراء میں کئی بار چھپی۔

ان کی دوسری کتاب رسالۃ علم رجال (۱۲۲۲ھ) ہے۔ یہ پانچ مقالے اور ایک خاتمہ پر مبنی ہے۔

اپنی تالیفات کے علاوہ انھوں نے ریورنڈ چارلس کی کتاب مطبوعہ لندن (۱۸۱۸ء) کو چھ جلد رسالوں میں ترجمہ کر کے اپنے دیباچہ اور تصحیح کے ساتھ مرتب کر دیا اور اپنے سنگی چھاپہ خانہ میں چھپوایا۔ جو "مستہ شمشید" کہلاتے ہیں۔ یہ ۱۲۵۳ھ میں چھپے تھے جن کے نام حسب ذیل ہیں:

(۳) جر ثقیل ۲۲۲ صفحات

- (۴) علم ہیئت ۲۲۶ صفحات
 (۵) علم آب ۳۱۲
 (۶) علم ہوا ۳۳۵
 (۷) علم الانظار ۲۷۷
 (۸) علم البرقک ۳۰۲
 (۹) ایک رسالہ موتی چورنگا لکھنے کے طریقوں پر لکھا گیا جو ۱۲۵۱ھ میں چھپا۔

(۱۰) اس کے دوسرے سال ۱۲۵۲ھ میں کسوراتِ اعشاریہ پر ایک رسالہ حساب بطور سوال و جواب مرتب و شائع کیا گیا۔
 (۱۱) علم حیوانات پر ایک انگریزی کتاب کا ترجمہ کیا گیا جو ۱۲۶۶ھ میں مکمل ہوا۔ اس میں ایک سو بیس (۱۲۰) جانوروں کے حالات درج ہیں انگریزی ناموں کے ساتھ اردو و فارسی اور عربی ناموں کی ایک فہرست بھی شریک کی گئی ہے۔

(۱۲) ریورنڈ جان ٹامم کی علم کیمیا پر کتاب (مطبوعہ لندن ۱۸۲۲ء) کو عام افادہ کے لیے ۱۲۵۹ھ میں مرتب کرایا گیا جس میں نواب اور امتحانی تجربے شریک ہیں۔

(۱۳) نواب شمس الامراء نے اپنے یہاں کے متعدد اہل علم و کمال کی مدد سے ایک اہم تاریخی کتاب جدول وقائع تاریخی کے نام سے، جسے شائع کی جس میں ابتداء سن ہیسوی سے ۱۸۴۶ء تک کے وہ واقعات درج ہیں جو دنیا کی تاریخ میں اہمیت رکھتے ہیں خصوصاً ہندوستان اور دکن کی تاریخ کے اس کتاب میں دنیا کے مختلف سینیں کی آپس میں مطابقت بھی کی گئی ہے۔

شمس الامراء کی اس مہم میں ان کے صاحبزادگان نے بڑا اہم اور قیمتی حصہ

لیا جس سے ظاہر ہوتا ہے کہ انھوں نے اپنے اس ذاتی مشن کو اپنے خاندان کا ورثہ بنانے میں کامیابی حاصل کی تھی وہ اس کام کا طویل المیعاد منصوبہ رکھتے تھے چنانچہ ان کے فرزند رفیع الدین خان نامور جنگ عمدۃ الدولہ عماد الملک عمدۃ الامراء شمس الامراء ثالث امیر کبیر ثانی کو بھی علم و فضل اور سائنس کے شوق سے بہرہ وافر ملا تھا۔ اس لیے عنقوان شباب ہی سے وہ اپنے پدربزرگوار کے دست راست ثابت ہوئے اور اپنے نامور والد کی وفات کے پندرہ سال بعد یعنی اپنی وفات (۱۲۹۴ھ) تک اس سلسلے کو خود جاری رکھا جس میں قابل ذکر حسب ذیل کتابیں ہیں :-

(۱۴) رسالہ علم ہندسہ یہ فارسی رسالہ ہے جو ۱۲۴۹ھ میں تالیف ہوا تھا لیکن طباعت شمس الہندسہ کے بعد عمل میں آئی۔

(۱۵) رفیع الحساب یہ کتاب انگریزی کتابوں کو پیش نظر رکھ کر لاگرتی سے متعلق ۱۲۵۲ھ میں لکھی گئی جو سات ابواب اور ۷۷ صفحات پر مشتمل ہے مزید نوے صفحات میں اس علم سے متعلق دس ہزار تک کا جدول آخر میں دیا گیا ہے اس کا ایک ایڈیشن ۱۲۵۸ھ میں مدراس میں چھپا ہے۔

(۱۶) تکلمہ رفیع الحساب، دو سال بعد ۱۲۵۴ھ میں بہ زبان اردو تالیف ہوا اور اسی سال مطبع سنگی شمس الامراء میں چھپا۔

(۱۷) رفیع البصر: یہ کتاب علم الانظار پر فارسی میں خاص اہتمام نقوش اور تصویروں کے ساتھ مرتب کی گئی تھی یہ چھ مقالوں اور ۳۸۸ صفحات پر مشتمل ہے۔ نیز آخر میں ۲۲ صفحات کی ایک مزید فہرست ہے یہ ۱۲۵۷ھ میں مدراس میں چھپی۔

(۱۸) رفیع الصنعت: اصطلاحات سے متعلق فارسی میں ہے جو مطبع جامع الاخبار مدراس میں ۱۲۵۹ھ میں چھپی اس کتاب میں ایسی موضوع کے حسب ذیل رسائل بھی شامل ہیں۔

(۱) ہفتاد باب اعمالِ اصطرلاب از بہاؤ الدین آملی

(۲) اعمال ربیع مجیب از عطاء اللہ قادری

(۳) اعمال ربیع مقنطرہ از حسن بن راجی محمد

(۴) اعمال زرقالیہ

(۱۹) رفیع التریب : علم مثلث کے موضوع پر ہے مطبع شمس میں

۱۲۸۴ھ میں چھپی۔

(۲۰) رسالہ شطرنج : اس میں ۲۲ قلمی نقشے شریک ہیں۔ رفیع الدین

خاں کے دوسرے بھائی بدر الدین خاں رفعت جنگ معظم الدولہ معظم الملک

بھی صاحب علم و فضل اور حافظ قرآن و شاعر تھے جو اس عہد کے مشہور

شاعر اور شمس الامراء کے گہرے دوست استاد الشراء حافظ میر شمس الدین

محمد فیض کے شاگرد اور تیز تخلص کرتے تھے۔ ان کی حسب ذیل تصانیف

موجود ہیں :

(۱) دیوانِ تمیز

(۲) تمیز اللسان : ایک فارسی رسالہ ہے جو عربی فارسی و ترکی

اور ہندی لغات کے اختلافات سے بحث کرتا ہے۔

(۳) وقائعِ معظمیہ : آصف جاہی تاریخ میں یہ خاص اہمیت رکھتی

ہے جو ۱۲۵۲ھ میں مکمل ہوئی۔ اس میں خاندانِ آصفیہ کے بھرے صحت

سے درج ہیں نیز افراد خاندان کے حالات خطابات کی تقسیم اور تاریخیں

بھی ہیں۔

(۴) علمِ عروضی : یہ کتاب ۱۲۲۶ھ میں شمس الامراء کے سنگی

چھاپہ خانہ میں چھپی۔ بدر الدین خاں عالم و شاعر و ادیب ہونے کے

علاوہ خوش نویس مصرر اور خطِ ظفر کے بڑے ماہر تھے چنانچہ ان کے ناخن

کے لکھے ہوئے متعدد مرقع موجود ہیں۔

رفیع الدین خاں کے تیسرے بھائی سلطان الدین خاں سبقت جنگ تھے جو عنفوانِ شباب میں دو لڑکوں یعنی وزیر الدین خاں اور مظہر الدین خاں کو چھوڑ کر انتقال کر گئے ان دونوں نے اپنے جوان مرگ باپ کی آرزوں کو پورا کیا۔ وزیر الدین خاں اپنے والد کے خطابات سبقت جنگ محشم الدولہ سے سرفراز ہوئے۔

۲۵۔ سبقت جنگ نے ایک مبسوط فارسی کتاب ۱۲۹۲ھ میں لکھی جس میں غلط الفاظ اور ترکیبوں کو نمایاں کر کے دکھایا تاکہ تصنیف و تالیف میں ان سے احتراز کیا جائے جو ۱۲۹۴ھ میں چھپی۔

دوسرے بیٹے یعنی مظہر الدین خاں آگے چل کر شمس الامراء رابع اور سر آسمان جاہ کے نام سے مشہور ہوئے اور حیدرآباد کے وزیر اعظم بنے جن کے عظیم الشان کارناموں اور زرین علمی عہد پر آگے بحث کریں گے جس سے ظاہر ہو گا کہ یہ بھی اس سلسلہ الذہب کی کتنی قیمتی کڑی تھی اور کس طرح انھوں نے اپنے جدِ اعلیٰ فخر الدین خاں کی طرح حیدرآباد کی علمی و ادبی زندگی کے موڑ پر بے مثال کارنامہ انجام دیا۔

شمس الامراء ثانی نواب فخر الدین خاں کا کارنامہ یہی نہیں کہ انھوں نے مدرسہ اور مطبع قائم کیا شمس علمی اور ادبی کتابیں لکھیں، بہترین مترجمین مہیا کیے جن میں فرانسیسی اور انگریزی بھی شریک تھے بلکہ اپنے خاندان میں علم و ادب کا صحیح اور متوازن ذوق پیدا کیا اس عہد کے حیدرآباد کی علمی و ادبی زندگی کو بہارا دیا اور پر دان چڑھایا۔ اپنے اسٹیٹ میں بے شمار اہل علم کو ملازم رکھا اور ان سے کتابیں لکھوائیں بلکہ یہ بھی قابل لحاظ ہے کہ اس عہد کی سب سے بڑی ادبی شخصیت استاد الشعراء حافظ میر شمس الدین محمد فیض کے ساتھ بھی پورا پورا تعاون کیا جس سے ظاہر ہوتا ہے کہ ان کا ذوق علم کس قدر سترا اور متوازن تھا اگرچہ ان کا

اصل کارنامہ یہی ہے کہ انہوں نے حیدرآباد کے کاروانِ علم کو سطحی ادب کی بھول بھلیوں اور شعرو شاعری کی رنگین دادیوں اور مرغزاروں میں کھوئے جانے سے نکال کر فلسفہ تاریخ اور سائنس کی سنگلاخ دادیوں میں لاکھڑا کیا۔ لیکن وہ مرغزاروں اور زہت گاہوں کی کبھی کبھار کی سیر و تفریح کو برا بھی نہیں سمجھتے تھے۔ نہ زاہد خشک تھے اور نہ فلسفی و سائنسدان لیکن ایک مبصر کی حیثیت سے یہ جانتے تھے کہ دماغی غذا میں ادب کی مثال میٹھے کی سی ہے جو اگر مناسب اور قلیل مقدار میں ہو تو غذا کے لطف کو دو بالا کرنے کے علاوہ عام صحت کے لئے بھی مفید ہوتا ہے۔ لیکن اگر اصلی اور طاقتور غذا کے بجائے صرف وہی کھایا جائے یا اس کی مقدار انسانی غذا میں حد اعتدال سے زیادہ ہو تو صحت کی بربادی اور نتیجہ موت کا باعث بن جاتا ہے۔

اب ہم آگے نواب فخر الدین خاں شمس الامراء ثانی کے بعض مترسلیں کے کارناموں کا اجمال ذکر کرتے ہیں۔

(۲۶) رسالہ علم جزافیہ جس کا تاریخی نام مقطع الارض تھا یہ شمس الامراء کے مروتی مترسل و ملازم رتن لعل نے انگریزی زبان سے ۱۲۵۲ھ میں منتقل کیا تھا جو شمس الامراء کے سنگی چھاپہ خانہ میں چھپا۔

(۲۷) رسالہ علم ہندسہ: یہ بھی رتن لعل کا (طلباء کے لئے) ایک رسالہ تھا جو ۱۲۵۶ھ میں مطبع شمس الامراء میں چھپا۔

(۲۸) منتخب البصیر: اس میں رفیع البصر کا اردو میں خلاصہ کیا گیا تھا جو ۲۱۳ صفحات پر مشتمل ہے۔ یہ بھی مطبع شمس الامراء میں چھپا۔

(۲۹) علم و اعمال کروی: رتن لعل نے اس کو مٹر جوڑہ نامی ایک اینگلو انڈین کے ساتھ مل کر مرتب کیا تھا۔

(۳۰) قواعد منتخب: یہ علم ریاضی سے متعلق ایک اردو رسالہ ہے جس کا مصنف رام پرشاد بھی شمس الامراء کا ملازم و مروتی مترسل تھا یہ

۱۲۰۳ھ میں قلمبند کیا گیا تھا۔

(۳۱) ترجمہ کتاب ہندسہ یہ ٹاؤنہٹر کی انگریزی کتاب کا با محاورہ اردو میں ترجمہ ہے جو پانچ سو باسٹھ صفحات سولہ ابواب اور ایک دیباچہ پر مشتمل ہے۔ یہ رائے منو لعل کا کارنامہ ہے جو صیغہ تعمیرات کے مددگار معتمد اور مدرسہ انجینئرنگ کے پرنسپل تھے۔ اس کتاب کے بارے میں منو لعل کا یہ بیان اہم ہے کہ اردو زبان میں یہ سب سے پہلی کتاب ہے جو ہندسہ بالوتر پر نواب رفیع الدین خان کی دلچسپی کی وجہ سے قلمبند کی جا رہی ہے اس میں نظری حسابات کو اشکال کے ذریعہ واضح کیا گیا ہے۔

ایک اور متوسل مسٹر جان انجینئر تھے جن کے فرزند مسٹر جوزہ نے شمس الامراء کی سرپرستی کی وجہ سے اردو میں اتنی مہارت حاصل کر لی تھی کہ متعدد کتابیں لکھیں جس کے منجملہ دو مشہور ہیں۔

(۳۲) رسالہ علم جہ ثقیل : یہ انگریزی کتابوں سے استفادہ کے بعد بطور سوال و جواب ۱۵۵ صفحات پر مرتب کیا گیا اور شمس الامراء کے سنگی چھاپہ خانہ میں ۱۲۵۲ھ میں چھپا۔

(۳۳) رسالہ علم و اعمال کردی : اس میں ارضی و سماوی کروں کے حالات نیز زلزلوں طوفانوں وغیرہ سے بحث کی گئی ہے جو اردو میں ہے۔ شمس الامراء کے حکم سے اس میں رتن لعل بھی شریک تھے۔

مضبن دوسرے یورپین اہل قلم سے کام لیا گیا اس کی تفصیلات یہ ہیں :
(۳۴) ترجمہ رسالہ چیچک : مسٹر مری نے ڈاکٹر میکین کے انگریزی رسالہ چیچک کا اردو میں ترجمہ کیا جو ۱۲۶۵ھ میں چھپا۔

(۳۵) کفایت العلاج : کمپاؤنڈروں اور عوام کے فائدے کے لیے شمس الامراء کی فرمائش پر ولیم میکینزی (طبی گو دام کے محافظ) نے اردو میں لکھی جو مطبع شمس الامراء میں ۱۲۶۲ھ میں چھپی تھی۔ اسی طرح مسٹر میکینزی

مشرقی، موسیوتتندوسی اور جو لیس نیز میرا مان علی دہلوی اور غلام
 محی الدین حیدر آبادی نے "ستہ شمس" کی تالیف و ترجمہ میں مدد کی تھی۔
 اب ذیل میں ہم ان کے مؤسسلین کی کتابوں کی ایک فہرست درج کرتے ہیں۔

- | | | |
|------------------------------------|---|---|
| مصنف شاہ علی | { | ۱ - ترجمہ شرح چمنی |
| | | ۲ - الذار بدیریہ |
| | | ۳ - افضل الآداب آصفیہ |
| | | ۴ - تحفۃ الوزراء |
| | | ۵ - رسالہ آداب |
| محمد حسن محسن (ڈاکٹر زور کے پرانا) | | ۶ - گلستہ محسنی |
| | | ۷ - شمس المذاہب |
| | | ۸ - شمس التواریخ |
| | | ۹ - شمس التواریخ (در احوال اولیائے دکن) ۱۲۶۰ھ |
| | | ۱۰ - منتخب الادویہ حکیم محمد قمر الدین حسین ۱۲۵۰ھ مطبوعہ ۱۲۷۰ھ |
| | | ۱۱ - عظمت الساعت عظمت جنگ ۱۲۶۸ھ ۱۲۷۱ھ |
| | | ۱۲ - رسالہ رشیدیہ (علم ریاضی) |
| | | ۱۳ - رسالہ شمس فی اعمال حسابیہ (علم ریاضی) |
| | | ۱۴ - تاریخ رشید الدین خانی ۱۲۷۰ھ غلام امام خان |
| | | ۱۵ - تاریخ خورشید جاہی |
| | | ۱۶ - میڈیکل جوریس پروڈانس مصنفہ پٹرک گریبل مترجمہ سید
علی بلگرامی مطبوعہ ۱۲۹۲ھ ۱۸۷۳ء اس ترجمہ پر آسان جاہ نے
سید علی بلگرامی کو چھ ہزار روپے صلہ دلوا یا تھا۔ |

سے چند ہم عصر از مولوی عبدالحق، بار درم، ۱۹۳۲ء صفحہ ۷۰

- ۱۷ - طب جدولی فارسی ۱۲۷۶ھ م ۱۸۵۷ء قلمی
- ۱۸ - جدول تحریلات شمس مطبوعہ ۱۲۹۵ھ
- ۱۹ - رسالہ گھڑیاں میر طفیل علی
- ۲۰ - ترجمہ کتاب الکتروپلیٹ (چارلس واکر) مولوی احمد مولوی اکبر
(فصاحت جاہ) ۱۲۶۸ھ م ۱۸۹۲ء
- ۲۱ - "تختہ گرداں" ترجمہ رسالہ علم ہیئت فرگن قمر سید محمد عبدالرحمن
۱۲۶۷ھ مطبوعہ ۱۲۹۲ھ م ۱۸۷۳ء
- ۲۲ - ترجمہ اردو گل بکاوی ۱۲۴۹ھ خواجہ امام بخش ۱۲۴۹ھ م ۱۸۳۱ء
- ۲۳ - مجلس امجدی عرض لغت صرف و نحو میر حسن علی جعفر
۱۲۳۷ھ م ۱۸۱۷ء

۲۴ - رسالہ علم جہ ثقیل ابو علی ۱۲۵۰ھ مطبع شمس الامراء

۲۵ - بروج الایمان والاسلام (تعلیم دینی) محمد جعفر ۱۲۶۲ھ م ۱۸۴۳ء

شمس الامراء کے ادبی کارناموں کے متعلق داستان ادب حیدرآباد کے
لائق مصنف کی حسب ذیل رائے کو دہرانا کافی ہوگا۔

"شمس الامراء کے حلقہ صاحبان کمال کے صدر نشین اور
روح رواں استاد کل حضرت حافظ میر شمس الدین محمد فیض تھے واقویہ
بے کہ فخر الدین خاں شمس الامراء اور شمس الدین فیض کی ہم خیالی
اور یکجہتی ایک ایسا قرآن السعدین ثابت ہوئی جس کے باعث
حیدرآباد کی علمی اور ادبی دنیا کی قسمت جاگ اٹھی۔"

اس دور میں فیض بہت بڑے صوفی اور شاعر تھے ان کا بادشاہ اور شمس الامراء
دونوں پر اثر تھا چنانچہ ناصر الدولہ کے ایک بھائی مبارز الدولہ کی تسلیم و تربیت

کے سلسلہ میں ان کو پانچ سو روپے ماہوار ملتے تھے اور شمس الامراء کے فرزند بدر الدین خان تینز کی تعلیم کے سلسلے میں تین سو روپے پھر تحفہ تحائف اور نذرانے الگ تھے۔ انہوں نے اپنی زندگی میں صرف فخر الدین خاں کے لیے ہی ایک قصیدہ لکھا تھا یہ کثیر التلامذہ ہونے کے ساتھ ساتھ کثیر التصانیف بھی تھے چار دیوان اردو کے اور فارسی کا ایک ان کی زندگی میں اور بعد وفات دو دیوان شائع ہوئے ان کی دیگر تصانیف یہ ہیں :

- ۱۔ متن میر شمس الدین (من عروض پر)
- ۲۔ طریق الفیض
- ۳۔ شرح میر شمس الدین (من شعر)
- ۴۔ شمس التصریف
- ۵۔ علم آب
- ۶۔ فیض باری (بطور صفت خالق باری) مثنوی
- ۷۔ خزائنہ الاتصال
- ۸۔ شمس النجوم
- ۹۔ شرح منظومہ صرف
- ۱۰۔ رسالہ ناسخ و منسوخ
- ۱۱۔ شرح مآة عامل
- ۱۲۔ شرح کلمۃ الحق
- ۱۳۔ در احکام حلیت و حرمت

دیگر ادبی متوسلین میں فرید الدین آفاق کی ساری عمر فخر الدین خان اور ان کے فرزندوں کی سرپرستی میں گزری جن کی حسب ذیل پانچ کتابیں یادگار ہیں۔

- ۱۔ دیوان ریختہ
- ۲۔ گلستہ مجلس (اخلاقی اردو مثنوی)

- ۳۔ مجموعہ قصائد آفاق
 ۴۔ مشنوی خواب و خیال (مثنوی ذوالبحریں)
 ۵۔ کلیات آفاق

ہندو شعراء اور ادیبوں میں گلاب چند مہدم قابل ذکر ہے جس کا ایک دیوان مرتبہ ۱۲۸ھ موجود ہے وہ شمس الامراء کے رسالہ کے پیش کار اور ایک نازک خیال شاعر تھے۔ تشبیہیں اور استعارے بڑی خوبی سے استعمال کرتے تھے اس لیے اپنے کلام کی نسبت دعوائے کرتے ہیں۔

ہزارہ ہا گل مضمون شگفتہ ہیں ہر جا
 جدھر کو دیکھیے تمثیل باغ رضواں ہے

شاہ علی۔ مترجم ادھونی مصنف ترجمہ شرحہ چمنی الزوار بدریہ اور افضل
 الآداب آصفیہ۔

محمد حسن محسن (ڈاکٹر زور کے پرنانا)۔

منشی نادر خاں بیدری مصنف شمس المذاہب و شمس التواریخ در احوال
 اولیائے دکن۔

حکیم محمد قمر الدین حسین۔ خواجہ نور الدین خاں عظمت جنگ مصنف عظمت السائت
 شیر علی بن محمد قائم مصنف رسالہ رشیدیہ و رسالہ شمیمی اعمال حسابیہ۔
 غلام امام خاں مصنف تاریخ رشید الدین خانی و تاریخ خورشید جاہی۔
 مرزا جانوقدھاری۔ مصنف جدول تحویلات شمس۔

میر طفیل علی مصنف رسالہ گھڑیاں

مولوی احمد۔ مترجم انگریزی کتاب الیکٹرو پلٹیٹ۔

سید محمد عبدالرحمن مترجم رسالہ علم ہیئت موسوم بہ تجرہ گرداں۔

محمد جعفر مصنف بروزح الایمان والاسلام

خواجہ امام بخش مترجم مذہب عشق۔ میر حسن علی جعفری مصنف مجلس امجدی۔

ابوعلی مصنف رسالہ علم جبر ثقیل (فارسی) بالتصویر
شمس الامراء کے خاندان کے بعد کے دور میں دو نامور وزراء نے اعلیٰ
یعنی سر آسماں جاہ اور سروقار الامراء کے کارناموں کا آگے تفصیلی ذکر
ہو گا جس کو پڑھنے کے بعد یہ محسوس ہوتا ہے کہ نہ صرف حیدرآباد کی علمی
اور ادبی تخلیقات میں بلکہ برصغیر کے قومی ادب میں بھی اس خاندان کا بڑا
عظیم الشان حصہ ہے کیونکہ جس طرح انیسویں صدی کے نصف اول میں
شمس الامراء ثانی نے علمی اور پھوس کتابوں کی اشاعت مغربی علوم خصوصاً
سائنسی علوم کے تراجم اور ان کی اشاعت کے ذریعہ حیدرآباد کے قومی ادب کے
رُخ کو بدل دیا اسی طرح آخر الذکر دو امراء نے پانچواں صدی کے
اواخر اور بیسویں صدی کے اوائل میں ذخیرہ علم خصوصاً حیدرآبادی ادب کو بالآخر
شرعی، سطحی اور ہلکے ادب کے چکر سے نکالنے میں کامیابی حاصل کی جس پر بے اختیار
کہنا پڑتا ہے

ادامات مناسیڈ قام سیڈ
قول لصا قال الکرام قول

ترجمہ:

جب ہم میں سے کوئی بڑا امر جاتا ہے تو دوسرا بڑا کھڑا ہو جاتا
ہے۔ جو وہی کہتا اور کرتا ہے جو پچھلے بزرگوں نے کہا اور کیا تھا۔ اس طرح اس
خاندان نے مسلسل چار نسلوں تک برصغیر کی مسلم تاریخ میں ایک ایسا علمی کار
نمایاں انجام دیا جو انٹل ہے اور اس کارنامہ کی بڑی خصوصیت یہ ہے
کہ برصغیر میں سب سے پہلے جدید مغربی علوم اور سائنسی کتابوں کے ترجمہ و
اشاعت کا اپنے ذاتی خرچ سے اہتمام و بندوبست کیا۔ اس پر زور دینا لوں
خروجی سے کہ بعض حلقوں میں نہ معلوم تو یہ نہ جانتے تھے کہ

سینس کا اعزاز اینگلو عربک کالج کو حاصل ہے جو صحیح نہیں۔ غالباً اس غلط فہمی کی وجہ یہ ہے کہ بابائے اردو نے اس ادارے کو خراج عقیدت پیش کرتے ہوئے اپنی کتاب "مرحوم دہلی کالج" میں لکھا:

"اس میں دراصل نہیں کہ اردو کو علمی زبان بنانے کی یہ پہلی سعی تھی جو خاص اصول و قاعدہ کے ساتھ عمل میں آئی۔"

انجمن اشاعت علوم بذریعہ السنہ کی رپورٹ ۱۸۲۶-۲۷ء کے بعد سوسائٹی نے اردو میں جو کتابیں لکھوائیں تھیں یہ رائے ان کے بارے میں ہے۔ اور اس کو پہلی سعی مشروط طور پر کہا گیا ہے جو مولوی صاحب کے متعلقہ جملہ کے اس جزو سے ہوتی ہے۔ جو خاص اصول و قواعد کے ساتھ عمل میں آئی "مرحوم دہلی کالج" میں جدید علوم کی کتابوں کی اشاعت کے ابتدائی انتظامات ۱۸۲۱ء کے بعد سے شروع ہوئے چنانچہ دہلی کالج کے پرنسپل نے گارسان دتاسی کے نام اپنے خط مورخہ ۱۹ دسمبر ۱۸۲۱ء میں لکھا ہے

"تقریباً چھ مہینے سے میں نے کوئی تیس مترجم ملازم رکھے ہیں۔ یہ عربی فارسی اور سنسکرت کی مشہور کتابوں کے علاوہ انگریزی کی بعض کتابوں متعلق بہ علوم طبیعیات، معاشیات، تاریخ، فلسفہ، قانون اور برطانوی ہند میں راج الوقت قانون کی کتابیں اردو میں ترجمہ کرتے ہیں۔"

لیکن کتابوں کی تیاری اور اشاعت کی نوبت ۱۸۲۳ء کے بعد آئی جیسا کہ بابائے اردو کے حسب ذیل اقتباس سے ظاہر ہے۔

"مٹرسروس کا تقرر کالج کی پرنسپل پر ۱۸۲۳ء میں

۱۔ قومی زبان ۱۹۶۲ء

۲۔ مرحوم دہلی کالج، مصنفہ بابا سے اردو ڈاکٹر مولوی عبدالحق مطبوعہ ترقی اردو طبع سیم ۱۹۶۲ء ص ۱۲۷۔

ہوا اسی وقت سے انگریزی زبان کی کتابوں کا ترجمہ تھوڑا تھوڑا کر کے اردو میں شروع ہوا۔ ۱۸۴۳ء میں انجمن اشاعت علوم بذریعہ السنہ ملکی قائم ہوئی اور سرمایہ کے بہم پہنچنے سے کانچ میں یہ کام باقاعدہ ہونا شروع ہو گیا اور کتابیں دہلی و رونا کیورٹر انالسیشن سوسائٹی کی نگرانی میں طبع ہونے لگیں۔

آگے چل کر صفحہ ۱۴۷ کی عبارت سے ثابت ہوتا ہے کہ ۱۸۴۶-۴۷ء کی رپورٹ کے بعد یہ کتابیں لکھوائی گئیں اس طرح مرحوم دہلی کانچ نے جو ترجمے شائع کئے یا طبعیات وغیرہ سے متعلق کتابیں شائع کیں وہ ۱۸۴۶-۴۷ء کے بعد شائع ہوئیں۔ یا زیادہ سے زیادہ ۱۸۴۳ء کے بعد۔ حالانکہ شمس الامراء کا سلسلہ مطبوعات ۱۸۲۲ء سے شروع ہو چکا تھا۔ ہم اس مسئلہ کی اہمیت کے مد نظر سلسلہ شمسیہ اور سلسلہ دہلی کانچ کے تراجم اور کتب سائنس کی فہرستیں الگ الگ کیے بعد دیگرے سن وار درج ذیل کرتے ہیں تاکہ قارئین کو صحیح رائے قائم کرنے کا موقع ملے۔

مطبوعات شمسیہ

۱۸۲۵ء	م	۱۲۴۱ء	شمس الہند	۱
۱۸۲۸ء	م	۱۲۴۲ء	علم جار	۲
۱۸۲۳ء	م	۱۲۴۹ء	جر ثقیل	۳
"	"	"	علم ہیئت	۴
"	"	"	علم آب	۵
"	"	"	علم ہوا	۶

مرحوم دہلی کانچ 'محولہ بالا صفحہ ۱۴۱

۱۲۲۹ھ م ۱۸۳۳ء	علم الانظار	- ۷
"	علم البرق	- ۸
۱۲۵۱ھ م ۱۸۳۵ء	رساله موتی چور	- ۹
۱۲۶۲ھ م ۱۸۵۵ء	کسورات اعشاریہ	- ۱۰
۱۲۲۶ھ م ۱۸۳۵ء	علم حیوانات	- ۱۱
۱۲۵۹ھ م ۱۸۴۳ء	علم کیمیا	- ۱۲
۱۲۲۹ھ م ۱۸۴۳ء	رساله علم ہندسہ	- ۱۳
۱۲۲۸ھ م ۱۸۴۲ء	رفیع الحساب	- ۱۴
۱۲۵۲ھ م ۱۸۳۸ء	تکملة رفیع الحساب	- ۱۵
۱۲۵۷ھ م ۱۸۴۱ء	رفیع البصر	- ۱۶
۱۲۲۸ھ م ۱۸۴۲ء	رساله جغرافیہ	- ۱۷
۱۲۵۷ھ م ۱۸۴۱ء	منتخب البصر	- ۱۸
۱۲۵۵ھ م ۱۸۴۹ء	قواعد منتخب ریاضی	- ۱۹
۱۲۵۵ھ م ۱۸۴۶ء	ترجمہ کتاب الہندسہ (ٹاڈہنڈ)	- ۲۰
۱۲۵۲ھ م ۱۸۴۱ء	رساله علم جبر ثقیل	- ۲۱
۱۲۶۲ھ م ۱۸۴۵ء	رساله علم و اعمال کروی	- ۲۲
۱۲۶۲ھ م ۱۸۴۶ء	کفایت العلاج	- ۲۳
۱۲۵۰ھ م ۱۸۳۳ء	منتخب الادویہ	- ۲۴
۱۲۳۰ھ	رساله رشیدیہ	- ۲۵
۱۲۲۷ھ م ۱۸۴۱ء	رساله شمسیہ فی اعمال حسابیہ	- ۲۶
۱۲۵۷ھ م ۱۸۴۱ء	رساله چیک	- ۲۷
۱۲۵۹ھ م ۱۸۵۲ء	رفیع الصنعت	- ۲۸
۱۲۸۴ھ م ۱۸۶۷ء	رفیع التکسب	- ۲۹

۱۲۵۲ھ م ۱۸۳۷ء	قوامی منتخب ریاضی	- ۳۰
۱۲۶۶ھ م ۱۸۵۱ء	عظمت الساعت	- ۳۱
۱۲۹۰ھ م ۱۸۰۰ء	میدیکل جیوزس پروڈنس	- ۳۲
۱۲۹۳ھ م ۱۸۷۶ء	جدول تحویلات شمس	- ۳۳
-	رسالہ گفڑیاں	- ۳۴
۱۲۶۵ھ م ۱۸۴۸ء	کتاب الیکٹروپلیٹ	- ۳۵
۱۲۴۷ھ م ۱۸۳۱ء	علم ہیئت	- ۳۶
ماخوذ از داستان ادب المصنفہ ڈاکٹر زورہ ادارہ ادبیات اردو حیدرآباد دکن		

مطبوعات دہلی کالج

۱۵ - طبیعیات (ترجمہ ازناٹ)	۱ - تحریری آفلیدس مقالہ ۱۱۰۶۰۱
۱۶ - عمل مناسبت زمین	۲ - الجبرا ترجمہ برجز
۱۷ - رسالہ طب	۳ - علم مثلث و تراشہائے مخروطی
۱۸ - رسالہ جراحی (سرجری)	۴ - عملی علم ہندسہ
۱۹ - حرکیات و سکونیات	۵ - اصول علم ہیئت
۲۰ - جغرافیہ ہند	۶ - رسالہ کیمسٹری
۲۱ - علم المناظر (ترجمہ فلپ)	۷ - استعمال آلات ریاضی
۲۲ - حرارت	۸ - تحریری علم ہندسہ
۲۳ - ترجمہ ہیڈرالکس	۹ - مبادیات لفظی احصاء و تکمیل احصاء
۲۴ - ترجمہ ڈبل ریفلکشن اینڈ پولرائزیشن	۱۰ - میکانیات لارڈز
آف لائٹ	۱۱ - جغرافیہ قدیم کے نقشے
۲۵ - رسالہ علم برق (راجٹ)	۱۲ - اصول جبر و مقابلہ
۲۶ - محیر ہنرم - (راجٹ)	۱۳ - جغرافیہ طبعی
ماخوذ از مجموعہ دہلی کالج ص ۱۴۷ تا ۱۵۲	۱۴ - مساحت (ترجمہ شیوڈ ویک)

نوٹ: سن ہجری کی سن عیسوی سے مطابقت لاہور کے پبلیشر شیخ

محمد اشرف کی کتاب - COMPARATIVE TABLES OF MOHAR

MMADAN & CHRISTIAN DATES BY SIR WALSELEY,

بابت ۱۹۲۳ء سے لگی گئی ہے۔

فہرست بالا کو دیکھنے سے پتہ چلتا ہے کہ مرحوم دہلی کالج کی مطبوعات
چھبیس^{۱۲} ہیں اور سلسلہ شمیہ کی چھبیس^{۲۶} یعنی بقدر دس زائد ہیں اور تاریخ اشاعت
کے لحاظ سے سلسلہ شمیہ کی کوئی چھبیس^{۱۲} کتابیں ایسی ہیں جو مرحوم دہلی کالج کے
سلسلہ سے پہلے شائع ہو چکی تھیں اور اتنی ہی کل کتابیں ہیں خود ہی کالج سے ان
چھبیس^{۱۲} کتابوں کے بعد شائع ہوئیں پھر یہ امر بھی کم اہم نہیں کہ سلسلہ شمیہ
کی کتابیں کسی طرح بلحاظ کیفیت و کیفیت گھٹیا نہیں ہیں۔ ان حقائق کی روشنی
میں یہ کہنا صحیحاً غلط نہیں رہے کہ اردو زبان میں علمی اور
سائنٹفک کتابوں کے آغاز کا سر بھی کالج کے سر ہے۔ اگر تحقیق کی روشنی
میں یہ اعزاز اسے حاصل ہو یا کسی اور ادارہ کو تو ہمیں اس کے
اعتراف میں خوشی ہوگی لیکن مسلمہ واقعات اور تاریخ کی روشنی میں یہ
اعزاز شمس الامراء ثانی کو حاصل ہوتا ہے جو صرف اولیت اور پہل کا ہے۔
ورنہ اردو زبان میں مغربی اور سائنسی علوم کی ترویج کے چارہ ماسعیہ جلیہ کا
منوفیت کے ساتھ اعتراف کرنا پڑے گا۔ پہلی کوشش شمس الامراء کی ہے
دوسری مرحوم دہلی کالج کی تیسری سرسید کی سائنٹفک سوسائٹی کی اور چوتھی
دارالترجمہ جامع عثمانیہ کی لیکن یہ چاروں ایک دوسرے سے متاثر اور
مستفید ہوتے رہے ہیں علم کے میدان میں اسی طرح دینے سے دیا جلتا ہے
لیکن دلچسپ بات یہ ہے کہ ان چاروں مساعی سے حیدرآباد کا تعلق کسی نہ کسی
طرح ظاہر ہوتا ہے شمس الامراء جو حیدرآباد کے امیر کبیر ہی تھے مرحوم دہلی کالج
سے حیدرآباد کا تعلق بابائے اردو کے حسب ذیل اقتباس سے ظاہر ہے
دہلی کالج ۱۸۹۲ء میں مدرسہ غازی الدین خان کی حیثیت سے شروع ہوا

فہرست بالا کو دیکھنے سے پتہ چلتا ہے کہ مرحوم دہلی کالج کی مطبوعات چھبیس ہیں۔
 اس سلسلہ شمسیہ کی چھتیس = اور تاریخ اشاعت کے لحاظ سے سلسلہ شمسیہ کی کوئی
 چھبیس کتابیں ایسی ہیں جو مرحوم دہلی کالج سے پہلے شائع ہو چکی تھیں اور اتنی ہی کل
 کتابیں ہیں جو دہلی کالج سے ان چھتیس کتابوں کے بعد شائع ہوئیں۔ پھر یہ امر بھی کم نہیں
 ہے۔ سلسلہ شمسیہ کی کتابیں کسی طرح بلحاظ کمیت و کیفیت گھٹیا نہیں ہیں۔ ان حقائق کی
 روشنی میں یہ کہنا صریحاً غلط فہمی پر مبنی معلوم ہوتا ہے کہ اردو زبان میں علمی اور سائنٹیفک
 کتابوں کے آغاز کا سہرا دہلی کالج کے سر ہے۔ اگر تحقیق کی روشنی میں یہ اعزاز اسے حاصل ہو
 یا کسی اور ادارہ کو، ہمیں تو اس کے اعتراف میں خوشی ہوگی۔ لیکن مسلمہ واقعات اور تاریخ
 کی روشنی میں یہ اعزاز شمس الامراتانی کو حاصل ہونا ہے جو صرف اولیت اور پہل ہے۔
 ورنہ اردو زبان میں مغربی اور سائنسی علوم کی ترویج میں چار مساعیہ جمیلہ کا اعتراف
 کرنا پڑے گا۔ پہلی گویش شمس الامراتانی ہے۔ دوسری مرحوم کالج دہلی کی، تیسری سرسید
 کی سائنٹیفک سوسائٹی کی اور چوتھی دارالترجمہ جامعہ عثمانیہ کی۔ لیکن یہ چاروں ایک
 دوسرے سے متاثر اور مستفید ہوتے رہتے ہیں۔ علم کے میدان میں چراغ سے چراغ
 روشن ہوتا رہتا ہے۔ لیکن دھچپ بات یہ ہے کہ ان چاروں مساعیہ سے حیدرآباد
 کا تعلق کسی نہ کہہ۔ طرح ظاہر ہوتا ہے۔ شمس الامراتانی جو حیدرآباد کے امیر کبیر ہی تھے،
 مرحوم دہلی کالج سے حیدرآباد کا تعلق بابائے اردو کے حسب ذیل اقباس سے ظاہر ہے:

”دہلی کالج ۱۸۹۲ء میں مدرسہ غازی الدین کی حیثیت سے شروع

ہوا۔ نواب غازی الدین خاں فیروز جنگ ثانی خلف نواب نظام الملک

آصف چاہ کا بنایا ہوا ہے۔ نواب غازی الدین خاں کے بارے میں قاموس

لے قاموس المشاہیر دوم، نظامی بدایونی صفحہ ۱۰۷۔

المشاہیر مصنفہ نظامی بدایونی کی جلد دوم صفحہ ۱۰۷ پر لکھا ہے۔ نظام الملک آصف جاہ اول کا جس کو خان دوران کا خطاب بھی دربار شاہی سے حاصل تھا، بڑا بیٹا تھا۔ اپنے والد کے انتقال کے بعد اس زمانہ میں نادر شاہ ہندوستان سے واپس ہوا تھا۔ یعنی ۱۷۳۹ء مطابق ۱۱۵۲ھ میں محمد شاہ کے دربار سے اس کو امیر الامراء کا موزوٹی خطاب ملا۔ اور فیروز جنگ کا خطاب بھی حاصل ہوا۔ اس کا بڑا بھائی ناصر جنگ دکن میں آصف جاہ اول کا جانشین ہو چکا تھا۔ جب اس کے انتقال کی خبر ملی تو یہ دہلی سے دکن کو روانہ ہوا کہ وہاں کی حکومت ہاتھ میں لے۔ لیکن اجل نے فرصت نہ دی اور ۱۶ اکتوبر ۱۷۵۲ء مطابق ۱۱۶۵ھ کو راہ میں بمقام اورنگ آباد انتقال کیا اور نعش دہلی لاکر دفن کی گئی۔ اس کے بعد اس کے بیٹے کو خطاب و منصب حاصل ہوا۔

خاندان پائیگاہ کی علمی و ادبی خدمات کے مذکورہ بالا جائزوں میں چونکہ ہم انیسویں صدی کے ربع آخر تک پہنچ گئے ہیں۔ اس لئے مناسب ہوگا کہ اس خاندان کے کارناموں کی دوسری قسط بطور تسلسل پیش کی جائے جو اس خاندان کے دو اور نامور وزرائے اعظم کے ادوار سے متعلق ہے۔

بشیر الدولہ آسمان جاہ کی تاریخی خدمات؛

ہذاکلسنی نواب عمدة الملک الاعظم الامراء امیر کبیر سر آسمان جاہ بہادر کے۔ سی۔ آئی۔ ای وزیر اعظم دولت آصفیہ اس خدمت پر ۱۸۸۷ء تا ۱۸۹۳ء تک فائز رہے۔ آصفیہ دور کے حکمرانوں کو چھوڑ کر ان سے بڑی حیدرآباد میں کوئی شخصیت نہیں۔ اپنے دادا شمس الامراء دلاہ کی طرح یہ معارف پروری میں ممتاز تھے اور ساتھ ہی ان کی طرح مملکت کے وزیر اعظم بھی۔ صرف فرق یہ ہے کہ دادا نے چھ بیٹے یہ خدمت انجام

دی اور پوٹے نے چھ سال۔ اسی طرح وہ شمس الامراء ثانی کی طرح بادشاہ کی دامادی سے بھی مفتخر تھے جس کو سمجھنے کے لیے یہ ضروری ہے کہ اس وقت تک کے دور کے حیدرآباد کے سیاسی، علمی اور ادبی ماحول کا نقشہ سامنے ہو۔

اس زمانہ میں غفران مکاں (میر محبوب علی خاں آصف سادس) حکمران تھے جو انجینی کے ختم ہونے اور سالار جنگ اول کی وفات کے بعد ۱۸۸۲ء میں اختیاراتِ سلطنت سنبھال چکے تھے۔ ان کی تعلیم و تربیت کے لیے جہاں مولوی انور اللہ فضیلت جنگ مقرر ہوئے تھے وہاں شعروادب کے لئے حیدرآباد جنگ طباطبائی، داغ اور امیر مینائی کا تلمذ بھی حاصل تھا۔ پچھلے صفحات میں گزر چکا ہے کہ ہندوستان میں مسلمانوں کے سیاسی زوال کے نتیجے میں جو پستی پیدا ہو گئی تھی وہ علمی انحطاط اور شعروادب کی غیر متوازن ترقی و مدد و معاون ثابت ہو رہی تھی جس کے لیے انگریزوں کی ساعی اور ارسطو جاہ کے بعد سے لے کر مسلسل وزراء اعظم کی رنگین مزاجی (بہ استثناء سالار جنگ اول) سونے پر سہاگہ کا کام دے رہی تھی۔ اس روکو روکنے کے لیے شمس الامراء اول اور ان کے جانشینوں نے جو کچھ کیا وہ بالکل ہی رائیگاں تو نہیں گیا لیکن جب حکومتی وسائل بے دریغ شعری اور ادبی فضا کو عام کرنے اور تقویت دینے پر خرچ ہو رہے ہوں اور برصغیر کا عام ماحول بھی سیاسی اور قدرتی عوامل کی بناء پر اس کے لیے سازگار ہو تو پھر اس کو مکمل طور پر روکنا ممکن نہ تھا۔ اس لئے انیسویں صدی کے اواخر تک حیدرآباد کے ادب میں علمی ادب اور اس میں بھی شاعری اور تذکروں کی بھرمار نظر آتی ہے۔ اور داغ کے حیدرآباد آنے اور استاد شاہ بننے کے بعد ایسا معلوم ہوتا تھا کہ حیدرآباد میں شعرو شاعری کا طوفان اٹھ آیا ہے۔ کیونکہ حیدرآباد کا سیاسی ماحول اس کے لیے سارے برصغیر میں سب سے زیادہ موزوں تھا۔ یہاں جاگیر داری نظام مرکوز تھا اور وہ طبعا بھی اور بادشاہ کی

خوشنودی اور تقرب کی خاطر بھی شاہی ذوق کی پیروی کو اپنی وفاداری کا لازمہ خیال کرتا تھا۔ نتیجہ یہ ہوا کہ ہر امیر کی دیوڑھی اور شہر حیدرآباد کا ہر گلی کو چہ شاعروں کی محفل سے گونج اٹھا۔ جس کا اندازہ اس سے ہو سکتا ہے کہ اس دور میں حیدرآباد سے ماہوار رسالے اور سالانہ مشاعروں کے گلدستے اتنی کثیر تعداد میں شائع ہوتے تھے، جس کی مثال اس سے پہلے اور اس کے بعد برصغیر کی پوری تاریخ میں نہیں ملتی جیسا کہ حیدرآباد کے جرائد و رسائل کی فہرست سے عیاں ہے۔ بعد کے دور میں تو اس رنگین خیالی نئے نئے پرپزیرے نکالنے شروع کیے تھے اور شعر و افسانہ سے بڑھ کر ڈرامہ نگاری کا شوق بھی پھیلتا جا رہا تھا۔ انتہا یہ کہ صدر الصدور مذہبی نواب فقیدت جنگ بہادر کے خاندان کے ایک بزرگ نے دو درجن سے زیادہ ڈرامے لکھے اور وہ اسٹیج ہوئے یہ صورت حال اہل نظر کی رائے میں خطرناک سمجھی جاتی تھی۔ چنانچہ منشی عبدالرزاق کانپوری اس قومی زوال کا ماتم کرتے ہوئے کہتے ہیں:

”قومی ادب میں اب پچاس فیصدی سے زیادہ ہلکا اور سطحی ادب پایا جاتا ہے۔ لیکن جہاں تک حیدرآباد کا تعلق ہے یہ کہنا مبالغہ نہ ہوگا کہ انیسویں صدی خصوصاً اس کے نصف آخر میں جو ادب پیدا ہوا اس کا پچھتر فی صد سے زیادہ حصہ سطحی ادب سے تعلق رکھتا تھا۔ اور اس کا بھی ۸۰ فیصد شعرو سخن سے۔ اس صورت حال کی فتنہ سامانی کو سمجھنے کی توفیق پھر اللہ تعالیٰ نے پائیگا ہوں۔ کے خاندان کے لیے مقدر فرمائی تھی۔ کیونکہ ایک طویل المیاد منصوبے کے تحت فخر الدین خاں شمس الام زبانی نے ان کو اس کی تربیت دینے میں کوئی کسر نہ اٹھا رکھی تھی۔ اس لیے آسمان جاہ اپنے خاندان کی بہترین روایات اور اوصاف سے بھی وارث تھے۔ اعلیٰ حوصلگی، علم دوستی، معارف پروری میں ممتاز اور یہ کتب و مالک کی سچی خدمت کا اعلیٰ جذبہ

رکھتے تھے۔ اس کے ساتھ ساتھ سیاسی بصیرت سے بھی بہرہ مند تھے۔
 اس لئے جب وہ وزیرِ اعظم ہوئے تو انہوں نے اس اقتدار کو ایک
 امانت سمجھا اور محسوس کیا کہ وہ اسی امانت سے فائدہ اٹھاتے ہوئے ملک
 کی علمی و ادبی فضا کو متاثر کر سکتے اور اس کے دھارے کو بدل سکتے ہیں۔
 انہوں نے اپنی ذاتی دولت اور وسائل کو بھی اس مقصد کے لیے استعمال
 کیا اور مملکت کے اثر و وسائل کو بھی ۱۸۸۲ء میں جب انہوں نے
 علی گڑھ کا سفر کیا تھا تو اس کی تقویت کے لیے علی ہمدردی کا اظہار کیا۔
 جس کی یادگار آسمان منزل کی عمارت ہے جب وہ شملہ میں تھے اور انہیں
 خبر ملی کہ اردو زبان کی ایک مستقل لغت مولوی سید احمد نے لکھی ہے جو
 قابلِ طبع ہے تو اس کی قدر افزائی کی۔ چنانچہ فرہنگِ آصفیہ کی جلد اول
 کے مقدمہ کی حسب ذیل عبارت ان کی علم دوستی پر روشنی ڈالتی ہے:
 ”یہ ۱۸۸۸ء کا زمانہ تھا کہ ایک فرشتہ طینت دکنی لباس میں شملہ
 پر ورود فرمایا۔ اور مظہر الدین اپنا نام اور آسمان جہاں اپنا خطاب
 بتایا۔ میں نے اس آسمان شوکت کو مظہر قدرت اور اپنی لغات کا پورا
 پورا سرپرست پایا۔ اس کے ساتھ بڑے بڑے عالم متبحر، ادیب لا جوآ
 ہر فن اور ہر زبان کے مستند استادوں یعنی علوم مغربی اور مشرقی کے
 چمکتے ہوئے ستاروں کا بھرپور تھا۔“

اسی خاندان کی ایک دوسری شاخ کی ایک اور نمایاں شخصیت سروکارالام اردار الہام
 کی ہے جن کے دور میں سررشتہ تصنیف و تالیف سید علی بلگرامی کی نگرانی اور شبلی کی
 نظامت میں قائم ہوا اور جس نے دارالترجمہ کی حقیقی معنی میں داغ بیل ڈالی۔ یہ اپنی
 غیر معمولی فیاضی اور عالیٰ موصافی کے لیے ممتاز تھے۔ چنانچہ تھری فلک نما کی بے مثال عمارت

ان کے فوقی تعمیر اور حسن اخلاق کی زندہ یادگار ہے۔ غالباً یہی عمارت ہے جس کو دیکھ کر استاد داغ (جمود علی) اور آگرہ کے شاہی عمارت کو دیکھ چکے تھے، کہتے ہیں:

۵۔ یہیں حیدرآباد پیرس سے کچھ کم
یہاں بھی سمجھے ہیں مکاں کیسے کیسے

ایک نواب ظہیر بابہ جنگ بی۔ اسے (عثمانیہ) ہیں جنہوں نے اپنے سفر امریکہ اور یورپ کا دلچسپ سفر نامہ لکھا جو فہرست میں شریک ہے۔ انہی کے جانشینوں میں سے ایک نواب حسن یار جنگ بہادر درماں مقیم کراچی، ہیں۔ جنہوں نے حیدرآباد میں اقبال کے کلام و پیام کو عام کرنے میں یادگار کارنامہ انجام دیا۔ الغرض نواب سرآسمان جاہ کی علمی و ملی خدمات کا یہ دائرہ خود ان کی ذات یا خاندان تک محدود نہ تھا اور نہ وہ قیام مدرسہ، اصلاح لصاب تعلیم اور سائنٹیفک لٹریچر کو اردو میں منتقل کرنے تک محدود تھا۔ بلکہ سرآسمان جاہ ان کے سچے جانشین ثابت ہوئے۔ انہوں نے حیدرآباد میں رصد گاہ (نظامیہ) قائم کی جو برصغیر میں سب سے قدیم سمجھی جاتی ہے۔ اسی طرح انہوں نے بشیر باغ کی وہ خوبصورت اور شاندار عمارت جو حیدرآباد میں قدیم اور جدید فن تعمیر کے امتزاج کا عمدہ نمونہ ہے۔ جب ۱۸۷۷ء میں وہ حیدرآباد کے وزیراعظم مقرر ہوئے تو پھر انہوں نے حکومت کے وسائل کو بھی علم و فن کی ترقی کے لئے نہایت دریا دلی سے استعمال کیا۔ اور برصغیر میں جو شخص بھی کوئی مفید کام کرتا ہوا نظر آیا، اس کی قدر افزائی کی۔ چنانچہ اردو زبان کی مشہور لغت فرہنگ آصفیہ کی جلد اول کے مقدمہ کی حسب ذیل عبارت ان کی عظمت پر بڑی اچھی روشنی ڈالتی ہے:

”یہ ۱۸۸۸ء کا زمانہ تھا کہ ایک فرشتہ طینت و کئی لباس میں شملہ پر

ورود فرما ہوا۔ اور مظہر الدین اپنا نام اور سرآسمان جاہ اپنا خطاب بتایا

میں نے اس آسمان شوکت کو مظہر قدرت اور اپنی لغات کا پورا پورا

بہر پرست پایا۔ اس کے ساتھ ساتھ بڑے بڑے عالم متبحر، ادیب لاجوا
 ہر فن اور ہر زبان کے مستند استادوں یعنی علوم مغربی اور مشرقی کے تاروں
 کا بھڑکٹ تھا۔ اس کے دم قدم کی روشنی ایسی پھیلی کہ ہماری تقدیر کا
 لکھا کسی روک ٹوک کے بغیر ان کی نظر سے گزر گیا۔ خود بھی غائر نظر
 سے دیکھا اور ہمراہی مبصروں کو بھی جانچ پڑتال کا حکم دیا۔ اب کیا تھا،
 گویا برباد شدہ گھرانہ از سر نو آباد ہوا۔ یعنی اس وقت سے ہماری نامکمل
 زبان کے دن پھرے۔ اور قالب موجودہ میں فرہنگ آصفیہ کی بھٹکتی
 ہوئی روح نئے حلوں کیا۔ پانچ سو روپیہ کا سر دست انعام اور ساڑھے
 چار ہزار روپیہ کی خریداری منظور ہوئی۔ (صفحہ ۲۷)

پھر انہی کی توجہ سے اس لغت کے شائع ہونے کا انتظام ہوا۔ جس کو جلد سوم کے
 سرورق کی حسب ذیل عبارت ظاہر کرتی ہے:

”قدر دانِ علم و سہر فیضِ رساں، فیض گستر جناب معلی القاب حضور
 اعلیٰ حضرت والا شوکت، رستمِ دوراں، افلاطونِ زمان، سلطان ابنِ سلطان
 آصف جاہ، منظر الممالک، نظام الدولہ، حضرت بندگانِ عالی نواب وال
 خطاب میر محبوب علی خاں فتح جنگ۔ سی سائیں۔
 آئی۔ آصف جاہ سادس، فرمانروائے مملکت حیدرآباد دکن کی اسلامی و
 دائمی یادگار کے واسطے سال جلوس مہینت مانوس سے تالیف شروع کر کے
 چھ سال میں ختم اور پچھ برس میں ترمیم و نظر ثانی کے بعد تیمنا و نیر کا حضور
 ممدوح کے نام نامی سے نامزد و شائع کی تاکہ اہل ہند کو مومنا و باشندگان
 کو خصوصاً اس کا فائدہ پہنچتا۔ اور مؤلف و حضور کا نام چلتا رہے۔
 رہتا قلم سے نام قیامت تک ہے ذوق اولاد سے تو ہے ہی دو پشت چار پشت

چنانچہ حضور دام اقبال نے وہ قدر وانی فرمائی کہ مبلغ ساڑھے پانچ ہزار روپیہ
کدار کے انعام اور چار سو جلدوں کی خریداری کے علاوہ پچاس روپیہ

ماہوار کا وظیفہ تاحیات مؤلف مرحمت فرمایا ۔

اسی طرح انہوں نے ۱۸۸۲ء میں علیگڑھ کا سفر کیا جس کی ٹھوس یادگار آسمان منزل
کی عمارت ہے۔ ان ہی کے دور میں دیوبند اور ندوۃ العلماء کی اندازیں بھی جاری ہوئیں
اور مآلی کے معنی ماہوار وظیفہ میں اضافہ کر کے سو روپیہ کر دیا۔ جس پر انہوں نے جو
قصیدہ لکھا اس کے حسب ذیل اشعار ان کے کردار پر بہت اچھی روشنی ڈالتے ہیں ۔

اے بشر دولت و دین نائب شاہ دکن	اے مہات و کن کا ذات پر تیری مدار
مجھ پر فرمایا ہے جو لطف و کرم سرکار نے	شکر اس کا کر نہیں سکتا ادائیں زمینہار
جو کہ ہوتے ہیں جہاں میں بہرہ و مقصود سے	پہلے ہو لیتے ہیں صد ہا مشکوں سے وہ دوچا
کوئی دنیا میں نہیں ہوتا بغیر اس کے فتوح	ہے اسی پر کامیابی کا زمانے کی مدار
پر مل مقصود جب مآلی کو اس درمحل	بے تردد بے ہڈی، بے لطف و بے انتظام

دیوان مآلی میں ان کی تعریف میں چھ قصائد ہیں۔ اور اتنے ہی ہندوستان کے تمام شاہ
کی تعریف میں ہونگے جس سے حالت کی نظریں سر آسمان جاہ کی عظمت کا اندازہ ہو سکتا ہے۔
یہی حال شبلی کا ہے جو سر آسمان جاہ کی تعریف میں متعدد قصائد پیش کرتے ہوئے نظر آتے ہیں۔
ایک قصیدہ کا ایک شعر ملاحظہ ہو ۔

آسمان جاہ فلک پایہ بشیر الدولہ	بازوئے دولت و دستور شہ و ملک آرا کے
اس خاندان (پائیگاہ) کے ان کارناموں کے عمومی اثرات کا کچھ اندازہ شبلی کے	
تذکرہ میں ہو سکے گا۔	ان حالات میں مقام تعجب نہیں کہ جب علی گڑھ سخت

لے برطانوی ہند کا سکر۔

مالی مشکلات میں مبتلا ہو گیا تو سرسید نے انہی کے بھروسے پر اپنے رفقا رشبلی و عالی کے ساتھ حیدرآباد کا سفر اختیار کیا۔ ان کو سرآسمان جاہ نے حضور نظام سے ملا یا۔ یہاں سرسید نے ایک ڈرامہ کیا۔ جس میں خود انہوں نے اور شبلی اور عالی نے بھی پارٹ ادا کیا تھا۔ جس نے سرآسمان جاہ کو بغایت متاثر کیا تھا۔ دوسرے دن انہوں نے "بشیر باغ" میں خاص دعوت کی جس میں شبلی اور عالی نے بھی اپنی وہ تازہ نظمیوں سنائیں جو خاص اسی موقع کے لئے لکھی گئی تھیں۔ ان کے منجملہ عالی کی طویل نظم کے جتنے جتے اشعار درج ذیل ہیں جن سے مسلم حیدرآباد کے مسلم ہندوستان کے ساتھ گہرے روابط کی ایک اچھی تصویر پیش نظر ہو جاتی ہے۔

یہ مقولہ ہند میں مدت سے ہے ہر بالمثل
جب سے کالج کی علیگرطبع میں بنا ڈالی گئی
جو لگایا تھا درخت اس کی ہمیشہ لی خبر
مشکلیں جس طرح کی تھیں قوم کی اول نخل
اب کہ وقت آکر پڑا تھا بانی کالج پہ سخت
خود علی گڑھ کالج اور اس کے درو دیوار
ہند میں باقی ہیں نسلیں جب تلک اسلام کی
کی ہے سرسید نے جو کوشش فلاح قوم میں
پر یہ سرسید سے بیڑا پار ہونا تھا محال
تھا پڑا سید کا گر پوچھو تو خشکی میں جہاز
ہے بلاشبہ دارالملک آصف جاہ بھی
ذی یاقوت جتنے تھے ہندوستان میں اتنا
ترتیب اور خالق ہیں مدرسے اور مسجدیں
ہند میں کرتے ہیں کوشش جو رفا و خلق میں

جو کہ پہنچا دکن میں بس وہیں کا ہو رہا
دولت عالی مدد کرتی رہی اس کی سدا
دمدم پانی دیایاں تک کہ بار آور ہوا
کی اسی دریا دلی سے ان کی پھر حاجت روا
دولت عالی نے شرط دستگیری کی ادا
راگ گائیں گے سدا احسان آصف جاہ
جیتے ہی ہوں گی نہ اس کے لوق منت سے رہا
اس کو ہے اسے مجلس اک زمانہ جانتا
دولت عالی اگر بنتی نہ اس کی ناخدا
دولت عالی نے اس خشکی میں دی لنگا بہا
ہند میں اب مرکز اسلام ہے رودیا
دولت عالی نے جن جن کر یا سب کو بلا
سب کی ہوتا ہے مدد اس گھر کے بچوں و چوا
اور بد کو جن کی واں حاضر ہے ہر چھوٹا بڑا

چلتے چلتے ان کی گاڑی بھی اٹک جاتی ہے جب
 ہے دکن کی اور مسلمانوں کی وہ یارو مثال
 تھا جہاز اک ان میں معمور اہل علم و جاہ سے
 ڈوبنے والے تھے جو وہ ڈوب کر اچھلے نہ پھر
 کوئی کشتی یا جہاز آتا نہیں ان کو نظر
 ہے وہ ذورق فی المثل سرکار آصف جاہ کی
 ہے دعاجس وقت تک پانی سمندر میں رہے
 اس کے نتیجے میں دیگر امدادوں کے علاوہ علی گڑھ کی ماہوار ایک ہزار کی امداد کو بڑھا
 کر دو ہزار کر دیا گیا۔ اور حکومت نظام کی ہمدردی اور دشگیری کا حاصل یہ ہوا کہ علی گڑھ کی
 مشکلات دور ہو گئیں۔ اور وہ پہلے سے زیادہ کامیابی کے مراحل طے کرنے لگا۔ بلاشبہ
 سر آسمان جاہ کے اس طرز عمل میں ان کے مشیران خصوصاً وقار الملک بہادر کا درپردہ
 ہاتھ ہوگا جنہوں نے سرسید اور آسمان جاہ کی اس تاریخی ملاقات کا بندوبست کیا جو
 "قران السعدین" کے مصداق ہے لیکن ان کے اطراف وقار الملک، وقار نواز جنگ،
 فضیلت جنگ وغیرہ جیسے مدیر، بے غرض، صاحب کردار اور بڑے ہی اشخاص کا جمع
 ہونا ان کی مردم شناسی کا کھل ثبوت ہے۔ کامیاب اور طاقتور قیادت ایسی ہی ہوتی ہے۔
 الغرض سر آسمان جاہ نے اس غیر رسمی مفاہمت کی اسپرٹ کو جو مختار الملک عہد میں قائم ہوئی
 تھی اس طرح قومی کیا کہ آپ نے نسبتاً مختصر زمانے میں مسلم ہندوستان اور مسلم حیدرآباد
 کو یک جان دو قالب کر دیا۔ حیدرآباد کی اندرونی سیاست میں بھی ان کی طاقتور شخصیت
 فعال و نمایاں ہے۔ اگرچہ دو وجوہ سے وہ مختار الملک کی شخصیت پر غالب نہ ہو سکی۔ پہلی وجہ
 یہ تھی کہ ان کا زمانہ وزارتِ عظمیٰ مختصر رہا۔ یعنی صرف چھ سال لگے اور وہ بھی حیدرآباد کی تھ مختلف
 سیاسی قوتوں میں رسے کٹی کا شکار رہا۔ ایک صرف نواب سرور الملک بہادر مرحوم رشتہ خاص
 (۱۰۰ برسہ آئندہ)

نظام) تھے۔ ان کی خودنوشتہ سوانح عمری "کارنامہ سروری" (MY LIFE) پڑھنے سے یہ اندازہ ہوتا ہے کہ وہ اپنے زمانے میں بڑے کامیاب مدبر اور جوڑ توڑ کے ماہر تھے۔ اس لئے نظام دکن کے مفاد کی حفاظت میں اگر ہر طرح کی رکاوٹیں پیدا کرتے تھے تو وہ ان کی وفاداری ہی کا تقاضا سمجھنا چاہیے۔ کیونکہ سر سالار جنگ کے عہد کے برخلاف اب نظام بالغ اور حکمران تھے۔ اس لئے اپنے اختیارِ شاہانہ کے استعمال اور نفاذ کے خواہش مند تھے۔ دوسری طرف محسن الملک تھے جو علیگڑھ تحریک سے منسلک ہونے کے باوجود اپنے رفیق (وقار الملک) کے اقتدار کی مزید تقویت سے کوئی ہمدردی دلچسپی نہ رکھتے تھے جو سر آسمان جاہ کے اقتدار کے ساتھ وابستہ تھی۔ اگر سر آسمان جاہ کو مختار الملک کا طویل عہد حکومت (۱۸۵۳ء تا ۱۸۸۳ء) یعنی تیس سال اور نائب السلطنت کا منصب ملتا تو حیدرآباد کی تاریخ کچھ اور ہوتی۔ اس اظہار سے ہماری غرض یہ نہیں ہے کہ مختار الملک کے عہد یا ان کے کارناموں کو گھٹایا جائے بلکہ بتانا یہ ہے کہ ہر چیز کی اضافی حیثیت اور اہمیت ہوتی ہے۔ سر آسمان جاہ کے دور کی حکمت عملی اور ان کے معتمد کے کارنامے اس کے شاہد ہیں کہ ان کا عہد سر سالار جنگ کے دور کے تمام عہد پھلوں کے ساتھ حیدرآباد کے اس اسلامی پہلو کو اور زیادہ گہرا کر سکتا تھا جو بیسویں صدی کے آغاز میں انہی کی حکمت عملی کے نتیجہ میں ظاہر ہوا۔ یہ بات حیدرآباد کی تاریخ کے آخری اور فیصلہ کن سالوں میں بڑی اہمیت کی حامل ہے۔ بڑے آدمیوں کا تقابل نہ آسان ہے

حاشیہ صفحہ گزشتہ: ۱۸۴ صحت ثبلی ص ۱۸۴۔

۱۸ تاریخ قلم و نظام ترتیب کردہ مہطور علی پیشنگ کمپنی فلاڈلفیا یونائیٹڈ اسٹیٹس امریکہ ۱۸۹۹ء ص ۳۸۔

حاشیہ صفحہ ۲۱۸ ایضاً صفحہ ۲۲۔

اور نہ مناسب۔ کیونکہ ع

ہر گئے رازنگ و بونے دیگر است

تاہم سر آسمان جاہ کے دور کے کارناموں پر نظر رکھنے والا یہ رائے قائم کرنے پر مجبور ہو جاتا ہے کہ اگر انہیں جلد تر مختار الملک کی طرح نائب السلطنت کے مکمل اختیارات ایک عرصہ دراز تک حاصل رہتے تو ملک کی ترقی کے مواقع انہیں زیادہ میسر ہوتے اور ان کے بعد ملک کی اندرونی اور بیرونی فضا کچھ مختلف ہوتی۔ یعنی حیدرآباد کی سیاسی تمنائیں منزل مقصود سے قریب تر ہو جاتیں اور آصف سادس کے راستے میں آگے چل کر جو بہت سی مشکلات پیدا ہوئیں وہ شاید نہ پیدا ہوتیں۔ بہرحال یہ ان کی شخصیت کا اک ایسا مطالعہ ہے جس کو شخصی پسند اور اندازہ پر محمول کیا جاسکتا ہے۔ اس کے باوجود اس صاف اور واضح نتیجہ سے شاید ہی کسی کو اختلاف ہو کہ بعد کے زمانے میں حیدرآباد کی علم دوستی، تعلیمی ترقی اور معارف پروری کی مضبوط بنیادیں سر آسمان جاہ کے دور ہی میں رکھی گئی تھیں۔ مسلم ہندوستان کے منتخب علماء اور مدیرین کی بڑی تعداد حیدرآباد میں جمع ہوئی اور ان کو پوری آزادی دی گئی تاکہ مملکت اور ملت کے تمام مسائل میں وہ اعتماد اور خلوص کے ساتھ اپنی تعمیری تجاویز کو آگے بڑھا سکیں۔ غرض آسمان جاہ اپنی ذاتی خصوصیات اور سرکاری خدمات کے لحاظ سے عہاسیوں کے برائے اور سلجوقیوں کے نظام الملک کے اگر ہمسر نہیں تو ہم رنگ ضرور نظر آتے ہیں۔

انیسویں اور بیسویں صدی کے درمیانی عرصہ میں حیدرآباد نے تین بہترین عالم و مصنف پیدا کیے جن میں سے پہلے ذونے سو سے زائد کتابیں لکھیں اور ہر طرح سے حیدرآباد کی علمی فضا کو متاثر کیا۔ یہ نواب فضیلت جنگ (مولانا انوار اللہ خان رحمۃ اللہ علیہ) نواب وقار نواز جنگ اور نواب عزیز جنگ ہیں۔ یہ تینوں حضرات

سرآسمان باہ کے متوسلین میں سے تھے۔ اسی طرح ان کے عم زاد بھائی سر وقار الامراء صاحب ان کے بعد مدارالمہام وزیراعظم مقرر ہوئے تو انہوں نے بھی اپنے دور میں حیدرآباد کی علمی ترقی کی بنیادوں کو مزید استوار کیا۔ چنانچہ انہی کے دور میں شبلی حیدر آباد بلائے گئے اور محکمہ تصنیف و تالیف قائم کر کے اس کے ناظم مقرر کیے گئے۔ یہ محکمہ دراصل دارالترجمہ جامعہ عثمانیہ اور دائرۃ المعارف کا مقدمہ البتہ ہمیشہ رہا۔ جیسا کہ اس کی آگے صراحت ہوگی۔

بیسویں صدی میں حیدرآباد کی علمی و ادبی مرکزیت؛

اب ہم بیسویں صدی میں داخل ہوتے ہیں۔ جبکہ مسلم ہندوستان اور مملکت حیدرآباد کا یہ طالع کارواں اپنے جلو میں ایک ملت اور مملکت کے مسائل اور ان کی امنگوں کو لیے ہوئے اپنے آخری اور ہنگامہ خیز سفر پر روانہ ہوتا ہے۔ پچھلی صدی کے اندر اولاً سرسید اور سرسالار جنگ اور بعد ازاں سرسید اور سرآسمان^{جہ} کی باہمی مفاہمت کے نتیجہ میں مسلم ہندوستان ایک معین منزل (مسلمانان ہند کی انفرادیت) کی طرف پر عزم طور پر گامزن ہو چکا تھا۔ اس یقین محکم اور عمل مہم نے علمی و ادبی میدان میں اس کے قومی ادب کو عجیب طرح مال مال کیا۔ اگرچہ اس عرض مدت میں بلحاظ کمیت قومی ادب قابل لحاظ نہیں۔ لیکن بلحاظ کیفیت بے انتہا قیمتی اور حیات بخش ہے۔ کیونکہ سرسید اور ان کے علی گڑھ کے رفقاء اور حیدرآباد کے متوسلین نے علم و ادب کے میدان میں ایسے کارنامے چھوڑے جو آنے والی نسلوں کے لئے قابل تقلید نمونہ تھے۔ سرسید، محسن الملک، وقار الملک، چراغ علی، حسرت، شبلی نعمانی، تذیر احمد، عبدالملیم شرر، محمد حسین آزاد اور منشی ذکار اللہ، فضیلت جنگ اور وقار نواز جنگ نے ایسی تصانیف سے قومی ادب کو مال مال کیا جس کی کوئی نظیر اس سے پہلے یا اس کے بعد نہیں مل سکتی۔ ان کے منجملہ دو نام (آزاد اور ذکار اللہ) ایسے ہیں جن کا حیدرآباد

سے تعلق ہمارے علم میں نہیں۔ اگرچہ آخر الذکر کے صاحبزادے مولوی عنایت اللہ صاحب حیدرآباد سے منسلک ہو گئے تھے۔ اس سے اندازہ لگایا جاسکتا ہے کہ عام طور پر مسلمانان برصغیر کی عام حیات ملی سے اور خاص طور پر ان کی علمی و ادبی زندگی سے حیدرآباد کا کتنا گہرا اور معنی خیز واسطہ رہا ہے۔

بیسویں صدی کے آغاز میں حیدرآباد کی علمی و ادبی مرکزیت کا اندازہ مولانا سید سلیمان ندوی کے حسب ذیل اقتباس سے ہو سکتا ہے :

”مصنف کا قلم لگاتار تین چار برس فلسفہ و کلام کی بیچ در پیچ کوچہ گردیوں سے گھبرا کر خالص ادبیات کے سرسبز و شاداب میدان کا طالب ہوا اور ثنوی مولانا روم کی شاعری سے کسی دوسرے شاعرانہ موضوع کی طرف نکل آنے سے تصنیفی اتصال بھی قائم رہا۔ مگر حقیقت یہ ہے کہ اس حلقہ اتصال کے بہانے سے حیدرآباد کی سرزمین کو بھی ایک گہرا تعلق ہے۔ یہ وہ زمانہ ہے کہ جب حضرت داغ کے وجود سے

حیدرآباد آج کل گزار رہے“

ملک میں داغ اور امیر کی مقابلہ شاعری اہل نظر کی گفتگو اور بحث کا مستقل موضوع بنی ہوئی تھی۔ مولانا مرحوم داغ کے طرفدار اور مداح تھے۔ داغ کے سینکڑوں اچھے شعر ان کی زبان پر تھے۔ داغ سے ملتے بھی رہتے تھے اور ان کے بعض تذکرے بھی فرماتے تھے۔ حیدرآباد میں سن ۱۹ء میں دکن کو خطاب کر کے جو فارسی نظم لکھی تھی اس میں بھی داغ کو پوری عزت کے ساتھ اپنے پہلو میں جگہ دی

ہے۔ یاں تو دعویٰ کن و مانیز مسلم داریم

شلی سحر فن و داغ غزل خواں از تست

اکتوبر ۱۹۳۱ء میں اپنے ایک خوش مذاق عزیز (سمیع مرحوم) کو حیدرآباد کی دعوت دیتے ہیں۔ ان کی ترغیب کے لئے لکھتے ہیں :

۔۔۔ داغ، شرر، سید علی بلگرامی، سید حسین یادگار ان زمانہ کو دیکھنا چاہو گے تو سب ہی موجود ہیں۔“

ان چند ممتاز اصحاب کے علاوہ حیدرآباد میں مولانا کا ایک خاص حلقہ اجاب تھا جن میں سے بعضوں کے نام معلوم ہیں۔ جیسے مولوی عزیز مرزا صاحب مرحوم، جنہوں نے بہت سے ادبی و تاریخی مضامین و سیرت محمود گاماں اور وکرم اروی لکھی ہے۔ مولوی سید عبدالغنی صاحب وارثی (المتعالوی بہاری) جو عربی و انگریزی دونوں کے عالم تھے اور بوزاسف و بلوہر طبقات شعرائی اور تاریخ اندلس وغیرہ کے ترجمے کیے۔ نواب ضیاء یار جنگ بہادر مفتی عدالت عالیہ۔ موصوف درسیات کے فاضل اور فارسی میں شاعری کا مذاق رکھتے ہیں اور اب تک شوق سخن جاری ہے۔ ان کے علاوہ بعض خوش مذاق شاگرد جیسے مولوی مسعود علی صاحب محوی، مولوی ظفر علی خاں، مولوی سید محفوظ علی بدایونی، مولوی عبدالحق صاحب وغیرہ۔ اس پر ہماری طرف سے آنا اٹھنا اور کیا جاسکتا ہے کہ نواب نصیر حسین خیال، علامہ طباطبائی، مولانا اشہری، فضیل مسد، جنگ، وقار نواز جنگ، مولانا عادی، مولانا مہدی خاں صاحب کوکت، ضامن نوری، بے نظیر شاہ وارثی، ملا عبدالقیوم . . . !

خوشبانی نے بھی اپنے اس ترکیب بند میں جو ۱۸۹۶ء کے سپاس نامہ کے جواب میں تھا حیدرآباد کے مہربان علم و فن ہونے کی طرف اشارہ لیا ہے۔ جو آگے درج ہے۔ حیدرآباد کے اس بے مثال علمی و ادبی ماحول نے شبلی کے ذوق ادب کو اس طرح ابھارا اور سنوارا کہ وہ حیدرآباد ہی میں ”موازنہ انیس و دہیر“ لکھتے ہیں۔ جو سلسلہ آصفیہ کی ایک کڑی ہے۔ یہ ماحول آگے چل کر خصوصاً جاموہ عثمانیہ کے قیام کے بعد اس قدر

رنگارنگ، دلکش اور شاندار ہو گیا تھا کہ اس دور کے حیدرآباد کی علمی شخصیتوں کے جھگڑے کو دیکھ کر جس میں برصغیر کے ہر حصہ کے علماء، فضلا اور اہل کمال جمع تھے، بیاختہ یہ کہنا پڑتا ہے کہ

یادگارِ زمانہ ہیں یہ لوگ

یاد رکھنا فسانہ ہیں یہ لوگ

شبلی کے تعلق سے اس اہم واقعہ پر بھی زور دینا ضروری ہے کہ حیدرآباد کے بعد کے زمانے میں حیدرآبادی ادب نے جو خالص علمی اور مذہبی رنگ اختیار کیا، اس میں ان کی سحر آگیاں اور طاقتور شخصیت کا کچھ کم دخل نہیں ہے۔ کیونکہ وہ 'حیاتِ شبلی' کے مصنف کی رائے میں اتحادِ اسلامی کے بڑے پر جوش حامی تھے۔ اور ان کو اسلام، اسلامی تمدن، اسلامی تاریخ، اسلامی علوم و فنون سے جو شیفتگی تھی، اس کا فطری اقتضایہ ہونا چاہیے کہ ان کو اسلام کی حکومت عزیز ہو۔ اور جی چاہتا ہے کہ وہ کتابوں میں جس کی تصویر دیکھتے رہتے ہوں، اس کو وہ مجسم بھی دیکھ سکتے۔ اس لیے ان کو حیدرآباد سے بے پناہ محبت ہے جو اپنے نمود کے لئے موقع کی متلاشی نظر آتی ہے۔ وہ سرسار جنگ اولیٰ کا مرثیہ لکھتے ہیں۔ نواب آسمانِ جاہ بہادر امیر پانچگاہ کے ۱۸۸۸ء میں علیگڑھ جانے پر رودکی کے مشہور قصیدہ پر ایک قصیدہ لکھتے ہیں۔ جب ۱۸۹۵ء میں دوسرے امیر پانچگاہ نواب اقبال الدولہ وقار الامراء بہادر مدارالمہام حیدرآباد دکن کی علی گڑھ تشریف آوری ہوتی ہے تو ان کی شان میں ایک معرکہ آرا قصیدہ لکھتے ہیں۔ پھر جب

۱۷ حیاتِ شبلی صفحہ ۵۸۵، ۶۰۰ - ۱۷۲ ایضاً صفحہ ۵۸۵ -

۱۷ ایضاً صفحہ ۱۵۳ -

۱۷ حیاتِ شبلی، صفحہ ۱۵۶ - یہ قصیدہ اہل ذوق کے پڑھنے کے قابل ہے۔

میر عثمان علی خاں کے ولیعهدی کے زمانے میں ان کو ایک حادثہ پیش آتا ہے تو اس سے بچنے کی مسرت میں بھی ایک قصیدہ لکھتے ہیں۔ ان کے علاوہ ان کے کلیات میں حیدرآباد اور اس کے حکمرانوں کی تعریف میں متعدد قصائد موجود ہیں۔ اس لئے یہ امر حیرت انگیز نہیں ہو سکتا کہ اقبال الدولہ سرودقار الامرار کی وزارتِ عظمیٰ کے انقلاب کے بعد ان حیدرآباد سے نکالے جانے کی جب افواہیں پھیلیں تو ان کو سخت رنج ہوا۔ ان کے ان احساسات کا اندازہ ان اشعار سے ہو سکتا ہے جن کا یہ مصرعہ آئینہ دار ہے

اے دکن اے کہ بہارِ چین جاں از تست

الفرض ہندوستان کے مشاہیر میں شبلی ہی ایک ایسے ممتاز فرد ہیں جنہوں نے حیدرآباد کی علمی زندگی پر بہت گہرا اثر ڈالا۔ اولاً انہیں ترقی اردو کے معتمد کی حیثیت سے اس کی بنیادوں کو استوار کیا۔ بعد ازاں سررشتہ تصنیف و تالیف کے ناظم کی حیثیت سے تصنیف و تالیف کے ذریعہ اعلیٰ علمی کتابوں اور عمدہ تراجم کی داغ بیل ڈالی۔ حیدرآباد کے نظامِ تعلیم کی اصلاح کے لئے مشرقی یونیورسٹی کے نصاب کی تیاری میں اہم حصہ لیا اور اس کو پایہ تکمیل تک پہنچانے کے لئے اپنے برادرِ نسبتی مولانا حمید الدین فراہی کو دارالعلوم حیدرآباد کا پرنسپل بنایا، جو جامعہ عثمانیہ کے قیام کا پیش خیمہ تھا۔ اس طرح حیدرآباد کے نظامِ تعلیم کی خود مختاری کا راستہ صاف کیا۔ یہ شبلی اور حیدرآباد کے باہمی لین دین کا ایک پہلو ہے۔ اس کا دوسرا پہلو بھی کچھ کم اہم نہیں۔ جب انکی علمی شہرت کا آغاز تھا تو حیدرآباد نے ان کو اپنے علمی مشاغل جاری رکھنے کے لیے سو روپیہ ماہوار مقرر کیے جو ۱۹۱۳ء میں بڑھ کر تین سو ہو گئے۔ شعر الجہم کے علاوہ ان کے

لے حیاتِ شبلی صفحہ ۵۰۵۔

لے ایضاً صفحہ ۶۵۱۔

بقیہ شاہکار الفاروق، موازنہ انیس و دبیر اور سیرت النبیؐ کا راست تعلق حیدرآباد سے ہے۔ اول الذکر دونوں کتابیں سلسلہ آصفیہ میں داخل ہیں۔ سیرت کی پہلی جلد کا آغاز حیدرآباد ہی میں ہوا۔ اور اسی غرض کے لیے ان کے سابقہ ماہوار میں ۱۹۱۳ء میں دو صد روپیہ کا اضافہ ہوا تھا۔ اسی طرح جب شبلی کو شمس العلماء کا خطاب ملا اور ۱۸۹۶ء میں انہوں نے حیدرآباد کا دوسرا سفر کیا تو کاسموپولٹن کلب حیدرآباد میں، حیدرآباد کے امرا اور اکا بر نے ان کی خدمت میں ایک سپانامہ پیش کیا جس کے جواب میں شبلی نے حسب ذیل ترکیب بند سنایا جو ان کے اور حیدرآباد کے تعلقات ہی کی نہیں بلکہ حیدرآباد اور مسلم ہندوستان بلکہ عالم اسلام کے تعلقات کی تصویر کشی کرتا ہے اس لیے ہم اس کو ذیل میں درج کرتے ہیں۔

اے دکن ایک جہاں راسر و سودا یاقت	اے کہ مجموعہ صدیاس و تمنا یاقت
اے کہ صد نقش زیر پردہ برانگیختہ	اے کہ صد جلوہ گری ہائے تماشا یاقت
زہد استی کہ مہر صدق و صفاست ترا	شاہد استی کہ دلاویز ادا یاقت
ساز نیرنگی و صد نغمہ رنگیں داری	موج از رنگی و صد پیکر تیاقت
یادگار حشم دلیم و سلجوق استی،	مایہ دولت و بغداد و بخارا یاقت
داستان ہائے عزیزاں ہمہ از برداری	خبر از قافلہ ریشہ و بطحا از تست
اں پراگندہ نژاد عرب و نسل عجم	یعنی اں دفتر اسلام مجزا یاقت
گرچہ شیرازہ امت ہمہ انیر شدہ است	اں ورق ہائے پراگندہ بیک جا یاقت
گرچہ زان میکدہ اثر ہے نیست بجائے	جرعہ چند اراں شیشرویتا یاقت
گرچہ اں تازہ چمن رفت تیار اراج نوزاں	باز ہم ہائے خوشی زان گل رعنا یاقت

گرمی صحبت آں میکده سر جوش تو هست

مصر و غرناطه و بغداد در آغوش تو هست

اے بزرگان گراں پایہ و ارکانِ دکن
ہر سرسوتے فن امروز بانی شدہ است
ہاتے تاسر ہمہ در بند کرم ہائے شہماست
باغریبے چومنے این کہمہ الطاف و کرم
ہم زگیر اتی اخلاق دل آویز بود
ہوئے خلق است کہ دل می ہر دم ورنہ
یارب آں یاد کہ این تخت کہ دولت ووی
میر محبوب علی خاں نظام آصف جاہ
صدر جم مرتبہ نواب وقار الامراء
واں وگر صد نشیناں و عزیزانِ وطن
اے ہمہ شمع فکر و زندہ ایوانِ دکن
بہ سپاس آمدی منت اعیانِ دکن
می تو اں خواندیم از جملہ امیرانِ دکن
چہ کنم گر نہ شوم بندہ احسانِ دکن
کہ بود رومی و شامی ہمہ مہمانِ دکن
نخواند کہ فرید گل و ریحانِ دکن
سبز و حدم بودار از فیض سلیمانِ دکن
تاجدارانِ دکن و قیصر و خاقانِ دکن
آنکہ صد ما بہ فنز و داز شرفش شانِ دکن
کہ بود از دم شان زمینت ایوانِ دکن

ہمہ را بزمِ طرب با سر و ساماں باشد

بشلی خستہ ہم از عاشیہ بو ساں باشد

برصغیر کے مسلمانوں کی جدید تعلیم کے مرکز کی حیثیت سے جو مقام علی گڑھ کو حاصل ہے، تقریباً وہی مقام دینی تعلیم کے مراکز کی حیثیت سے دیوبند اور ندوۃ العلماء لکھنؤ کو حاصل ہے۔ ان دونوں میں بھی ندوہ کو یہ امتیاز حاصل ہے کہ اس میں قدیم و جدید علوم کو سمونے اور مقتضیاتِ زمانہ کو نصاب میں شامل کرنے کی کوشش کی گئی تھی۔ ان دونوں درسگاہوں کو بھی حیدرآباد سے فیاضانہ امداد ملتی رہی۔ جیسا کہ پہلے بیان ہو چکا ہے۔ اس کے علاوہ ندوہ کے کتب خانے کے قیام میں بھی جن لوگوں نے اپنی قیمتی کتابیں دیں، ان میں مولوی عبدالغنی رمدگار

سربراہ عالی، سکندر نواز جنگ (سابق جج ہائی کورٹ)، نواب عزیز جنگ، نواب عماد جنگ، اور عماد الملک پیش پیش ہیں۔ اسی طرح مولانا شبلی نے جب یہ تحریک فرمائی کہ دارالعلوم کی تمیزیں ایک کمرہ صرف علماء کے چندے سے بنے تو مرزا عبد القیوم صاحب حیدر آبادی نے اس کی تائید کی: "اور جن آٹھ علماء نے ایک ہزار پچاس روپیہ دیا ان میں حیدر آباد کے متعلقین میں پانچ اور ان کا مجموعی چندہ ساڑھے سات سو تھا۔ ان واقعات سے یہ ظاہر ہوتا ہے کہ مسلمانان برصغیر کے ان قومی اداروں کی اعداد میں حکومت حیدر آبادی کی طرح حیدر آبادی عوام بھی پیش پیش تھے۔ اسی طرح جب دارالمصنفین قائم ہوا تو اس کے پہلے صدر عماد الملک تھے جو اپنی وفات تک اس کے صدر رہے۔"

مسلم لیگ کے قیام اور اس کی ہمدونہد سے حیدر آباد کا تعلق؛
 بیسویں صدی تاریخ عالم کی نہایت اہم صدی ہے۔ اس صدی کے اوائل میں مغرب اپنے سیاسی تسلط کے انتہا پر پہنچ کر غیر معمولی تیزی کے ساتھ سمٹ گیا۔ اور مشرق نے آزادی اور بیداری کی ایک نئی لڑائی۔ اس پیچیدہ سیاسی صورت حال کے اثرات اور رد عمل سے برصغیر مستثنیٰ نہیں تھا۔ مختصراً یہ کہ مختلف سیاسی، معاشی، بین الاقوامی اور قدرتی طاقتوں کے باہمی تعامل سے اس صدی میں عالم کی ایک نئی صورت گری ہوئی۔ یہاں ان مختلف پہلوؤں درمیان حواصل اور اثرات کا جائزہ مقصود نہیں ہے۔ مقصود صرف یہ ہے کہ ان پر سے اور بنیادی عوامل کی طرف اشارہ کیا جائے جنہوں نے اس صدی میں برصغیر

۱۔ حیاتِ شبلی صفحہ ۴۲۵، ۴۲۶۔

۲۔ ایضاً صفحہ ۳۹۲۔

۳۔ صدقِ جدید۔

کے اندر ملتِ اسلامیہ اور حیدرآباد کی قومی سرگرمیوں اور ان کی منزل مقصود کو متاثر کیا اور
کامیاب بنایا جو دراصل ہماری اس کتاب کا موضوع اصلی ہونے کے باوجود اس سے بالکل
تعلق ایک بھی نہیں ہے۔

جنگِ آزادی کے پہلے اور بعد برطانوی حکومت کی مسلسل و مستحکم پالیسی یہ رہی ہے
کہ جہاں تک ہو سکے مسلمانوں کو دبایا جائے اور ہندوؤں کو ابھارا جائے۔ اس پالیسی سے
ہندوؤں نے (جو ہماری بدقسمتی سے اکثریت میں تھے) پورا فائدہ اٹھانے کے لیے برطانوی
نوکر شاہی کا کھل کر ساتھ دیا۔ مغربی علوم سیکھے۔ اور گوہر "بابو" کی ادنیٰ حیثیت ہی میں سہی،
لیکن حکمران طاقت کی مشینری کا ادنیٰ جزو بن گئے۔ اس طرح ان کی اکثریت کے ساتھ مل کر
ان کی یہ ساز باز بالآخر ان کی سیاسی برتری کا موجب بنا۔ ایک انگریز مسٹر (ہیوم) کی
تحریک پر انڈین نیشنل کانگریس جب ۱۸۸۵ء میں قائم ہوئی تو وہ اس کی تنظیم اور اس کی تحریکات
پر اس طرح قابض ہو گئے کہ بیسویں صدی کے آغاز پر انہوں نے آزادی ہند کے پردے
میں ہندو راج (یا رام راج) کے خواب دیکھنے شروع کر دیے۔ جس میں برصغیر کی ملت
اسلامیہ کا اگر کوئی مقام نظر آتا تھا تو وہ محکومی اور ہندو استبداد کی جاگری تھا۔ ہندوستان
کے مستقبل کا یہ نقشہ اور ہندو نیشاؤں کی بڑھتی ہوئی سیاسی جدوجہد کا یہ متوقع اور
خطرناک انجام مسلمانوں کے بیدار مغز رہنماؤں کے لیے تشویشناک تھا۔ چنانچہ ہندو راج
کے علاوہ اور درپردہ مقاصد کی کامیابی کو روکنے کے لیے وہ آگے بڑھے اور انہوں نے
مسلمانوں کے جداگانہ ملی وجود کی بقا کے لیے حکومت ہند اور برطانوی قوم کے
ذمہ داروں کو متوجہ کرنا ضروری سمجھا۔ شملہ میں ہندوستان کے مسلم زعماء کا ایک
 وفد اُسراٹھے سے ملا۔ اور مسلمانوں کے مطالبات پیش کیے۔ اس وفد کے روحِ رواں
نواب محسن الملک اور نواب وقار الملک بہادر تھے۔ جو ایک طرف حیدرآباد کی
حکومت کے رابع صدی سے زیادہ عرصہ تک ذمہ دار ارکانِ حکومت تھے۔ اور یہاں

سے دظیفہ پاتے تھے تو دوسری طرف علی گڑھ کالج کے سیکرٹری بھی تھے۔ اس کے بعد مسلمانوں کی برصغیر میں جو سیاسی تنظیم قائم ہوئی اس کو "مسلم لیگ" کے نام سے یاد کیا جاتا ہے۔ شملہ وفد اور مسلم لیگ کے قیام کے بارے میں غرض مند طبقات بہت دنوں تک سادہ لوح مسلمانوں میں یہ غلط فہمی پیدا کرتے رہے کہ یہ دراصل ہند کی حکومت کے ایماء پر قائم ہوئے تھے۔ لیکن حقائق پر سے پردہ اٹھ جانے کے بعد اب ہر شخص کو صاف نظر آتا ہے کہ یہ صحیح نہیں ہے۔ الغرض ۱۹۰۶ء کے بعد سے ہندوستان کی آئینی تبدیلیوں کے مختلف مراحل پر مسلم لیگ کی سیاسی تنظیم مسلم مفاد کے تحفظ میں

پیش پیش رہی۔ "منٹو مارے" اصلاحات اور بعد ازاں (MONTEGO CHEMIS

د) FORD RESOLUTION سے لے کر تقسیم ہند اور قیام پاکستان تک مسلم ہندوستان اور مسلمانانِ برصغیر کی قسمت زیادہ تر مسلم لیگ سے وابستہ رہی۔ اس تنظیم کے ابتدائی اور اہم دور میں (جبکہ مسلمانوں کے سیاسی مسلک کا تعین ہوا) جن لوگوں کو اس پر اختیار و قابو حاصل رہا ہے وہ حیدرآباد سے تعلق رکھتے تھے۔ محسن الملک کے بعد جس طرح علی گڑھ کالج کے سربراہ وقار الملک قرار پائے، اسی طرح وہ مسلم لیگ کے بھی مسلمہ قائدین میں شمار ہوتے تھے۔ غلام الثقلین جو اس کے بانیوں میں سے تھے اور معتد بھی تھے، حیدرآباد کے محکمہ تعلیم سے منسلک ہو گئے تھے۔ اسی طرح ان کے بھائی بھی جو حالی کے عزیز تھے، دوسری جنگِ عظیم کے ابتدائی دور میں عزیز مرزا مرحوم اس کی تنظیم جدید کے ذمہ دار قرار دیے گئے جو اوپر گزر چکا ہے کہ حیدرآباد کے ہوم سیکرٹری، ہائی کورٹ کے رکن اور دیگر اعلیٰ خدمات سرکاری پر فائز رہنے کے علاوہ میر عثمان علی خاں کو نظم و نسق اور آئین جہانبانی کی تعلیم و تربیت دینے پر مامور اشخاص میں شامل تھے۔ الغرض ہندوستان کی سیاست میں جب تک برطانوی حکومت کے خلاف کھلی بغاوت کا رجحان نمایاں نہیں ہوا تھا، اس وقت تک مسلم سیاست

جن ہاتھوں میں تھی وہ وہی لوگ تھے جن کی حیدرآباد سے وابستگی مسلمہ ہے۔ پہلی جنگ عظیم میں خلافت عثمانیہ کے جرمنی کے حلیف ہونے کی حیثیت سے شریک جنگ ہونے کی وجہ سے برصغیر میں مسلم سیاست کے اندر جو مخالف برطانیہ رجحان پیدا کیا، اس کے لیے طرابلس اور جنگ بلقان کی پہلی جنگوں نے ضروری سامان مہیا کیا تھا۔ خلافت ترکیہ کے برطانیہ کے خلاف جنگ میں صف آرا ہونے کی وجہ سے پہلی دفعہ عارضی طور پر کسی حد تک مسلم حیدرآباد برصغیر کے مسلمانوں کی سیاسی جدوجہد اور مسلک سے بہ ظاہر علیحدہ ہو گیا تھا اور نہ مسلم حیدرآباد کے اسلامی جذبات اور خفیہ ہمدردیاں فی الجملہ ترکوں اور عالم اسلام اور ہندوستانی مسلمانوں کے ساتھ تھیں۔ جس کے روشن ثبوت چند ہی سال پہلے مل چکے تھے۔ مدینہ یونیورسٹی کی امداد کے علاوہ ہمیں حیدرآباد کی علی ہمدردی کا اوپر ذکر ہو چکا ہے، حجاز ریلوے کی تعمیر میں حیدرآباد نے بڑھ چڑھ کر رقمی امداد کی اور اس کے اعتراف کے طور پر خلیفہ وقت سلطان عبدالحمید رضا نے اس عہد کے (حیدرآباد کے) مسلم عوامی قائد ملا عبدالقیوم کو تحفہ مجیدی سے مفتخر فرمایا۔ یہی حال طرابلس اور بلقان کی جنگوں میں حیدرآباد کا تھا۔ جبکہ برطانوی ہند کے مسلمانوں کی طرح حیدرآباد کے مسلمانوں نے بھی اٹلی اور بلقان کی عیسائی سلطنتوں کے برخلاف اور خلافت عثمانیہ کی تائید میں داسے، درمے، سننے اور قلمی حصہ لیا۔ یہاں تک کہ جو طبی وفد ترکوں کی امداد کے لئے روانہ ہوا۔ اس کے صدر ڈاکٹر انصاری مرحوم تھے جنہوں نے یورپ میں ڈاکٹری کی اعلیٰ تعلیم حیدرآباد کے سرکاری وظیفہ سے پائی تھی۔ اور جن کے بڑے بھائی حکیم عبدالوہاب ناہینا حیدرآباد کے سرکاری و شاہی طبیب تھے۔

آصف سابع میر عثمان علی خاں !

نظام دکن میر عثمان علی خاں (آصف سابع) کا دور حیدرآباد کی تاریخ کا طویل ترین اور اہم ترین دور ہونے کے علاوہ سلطنت آصفیہ کے زوال کا تاریخی دور بھی ہے۔ وہ ۱۹۱۱ء میں تخت پر بیٹھے۔ اور ۱۹۴۹ء تک جب کہ حکومت ہندوستان نے فوجی قبضہ کر لیا، مسلسل

حکمران رہے۔ اس طرح ان کی حکومت کا کم و بیش چالیس سالہ دور مملکت کی امیدوں اور ترقیوں نیز مایوسیوں اور زوال کی ملی جلی داستان ہے۔ اس پورے زمانے میں انکی شخصیت نے مملکت پر گہرا اثر ڈالا۔ آصفی خاندان کی تاریخ کا تو کیا ذکر ہے، بہت کم شاہی خانوادوں کی تاریخ میں اس کی مثال ملتی ہے۔

پچھلے جائزے سے معلوم ہو چکا ہے کہ انیسویں صدی کا آخری ربع جدید حیدرآباد کی تاریخ میں ترقی و احیاء کا بنیادی پتھر ہے۔ جبکہ سرسید اور سرسالیار جنگ اور بعد ازاں سرسید اور آسمان جاہ کی باہمی مفاہمت و معاونت کے ذریعہ حیدرآباد میں برصغیر کے منتخب افراد جمع ہو کر علی طور پر سرگرم کار ہو چکے تھے۔ اور مملکت کو اندرونی استحکام حاصل ہو چلا تھا۔ غفران مکاں (میر محبوب علی خاں آصف سادس) کی نابالغی کے ختم ہونے کے بعد زمام سلطنت خود انہوں نے سنبھال لی تھی۔ اور اب مستحکم اور آزاد حیدرآباد کے نقشے بنائے جا رہے تھے۔ جن میں فی الحقیقت ان کے جانشین ہی صحیح رنگ بھر سکتے تھے۔ اس لیے میر عثمان علی خاں کی تعلیم و تربیت کی طرف خاص توجہ دی گئی۔ ان کی انگریزی تعلیم کیلئے قابل انگریز سربراہن لکچرٹن استاد مقرر کیے گئے۔ ان کی فارسی اور ادبی تعلیم کے لیے اس ماحول کے علاوہ دانش، امیر اور دیگر اساتذہ کی موجودگی سے پیدا ہو گیا تھا۔ اس دور کے دو ممتاز علماء سید علی شوستری اور سید علی خمید طہا طہائی نظم (المناطب حیدرآباد جنگ) بلائے گئے۔ یہ دونوں لکھنؤ کے شاہی خاندانوں کے عمائدین کے گھرانوں سے تھے اور اپنے عہد کے مسلم الثبوت اساتذہ میں شمار ہوتے تھے اور صاحب تصنیف تھے۔ عربی کی تعلیم کے لیے اور تالیق کی حیثیت میں ۱۲۹۸ھ میں مولانا انوار اللہ خان صاحب نواب

۱۔ جدید اردو شاعری از عبد القادر سروری، مطبوعہ مکتبہ ابراہیمہ حیدرآباد دکن۔

۲۔ مولانا انوار اللہ خان قندھار (ریاست حیدرآباد) میں پیدا ہوئے تھے (بقیہ برصغیر)

فضیلت جنگ) مقرر ہوئے جو ۱۲۹۵ھ سے فقراں مکان کے بھی استاد رہ چکے تھے۔
 نواب فضیلت جنگ بہادر کے مشورے اور کوشش سے سید حسین بلگرامی، عزیز مرزا
 اور ان کے مددگار مولوی صفی الدین صاحب نیز مولانا عبدالحلیم شرر اور مولانا ظفر علی خان
 صاحب کو اس کام پر متعین کیا گیا کہ عثمان علی خاں کی سیاسی و انتظامی تربیت کریں۔ اور ان
 بزرگوں نے دکن کے آئندہ حکمران و تاجدار کی اسلامی جمیعت اور غیرت کو پوری طرح ابھارا
 اور افسوس کہ اسی الزام میں بعد ازاں ان کو حیدرآباد سے شہر بدر ہونا پڑا۔ مولوی صفی الدین
 صاحب، ڈاکٹر غوث، ڈاکٹر حمید اللہ اور نصیر الدین ہاشمی صاحب کے بزرگ خاندان
 اور نواب ارکاٹ کے عمائدین میں سے تھے۔ شاعری میں مولانا گرامی (استاد علامہ اقبال)
 اور حافظ جلیل حسن نانک پوری (فصاحت جنگ) اساتذہ مقرر ہوئے۔ میر عثمان علی خاں کا
 تربیتی اور ذہنی تشکیل کا دور علامہ جمال الدین افغانی کی حیدرآباد میں موجودگی کے اثرات
 اور برصغیر کے بہترین مسلم زعماء سے گھرا ہوا تھا۔ ذاتی ذہانت و فطانت اور اعلیٰ تربیتی
 ماحول کے امتزاج سے میر عثمان علی خاں کے جوہر خوب کھلے اور وہ قدیم و جدید علوم کے
 ماہر اور انگریزی، اردو، فارسی اور عربی کے قادر الکلام نثر و شاعر بن گئے۔

۱۹۱۱ء میں جب وہ حکمران ہوئے تو ایک ایسے اولوالعزم، بیدار مغز اور اسلام
 پسند فرماں روا کی حیثیت رکھتے تھے۔ جو اپنی مملکت کو ایک آزاد اور اسلامی مملکت بنانا
 چاہتا ہو چنانچہ فوراً ہی انہوں نے اس کے ضروری انتظامات کی طرف توجہ کی۔ وزارت
 عظمیٰ کے عہدہ کو ختم کر کے تمام اختیارات حکومت خود سنبھال لئے تاکہ برطانوی ہند کی

(بقیہ ماضیہ صفحہ گزشتہ) قدیم مولانا عبدالحی فرنگی محلی سے پائی تھی، بیعت و خلافت شیخ العرب
 و العجم حاجی ادا اللہ مہاجر کی سے رکھتے تھے۔

۱۹۰۵ء دکن میں اردو از نصیر الدین ہاشمی، صفحہ ۶۰۵۔

مداخلت سے بچ کر صحیح سمت میں پر عزم اقدام کر سکیں۔ دینا نے ان کو اس وقت اپنے اصلی رنگ میں دیکھ لیا۔ جبکہ ایک ایک انگریز کو انہوں نے حیدرآباد سے نکالا اور مسلم ہندوستان سے روباہ کو مزید مستحکم کرنے کے لئے بڑی تعداد میں نئے مشاہیر کو حیدرآباد بلایا اور ان کے ذریعہ اسلامی علوم و ثقافت کو فروغ دینے کی موثر تدابیر اختیار کیں۔

دائرة المعارف، جامعہ عثمانیہ کا قیام، اردو کو ذریعہ تعلیم قرار دینا اور دارالترجمہ کا قیام اسی مقصد کے حصول کے ضروری اقدامات تھے۔ پہلی جنگ عظیم کے اختتام کے فوراً

بعد برطانوی ہند کی طرح جہاں *MONTEGO CHEMISFORD REJORUS*

راج کئے گئے تھے، حیدرآباد کے آئین میں بھی نئی اور مفید اصلاحات کی خاطر دستور

العمل باب حکومت کے ذریعہ آئینی دروہست میں اہم تبدیلی کی گئی اور عدلیہ کو انتظامیہ

سے علیحدہ کرنے کا وہ انقلابی قدم اٹھایا گیا جو برصغیر میں اپنی نظیر نہ رکھتا تھا۔ اس آئین کو عملی جام

پہنانے اور حیدرآباد کی سیاسی تناؤں کی تکمیل کی خاطر مسلم ہندوستان کی ایک عظیم سیاسی شخصیت

سر علی امام کو (۲ اگست ۱۹۱۹ء) حیدرآباد کی حیثیت دے کر اپنی سیاسی سرگرمیوں، آئینی

تغییرات اور مذہبی دلچسپیوں کی وجہ سے انگریز اور فرقہ پرست ہندو کے نزدیک ایک کٹر مسلمان

اور اتحاد اسلامی (*PAN ISLAMISM*) کے زبردست حامی سمجھے تھے۔ چنانچہ انکی

ذات کو کبھی سلطان عبدالحمید خان سے اور کبھی محی الملہ والدین حضرت اورنگزیب عالمگیر سے

تشبیہ دی۔ جس کی ایک وجہ یہ بھی تھی کہ ان کے دونوں بڑے شہزادوں کا نام اعظم جاہ و

معظم جاہ رکھا گیا تھا۔ جو حضرت عالمگیر کے جانشینوں کا بھی نام تھا۔ نیز سلطان عبدالحمید خان

کی طرح جو "یورپ کے دربار" (خلافت عثمانی) کو از سر نو مستحکم کرنا چاہتے تھے، وہ بھی مملکت

عثمانیہ (آصفیہ) کو از سر نو مستحکم و آزاد بنا نا چاہتے تھے۔ اسی طرح "باب حکومت" (حیدرآباد)

اور باب عالی (قسطنطین) کی ظاہری اور لفظی مناسبت و مشابہت ہیں۔ اس گہری اور معنوی

مناسبت و مشابہت کی نشاندہی کی جاتی تھی جو موجودہ صدی میں اتحاد اسلامی کے ان دو تاجداروں

کے اندر پائی جاتی تھی اس طرح وہ جمال الدین افغانی کے مشن کے عملی پکیر تھے جاتے تھے۔ اس کے باوجود آصف سابع اپنی اس اسلامی عیسیت اور حریت طلبی کے زبانی اور عملی اظہار میں نہ کبھی شک کرتے تھے نہ ہچکاتے تھے بلکہ اپنے اشعار میں بغیر من تعلق کہہ بھی دیا ہے۔

سلاطین سلف سب ہو چکے نذر اجل عثمان

مسلمانوں کا تیری سلطنت سے ہے نشان باقی

جوں جوں زمانہ گزرتا گیا، واقعات نے رہا سہا شبہ بھی دور کر دیا کہ میر عثمان علی خاں اخوتِ اسلامیہ کے رشتے کو کتنا اہم سمجھتے تھے۔ چنانچہ انہوں نے اپنے ولیعهد اور ان کے چھوٹے بھائی اعظم جاہ و معظم جاہ کی شادیاں دو ترکی شہزادیوں در شہوار اور نلیو فر سے کیں۔ جو سلطان عبدالحمید کی صاحبزادی اور بھتیجی تھیں۔ معزول خلیفہ کو پانچ ہزار پونڈ سالانہ کا پیش قدمی ملانہ وظیفہ مقرر کیا اور اسلامی اتحاد کے اس کارنامے کے سلسلے میں مولانا شوکت علی کو بھی معقول ماہوار وظیفہ دیا گیا۔ الفرض ان کے یہ شدید مذہبی اور سیاسی رجحانات اور ان کو علی جاہر پہنانے کے ضروری اقدامات ایسے نہ تھے کہ حکومت ہند یا حکومت برطانیہ ان کو برداشت کرتی۔ خصوصاً جبکہ پہلی جنگِ عظیم میں ترکی کے جرمنی کے حلیف ہونے کی حیثیت سے برطانیہ کے خلاف صفِ آرا ہونے کے بعد انہوں نے اپنے ایقانات کے تحت حکومت برطانیہ کو اس کی طرف متوجہ کرنے کی بھی جسارت کی تھی کہ خلافت کے ساتھ کوئی زیادتی نہ ہو اور مقاماتِ مقدسہ کی حفاظت اور احترام ملحوظ رہے۔ یہ برطانیہ کے لئے ایک کڑوی گولی تھی، جس کو دورانِ جنگ کی جنگی سیاسی مصلحتوں نے نکلنے پر مجبور کر دیا اور وائسرائے لاج دہلی اور وائٹ ہال (لندن) کا فوری ردِ عمل ظاہر نہ ہو سکا۔ لیکن مابعد جنگ کے فوری دور میں جب نظام نے وائسرائے کو صوبہ برار کی واپسی کی طرف متوجہ کیا تو لارڈ ریلنگ وائسرائے ہند نے اپنے تاریخی خط میں نہ صرف اس کو مسترد کر دیا بلکہ معاندانہ پالیسی پر عمل شروع کر دیا۔ اس طرح نظام کو اس کے اتحادِ اسلامی کے جرم کی سزا دی گئی۔ چنانچہ بعد کے زمانے میں عملی جاب

پہنایا گیا۔ اگلے صفحات میں حیدرآباد کے اہم سیاسی واقعات کے متعلق جو کچھ بیان ہوگا وہ چونکہ دور عثمانی ہی کی اجمالی روداد ہے اس لئے اب ہم آصف سابع کا شخصی تبصرہ ختم کرتے ہیں تاہم یہ یاد دلانا ضروری ہے کہ اس صدی کے تمام اہم تغیرات اور حادثات اور امیدیں اور مایوسیاں بڑی حد تک ان ہی کے اطراف گھومتی ہیں جن کو پڑھنے والا ان کے متضاد کردار کو دیکھتے ہوئے کبھی کبھی یہ کہنے پر مجبور ہو جاتا ہے کہ

اک معمہ ہے سمجھنے کا نہ سمجھانے کا

بیسویں صدی کے اس سیاسی پس منظر کو سمجھنے کے لئے ہمیں رک کر اور پلٹ کر اس صورت حال کے علی اور موافق نتائج پر بھی نظر ڈال لینا چاہیے جو پچھلی صدی کی ان مساعی جمیدہ کے مرہون منت تھے۔ جو مسلم حیدرآباد اور مسلم ہندوستان کے باہمی اشتراک و تعاون کی پیداوار تھیں۔ مختار الملک کے دورہ انگلستان کی ناکامی کے بعد گو برار کا پٹہ مسوخ اور صوبہ واپس نہ مل لیکن ایک سرسبزہ رقم بطور حق شاہی چلپیں لاکھ سالانہ ملتی رہی یہ اس وقت اضلاع مفوضہ (شمالی سرکار) اراکات، کرٹ پٹہ کرنول اور صوبہ برار کو مستثنیٰ کرنے کے بعد بھی مملکت حیدرآباد بائیس ہزار مربع میل پر پھیلی ہوئی ایک عظیم الشان مملکت تھی جس کی موجودہ آبادی ڈھائی کروڑ سے زائد ہے، اسی طرح حیدرآباد کی سالمیت اور آزادی کئی جدوجہد بھی بار آور نہ ہوئی۔ جس کے باعث افواج کی

۱۔ اس بارے میں مصنف "وقار حیات" یوں لکھتے ہیں:

"آخر کار مہاراجہ سرکشن پرشاد کے یادگار عہد وزارت میں لارڈ کزن

نے ۱۹۰۲ء میں ایک جدید معاہدہ کے مطابق ۲۵ لاکھ سالانہ کے معاوضہ

میں برار کا نظاہر، دوامی پٹہ حاصل کر لیا۔ وعلی اللہ یحدث بعد ذالک

امراً (ص ۲۴۳) مطبوعہ مسلم یونیورسٹی علی گڑھ، طبع اول ۱۹۲۵ء۔

تحدید پر سے پابندی نہ ہٹائی جاسکے۔ لیکن بیسویں صدی کے اوائل تک سابقہ ہندی کی اصلاحات اور کوششوں کا پھل یہ ملا کہ حیدرآباد کو مالی اور انتظامی استحکام حاصل ہوا۔ اس کے مادی و مالی وسائل بے شمار اور قیمتی تھے۔ فوج پر تحدید کی وجہ سے ملک کی تعمیر و ترقی کے ضروری مصارف کے لیے جو کافی رقم مہیا ہو جاتی تھی، اب اس کے مفید نتائج ظاہر ہونے لگے تھے۔ چنانچہ مملکت کا اندرونی استحکام اور مالی ساکھ اس حد کو پہنچ گئے کہ اب حیدرآباد جمرات آزما منصوبوں کا خود کفیل ہو گیا تھا۔ چنانچہ پہلی جنگ عظیم کے بعد ایسے عہد آفریں منصوبے تیار ہوئے اور اسکیمیں بنیں جن سے حیدرآباد کی کایاپلٹ گئی اور حیدرآباد کی مذہبی، ثقافتی، علمی اور ادبی سرگرمیوں میں چار چاند لگ گئے۔ یہ دکن کی اسلامی مملکت کا عہد زریں کہلایا جاسکتا ہے۔ اس عہد زریں کی ابتداء حکومت کی تنظیم جدید (باب حکومت کے قیام) سے ہوتی ہے۔ جس کی پیش رفت میں مجلس وزراء کا آئین (دستور العمل باب حکومت) نافذ ہوا۔ عدلیہ کو انتظامیہ سے علیحدہ کر دیا گیا جو برطانوی ہند اور ریاستی ہندوستان دونوں کے لئے ایک مثالی کارنامہ تھا۔ پھر ثنائی یونیورسٹی کی تاسیس عمل میں آئی۔ ان عہد آفریں اور دور رس مقاصد کو عملی جامہ پہنانے کے لئے جن عالی دماغ، مخلص اور تجربہ کار کارفرماؤں کی ضرورت تھی۔ ان کی تلاش میں مسلم ہندوستان کے گوشے گوشے سے ڈھونڈ ڈھونڈ کر مناسب اور موزوں اشخاص کی نئی کھوپ حیدرآباد بلائی گئی۔ باب حکومت کے کلیدی عہدے پر سر علی امام (مسجد الملک بہادر) ۲ اگست ۱۹۱۹ء کو مقرر کیے گئے۔ اس کے بعد ان کے دست راست کے طور پر ریونیو اور پولیس کے قلمدان وزارت کے لیے علامہ عبداللہ یوسف علی ۱۹۲۱ء میں مقرر کیے گئے جو برطانوی ہند کے ایک تجربہ کار سویلین (CIVILIAN) آفیسر تھے اور بعد میں قرآن پاک کے انگریزی مترجم و سنسکر کی حیثیت سے مشہور ہوئے حیدرآباد ہائی کورٹ کی میر مجلسی پرنسٹون کے کامیاب ایڈووکیٹ مرزا اسماعیل الشہید المناطی بہ

مرزا یار جنگ) مقرر ہوئے۔ ان سے پہلے نواب سر بلند جنگ مرحوم (جو دہلی کے ایک سربراہ اور وہ خاندان کے فرد اور علیگڑھ صوبے کے بانی نواب سیمع اللہ خاں کے فرزند اور محمد تھے، فائز تھے) اور ٹپنہ کے مولوی خدابخش مرحوم (جن کا کتب خانہ مشہور ہے) نواب جیون یار جنگ (فرزند سرور الملک دہلی) نواب سعید جنگ (فرزند عزیز مرزا) خلیل الزماں صدیقی (ہم زلف نواب اسماعیل خاں میرٹھ) تھے۔ دیگر ہائی کورٹ کے اراکین میں، جن کی فہرست نہایت طویل ہے، نصف سے زائد برطانوی ہند سے تعلق رکھتے تھے۔

حیدرآباد کی جو ڈینٹل کمیٹی پر عسکر یار جنگ فائز تھے۔ نواب فصیح جنگ ریونیو سیکرٹری تھے۔ جو یو۔ پی کے ایک مردم خیز قصبہ فتحپور (شہوہ) کے رہنے والے تھے۔ جہاں کے اظہر جنگ (ہوم سیکرٹری) بھی تھے۔ نواب اکبر یار جنگ (قائم گنج) بھی رکنیت ہائی کورٹ کے علاوہ ہوم سیکرٹری کی خدمت پر فائز تھے۔ نیز ہاشم یار جنگ (بھبی) تھے۔ نواب فخر نواز جنگ معتمد فنانس تھے جو صوبہ پنجاب سے تعلق رکھتے تھے۔ یہی حال سر اکبر حیدری (نواب حیدر نواز جنگ) کا تھا جو بھبی کے رہنے والے تھے۔ آخری دور میں وزیر فنانس کی حیثیت سے اولاً جناب غلام محمد صاحب (جو بعد میں پاکستان کے وزیر مالیات اور گورنر جنرل مقرر ہوئے) اور بعد میں زاہد جنگ بہادر (زاہد حسین مرحوم ایسٹ بنک آف پاکستان کے پہلے گورنر اور پلاننگ کمیشن پاکستان کے سابق چیئرمین مقرر ہوئے) اسی طرح وزیر اوقاف اور امور مذہبی کی حیثیت سے نواب حیدر یار جنگ بہادر (مولوی حبیب الرحمن شروانی) رئیس حبیب گنج (یو۔ پی) مقرر ہوئے۔ وزیر عدلیہ کی حیثیت سے مولوی عبدالعزیز صاحب بیرسٹر ٹپنہ مقرر ہوئے جو بہار کے سابق وزیر اور ۱۹۲۸ء کے اجلاس مسلم لیگ کے صدر استقبالیہ تھے۔ محمد یعقوب (سابق پریذیڈنٹ انڈین سنٹرل لیجسلیٹو اسمبلی (مراد آباد) مشیر دستور کی حیثیت سے مامور ہوئے۔ لیکن اصلی باختیار عہدہ تو صدر اعظم (وزیر اعظم) کا تھا جس پر مستقل طور پر ۱۹۲۰ء میں سر علی امام کے تقرر

کے بعد سے متواتر ۱۹۴۷ء تک سر اکیبر حیدری، پھر نواب چغتاری اور پھر سر مرزا اسماعیل، (دیوانِ میسور) فائز رہے۔ صدر المہام پیشی (جو انگلستان کے لارڈ چانسلر کے مماثل ایک عہدہ تھا) کے منصب پر مستوطن حیدرآباد تک جو اصحاب کھچلی پون صدی تک فائز رہے، وہ سرور الملک دہلی اور ان کے بعد ۱۸۹۹ء میں سرابین جنگ بہادر اور دوسری جنگ عظیم کے لگ بھگ نواب کاظم یار جنگ بہادر اور مولوی عبدالستار صاحب تھے۔ آخر الذکر تینوں صوبہ مدراس سے تعلق رکھتے تھے۔ ان کے علاوہ دیگر اعلیٰ و ادنیٰ عہدوں پر اہل اور منتخب افراد سارے ہندوستان سے جن جن کو منتخب کئے جاتے رہے!

ملٹری سیکرٹری نواب محمد نواز جنگ تھے جو بلوچستان کے باشندے (جنرل اعظم خاں کے خسر) ہیں۔ ان کے شریک معتمد (جو آرنٹ سیکرٹری) ہوشیار جنگ (ہوش بلگرامی) تھے جو یو۔ پی کے مشہور قصبہ بلگرام کے باشندے تھے۔ ان سے پہلے نواب نذیر جنگ بہادر تھے جو نواب محسن الملک کے عزیز تھے۔ نواب منظور جنگ بہادر جو لومارو خاندان سے تعلق رکھتے تھے۔ اور مولوی وحید الدین خاں المخاطب بہ وقار نواز جنگ ہوم سیکرٹری تھے جو آبائی طور پر پٹان کے رہنے والے تھے۔ لطیف یار جنگ کشر۔ کاسز۔ ثار یار جنگ کینٹ سیکرٹری اور اختر یار جنگ (اختر مینائی فرزند امیر مینائی) ناظم امور مذہبی تھے۔ نواب تقی یار جنگ (لکھنؤ) ناظم عطیات تھے۔ اسی طرح جناب عبدالواحد صاحب کنسرویٹو آف فارمسٹ (ناظم جنگلات) تھے۔ جو قیام پاکستان کے بعد اسی اعلیٰ عہدہ پر پاکستان کے ناظم جنگلات مقرر ہوئے تھے۔

فتحانیہ یونیورسٹی کے سلسلہ میں اس کے اولین سربراہ و پرنسپل کی حیثیت سے سر اس مسعود (نواب مسعود جنگ بہادر) تھے۔ پھر ڈاکٹر عبدالستار صدیقی (یو۔ پی) اور قاضی محمد حسین (پنجاب) مقرر ہوتے رہے۔ نظامتِ تعلیم پر المالطینی (مبئی) مسعود جنگ اور خاں فضل محمد خاں (پنجاب) فائز ہوئے۔ حیدرآباد کے کارہا کے آبپاشی کے چیف

انجینئر اور ناظم کرامت جنگ بہادر (یو۔ پی) تھے۔ نظامت دارالترجمہ پر مولوی عنایت اللہ صاحب دہلوی اور پروفیسر الیاس برنی فائز تھے۔ وضع اصطلاحات کے بورڈ پر چوپانچ ماہرین مقرر ہوئے تھے وہ بیرون حیدرآباد کے مشاہیر میں سے تھے۔ دارالترجمہ کی کتابوں کے مذہبی ناظر علامہ عبداللہ عمادی مشہور ہندوستانی عالم مقرر ہوئے۔ اور اس کے ادبی ناظر کی حیثیت سے اولاً طباطبائی صاحب اور بعد میں جوش ملیح آبادی مقرر ہوئے۔ یونیورسٹی کے رجسٹرار عمید احمد صاحب تھے۔ جو یو پی کے رہنے والے تھے۔ اساتذہ اور دارالترجمہ کے مترجمین کی طویل فہرست کو اگر ہم دیکھیں تو نوے فیصد مختلف اقطار ہند کے مسلم مشاہیر نظر آتے ہیں۔ جن میں ہماری صدی کے اکثر نمایاں اہل علم شامل ہیں۔

عبدالحکیم شرر، مسعود علی صاحب محوی (لکھنؤ)، قاضی تلمذ حسین صاحب، عبدالمجید دریابادی، مرزا ہادی رسوا، مولانا عبدالباری (ندوی)، مولانا مناظر حسن گیلانی (بہار)، پروفیسر وحید الدین (کلکتہ)، پروفیسر ہارون خاں شیروانی، پروفیسر ابن حسن زبیری برادر بزرگ عزت حسین زبیری مرحوم سابق چانسلر اجٹاہی یونیورسٹی اور شیر تعلیم مرکزی حکومت پاکستان، پروفیسر الیاس برنی اور پروفیسر وحید الدین سلیم، پروفیسر عبدالحمید خاں، ڈاکٹر انور اقبال قریشی (موجودہ مشیر مالیات پاکستان)، ڈاکٹر خلیفہ عبدالحکیم بانی ادارہ ثقافت اسلامیہ (لاہور)، قاضی محمد حسین (پنجاب)، مظفر الدین قریشی (پنجاب) جو قیام پاکستان کے بعد پاکستان کے سائنسٹک بورڈ کے سربراہ مقرر ہوئے تھے۔ پروفیسر جمیل الرحمان، پروفیسر معتمد ولی الرحمان، (فرزندان پروفیسر خلیل الرحمان لاہور)، چوہدری برکت علی صاحب (پنجاب) پروفیسر

۱۰ ان کے نام حسب ذیل ہیں:

۱) مولوی عنایت اللہ صاحب دہلوی (۲) ڈاکٹر عبدالحق صاحب (۳) پروفیسر وحید الدین سلیم (۴) مرزا ہادی رسوا (۵) مولانا علی حیدر طباطبائی (نظم والمخاطب بہ حیدر یار جنگ)

محمود احمد خاں (برادر مولانا ظفر علی خاں) مولانا عبدالواسع (یوپی) پروفیسر سید سجاد دہلوی
 مولانا شیر علی صاحب سابق پرنسپل ندوۃ العلماء، مولانا عبداللطیف (ہونگیر) موجودہ صدر
 شعبہ اسلامیات علی گڑھ، مولانا احمد حسین صاحب مجتہد (لکھنؤ) پروفیسر و ہاج الدین شمیم
 (سابق پرنسپل سیکرٹری صدر اسلامینہ جمہوریہ پاکستان) حکیم مقصود جنگ ایسے چند نام ہیں
 جو مختلف اقطار ہند کے نمائندے کہلائے جاسکتے ہیں۔ ورنہ اس دور کا حیدرآباد
 تو برصغیر کی مسلم صلاحیت کا اس طرح آئینہ دار تھا کہ بے اختیار ذوق کا یہ شعور و
 زباں ہو جاتا ہے۔

گل ہائے رنگ رنگ سے ہے رونق چمن

اے ذوق اس چمن کو ہے زیب اختلاف!

جو فہرست دی گئی ہے وہ سرسری اور حافظہ کی مدد سے مرتب ہوئی ہے، مکمل

نہیں ہے جس سے ظاہر ہو سکتا ہے کہ کس طرح مملکت کے بردے اور ذمہ دار
 عہدوں پر مسلم ہندوستہ کے منتخب افراد مقرر کیے گئے۔ ورنہ اگر فہرست کو مکمل کرنا
 ہو تو وہ ایک مستقل جلد کی طالب ہے۔ کیونکہ حیدرآباد کی طویل سول لسٹ کے
 سینکڑوں صفحات کے نصف سے زائد وہ نام ہیں جو پیدائش ملکی نہیں تھے۔ جس کے
 بارے میں واقعات سے یکسر چشم پوشی کر کے یہ غلط فہمی پھیلا دی ہے کہ مسلم حیدرآباد
 کبھی صوبائیت کا شکار تھا۔ حالانکہ اس کا عقیدہ تو یہ تھا کہ

ارشاد نبوت میں وطن اور ہی کچھ ہے

گفتار سیاست میں وطن اور ہی کچھ ہے

کیوں نہ ہو، جبکہ حیدرآباد کے بیشتر اعیان و امارا وہ تھے جو بانی ریاست

آصف جاہ کی طرح شمال سے آئے تھے اور اپنے آپ کو مغلیہ سلطنت کا متوسل سمجھتے

تھے اور مختلف اقطار ہند کے مسلمان بھی ان کو اسی نظریے سے دیکھتے تھے۔ چنانچہ آپ

پڑھ چکے ہیں کہ انگریزی اقتدار کے مستحکم ہونے کے نتیجہ میں شمال سے عرب فوجیوں کی ایک کثیر تعداد جمعہ اربعہ کی سرکردگی میں حیدرآباد آئی اور بس گئی۔ اور اسی کے سردار نے مکہ میں بعد ازاں ایک سلطنت بنائی اور سلطان مکہ کہلائے۔ اسی طرح سندھ کے میزوں کی سلطنت کو جب انگریزوں نے غصب کر لیا تو سندھی مجاہدین کا بچا کھچا قافلہ حیدرآباد پہنچ کر افواج آصفی میں اس طرح شریک ہو گیا کہ سقوط تک اس کی فوج کا ایک حصہ تھا۔ اس طرح ہزاروں سندھی خاندان حیدرآباد میں بس گئے جن کی اکثریت اب اپنے عزیزوں کو جانتی بھی نہیں۔ اور اہل حیدرآباد ہی کو اپنا عزیز قریب سمجھتی ہے۔ سندھ کے مشہور مسلم لیگی لیڈر ہاشم گزور صاحب نظام ساگر پراجیکٹ اور محکمہ تعمیرات سے ایک زمانے میں متعلق رہے ہیں۔ اسی طرح مسٹر بھونانی بھی محکمہ تعمیرات میں ایک اعلیٰ خدمت پر فائز تھے۔ حیدرآباد کے محکمہ زراعت کے ڈائریکٹر (ناظم زراعت) سوہانی تھے۔ اس وقت کے حیدرآباد کے لیے ہمیں اس سے بہتر کوئی تعبیر نہیں مل سکتی کہ وہ اپنے عہد میں ایک چھوٹے پیمانے پر پاکستان تھا!

یہ اس زمانے کا نقشہ ہے جبکہ ہندوستان کی سیاسی اور نتیجہٴ ثقافتی اور علمی زندگی ایک نئی کروٹ لے رہی تھی۔ اور بڑے طاقتور لیکن باہم متضاد سیاسی اور عمرانی رجحانات اور تحریکات باہم دست بہ گریباں تھیں۔ پہلی جنگِ عظیم کے اختتام سے لے کر ۱۹۳۷ء تک کا زمانہ برصغیر کی سیاست میں دو متضاد مگر نہایت طاقتور تصورات اور نصب العین کا زمانہ رہا ہے۔ چنانچہ اس عشرہ کی پوری حیات اجتماعی انہی کے گرد گھومتی ہے۔ ہندوؤں کے مطالبہٴ سوراخ کے ساتھ مسلمانوں کی تحریکِ خلافت نے مل جل کر عارضی طور پر ہندوؤں اور مسلمانوں کو ایک قوم بنا دیا۔ اور سول نافرمانی اور کونسلوں اور بیرونی حال کے بائیکاٹ کی صورت میں ایک طوفانِ حریت و آزادی برپا ہو گیا۔ جس نے متحدہ قومیت کے تصور کو تقویت بخشی۔ اور اس سے کسی حد تک برصغیر کا ادب اور اردو زبان بھی متاثر ہوئی۔

جس کی وضاحت آگے آئے گی۔ اس اندھا دھند اور طوفانی مہم میں حکومت حیدرآباد کی علیحدگی کے مضمرات کی وضاحت کی یہاں چنداں ضرورت نہیں کہ ہمارے قارئین ان کو خود سمجھ سکتے ہیں۔ لیکن غر

مہی تعمیر میں مضمر تھی اک صورت غرابی کی

کے مصداق جب اکثریت کے عزائم کھل گئے تو پھر مسلمانوں کی انفرادیت اور جداگانہ قومیت کا تخیل از سر نو زندہ ہوا جو بعد کے عشروں میں تشکل ہو کر دو آزاد مملکتوں پاکستان و ہندوستان کی صورت اختیار کر گیا۔ جداگانہ اور مشترکہ قومیت کی اس باہمی کشمکش میں حیدرآباد کا رجحان اور اس کی پسند کا اندازہ اس طرز عمل سے ہوتا ہے کہ اس نے تینوں گوں میز کا نفر نسوں میں شرکت کا فیصلہ کیا اور اپنا اثر و وزن اس طرح استعمال کیا کہ ہندو اور کانگریس آئندہ چل کر آئینی تبدیلیوں کے ذریعے چھانہ سکے اور اقلیتوں کو فٹا کرنے نہ پاتے۔ یہ طرز عمل اس سابقہ رویہ میں ایک واضح اور بامقصد تبدیلی تھی جو لارڈ ریڈنگ کے موسومہ تاریخی خط سے ظاہر ہے۔ اور جس کا منشاء ہماری دانست میں اس سے زیادہ کچھ نہ تھا کہ کانگریس کے پردہ میں ہندو راج کے منسوبوں کو عملی جامہ پہننے سے روکنے کے لیے حیدرآباد مابقی مسلم ہندوستان کا حق رفاقت ادا کرے۔ کیونکہ اگر حیدرآباد انقطاع پسندی کے سابقہ رویہ پر قائم رہتا تو ہندوستان اور کانگریس کے دباؤ میں اضا فر ہو جاتا اور اس کے آئینی تغیرات میں مسلمانوں کا موقف کمزور ہونے کی وجہ سے ہندوستانی وفاق کا منصوبہ مکمل ہو جاتا۔ جس کو روکنے میں نواب صاحب بھوپال نے بحیثیت چیمبر آف پرنس کے سربراہ کے، حیدرآباد نے ہندوستان کی سب سے بڑی ریاست کے ایک یادگار اور تاریخی فرض انجام دیا ہے۔ اس متبدل طرز عمل کا فائدہ دو طرفہ تھا۔ چنانچہ ڈاکٹر سر فیاض الدین مرحوم کی زبانی سنا گیا کہ تاجدار دکن کی ساگر پر جو تقریب لندن میں منعقد ہوئی تھی۔ اس موقع پر مسلم لیڈروں کی کوشش سے یہ

طے پایا تھا کہ حضور نظام کے لیے ہنرمیچی کے خطاب کا وزیر اعظم اعلان کریں گے۔ لیکن ،
سراکبر جیدری کی ایک غلطی سے یہ سنہری موقع ہاتھ سے جاتا رہا۔ اس کا علامہ اقبال
مرحوم کی طبیعت پر مجبوراً عمل ہوا، اس نے ہمیشہ کے لیے ان کو سراکبر سے دور بلکہ نفور
کر دیا۔ اور انہوں نے کل

جیدری اندر لباس عنتری

کے طنز میں اپنے غم و عصہ کا اظہار فرمایا۔ اور جب خزانہ عامرہ سے آپ کی خدمت میں
ایک ہزار روپیہ کا چیک سراکبر نے بھیجا تو سے
غیرت فقر مگر کرنے سکی اس کو قبول ،
جب کہا اس نے کہ ہے میری خدائی کی زکوٰۃ
کہہ کر لوٹا دیا۔

۱۹۳۰ء سے لے کر تقسیم ہند تک کا زمانہ برصغیر میں مسلم لیگ اور کانگریس یا
ہندوؤں اور مسلمانوں کی باہم مخالفت اور متضاد سیاسی جدوجہد اور دو علیحدہ علیحدہ
نصب العین اور ان کے حصول کی تیاریوں کا زمانہ رہا ہے۔ برصغیر کے برطانوی علاقے
کے علاوہ ملک کا ایک ضروری حصہ چونکہ دیسی ریاستیں بھی تھیں، اس دور کی سیاست
کی پیٹ میں دیگر دیسی ریاستوں کی طرح جیدر آباد بھی آگیا۔ گول میز کانفرنس میں جیدر آباد
کی شرکت کے تجربے کے بعد کانگریس کی حکمت عملی جس طرح مسلمانوں کی جداگانہ قومیت
ختم کرنے پر مرکوز تھی، اسی طرح دیسی ریاستوں کو مضمحل کرنے پر بھی مرکوز ہو گئی۔ دیسی
ریاستوں کی ہندو اکثریت کو ورغلا کر ان کو منظم کرنے اور ان کے ذریعہ وایان ریاست
کو متحدہ ہندوستان میں شمولیت پر مجبور کرنے کا منصوبہ بنایا گیا۔ اس کے لیے آل انڈیا
اسٹیٹس پیپلز کانفرنس - (ALL INDIA STATES PEOPLES CON-
FERENCE) کی تنظیم قائم ہوئی۔ لیکن جیدر آباد کے نظم و نسق کی خوبی، حکومت کی

یو اوارانہ پالیسی اور ملک کے امن و امان اور مرقہ الحالی کے باعث رجم روز افزوں تھی اور اندرون حدود ریاست کوئی بیرونی عوامی تحریک پنپ نہ سکی۔ بالآخر ۱۹۲۴ء کے عام انتخابات میں جب کانگریس اکثر صوبوں میں کامیاب ہوئی اور اس کے دباؤ کے تحت حکومت ہند کے سربراہ (وائسرائے) نے کانگریس سے اس امر کا وعدہ کر لیا کہ قانون حکومت ہند بابت ۱۹۲۵ء کے تحت گورنر شاہی اختیارات استعمال نہ کریں گے تو پھر کانگریس اور ہندوؤں کی مراد برآئی اور انہوں نے حیدرآباد کے مقصد صوبہ جات کی ہندو وزارتوں کی مدد سے کٹر فرقہ پرست آریہ سماجیوں کے ذریعہ حیدرآباد میں بیرون حیدرآباد سے ہندوؤں کے حق تعالیٰ بھیننے شروع کیے۔ چند ماہ کے اندر کئی ہزار بیرونی آریہ سماجی رضا کاروں نے حیدرآباد پر دھاوا کیا۔ لیکن جب اندرون ملک کے ہندوؤں کی موثر اور نمایاں حمایت حاصل کرنے میں ناکامی ہوئی اور ادمر مسلمانان ہندوستان نے فوجی اقدامات کیے تو مایوس ہو کر اس سستیہ گرہ کو ختم کر دیا گیا۔ اس ناکامی کے باوجود اس کا ایک مظہر نتیجہ یہ نکلا کہ ریاست کے اندر کٹر ہندوؤں کے ایک طبقہ کو منظم کیا جاسکا اس سستیہ گرہ کے ذمے میں مسلم ہندوستان اور حیدرآباد کے مسلمانوں نے اس خطرہ کا ٹھیک ٹھیک اندازہ لگایا جو ہندو فرقہ پرستوں اور کانگریس نیتاؤں کی وجہ سے ہندوستان کی سب سے بڑی اسلامی مملکت کو لاحق ہو گئی تھی۔ اس لئے حیدرآباد کے خلاف ہندوؤں کے مقابلے کے لیے دونوں اٹھ کھڑے ہوئے اور انہی کی اخلاقی تائید اور جوابی کارروائی کا یہ اثر تھا کہ یہ سستیہ گرہ بالآخر ختم کر دینی پڑی۔ ادمر مسلمانان حیدرآباد قائد ملت نواب بہادر یار جنگ کی موثر قیادت میں مجلس اتحاد المسلمین کی تنظیم کے تحت اس صحیح اور سچے عزم کے ساتھ متسی و منظم ہو چکے تھے کہ وہ مسلم حیدرآباد کو ہر قیمت پر بچائیں گے۔ اس مرض کے لیے ان کے ایک وفد نے (جس میں نواب بہادر یار جنگ اور ابوالحسن، سید علی اور راتم الحروف شریک تھے) پٹنہ پہنچ کر سالانہ اجلاس مسلم لیگ (۱۹۳۵ء) میں

شرکت کی اور مسلمانان ہند کی نمائندہ جماعت کا تعاون حاصل کیا۔ اس کے بعد سے قیام پاکستان تک مجلس اور مسلم لیگ میں مستقل رابطہ قائم رہا۔ اس دوران میں ہر تازک مرحلہ پر مجلس کو لیگ کی قیادت سے ضروری راہنمائی اور فکری امداد ملتی رہی۔ اسی طرح مجلس نے بھی قیام پاکستان کی فیصلہ کن جنگ میں مسلم لیگ کی جدوجہد میں مقدور بھر کوشش کی۔ جب قائد اعظم نے پانچ لاکھ روپیہ کے چندہ کا اعلان کیا تو اس کا نصف حصہ مجلس کے توسط سے اکٹھا ہوا۔ آل انڈیا اسٹیٹس پیپلز کانفرنس کے مقابلے میں مجلس کے مسلم قائد و صدر بہادر یار جنگ کی رہنمائی میں "آل انڈیا اسٹیٹس مسلم لیگ" کے نام سے مسلمانوں کی (ایک ہندوستان گیر) دیسی ریاستوں کی تنظیم عمل میں آئی۔ تاکہ وہ ایک طرف کانگریس کی تنظیم کے اثرات کو حیدرآباد میں روکے تو دوسری طرف دیگر دیسی ریاستوں خصوصاً کیشمر میں مسلمانوں کے آئینی و سیاسی حقوق کی حفاظت کا بندوبست کرے۔ اسی طرح بہادر یار جنگ اور مجلس کے دیگر قائدین لیگ کے سالانہ اجلاسوں میں مستقلاً شریک ہوتے رہے اور نواب بہادر یار جنگ نے ان اجلاسوں میں اپنی سمرانگیز اور ایمان افروز خطابت سے مسلمانان ہند کے قلوب کو گرایا اور ان میں صحیح اسلامی شعور پیدا کرنے کی پوری پوری کوشش کی۔ ان کی آخری تقریر کراچی کے اجلاس میں ہوئی تھی جس کی قدر و قیمت کا اندازہ آل انڈیا مسلم لیگ ورکنگ کمیٹی کے ممبر میاں بشیر احمد کے وہ تاثرات ہیں جو بہادر یار جنگ مرحوم کی وفات پر شائع ہونے لگے اور جو درج ذیلہ ہیں۔

شمال مغربی صوبہ (سرحد) کے انتخابات میں بھی خود بہادر یار جنگ اور ان کے رفقاء نے حصہ لیا اور کانگریس کے طلسم کو توڑنے میں اپنا حصہ ادا کیا۔

چونکہ مجلس اتحاد المسلمین کے سیاسی مسلک اور حکومت حیدرآباد کے سیاسی مسلک میں کوئی بنیادی اختلاف نہ تھا اس لیے یہ نتیجہ غلط نہیں ہو سکتا کہ حیدرآباد کے مسلم عوام ہی کی طرح حیدرآباد کی مسلم حکومت بھی ہندو مسلم اقوام کی سیاسی لڑائی میں لیگ کے

ساتھ ہمدردی رکھتی تھی۔ اس خصوص میں صرف یہ اشارہ کافی ہے کہ اس دوران میں حکومت حیدرآباد کی کابینہ کے صدر نواب صاحب چغتاری تھے جو حیدرآباد کی آمد سے پہلے مسلم لیگ کے زعماء میں شامل تھے۔ کابینہ کے دیگر نمایاں اور بااثر افراد بھی مسلم لیگ رجحانات کے تھے۔ عبدالعزیز صاحب بیرسٹر پٹنہ و صدر استقبالیہ اجلاس مسلم لیگ ۱۹۳۸ء وزیر قانون و پولیس تھے۔ جناب غلام محمد صاحب وزیر مالیات تھے جو لیگ کی قیادت کے پسندیدہ افراد میں سے تھے اور بعد کو گورنر جنرل پاکستان کے عہدے تک ترقی کر گئے تھے۔

اوپر گزر چکا کہ پچھلی صدی کی تنظیم نو اور اصلاحات کے نتیجے میں بیسویں صدی کے آغاز پر حیدرآباد کو انتظامی و مالی استحکام حاصل ہو چکا تھا اور اس سے دانشمندانہ طور پر فائدہ اٹھاتے ہوئے مملکت کو عصری ترقی یافتہ سطح پر لانے کی خاطر آئینی اصلاحات و نظام تعلیم کی توسیع، اردو زبان کی ترقی اور علوم و ثقافت اسلامیہ کی ترویج کے لیے مناسب منصوبہ بندی کا پہلی جنگِ عظیم کے فوراً بعد آغاز ہو چکا تھا تھا۔ اس کے مفید اور گہرے اثرات اب علی صورت میں اس طرح ظاہر ہونے لگے تھے کہ مملکت نہایت سرعت سے ترقی کرتی چلی گئی۔ اس کی معاشرتی خدمات کا دائرہ وسیع تر ہوتا گیا۔ عثمانیہ یونیورسٹی کے فارغ التحصیل طلباء کی بڑھتی ہوئی تعداد کے ذریعہ مملکت کی روز افزوں سرگرمیوں کے لیے لائق تعلیمیافتہ افراد ملنے لگے۔ عمرانی اور طبی علوم کے ماہرین مہیا کرنے کی غرض سے سینکڑوں کی تعداد میں جو طلباء بیرونی ممالک کو بھیجے گئے تھے، وہ واپس آکر ملک کی ترقی میں پورے جوش و خروش سے حصہ لینے لگے تھے۔ یہاں تک کہ سقوط سے پہلے حیدرآباد میں فنی ماہرین، ڈاکٹرز انجینئرز وغیرہ، جو بیرونی تعلیمیافتہ تھے، اتنی بڑی تعداد میں مہیا تھے کہ بعض لوگوں کا دعویٰ یہ ہے کہ وہ برصغیر کے تعلیمیافتہ مسلمانوں کی مجموعی تعداد کا نصف تھا۔ لیکن اگر اس میں مبالغہ بھی ہو تو کم از کم

اس سے تو انکار نہیں کیا جاسکتا کہ ہندوستان کا بڑے سے بڑا صوبہ بھی عددی حیثیت سے کیا بلحاظ کیفیت اور کیا بلحاظ کیفیت اس کا مقابلہ نہ کر سکتا تھا۔ شاید یہی وجہ ہے کہ جب مسلم لیگ کے ماتحت پاکستان کے لیے سر عبداللہ ہارون کی تحریک پر منصوبہ بندی کمیشن قائم ہوا تو حیدرآباد کے سابق وزیر تعمیرات علی نواز جنگ ہی پیش پیش تھے جو برصغیر کے ممتاز انجینئر سمجھے جاتے تھے۔ اور دوران جنگ جب ہندوستان سے صنعت کاروں کا ایک نمائندہ وفد حکومت ہند نے یورپ اور امریکہ روانہ کیا تو اس میں مسلم ہندوستان کا واحد نمائندہ میر لائق علی تھے جو حیدرآباد کے آخری وزیر اعظم کی حیثیت سے معروف ہیں۔ اسی طرح پاکستان کی آئندہ دستور سازی کے سلسلے کی کمیٹی میں ڈاکٹر سید عبداللطیف پیش پیش تھے۔ انگریزوں کی طرف سے ۱۹۴۷ء کے نصف اول کے آخری سالوں میں حیدرآباد ایک ایسی مستحکم اور ترقی پذیر ریاست تھی جس کی ریلوے اس کی اپنی ہو گئی تھی جس کی معدنیات اور صنعتوں کا بیشتر حصہ قومی ملکیت میں تھا اور جس کے عملی انتظامات ایک خانگی ادارہ کے سپرد تھے۔ اور جس کے مالی استحکام کا یہ حال تھا کہ جب تقسیم کے بعد پاکستان بے در تھا اور کانگریسی حکومت چاہتی بھی یہی تھی کہ وہ افلاس کے ہاتھوں ختم ہو جائے۔ تو اس نازک وقت میں حیدرآباد نے بیس کروڑ کے تمسکات دیئے۔ یہ رقم اس بین کروڑ کی رقم کے علاوہ تھی جو حیدرآباد اسٹیٹ بینک کی شاخ پاکستان میں موجود تھی۔ اس کثیر مالی امداد کے باوجود حیدرآباد اپنا کاروبار بلا کسی دقت کے چلاتا رہا۔

بہر حال جناب غلام محمد مرحوم کے وزیر مالیات مقرر ہونے کے بعد کے دور میں حیدرآباد کی مالی حالت (FINANCIAL CONDITION) مزید ترقی کر گئی تھی۔ چنانچہ بیرونی تعلیمیافتہ ماہرین کی کثرت اور مالی استحکام سے قائدہ اٹھاکر مابعد جنگ حیدرآباد کا ایک وہ سالہ ہمہ گیر منصوبہ وزیر مالیات کی زیر نگرانی مرتب ہوا جس کا تخمینہ دو ارب ساٹھ کروڑ روپیہ کا تھا۔ اور یہ اس وقت کی بات ہے جبکہ

روپیہ کی قیمت موجودہ دور کے لحاظ سے چار گنا زیادہ تھی۔ راقم الحروف کو بھی اس منصوبہ بندی کمیشن کی رکنیت کا اعزاز حاصل رہا ہے۔ ممبئی کے ٹائمز آف انڈیا نے اس پر تبصرہ کرتے ہوئے لکھا تھا کہ یہ سارے ہندوستان میں سب سے پہلا منصوبہ ہے جو اتنی جلد مکمل ہوا اور ہر طرح دوسروں کے منصوبوں سے بہتر ہے۔ اگر حیدرآباد کا سقوط نہ ہوتا تو اس کے علی نفاذ کے بعد مسلم حیدرآباد برصغیر میں ایک قابل رشک طاقت بن جاتا۔

۱۹۴۶ء میں مجلس اتحاد المسلمین کے نمائندے کی صدر اعظم نواب چختاری سے گفتگو کے بعد منصوبہ کی تکمیل کے لئے اہل افراد تیار کرنے کی غرض سے ڈھائی سو طلباء کی پہلی سالانہ کھیپ بیرونی ممالک کو روانہ کی گئی۔ یہ ان پچاس طلباء کے علاوہ تھے جو اسی سال حیدرآباد کے کوٹے میں گورنمنٹ آف انڈیا کے اسکالرشپ پر باہر جا چکے تھے۔ مقام شکر ہے کہ اس کی اکثریت جو اعلیٰ تعلیم و تربیت یافتہ ہے، آج پاکستان کی تعمیر میں اپنی صلاحیتوں کو وقف کئے ہوئے ہے۔

اب ہم ذیل میں حیدرآباد کی بعد جنگ منصوبہ بندی کی رپورٹ کا خلاصہ درج کرتے ہیں:

مابعد جنگ منصوبہ بندی:

ہمارے سامنے اس کا پہلا انگریزی مسودہ (۱۹۴۶ء) ہے جو دارالطبع سرکار عالی (گورنمنٹ سنٹرل پریس حیدرآباد دکن) کا مطبوعہ ہے۔ اس میں مقدمہ کے ۲۸ صفحات کے علاوہ اصل (۲۸۰ صفحات) اس طرح جملہ ۳۰۸ صفحات ہیں۔ ان کے علاوہ بے شمار جدولیں اور متعدد وضاحتی نقشے بھی ہیں۔ مقدمہ کے صفحات ۲۶-۲۷-۲۸ (XXVII - XXV) کا اردو ترجمہ ذیل میں درج ہے جو منصوبہ کے خلاصہ کی حیثیت رکھتا ہے۔

”مابعد جنگ زمانے میں منصوبہ بندی کی ضروریات کا اندازہ کرنے کے لیے

جو کمیٹی مقرر کی گئی تھی اس نے تجویز کیا ہے کہ منصوبوں کی موجودہ شکل میں پہلے دس سالوں کے دوران ان کے نفاذ و تکمیل کے لیے تخمیناً دو ارب تیس کروڑ روپوں کی ضرورت ہوگی۔ کمیٹی یہ سمجھنے کی طرف مائل ہے کہ موجودہ منصوبے پر نظر ثانی، تبدیلیوں اور اضافوں کے بعد یہ رقم دو ارب پچاس کروڑ یا دو ارب ساٹھ کروڑ ہو جائے گی۔ اس لیے یہ تجویز پیش کی جاتی ہے کہ بازار کے موجودہ موافق حالات سے فائدہ اٹھاتے ہوئے ایک ترقیاتی قرضہ جاری کیا جائے جس کے حالات کو بالکل مابعد جنگ ترقیاتی منصوبوں اور دیگر مسافت بخش اسکیموں میں لگایا جائے۔ ایک ارب تیس کروڑ کے منجملہ حکومتی خرچ کا اندازہ ایک ارب تیس کروڑ (۳۰ کروڑ) کیا گیا ہے جس کی مددات حسب ذیل ہونگی :

۱۔ برقی اور آبپاشی	تیس (۳۰) کروڑ روپیہ میں
۲۔ زراعت	بیس (۲۰) "
۳۔ صنعتوں کے لیے سرمایہ	پچیس (۲۵) "
۴۔ مواصلات اور حمل و نقل	بیس (۲۰) "
۵۔ صحت عامہ اور طبی امداد	دس (۱۰) "
۶۔ تعلیم	پچیس (۲۵) "
۷۔ بہم رسانی۔ آب و نکاسی آب	پانچ (۵) "
۸۔ تعمیر مکانات	دس (۱۰) "
۹۔ متفرقات	پانچ (۵) "
	<hr/>
	۱۳۰ کروڑ

(ایک ارب تیس کروڑ)

میزان :

خانگی (نجی) خرچ و سرمایہ کاری کا اندازہ سو کروڑ (ایک ارب) کیا گیا، جو درج ذیل مدات پر عاید ہوگا۔

۱۔ زراعت

۲۔ صنعتوں کے لیے سرمایہ	دس (۱۰) کروڑ
۳۔ تعمیر مکانات	پچیس (۲۵) کروڑ
۴۔ متفرقات	ساٹھ (۶۰) کروڑ
	پانچ (۵) کروڑ
	میزاں = ایک سو (۱۰۰) کروڑ

حکومتی خرچ کو اخراجات سرمایہ، قرضوں اور پیشگی رقمات میں تقسیم کیا جاسکتا ہے۔ کمیٹی نے ایک سو دس کروڑ کے خرچ سرمایہ اور بیس کروڑ کے قرضوں اور پیشگی رقمات کا اندازہ کیا ہے۔ تاہم اس کی رائے میں اس نوبت پر اس رقم کا ٹھیک ٹھیک اندازہ کرنا مشکل ہے جو پہلے عشرہ (دس سال) میں متوالی خرچ کے اندر مطلوب ہوگی تا وقتیکہ مکمل منصوبے تیار نہ ہو جائیں۔

ذرائع مالیات :

جن ذرائع سے یہ کثیر سرمایہ (رقوم) حاصل ہوگا ان کی ذیل میں نشاندہی کی گئی ہے :

مالیات کے خانگی ذرائع :

۱۔ سونے کی فروخت :	دس (۱۰) کروڑ
۲۔ معمولی حساب میں سالانہ چار کروڑ روپیہ	
کا اوسط موافق توازن تجارت :	چالیس (۴۰) کروڑ
۳۔ عوامی بچت اور ان کی سرمایہ کاری :	پچاس (۵۰) کروڑ

میزان ایک سو کروڑ (۱۰۰) کروڑ روپیہ

مالیات کے حکومتی ذرائع :

۱- عوام سے = پچاس (۵۰) کروڑ

۲- محصول اندازی کی نئی مدت اور

بڑھے ہوئے محاصل کی روشنی میں

چالو آمدنی سے ہونے والا خرچ سرمایہ = بیس (۲۰) کروڑ

۳- عام محفوظات میں اضافہ اور سکرنسی

وغیرہ کی آمدنی = بیس (۲۰) کروڑ

۴- زر قمرطاس اور دیگر محفوظات کا منافع = دس (۱۰) کروڑ

۵- حکومت برطانوی ہند کے تمسکات کی فروخت = تیس (۳۰) کروڑ

میزان = ایک ارب تیس (۱۳۰) کروڑ روپیہ

کمیٹی نے اپنی رپورٹ میں اس کی نشاندہی کی ہے کہ اس نے محصول مدت

اور عام محصول سرمایہ کے عائد کرنے کے امکانات کی چھان بین نہیں کی ہے

کیونکہ وہ حیدرآباد کے موجودہ حالات کے تحت ان کو قابل عمل سمجھتی ہے

اسی طرح اس میں اس آمدنی کا حساب بھی نہیں لگایا گیا ہے جو جاگیرداروں

کو محصول مالگزاروں کی ادائیگی کے دائرے میں لانے کے نتیجے میں مملکت کو

حاصل ہو سکتا ہے۔ کیونکہ کم از کم مستقبل قریب میں اس قسم کی پالیسی اختیار

کرنے کو مختلف مشکلات ناممکن بناتی ہیں۔ لے

FIRST DRAFT REPORT (REPORT ON POST WAR
PLANNING PRINTED AT THE GOVT. CENTRAL
PRESS. HYDERABAD DECCAN. 1946)

حیدرآبادی ثقافت :

اوپر کے صفحات میں حیدرآباد کے سیاسی تغیرات کی جو اجمالی روئداد پیش کی گئی ہے ان سے کسی حد تک قارئین کرام کو یہ سمجھنے میں مدد ملے گی کہ حیدرآباد کی تہذیب اور ثقافت کے اصلی خدو خال کیا تھے۔ "دکن کلچر" کے تذکروں سے یہ نتیجہ اخذ کرنا غلط فہمی کا موجب ہو گا کہ جو تہذیب دکن کے اسلامی اقتدار اور ان کے ماتحت علاقوں میں پروان چڑھی، وہ خالص مقامی اور قومی تھی نہ کہ آفاقی اور بین الاقلامی بلاشبہ ثقافت کے جو بڑے عوامل ہوتے ہیں مثلاً جغرافیائی حالات، نسلی تعلقات، زبانیں اور مذاہب۔ ان کے اثرات سے یہ ثقافت بالکل محفوظ نہ تھی۔ لیکن ان کے علی الرغم وہ گہرے طور پر اسلامی آئیڈیالوجی سے متاثر تھی جس کے متعدد اسباب تھے۔ اور انہی کے ماتحت اس کے مقامی اور ملکی اثرات پر قبضہ حاصل کر لیا تھا اور اس کو کسی حد تک شمال ہند کے کلچر اور تمدن سے اس معنی میں ممیز کر دیا تھا کہ اس میں اسلامی رنگ نسبتاً زیادہ گہرا تھا۔ مذکورہ امتیاز کے اہم اور بنیادی اسباب اور محرکات مختصراً حسب ذیل ہیں :

حیدرآباد کے اسلامی کلچر کے محرکات اور اسباب :

۱۔ دکن میں شمالی ہند کے مقابلے میں اسلام کا داخلہ پہلے ہوا تھا جو جزیرۃ العرب سے ہندوستان کے قدیم اور قبل اسلام کے مضبوط اور مسلسل تجارتی تعلقات کا نتیجہ تھا۔ جنوب کے ساحلی علاقوں میں چاہے مشرقی ہوں یا مغربی، عربی النسل مسلمانوں کی اکثریت پائی جاتی ہے اور اس ملائفے کے باشندے بیشتر شافعی ہیں۔ اس طرح

۱۔ تفصیلات کے لیے دیکھیے : "عرب اور ہند کے تعلقات اور عربوں کی جہاز رانی"

از مولانا سید سلیمان ندوی۔

جنوب میں شمال کے مقابلے میں راست عربوں کے ذریعہ اسلام داخل ہوا۔ جنوبی برصغیر سے مسلمانوں کے اس تعلق اور ربط و ضبط کی بڑی وجہ غالباً یہ تھی کہ نسلی حیثیت سے جزیرۃ العرب اور جنوبی ہند کے باشندے باہم معجاس تھے جیسا کہ حالیہ تحقیقات اور علم الانساب اور اقوام کی حالیہ تحقیقات سے ثابت ہے۔

۲۔ دوسری بڑی وجہ یہ ہے کہ شمالی ہند کے مقابلے میں دکن میں مسلم اقتدار کا قیام زیادہ طویل رہا ہے۔ اگرچہ شمالی ہند میں مسلم اقتدار تقریباً پون صدی کی زیادہ مدت تک قائم رہا۔ یہ مدت بہ ظاہر بڑی نہیں معلوم ہوتی لیکن اس کی اصلی اہمیت یہ ہے کہ یہ اقتدار آخری اور فیصلہ کن دور میں قائم رہا ہے۔ جبکہ برصغیر کی آزادی سے پہلے ہندو مسلم کشمکش اور مسلمانوں کی جداگانہ قومیت کی تحریک اپنے انتہائی عروج پر تھی۔

۳۔ اس کا تیسرا بڑا محرک اور عامل شمال اور جنوب میں مسلم اقتدار کی جداگانہ سیاسی صورت حال تھی۔ شمال میں مسلم اقتدار کے قیام کی پہلی صدی ہی میں تمام غیر اسلامی قوتیں مغلوب ہو گئی تھیں۔ اور دہلی کا مرکزی مسلم اقتدار اپنی عملداری میں کسی مخالفت اور برابر کی غیر مسلم حکومت کے خطرہ سے دوچار نہ تھا۔ اس کے مقابلے میں دکن کا علاقہ چونکہ پورے طور پر مفتوح نہیں ہوا تھا۔ اس لئے دکن کی مسلم ریاستوں کو چاہے وہ بہمتی شہنشاہیت ہو یا اس کی جانشین عادل شاہی، قطب شاہی، برید شاہی، نظام شاہی اور عادل شاہی بادشاہتیں ہوں، وہ

لے اور یہ ایک تاریخی حقیقت ہے کہ جن علاقوں میں اسلام عربوں کے ذریعہ پھیلا ہے وہاں اس کے نقوش زیادہ گہرے، ہمہ گیر اور دیرپا رہے ہیں۔

THE CULTURAL HERITATE OF INDIA BY MUJUNPAR.

ہمسایہ ہندو سلطنتوں سے گھری ہوئی رہیں۔ جن میں سب سے طاقتور و جیاگرم کی ہندو سلطنت تھی۔ جو صدیوں تک دکن کی مسلم سلطنتوں کو پریشان کرتی رہی۔ اور جب تالی کوٹہ کی فیصلہ کن جنگ کے بعد اس کا خاتمہ ہو گیا۔ تو شمال مغرب کی مرہٹہ حکومت سے خطرہ لاحق ہو گیا۔ جو اگرچہ دور راز کی شمالی مسلم سلطنت کے لیے بھی ایک جانب قومی خطرہ تھا لیکن جنوب کی ہمسایہ سلطنتوں کے لیے اس کی خطرناکی کہیں بڑھی ہوئی تھی۔

۴۔ شمال کا اسلامی اقتدار اپنی عملداری میں ایسے مسلم علاقوں پر بھی مشتمل تھا جہاں مسلمانوں کی اکثریت تھی۔ مثلاً سندھ، پنجاب، سرحد، بنگال۔ اور وہ مغرب کے مسلم اکثریتی علاقوں کے ذریعہ سے عالم اسلام اور وسطی ایشیا سے بری طور پر ملا ہوا تھا۔ لیکن اس کے برخلاف جنوب کا اسلامی اقتدار عالم اسلام سے بری طور پر کٹا ہوا تھا۔ اور شمالی سرحد کو چھوڑ کر ہندو معاند طاقتوں سے گھرا ہوا تھا۔

۵۔ اگرچہ شمال اور جنوب کی ان دو اسلامی عملداریوں میں غیر مسلم اکثریت میں تھے اور مسلمان اقلیت میں۔ لیکن جنوب میں یہ تناسب اور بھی زیادہ نمایاں تھا۔

اس صورت حال کا فطری تقاضا یہ تھا کہ شمال کے مقابلہ میں دکن کی مسلم سلطنتوں کو اپنے قومی تشخص اور وجود کو بچانے کے لیے جداگانہ قومی اقتدار اور اپنی تہذیب و ثقافت کی زیادہ پاسداری ملحوظ رہتی۔ جس کے لئے قدرتی طور پر ایک مؤثر عامل بھی موجود تھا۔ یعنی دکن کا ہندو اقتدار تھا۔ قوموں کی انفرادیت کی بقا اور تحفظ میں مثبت عوامل کے علاوہ بیرونی دشمنی کا ایک منفی عامل بھی ہمیشہ مؤثر اور فیصلہ کن ہوا کرتا ہے۔ کوئی ملک یا قوم اپنے وجود کو برقرار نہیں رکھ سکتی جب تک کہ اس کے سامنے کوئی بیرونی خطرہ موجود نہ ہو جو اس کو اپنے اندرونی استحکام اور مضبوطی کی طرف متوجہ کرتا ہے۔ مغلیہ دور کے آخری عہد میں سکھوں اور مرہٹوں کی وجہ سے شمال میں بھی یہ خطرہ مسلم

اقتدار کو لاحق ہو گیا تھا لیکن مغربی اور عیسائی خطوں کی وجہ سے اس کی اہمیت گھٹ جاتی ہے لیکن جنوب کی صورت حال اس سے قدرے مختلف تھی۔ تاہم جب شمال میں انیسویں صدی کے نصف آخر میں مسلم اقتدار کا مکمل ختم ہو گیا (جیکہ جنوب میں یہ باقی تھا) تو پھر ہندوستان میں مسلمانوں کے قومی وجود کو جو غیر معمولی خطرہ لاحق ہو گیا تھا اس نے حیدرآباد کے مسلم اقتدار کے لیے نفسیاتی طور پر اپنے تحفظ کا سامان مہیا کر دیا اور خود آصفی اقتدار اور برصغیر کی ملت اسلامیہ نے اس کو بہر قیمت بچائے رکھنا ضروری سمجھا۔ یہ تحفظ اسی طرح ممکن تھا کہ مسلمان اپنی مخصوص تہذیب، ثقافت اور مذہب سے زیادہ سے زیادہ وابستہ رہیں۔ مغربی یہ وہ عوامل تھے جن کی وجہ سے انیسویں صدی کے اواخر اور بیسویں صدی کے اوائل میں دکن میں مسلم اقتدار کو مجبوراً اس حکمت عملی پر کاربند ہونا پڑا کہ وہ زیادہ سے زیادہ اپنے جداگانہ ملی وجود کی نگہداشت کرنے سے کہنی مسلم اقتدار کا یہ بین اور متعین طور پر سابقہ روایات سے مختلف ہے جو کسی حد تک "ہندو المانی" تہذیب و ثقافت کا نمائندہ سمجھا جاسکتا تھا۔ یہ ہندو المانی تہذیب جو مغلیہ دور اور بہمنی دور کی مشترک خصوصیت سمجھی جاسکتی ہے۔ برطانوی راج کے آخری زمانے میں ختم ہو کر ایک طرف خالص ویدک تہذیب اور کلچر اور دوسری طرف اسلامی تہذیب اور کلچر کے نمونے کا باعث بنی اور چونکہ برصغیر میں مسلم اقتدار حیدرآباد میں مرکوز ہو گیا تھا اس لئے وہیں اسلامی تہذیب اور ثقافت نے اپنا مظاہرہ بھی کیا۔ چنانچہ اس دور کا حیدرآباد ہر میدان میں ایک خالص مقامی اور ملکی (دکنی) ہونے کے بجائے اسلامی رنگ کا حامل نظر آتا ہے۔ آصفی اقتدار بانی سلطنت کی وصیت کے مطابق ایک مسلم اور حنفی اقتدار تھا، جو اپنے آپ کو مسلمانان ہند کے اقتدار کا دکن میں وارث اور جانشین سمجھتا تھا۔ اس کا قانون شریعت اسلامی تھا۔ ان نظریات

لے حیدرآباد کے ضابطہ مجلس وضع قوانین میں صاف طور پر اس کی صراحت موجود ہے کہ
(بقیہ برصغیر آئندہ)

مجموعی اثر یہ تھا کہ مملکت کے سارے ذرائع اور سرگرمیاں مسلمانوں کی قومی زندگی کے اجراء پر مرکوز ہو گئیں اور جوں جوں زمانہ آگے بڑھتا گیا اور مسلمانوں کے نشاۃ ثانیہ کی نشانیوں نمایاں ہوتی گئیں تو ہر شعبہ حیات میں اس نے گہرا اسلامی رنگ اختیار کرنا شروع کیا۔ اس کا طرز تعمیر خالص اسلامی تھا۔ عہد عثمانی میں جو نئی اور عظیم الشان عمارتیں بنیں وہ سب اسلامی طرز تعمیر کا ایک دلآویز نمونہ ہیں۔ اس کے آخری دور میں تو ہسپانوی (مورش) طرز تعمیر کے متعدد نمونے پیش ہوئے جو قرطبہ اور غرناطہ کی یاد تازہ کرتے تھے۔ اس کا طرز تعلیم اسلامی روایات کا پورے طور پر حامل تھا۔ یہاں تک کہ یونیورسٹی کے درجہ میں دینیات اور مذہبیات کی ایک علیحدہ فیکلٹی قائم تھی اور تمام درسی کتب کو مذہبی حیثیت سے جانچا جاتا تھا۔ نیز اسی مقصد کے لئے اردو زبان کو سرکاری زبان اور ذریعہ تعلیم بنانے کے علاوہ اس کو جدید علوم میں معاشرتی اور طبیعی علوم سے مالا مال کر دیا گیا۔ اور اسلامی ادب عالیہ کو زندہ کرنے کے لئے دائرۃ المعارف، جیسے فقیہ المآل ادارے کا قیام عمل میں آیا۔ ان ساری اجتماعی اور مرکوز سرگرمیوں کا نتیجہ یہ نکلا کہ وحدت اسلامیہ کا ایک محسوس تخیل سامنے آ گیا۔ جس کا بنی ثبوت یہ ہے کہ دکنی اردو نے یکسر اپنا قالب بدل دیا اور وہ شمالی ہند کی اردو سے اس طرح مل گئی کہ دونوں میں تمیز کرنا مشکل ہو گیا۔ خصوصاً جاموہ عثمانیہ کے قیام کے بعد حیدرآباد میں اردو زبان نے جو اسلوب اختیار کیا وہ دکن کی مخصوص زبان سے زیادہ برصغیر کی مشترک اردو زبان کا نمائندہ ہے۔ جس کا اقرار ڈاکٹر محی الدین قادری ^{نور} اپنی داستان ادب حیدرآباد میں کرتے ہیں۔ دکنی اردو کا ارتقائی انداز ایک طرف دکن کی مخصوص

بقیہ حاشیہ صفحہ گزشتہ، مملکت کے قوانین کا اصلی ماخذ شریعت اسلام ہو گا اور رسم و رواج

اور دیگر غیر اسلامی ماخذ اس کے تابع ہوں گے۔

۱۷ دکن میں اردو صفحہ ۶۱۹۔

مسلم انفرادیت کا ترجمان تھا تو دوسری طرف برصغیر میں مسلم ہندوستان کی یگانگت کی نشانی بھی تھا۔ بہر حال معاشرت ہو کہ طرز تعلیم، علوم و فنون ہوں کہ قوانین آئین جہانداری ہو یا دستور مملکت، ہر شعبہ میں ایسے نظریات کی صاف جھلک نظر آتی ہے جو حیدرآباد کے مخصوص تمدن اور کلچر کو خالص اسلامی رنگ بخشتے ہیں۔

سررشتہ علوم و فنون :

اس سررشتہ کا قیام فضل الدین خاں، سکندر جنگ، اقبال الدولہ، اقتدار الملک، وقار الامرا کی وزارتِ عظمیٰ کے زمانہ میں عمل میں آیا۔ ۱۳۱۱ھ میں آصف سادس میر محبوب علی خاں کے عہد میں وزیر اعظم مقرر ہوئے تھے۔ یہ امرائے پایگاہ میں سے تھے اور ان کے مؤثر ترین اعلیٰ کی علمی خدمات کا تفصیلی تذکرہ اوپر ہو چکا ہے۔ اس سررشتہ کے نگران کار سید علی بلگرامی اور ناظم مولوی مرتضیٰ فلسفی مقرر ہوئے تھے۔ لیکن بعد ازاں علامہ شبلی نعمانی ناظم کی خدمت پر فائز ہوئے۔ اس محکمہ کی طرف سے جو علمی اور تاریخی کتابیں تصنیف اور ترجمہ ہو کر شائع کی گئیں، ان کی ایک بہت "دکن میں اردو" سے نقل کی جاتی ہے:

۱- ترجمہ روزنامہ بے یورینز فرانسیسی جلد اول (عبد الغفور خاں)

۲- ترجمہ روزنامہ بے یورینز فرانسیسی جلد دوم

۳- نظام اکبری

۴- تاریخ دکن جلد اول، دوم، سوئم، چہارم، پنجم

۵- تاریخ عروج اسلام

۶- الغزالی

(مولانا شبلی نعمانی)

۷- دکن میں اردو "مصنفہ نصیر الدین ہاشمی صفحہ ۶۱۹۔

(مولانا شبلی نعمانی)

۷۔ علم الکلام

۸۔ تاریخ دکن حصہ سوئم

۹۔ الکلام

۱۰۔ الفاروق

”دکن میں اردو“ کی فہرست میں ”موازنہ انیس و دہیرہ“ متروک ہے جس کا حوالہ ”داستان ادب حیدرآباد“ اور حیاتِ شبلی[ؒ] میں ملتا ہے۔ اس محکمہ کے قیام کے اغراض و مقاصد کی وضاحت سید علی بلگرامی کے حسب ذیل اقتباس سے بخوبی ہوتی ہے:

”دولتِ آصفیہ خدا شرتعالیٰ وجہاً نے جو جو وقتاً فوقتاً کوششیں کی ہیں وہ محتاج بیان نہیں ہیں۔ لیکن اس دولتِ ابد قرار میں اس وقت تک کوئی مستقل سررشتہ تراجم و تصانیف کا، جس کے ذریعہ سے علوم مغربیہ کی اشاعت زبانِ اردو میں ہو سکے، نہ تھا۔ بجز اللہ کہ مدارالمہام و وزیر باتدبیر عالی جناب معالی القاب جناب نواب میر فضل الدین خاں سکندر اقبال الدولہ، اقتدار الملک، سرو قارالامرا بہادر کے سے آئی۔ اسی وزیر اعظم ریاست دکن نے ایک صیغہ علوم و فنون قائم فرمایا ہے۔ جس سے غرض یہ ہے کہ مفید اور بکار آد کتابیں مختلف السنہ یورپ سے اردو زبان میں ترجمہ ہوں۔ نیز جدید تصانیف و تحقیقاتِ علمیہ اپنی زبان میں شائع کرا کی جائیں

۱۔ داستان ادب حیدرآباد، از سید محمد الدین قادری زورِ طبع اول، سلسلہ مطبوعات

ادارہ ادبیات اردو شمارہ ۶۱ بابت ۱۹۵۱ء، صفحہ ۱۵۶۔

۲۔ حیاتِ شبلی مصنفہ سید سلیمان ندوی صفحہ ۲۶۳۔

۳۔ بی۔ بیوریز۔ ایک فرانسیسی تاجر کی سیاحت، جلد اول مطبوعہ مفید عام پبلشرز، ۱۸۹۶ء۔

جن سے اردو زبان میں نفقت مضامین مختلفہ کے بیان سے جو کتابیں اس مینہ

کی نگرانی میں مرتب ہوں گی وہ سلسلہ آصفیہ کے نام سے مشہور کی جائیں گی۔

اس اقتباس سے ظاہر ہوتا ہے کہ یہ محکمہ دراصل دارالترجمہ جامعہ عثمانیہ کی بنیاد تھا۔ کیونکہ ٹھیک انہی اغراض و مقاصد کے ساتھ وہ بھی قائم ہوا۔ لیکن افسوس ہے کہ سر وقار الامراء کے وزارتِ عظمیٰ سے ہٹتے ہی سررشتہ تراجم و تصانیف ختم کر دیا گیا۔ ورنہ اگر یہ قائم رہتا تو دارالترجمہ کے قیام کے درمیانی فصل میں بے شمار علمی اور اعلیٰ کتابیں شائع ہو چکی ہوتیں۔ کیونکہ اس کو تقویت دینے کے ضروری انتظامات بڑی تیزی سے جاری تھے۔ چنانچہ مولوی عبدالرزاق کانپوری کو بھی اسی سررشتہ کے لیے پیش قرار تنخواہ پر مدعو کیا گیا تھا۔

سرکار عالیہ بھوپال نے آپ کو تاریخ اسلام لکھنے پر مامور کیا تھا۔

نظام الملک بھی شائع ہو چکی تھی اور مولانا کی شہرت نصف النہار پر تھی۔ چنانچہ نواب وقار الملک کی تحریک پر ریاست حیدرآباد میں تصنیف و

تالیف کے شعبہ کے لئے بارہ سو روپے ماہوار کی پیشکش ہوئی۔ مولانا عالی نے بھی لکھا (ملاحظہ ہوں) "مکتوباتِ عالی" آپ اس موقع سے

فائدہ اٹھائیں اور فوراً حیدرآباد چلے جائیں۔ آپ یہ خط اور پروانہ تقریبی لے کر بیگم بھوپال کی خدمت میں حاضر ہوئے اور رخصت کی اجازت

چاہی۔ سرکار نے فرمایا، کیا آپ ایک بیوہ کو چھوڑ کر چلے جائینگے؟ میں

آپ کو صرف دو سو روپیہ ماہوار دیتی ہوں۔ وہ بڑی ریاست ہے،

آپ کا دل چاہے تو آپ جا سکتے ہیں۔ سرکار سلطانہ جہاں کے جواب سے

بے حد متاثر ہوئے اور نظام دکن کو معذرت نامہ لکھ دیا۔

سے "البرکۃ" شائع کردہ نقیص اکیڈمی کراچی بارششم صفر ۱۳۶۱ھ

ان حالات سے مولانا شبلی کو سخت صدمہ ہوا اور ان کے مجروح جذبات نالہ و درد

بن کر ظاہر ہوئے۔ مولانا کی دلگیری اسی معرکہ سے ہویدا ہے۔

اے دکن اے کہ بہار چین جاں از تست

بہر صورت اس رونداد سے یہ ثابت ہوتا ہے کہ حیدرآباد کی علمی نہضت (بیداری)

کا آغاز عہدِ محبوبیہ میں ہوا اور اس کا عروج عہدِ عثمانی میں۔ تاریخ اپنے آپ کو دہراتی

ہے۔ مملکت حیدرآباد کے ان حالات کا ماضی سے مقابلہ کیجئے تو یہ خلافتِ عباسیہ میں

ہارون الرشید اور مامون الرشید کے عہدِ زریں کا اعادہ معلوم ہوتا ہے کہ باپ (ہارون)

نے علم پروری کا آغاز کیا اور بیٹے (مامون) نے سعادت مندی سے اس کو درجہ کمال

پر پہنچا دیا۔

حیدرآباد کے ماضی بید کے عمومی اور ماضی قریب کے خصوصی سیاسی اور اجتماعی

جائزے کے بعد اب ہم اس قابل ہو گئے ہیں کہ اس سے پیدائندہ مذہبی، ثقافتی،

علمی و ادبی ماحول کا ٹھیک ٹھیک اندازہ کر سکیں۔ جس کی پیدار وہ علمی و ادبی ورثہ

ہے جس کا ایک حصہ اگلے صفحات کی نہرست میں محفوظ ہو کر ہدیہ ناظرین کیا جا رہا ہے


اور جس کی مختلف اقسام کے بارے میں اب ہم بعض غور طلب اشارات دیں گے

چنانچہ اب ہم برصغیر کے سیاسی تغیرات اور اجتماعی حالات کے ضروری پس منظر کو

خیر یاد کر اپنی کتاب کے ان پہلوؤں کی طرف متوجہ ہوتے ہیں جو اس کے مجموعی

ادب کے متعلقہ مسائل ہیں جن کو برصغیر اور حیدرآباد کے مذکورہ سیاسی تغیرات و

اس کے عوامل کی روشنی میں اب بخوبی سمجھا جاسکے گا۔



جہاندار النساء بیگم لیڈی وقار الامرا بہادر

آپ سلطنت آصفیہ کے پانچویں سربراہ نواب میر افضل الدولہ بہادر کی سب میں چھوٹی صاحبزادی تھیں۔ آپ کے والد نواب میر افضل الدولہ بہادر کو اپنی صاحبزادی سے بہت پیار تھا جہاندار النساء بیگم صاحبہ کی والدہ کا تعلق سرزمین عرب سے تھا میر افضل الدولہ بہادر نے اپنی صاحبزادی کو اعلیٰ عربی اور فارسی تعلیم بھی دلوائی تھی آپ کی شادی نواب سردقا الامرا بہادر (فرزند نواب رشید الدین خان بہادر) سے ہوئی۔ شادی کے وقت جہاندار النساء بیگم صاحبہ کی عمر اٹھارہ سال تھی۔ نواب افضل الدولہ بہادر نے اس شادی میں بغض نفیس شرکت فرمائی اور سردقا الامرا بہادر کی ڈیوڑھی میں وہن کے ساتھ تشریف لے جا کر ایک روز قیام بھی فرمایا اور تمام عہدہ داروں اور ملازمین کو لباس فاخرہ مرحمت فرمایا۔ آپ کے بطن سے ایک صاحبزادہ محمد مختار الدین خان سلطان الملک ۹۲-۱۲ھ میں اور ایک صاحبزادی لیاقت النساء بیگم تولد ہوئے آپ کے شوہر نواب سردقا الامرا کا انتقال ۱۳۱۹ھ میں ہوا اس وقت نواب میر محبوب علی خان بہادر سربراہ مملکت آصفیہ تھے جو لیڈی وقار الامرا کے برادر حقیقی ہوتے تھے ۱۳۲۰ھ میں سلطان الملک بہادر علاج کی غرض سے انگلستان بھجوائے گئے اس وقت نواب سلطان الملک بہادر امیر پانچگاہ تھے۔ ان کے انگلستان جانے کے بعد وقار الامرا ہی پانچگاہ کے انتظام کا سوال پیدا ہوا۔ سلطان الملک بہادر کے سب صاحبزادے اس وقت خورد سال تھے لہذا سربراہ مملکت نواب میر محبوب علی خان بہادر نے پانچگاہ اسٹیٹ کا انتظام سنبھالنے کی ذمہ داری جہاندار النساء بیگم صاحبہ (لیڈی وقار الامرا بہادر) ہی کو سونپی۔ اور چند سال تک جہاندار النساء بیگم صاحبہ نے اپنی خاص نگرانی میں وقار الامرا ہی پانچگاہ کا انتظام نہایت قابلیت سے سنبھالا اور نواب میر محبوب علی خان کے دور حکومت میں وہی پانچگاہ کا انتظام کرتی رہیں۔

نواب میر محبوب علی خان کے انتقال کے بعد جب نواب میر عثمان علی خان بہادر سربراہ مملکت آصفیہ ہوئے تو آپ نے ریاست میں متعدد اصلاحات کی طرف توجہ فرمائی آپ نے قیوں پانچگاہوں کے انتظامات کو بہتر بنانے کی طرف بھی توجہ کی اسی نے انگریز استاد سر برائن ایجرٹن کو پانچگاہی انتظام

کے سلسلے میں مقرر فرمایا۔ اس کے بعد سے وقار الامراہی پائینگاہ کا انتظام بھی ایک کمیٹی کے تفویض ہوا۔ سربراہن ایگزٹن نے اپنی رپورٹ میں لکھا تھا کہ لیڈی وقار الامراہی نے اپنے دور انتظام میں پائینگاہ کا نظام بہت قابلیت سے سنبھالا۔

جہاندار نسار بیگم صاحبہ کی طبیعت میں جدت پیدا کرنے کا مادہ تھا چنانچہ اپنے دور انتظام میں انہوں نے ایک جدت تو یہ کی کہ انہوں نے ایک خواتین کی مختصر ملٹن ترتیب دی۔ اس کے علاوہ بارہ سال کی عمر تک کے بچوں کی ایک مختصر ملٹن بھی ترتیب دی۔ خواتین کی ملٹن میں انسر و عہد دار سب خواتین ہوتی تھی اور اس کا پورا مینڈ بھی خواتین ہی پر مشتمل تھا جو نہایت عمدگی سے نغمہ سرائی کرتا تھا اور اسی طرح بچوں کی فوج کی بھی سارے انسر اور عہدہ دار پندرہ سال کی عمر تک ہی کے لڑکے ہوا کرتے تھے۔ ان کے محل میں پانچ سو کرسیاں اور ملازمتیں رکھی گئی تھیں جن میں سے ایک حصہ کو صرف بچکان کا ماہر بنایا گیا تھا اور دوسرے کو سلائی کے کام کی ترتیب دی گئی تھی اور خواتین کے ایک حصہ کو گانے بجانے کا ماہر بنوایا گیا تھا۔

حیدرآباد دکن کے آخری ریزیڈنٹ سر آر تھر لوٹھین (Sir Arthur Lothian) نے اپنی کتاب "Kingdoms of Yesterday" شائع کردہ سال ۱۹۵۱ء میں صفحہ ۷۸ پر اس کا ذکر کیا ہے۔ اور لیڈی وقار الامراہی خواتین کے دستے کو باڈی گارڈ آف امیزون "Body Guards of Amazon" کا نام دیا ہے حسن یار جنگ نے اپنے بچپن میں خود ان خواتین اور بچوں کے دستوں کو دیکھا ہے اور کہتے ہیں مجھے یاد ہے کہ بچوں کی ملٹن کے ساتھ ایک خاص چھوٹی ٹوپ بڑائی گئی تھی جس سے ناز ہر سکتا تھا جس کو ایک تربیت یافتہ بکرا بچھتا تھا۔

۱۹۳۲ء میں جب نواب سلطان الملک بہادر بھٹن علاج لندن تشریف لے گئے تو جرنل حسن یار جنگ سے وہ خاصی محبت کرتے تھے اس لئے انہوں نے نواب حسن یار جنگ کو ان الفاظ کے ساتھ لیڈی وقار الامراہی کو تفویض کیا کہ وہ اپنی خاص نگرانی میں پرورش کریں اور ان کی تعلیم و تربیت کا خاص طور سے خیال رکھیں اس کے بعد پندرہ سال کی عمر تک نواب حسن یار جنگ سر وقار الامراہی کی زنانی ڈیوٹی میں جہاندار نسار بیگم صاحبہ کی خاص نگرانی میں پرورش پاتے رہے اور جہاندار نسار بیگم ہی نے اپنی خاص نگرانی میں قرآن ختم کرایا اور اردو فارسی کی تعلیم دلائی رہی۔

۱۹۱۸ء میں جب اعلیٰ حضرت نواب میر عثمان علی خان کے فرمان سے نواب حسن یار جنگ

کو پانچ گاہ برڈنگ ہاؤس میں شریک کرایا گیا تو ذرا بے حس یا جنگ نے لیڈی وقار لالہ مراد ہی کی نگرانی میں تمام ابتدائی تعلیم حاصل کی تھی۔

جناب بیگم جہان ناز النساء بیگم صاحبہ کو بادشاہ وقت کی ہمیشہ پورے کی وجہ سے پاشا حفصہ کے نام سے مخاطب کیا جاتا تھا۔ وہ اپنے گھر میں پروردہ خواتین کو بڑے اہتمام سے شادیاں کراتی تھیں اور ان کو ان کے گھروں میں بسایا کرتی تھیں۔

جہان ناز النساء بیگم صاحبہ کو جواہرات میں سیرے بہت پسند تھے۔ وہ ہمیشہ بڑے بڑے بلجیم کٹ ڈائمنڈ کا زیور استعمال کیا کرتی تھیں انہیں پھولوں کا بھی بہت شوق تھا ہمیشہ ان کے پاس پھولوں کے گلہستے موجود رہتے تھے خاص طور پر جمبیلی اور مورتیا کے پھول ان کے پاس رہا کرتے تھے۔ مورتیا کے پھولوں میں ایک خاص ترقی یافتہ پھول جس کو بٹ موگرا کہا جاتا ہے انہیں کی ایجاد میں سے ہے۔

سر وقار لالہ مراد بیگم صاحبہ کے حیدرآباد وکن میں سب سے بڑے محلات ۱۔

۱۔ ڈیڑھی بلدہ اقبال الدولہ ۲۔ ڈیڑھی ایوان بیگم سیٹ خاص ہیں۔ ان کے علاوہ لالہ گوڑہ اور بابا شریف الدین اولیاء کی پہاڑی کے قریب اور دیگر مقامات پر بھی قیام گاہیں موجود تھیں۔ جہان ناز النساء بیگم صاحبہ بھی ایک محل میں زیادہ مدت میں قیام نہیں کرتی تھیں۔ ایک سال یا چھ ماہ تک ایک محل میں قیام کرنے کے بعد دوسرے محل میں اپنے تمام اثاثہ کے ساتھ منتقل ہو جاتا کرتی تھیں۔

ذرا بے حس یا جنگ نے بتایا کہ میں بھی ان کے ساتھ ایک جگہ سے دوسری جگہ جا کر رہتا تھا مجھے اچھی طرح یاد ہے جب ایک مقام سے دوسرے مقام پر منتقل ہوتی تھی تو گاڑیوں میں ان کی تمام کنیزیں بھی ساتھ اور اس کے علاوہ پانچ گاد کے فوج کے کمانڈر جہان بھی ان کے ساتھ منتقل ہوتے رہتے تھے۔

جہان ناز النساء بیگم صاحبہ کی دختر بہن پورے کے بعد سے اپنا دونوں لڑکیوں کے ساتھ ہمیشہ جہان ناز النساء بیگم صاحبہ کے ساتھ ہی رہا کرتی تھیں حالانکہ لیاقت النساء بیگم صاحبہ کی ایک بہن بڑی ڈیڑھی پرانی حویلی میں ان کی ملکیت کے طور پر موجود تھی اور اب بھی انہی کی اولاد کے قبضہ میں ہے جہان ناز النساء بیگم صاحبہ کو اپنے لباس کا خاص خیال تھا اور وہ ہمیشہ اعلیٰ درجہ کا لباس استعمال کیا کرتی تھیں ان کو صفائی کا بہت خیال رہتا تھا اپنے مملکت میں وہ اعلیٰ درجہ کی صفائی رکھوا کرتی تھیں اس صفائی کے کام پر ایک خاص عمل مقرر کر رکھا تھا جس کو فلش خانہ کا عمل کہا جاتا تھا آپ کا انتقال ڈیڑھی بلدہ حیدرآباد وکن میں ہوا اس وقت آپ کی عمر ۹۹ سال تھی انتقال سے چند گھنٹے قبل انہوں نے خاص طور پر مجھے بلا کر دیکھا میں ان سے لپٹ گیا کیونکہ میں نے بچپن سے انہیں کی خاص نگرانی اور ان کی خاص محبت میں پرورش پائی تھی۔



نواسہ بیگم ماجدہ سلطان الملک پتلیو

نواب بیگم صاحب

زوجہ نواب سلطان الملک بہار

پیدائشی نام رابعہ بیگم آپ نواب سلطان الملک بہادر کی چوتھی اور آخری بیگم تھیں ان کے والد کا نام سید قاسم علی شاہ اور سلسلہ نسب چالیس پشت میں حضرت علی کرم اللہ وجہہ سے ملتا ہے آپ کے آباؤ اجداد گیارہویں صدی ہجری میں مکہ معظمہ سے ہجرت کر کے افغانستان تشریف لائے۔ اس خاندان کے تمام افراد کو شریعہ و فقہ کی تربیت حاصل تھی اور شریعہ ہی سے اسلامی شہرہ کاموں میں منہمک رہتے تھے افغانستان میں ان کے بزرگوں نے شریعہ اور فقہ کے اعلیٰ درجے نام دینے کا افتخارستان میں زیادہ ترقیام بلخ میں رہا بلخ میں رہے قاضی القضاة کے عہدے پر فائز رہے خانہ محلہ کے دور میں آپ کے آباؤ اجداد نے افغانستان سے ہجرت کر کے ہندوستان میں سکونت اختیار کی جہاں انہوں نے نازنل میں قیام کیا اور وہاں بھی قاضی القضاة کا عہدہ انہوں نے خاندان میں رہا۔ نازنل میں آپ کے کثیر تعداد میں مریدین اور معتقدین ہو گئے تھے اور آپ کی مذہبی قابلیت کی شہرت کی وجہ سے ہندوستان کے متعدد علاقوں سے بھی لوگ جا کر آپ کے مرید ہوا کرتے تھے منلیہ و حکومت کے بعد حیدر آباد کن نے چرنکا ایک سلطنت کی حیثیت حاصل کر لی تھی اس لئے یہاں کے بہت سے افراد نے نازنل جا کر آپ کے بزرگوں سے حیدر آباد کن آئے کی درخواست کی جس پر آپ کے افراد خاندان نازنل سے حیدر آباد منتقل ہو گئے۔ حیدر آباد کن ہی کے ایک امیر نواب مصمم الدولہ بہادر کو آپ سے خاص عقیدت تھی چنانچہ آپ نے دلورہی کے جلوہ خانہ کا ایک بڑا حصہ آپ کے خاندان کے قیام کے لئے بطور نذرانہ ادا کیا کر دیا چنانچہ اس جلوہ خانہ میں آپ کے خاندان نے اپنے مکان جو کہ مستقل قیام اختیار کیا اور ابھی تک یہ مکان اسی خاندان کے قبضے میں ہیں۔ یہ مقام بلوچستان کے وسطی علاقہ میں چارینڈ کے قریب واقع ہے

نواب بیگم صاحبہ جن کا پیدائشی نام رابعہ بیگم تھا ان کے والد کا نام سید قاسم علی شاہ تھا اور بلوچستان حیدر آباد کن میں آپ کے معتقدین اور مریدین کی کثیر تعداد موجود تھی اور اس میں ایک بے شمار شاہ پروردگار بعد نماز شکر دروازے کے بسے منعقد کرتے جس میں آپ کے معتقدین کی کثیر تعداد شرکت کرتی۔

- ۱۔ سید قاسم علی شاہ کے دراصل بلوچستان اور ماہر بلوچ ہیں۔ صاحبزادوں کے نام ۱۔ سید حمزہ علی شاہ
- ۲۔ سید علی الدین پاشا تھا اور صاحبزادوں میں رابعہ بیگم (بعد میں نواب بیگم صاحبہ) اور زہرا بیگم صاحبہ تھا۔
- نواب بیگم صاحبہ کا انتقال سلطان الملک بہادر سے ۱۹۰۲ء میں ہوا۔ آپ سے پندرہ اولادیں

جن میں سے اولے :- (۱) حسن الدین خانے المخاطبے بہ نواب حسن یار جنگ بہادر

(۲) نواب بہرام الدین خانے

(۳) نواب وحید الدین نے خلیاں مخاطبے بہرہ سعید یار جنگ بہادر

ان میں سے نواب بہرام الدین خان تیرہ سال کی عمر میں فوت ہو گئے۔

نواب وحید الدین خان جن کی نسبت اعلیٰ حضرت میر عثمان علی خان کی صاحبزادی سے طے پائی تھی۔

شادی سے قبل ۲۴ سال کی عمر میں عنفوان شباب میں انتقال کر گئے آپ کے بڑے فرزند نواب حسن یار جنگ کا تفصیلی حال اس کتاب میں علیحدہ درج کیا گیا ہے۔

نواب بیگم صاحبہ نہایت فیاض طبیعت واقع ہوئی تھیں پائیکگاہ سے آپ کو جو آمدنی ہوتی تھی اس کو مہینے ختم ہونے سے قبل ہی ختم کر دیکھتی تھیں۔ بڑاؤں طالب علموں اور عزیزوں کی دل کھول کر اور دیا کرتی تھیں۔ انہوں نے اپنے خرچ سے متعدد شادیاں کرائیں یہ ایک دردناک سانحہ ہے کہ ان کے لاکھوں روپے کے بیش قیمت جواہرات علاقائی رشتہ داروں نے غصب کر لئے مگر نواب بیگم صاحبہ پر اس کا بھی کوئی اثر نہیں ہوا۔ نواب بیگم صاحبہ چونکہ نواب سلطان الملک بہادر کی آخری اور چہیتی بیگم تھیں لہذا انہوں نے نواب بیگم صاحبہ کو اپنے خاندانی جواہرات سے بیش قیمت جواہرات تحفہ میں دیئے تھے مگر بد قسمتی سے خاصین کی بیماری کی وجہ سے یہ بیش قیمت جواہرات ان کی اولاد تک نہ پہنچ سکے۔ نواب بیگم صاحبہ فرمایا کرتی تھیں کہ نواب سلطان الملک بہادر نے ایک بار ان سے کہا کہ میری بہت بڑی جائداد ہے اور میں کثیر دولت کا مالک ہوں میری دوسری بیویاں اور دوسری اولاد بھی ہے معلوم نہیں کہ میرے بعد کیا ہو۔ میری خواہش ہے کہ سلطان باغ کی ڈیر ڈھی اور اس کے اطراف کا علاقہ میں تمہارے نام ہے کہ وہ ملے تاکہ یہ میرے بعد تمہارے اور تمہاری اولاد کے کام آسکے نواب بیگم صاحبہ فرماتی ہیں کہ یہ سن کر میں سچوٹ سچوٹ کر رونے لگیں اور میں نے کہا کہ خدا وہ دن نہ دکھائے کہ میں زندہ رہوں اور آپ موجود نہ ہوں۔ خدا کے لئے میرے نام کسی چیز کو وقف کرنے کا خیال دل سے نکال دیجئے۔

نواب بیگم صاحبہ پابند صوم و صلوة اسلامی اور دینی کاموں میں دل کھول کر حصہ لیتی تھیں۔
ایوان بیگم بیٹ میں آپ کا جو منگلا تھا اس کے ضمن میں نواب حسن یار جنگ نے ایک پکا کتواں بھی
تعمیر کرایا تھا۔



بیگم امیر النصار صاحبہ سے الدولہ بہادر

امیر النساء بیگم صاحبہ زوجہ نواب علی الدین بہادر

آپ کا تعلق مدراس کے اعلیٰ طبقہ سے تھا۔ آپ کے دادا صاحب۔ مدراس میں ایک اعلیٰ عہدہ پر مامور تھے ریاست حیدرآباد ایک اسلامی ریاست ہونے کی حیثیت سے آپ نے حیدرآباد میں قیام کرنے کا تہنیتی کیا اور جبکہ نواب میر محبوب علی خان کا دور حکومت تھا آپ مدراس سے ہجرت کر کے ریاست کی خدمت کرنے کی خاطر حیدرآباد کو منتقل ہو گئے آپ کی قابلیت کے لحاظ سے آپ کو صوبہ داری کے عہدہ پر مامور کیا گیا اور آپ نے ہماری عمر ریاست کی مخلصانہ خدمات انجام دیں آپ کے درملازمت کا ایک کا نام یہ ہے کہ اس زمانے میں برطانوی ہندو حیدرآباد کو کنسول کے درمیان ایک قدیم معاہدہ چلا آرہا تھا کہ اگر برطانوی ہند کا کوئی آدمی ریاست کی حدود میں آجائے تو برطانوی ہند ریاست سے اپنے آری کروا پس لے جا سکتا ہے مگر اگر ریاست کا کوئی آدمی برطانوی ہند کے کسی حصہ میں چلا جائے تو اسے ریاست کا حکمران واپس نہیں لے سکتا تھا۔ موصوف نے اپنی کوشش سے اس معاہدہ کو منسوخ کروا دیا۔

آپ نے لہرہ حیدرآباد سے چند میل باہر ٹولی چوکی میں ایک جائداد خریدی جس کے درمیان پہاڑی پر ایک خوبصورت محل تعمیر کروایا جو ابھی تک آپ ہی کے خاندان کے قبضے میں ہے۔

امیر النساء بیگم جن کی شادی نواب ولی اللہ بہادر (فرزند نواب سردقار الامرار) سے ہوئی آپ کی اولاد میں دو صاحبزادیاں اور تین صاحبزادے ہیں۔ صاحبزادوں کا نام :-

۱۔ نواب حبیب جنگ ۲۔ نواب نذیر یار جنگ اور ۳۔ نواب بشیر یار جنگ تینوں اعلیٰ تعلیم یافتہ اور قابل ہیں تینوں صاحبزادوں سے شادی شدہ اور صاحب اولاد ہیں۔ لڑکیوں میں بشارت النساء بیگم صاحبہ جنکی شادی نواب حسن یار جنگ سے ہوئی ہے ان کے بطن سے ایک صاحبزادے جن کو اعلیٰ حضرت نواب میر عثمان علی خان نے فرمان کے ذریعہ، نواب ضیاء الدین خاں کا نام سنایت فرمایا ہے۔ یہ ولی جنگ کے نام سے مخاطب کئے جلتے ہیں ان کی دوسری لڑکی کا نام وجیہ النساء بیگم ہے جن کی شادی نواب حمایت نواز جنگ (امیر پانچ گناہ خورشید جاہی) سے ہوئی ہے یہ بھی صاحب اولاد ہیں۔

امیر النساء بیگم صاحبہ کی اعلیٰ درجہ کی زینت اور تہذیبی بندہ نگریزی تعلیم بھی ہوئی ہے آپ نہایت قابل روشن دماغ خواتین میں شمار کی جاتی ہیں آپ غنیمت خواتین میں کی حد تک بھی رہ چکی ہیں اور انگریزی اور اردو

میں قابلیت سے تحریر و تقریر کر سکتی ہیں آپ کی قابلیت کی وجہ سے نہ صرف امرار خاندان بلکہ دوسرے امرار کی خواتین بھی اپنے خانگی اور اہم معاملات میں آپ سے مشورہ کرتی ہیں بلکہ اعلیٰ حضرت نظام دکن بھی پانچ گاہ خاندان کے بعض اہم معاملات میں آپ سے مشورہ طلب کرتے تھے۔ آپ بلدہ حیدرآباد میں آپ کے خاندان ذاب ولی الدولہ بہادر کے بنائے ہوئے خیرصورت محل ”ولایت منزل“ میں اپنے فرزندان کے ساتھ مقیم ہیں آپ کے زیادہ تر وقت تعلیمی سماجی اور زناغی کاموں میں صرف ہوتا ہے آپ نے لواب ولی الدولہ بہادر کے ساتھ مکہ معظمہ جاکر حج کر چکی ہیں۔ مدینہ منورہ میں بھی حاضری دی ہے۔

امیر انصاری گیم صاحب انجمن خواتین دکن کی کئی سال تک صدر ہیں انجمن شعبہ اطفال کی بھی صدر ہیں لیڈی بارڈن کلب سکند آباد دکن صدر رہ چکی ہیں۔ لیڈی حیدرآباد دکن خواتین و اطفال کی اسٹیٹ کونسل بھی رکن رہ چکی ہیں چونکہ ان کے خاندان ذاب ولی الدولہ بہادر حیدرآباد کونسل کے صدر تھے لہذا ان کی بیوی کی حیثیت سے ان کے تمام تیلیمی و ثقافتی انجمن میں خود بابر حصہ لینا پڑتا تھا۔





زوال اور پیٹ خرابی: ہائیت نرس سے جہاں انسانی شریک شرفی ہمارے اچھے عقیدے میں ان کے لاس سے معادرت انسانی زور سے نواب خیر نواز جنگ سے بہادر
 لیدی سے و تارا لاس کے باور ان کے سے صاحبزادی سے لیاقت انسانی شریک عقیدے میں پھر لے لڑائی سے میر انسانی زور سے نواب حسن سے باور جنگ سے بہادر



جنابہ فریضہ النساء سیکیم صاحبہ (ملا جے حرنے یا جنگ کے پہلی سیم صاحبہ)



لڑا بے حسرت: زینب کے بہادر سہارا اپنے دوسرے بیگم جنابہ بشارتہ النساء بیگم کے ہمراہ



ذواب حسنہ یار جنگ اپنے بریں صحنہ النساء بیگم کے ساتھ ان کے گرد میں ذابت ہ
محمد علی صاحب دینے خانے اور معینہ النساء بیگم کے گرد میں ان کے چہرے بیٹے لولہ
محمد عبدالدین نے خانے ڈرائنگ روم میں مندر سے کراچی سے

معین النساء بیگم عرف چاند پاشا

(نواب حسن یار جنگ کے تیسری بیوی)

آپ نواب حسن یار جنگ کی والدہ نواب بیگم صاحبہ کے سگے بھائی سید محی الدین پاشا کی چھوٹی صاحبزادی ہیں آپ کے والد کی تین لڑکیاں ہوئیں بڑی لڑکی کا نام حبیب النساء بیگم مجھلی لڑکی کا نام معین النساء بیگم اور آپ کا نام معین النساء بیگم عرف چاند پاشا آپ کی والدہ نے رکھا جیسا ذکر کیا جا چکا ہے آپ حضرت علی اکرم اللہ وجہہ تعالیٰ کی اولاد سے سید النسل ہیں نواب حسن یار جنگ کی دوسری شادی جران کی چھپری بہن بشارت النساء بیگم سے ہوئی تھی وہ کامیاب ثابت نہیں ہوئی کیونکہ فریقین کے خیالات میں اختلاف تھا نواب حسن یار جنگ نے بشارت النساء بیگم کے ساتھ حیدرآباد میں نو سال گزارے بشارت النساء بیگم نے باوجود حسن یار جنگ کے اصرار کے ان کے ساتھ پاکستان جانے سے انکار کر دیا اس کے بعد حیدرآباد سے مستقل طور پر پاکستان ہجرت کر گئے اس دوران میں کراچی میں حسن یار جنگ کے ساتھ کوئی رفیق حیات نہ تھی اس لئے وہ یہاں تنہا زندگی گزارتے رہے حسن یار جنگ چونکہ اپنی تقاریر میں اسلامی خیالات اور پاکستان کی موافقت کا اظہار کیا کرتے تھے اس لئے بھارتی حکومت نے حسن یار جنگ کو بھارتی ویزا دینے سے منع کر دیا نواب صاحبہ بمشکل ویزا حاصل کر کے دوبار یعنی ۱۹۵۶ء اور ۱۹۵۷ء میں حیدرآباد دکن تشریف لے گئے پہلے دورے کے وقت نواب حسن یار جنگ کی والدہ اور ان کی خالہ وغیرہ نے مشورہ دیا کہ چونکہ وہ پاکستان میں تنہا زندگی گزار رہے ہیں اور انکی دوسری بیوی ان کے ساتھ جانے کو تیار نہیں ہیں اس لئے انہیں تیسری شادی کرنی چاہیے چنانچہ ۱۹۵۷ء میں جب حسن یار جنگ حیدرآباد دکن تشریف لے گئے تو ان کی والدہ اور دیگر تمام رشتہ داروں نے نواب حسن یار جنگ کی والدہ کے سگے بھائی سید محی الدین پاشا کی چھوٹی لڑکی سے جن کی عمر اس وقت پندرہ سال تھی نواب حسن یار جنگ کی شادی کر دی یہ شادی بڑی دھوم دھام سے ہوئی متعدد رشتہ داروں نے شرکت کی اسی سال کے آخر میں اپنی تیسری بیوی معین النساء

بیگم کو ساتھ لے کر کراچی واپس تشریف لائے۔

کیونکہ اپنی دوسری بیوی کے ساتھ طبیعتوں کے اختلاف کی وجہ سے وہ شادی حسن یار جنگ کے لئے کامیاب نہایت نہیں ہوئی مگر اللہ تعالیٰ نے اس کے نعم البدل کے طور پر تیسری بیوی معین النساء کی صورت میں عطا فرمائی۔

دوسری بیوی کے ساتھ کافی عرصہ باوجود نامہوار حالات کے حسن یار جنگ نے زندگی بسر کی اور ان سے اللہ تعالیٰ نے ایک اولاد بھی ان کو عطا فرمائی جن کا نام محمد ضیاء الدین عرف ولی جنگ ہے اور وہ اپنی والدہ کے ساتھ حیدرآباد دکن میں نواب حسن یار جنگ کی والدہ صاحبہ کے ذاتی مکان ایران بیگم بیٹ میں مقیم ہیں۔

یہاں میں یہ ذکر کرنا ضروری سمجھتا ہوں کہ میں اپنی تیسری بیوی کے بارے میں اپنے دل جذبات کا اظہار کروں یہ میری خلیری بہن ہونے کی وجہ سے میری قریبی رشتہ دار بھی ہوتی ہے اور ان کے اور میرے خیالات میں جتنی کمی کوئی ہے اور خدا کا شکر ہے کہ فریقین میں پوری محبت اور یگانگت موجود ہے ان کے بطن سے اللہ تعالیٰ نے دو فرزند عطا کئے ہیں ایک محمد علی الدین خان جن کی پیدائش ۲ مئی ۱۹۵۸ء کی کراچی میں ہوئی اور دوسرے محمد احمد الدین خان جنکی پیدائش ۵ مئی ۱۹۵۹ء میں کراچی میں ہوئی نواب حسن یار جنگ کہتے ہیں کہ میں اللہ تعالیٰ کا شکر گزار ہوں کہ اس نے میری سابقہ پریشانیوں کے بعد ایک ایسی نیک، پاکباز اور مخلص بیوی مجھے عطا فرمائی جو ہر طرح میری نوس و مددگار ہے اپنے درازوں لڑکوں کو بھی نہایت محبت اور لگن سے پرورش کر رہی ہے ان کی طبیعت میں نفاہت اور دوسرے کے دکھ میں ہمہ روی کا قدرتی جذبہ ان کے اعلیٰ ظرف عالی نفسی کا مظہر ہے۔



سرور جہاں بیگم اکبر پاشا و افسر پاشا کے ساتھ ڈرائنگ روم میں منزل کراچی ۱۶ مئی ۱۹۵۹ء

حیدرآباد کے لٹریچر کی نوعیت اور اسکی خصوصیات

یہ ادب جو نامکمل فہرست مطبوعات کی مختلف اصناف پر حاوی حیدرآباد کے لٹریچر کی نوعیت ہے، حسب ذیل بڑے اقسام پر مشتمل ہے :

۱۔ وہ مطبوعات جو حکومتی سرگرمیوں کے ضروری نتائج ہیں یا اردو زبان کو سرکاری زبان قرار دینے کی وجہ سے نظم و نسق کی ضروریات کو پورا کرتی ہیں مثلاً نظم و نسق کی رپورٹیں، سالانہ موازنے، قوانین و احکام و نظائر کے مجموعے، امور مذہبی آثار قدیمہ، تحریک امداد باہمی، صحت، آرائش، بلدیات، مصنوعات ملکی وغیرہ کے کتابچے وغیرہ۔

۲۔ نصاب تعلیم کی ضروریات کی فراہمی خصوصاً جامعہ عثمانیہ کو ذریعہ تعلیم قرار دینے کے مقصدیات اور اس کی احتیاجات کی تکمیل کے لئے ہر طرح کی معیاری اور مستند کتابوں کی اردو زبان میں منتقلی و اشاعت۔

۳۔ علوم اسلامیہ و ثقافت اسلامیہ کے تحفظ کے لئے مسلمانانِ عالم کی نایاب اور قیمتی تصانیف کا تحفظ اور ان کی اشاعت۔

۴۔ مسلمانوں کے مذہبی، ثقافتی اور علمی ورثہ کے تحفظ اور اردو زبان کی ترقی و اشاعت کی مہم اور سرگرمیوں میں افراد اور اداروں کی امداد اور سمبھت افزائی۔

۵۔ عربی، فارسی اور اردو کے مفید لٹریچر کی فراہمی و اشاعت۔

۶۔ غیر سرکاری دائرہ میں تمام حیدرآبادی مصنفین کی ہمہ گیر قلمی تخلیقات، جو اپنے عہد اور اپنے معاشرے کی وسیع علمی و ادبی سرگرمیوں کی پیداوار ہیں۔

مذکورہ بالا اقسام کے منجملہ سبلی تینوں اقسام وہ ہیں جن کا راست تعلق حکومت کی

مسائل سے رہا ہے۔ جس سے ہمارے اس خیال کی تائید ہوتی ہے کہ مملکت حیدرآباد ایک بامقصد مملکت تھی اور وہ اس کے حصول کی خاطر اپنے ذرائع و وسائل کے خرچ کرنے میں ہچکچاہٹ یا بخل سے کام نہیں لیتی تھی اور نہ وہ ایسا کر سکتی تھی۔ کیونکہ جو مملکت ایک آئیڈیل مملکت ہوتی ہے، وہ چاہے اظہار کرے یا نہ کرے بلکہ محسوس کرے یا نہ کرے مگر ارادہ یا غیر ارادہ طور پر اپنے نظریہ کے فروغ کے لئے اس فریضہ کی تکمیل پر مجبور ہوتی ہے۔ جیسا کہ عہد حاضر میں اشتراکی روس اور نازی جرمنی کی تاریخ اس کی کھلی مثال ہے۔

ان صورتوں میں مقصدی ادب قوم کے مجموعی ذخیرہ میں نمایاں مقام رکھتا ہے۔ یہاں بھی بلحاظ کیفیت و کمیت یہی صورت ہے۔ جیسا کہ آگے مذکور ہے۔ اس مقصد کے حصول کے لیے گزشتہ صدی سے نہ صرف مملکت کی انسانی قوت کو استعمال کیا گیا تھا بلکہ مملکت سے باہر کی صلاحیت سے بھی دل کھول کر استفادہ کیا گیا تھا۔ اس نکتہ پر ہم ارادہ طور پر بہ طور خاص اس لئے زور دینا چاہتے ہیں کہ حیدرآباد سے باہر جو ادب پیدا ہوا، اس سے حیدرآبادی ادب ایک امتیازی شان رکھتا ہے۔ یعنی حیدرآباد سے باہر کے ادب کی نوعیت زیادہ تر سطحی اور عام پسند ادب کی ہے جس کا کوئی دیرپا معین مقصد نہیں۔ اس کے برعکس حیدرآبادی ادب میں نمایاں مقصدیت بھی ہے اور علمی گراں باری بھی۔ بہر حال اس بنیادی فرق کی روشنی میں اب ہم حیدرآبادی ادب کا تفصیلی جائزہ لیں گے۔

معارفِ اسلامیہ کا احیاء و ترقی :

حیدرآبادی ادب کا پہلا امتیازی نشان معارفِ اسلامیہ کا احیاء اور ترقی ہے۔ یوں تو تمام اسلامی ممالک اور اسلامی سلطنتیں اسلامی علوم کی ترویج و اشاعت کے لئے مستند اور مفید مذہبی کتابوں کی تالیف اور اشاعت میں دلچسپی لیتی رہی ہیں جن میں

شمالی ہندوستان اور دکن کی تمام مسلم سلطنتیں بھی شامل ہیں۔ مگر حیدرآباد کے وہ مخصوص حالات اور ہندوستان میں مسلمانوں کی قومی بقا کے وہ تعلقے جن کا ذکر ہم اوپر کرتے ہیں، اس کو علوم اور معارف اسلامیہ کی سرپرستی اور اشاعت میں اور بھی زیادہ مستعد اور تیز کئے ہوئے تھے۔ اس علمی کارنامہ کی ابتداء کا سہرا امرائے پائیگاہ اور امرائے مذہبی کے سر ہے۔ امرائے پائیگاہ نے عربی زبان کی مشہور تفسیر مظہری کی اشاعت میں معاونت کی جو ذخیرہ تفسیر میں اپنی نوعیت کی منفرد تفسیر ہے، اور عربی دنیا بھی اس سے مستفید ہوتی ہے۔ اور یہ ایک ایسا اعزاز ہے جو ہندوستان کی چند ہی مذہبی تصانیف کو حاصل ہوا ہے۔ عربی تفسیر ہی کے ضمن میں ہندوستان کی دوسری مستند پیش کش، مولانا حمید الدین فراہی (دارالعلوم حیدرآباد دکن کے پرنسپل) کی تفسیری افادات ہیں۔ جو عالم اسلام میں بڑی قدر کی نگاہوں سے دیکھی جاتی ہیں۔ اردو زبان کی دو اور تفسیریں تفسیر شنائی مؤلف مولانا ثار اللہ امرتسری اور تفسیری حاشیہ برزومہ شیخ الہند مولانا محمود الحسن کے مؤلف مولانا شبیر احمد عثمانی کا تعلق بھی حیدرآباد سے ہے۔ مولانا شبیر احمد عثمانی کو، جنہوں نے اپنے استاذ کے شروع کئے ہوئے تفسیری حاشیہ کو انجام تک پہنچایا اور اٹھائیس پاروں کا تفسیری حاشیہ بڑے ایجاز اور خوبی سے قلمبند کیا، دو قرن سے زائد عرصہ تک پانچ سو روپیہ ماہوار ان کی انہی علمی خدمات کے لئے دیا جاتا رہا۔ تفسیر مظہری کی طرح دیگر اسلامی علوم سے متعلق اردو و عربی زبان میں معیاری اور مستند علمی کتابوں کی اشاعت کا آغاز مولانا الوار اللہ خاں مرحوم نے اشاعت العلوم، حیدرآباد کے ذریعہ شروع فرمایا جس کی ایک طویل فہرست ہے۔ قرآن پاک کی خدمت کے سلسلے میں حیدرآباد کا دوسرا تاریخی اور بے مثال کارنامہ انگریزی زبان میں قرآنی تراجم

تھے کیونکہ تفسیر شنائی کے لئے مولانا ثار اللہ امرتسری کو مالی امداد دی گئی۔

کی اشاعت ہے۔ اس وقت انگریزی کے متداول اور معیاری چار ترجمے ہیں۔ علامہ یوسف علی کا ترجمہ، محمد علی لاہوری کا ترجمہ، پکتھال کا ترجمہ اور مولانا عبدالماجد دریا آبادی کا ترجمہ۔ آخر الذکر کو چھوڑ کر بقیہ تینوں حیدرآباد سے متعلق رہے ہیں۔

پکتھال کو بھی شہزادوں کی اتالیقی کے علاوہ اسی مقصد کے لئے بھی پیش قرار ماہوار پر حیدرآباد بلا یا گیا اور وہ کئی سال تک حیدرآباد میں مقیم رہے اور انہوں نے اپنا انگریزی ترجمہ حیدرآباد کی طرف سے دو سال مصر میں رہ کر (THE GLORIOUS QURAN)

مکمل کیا۔ اس کے علاوہ وہ حیدرآباد کے بین الاقوامی شہرت کے علمی و مذہبی سماجی مجلہ اسلامک کلچر (ISLAMIC CULTURE) کے کئی سال تک ایڈیٹر رہے۔ یہ مجلہ

اسلامیات کے موضوع پر عہد حاضر کے ادب میں بیش قیمت اضافہ ہے۔ قرآن پاک ہی کی طرح مسلمانوں کی شریعت کے دوسرے بڑے ماخذ یعنی حدیث کی خدمت میں

بھی حیدرآباد کی حکومت نے بیش از بیش حصہ لیا۔ کانپور کے مشہور عالم مولوی وحید الزماں (المخاطب بہ وقار نواز جنگ) حیدرآباد بلائے گئے اور انہوں نے حدیث کی چھ مشہور

اور مستند کتابوں (صحاح ستہ) کا اردو میں ترجمہ کر کے ان کا فیض عام کیا۔ اس کے علاوہ انہوں نے مختلف موضوعات پر اپنی سو سے زیادہ کتابوں کے ذریعہ حیدرآباد

کے ذخیرہ ادب میں اضافہ کیا۔ جن میں سے اکثر اس مجموعہ میں شریک ہیں۔ ان کے والد بھی حیدرآباد کے سرکاری مطبع کے مہتمم کی حیثیت سے بلائے گئے تھے جو صاحب

تصنیف بزرگ تھے۔ اور پھر تو انکا خاندان ہی بیسیوں بزرگوں، چراغ یار جنگ

وقار الملک، سید علی بلگرامی، سید حسین بلگرامی، شیر الملک، سر امین جنگ، سرور الملک

وغیرہ کی طرح حیدرآباد ہی کا ہو رہا اور عالی کی صداقت بیانی کی شہادت دیتا رہا کہ


یہ مقولہ ہند میں مدت سے ہے ضرب المثل


جو کہ جا پہنچا دکن میں بس وہیں کا ہو رہا


آخر زمانہ میں حیدرآباد کے مشہور بزرگ اور محدث مولانا ابوالحسنات سید عبداللہ صاحب نے ٹیک مشکوٰۃ المصابیح کے طرز پر فقہ حنفیہ کی مؤثر احادیث کا ذخیرہ ، زجاجۃ المصابیح کے نام سے پانچ جلدوں میں مرتب کر کے تشریحی حواشی کے ساتھ شائع فرمایا جو اسلامی لٹریچر کا پہلا کارنامہ ہے اور حدیث و فقہ کی بیک وقت نہایت گرانقدر خدمت ہے۔

بزم اقبال حیدرآباد کنسے کی نمائش کے موقع پر
ذاب حسنہ راجہ









و اب نہ میری خبر ملی خان کی خور و رسائی کی تصویر و رائے طرف کر رہی پروا اب خلف خلیج بہادر
 اپنے والد نواب سرخورد شہید جاہ کے ساتھ بیٹھے ہیں بائیں طرف نواب سرسالا جنگ بہادر کھڑے ہیں



نواب میر محبوب علی خان بہادر بروقت ماہر پٹی ۱۹۱۱ء واپس طرف کری پرواب مختار الملک فرزند سر

سالار جنگ بہادر بامیں طرف کری پرواب ظفر جنگ بہادر ہیں



نواب صاحب خیرپور کے فرزند کی شادی دختر نواب حسین الدولہ بہادر کے ساتھ ہونے کے موقع پر
 اعلیٰ حضرت نظام دکن سے موصافجاہ اولوں، شہزادی در شہوار اور شہزادی نیلوفر کے ہمراہ شریک تھے
 تصویریں نواب حسین الدولہ اور نواب صاحب خیرپور بھی موجود ہیں



ولایت ننگر سے حیدر آباد کرت

داہنے سے بائیں بیگم طہمت بیگم، دختہ نزاب علی الدولہ بہادر۔
 وزید النسا بیگم صاحبہ خیر پور۔ دختہ نزاب معین الدولہ بہادر۔

Ex. P.
N.M.
850 cfr



اجلاس معزز کمیشن

فسر بان مبارک مزینہ ۱۴ جمادی الثانی ۱۳۴۵ھ مندرجہ جلد غیر معمولی ۱۷/۱۳۳۶ھ
جلد ۵۸ نمبر ۳ صفحہ ۶ کے مطابق حکم معزز کمیشن سوال نمبر ۲۰ کے جواباً عرض کئے جانے ہیں۔

سوال نمبر (۱)

جائداد آپرہ پائٹاہ کس طرح سے وقوع میں آئیں یعنی ادنیٰ بہت اکیسی ہوئی اور زمانہ سابق سے
لیکر زمانہ موجودہ تک اس کی کیا تبدیلیاں واقع ہوئیں۔

جواب

۱۔ جائداد آپرہ پائٹاہ کے صدر سے متعلق دو پروانہ نمبر ۲۹ صفر ۱۱۹۵ھ و ۲۷ ربیع الثانی ۱۳۰۵ھ

اور ایک نمبر ۲۴ سوال ۱۲۵۳ھ ہے۔ ان تینوں کے بقول ملاحظہ کیجئے کمیشن میں موجود ہیں۔

۲۔ تینوں ذائقہ آپرہ پائٹاہ کے مقابلہ سے وہ تبدیلیاں بھی ظاہر ہوئی ہے جو ایک ذائقہ

مطابق کے وقت کی گئی ہیں۔ جن کا اجمالاً گوشوارہ میں ہے۔

الف - پروانہ موہن ۲۹ مقرر شدہ ۱۱۹۰ء کے ملاحظہ سے واضح ہوتا ہے کہ جملہ سے

بجسہ محمد نواز خان (ابو حفص خاندان) شمشیر سادہ امام جنگ (مقرر تھا وہ ادون کے فرزند شمس الملک سادہ

دنواب محمد ابو الفتح خان (ابو حفص خاندان) کے نام در عرض افراتبا پایا اور در عرض تخواہ رسالہ مقرر

کیا گیا یعنی ^{بجسہ} کا علاقہ ان کے کارخانہ امدت (پانڈیا) کے افراتبا کے برائے

اور ^{بجسہ} تخواہ رسالہ کیلئے جلد ^{بجسہ} جمع کمال کا علاقہ مقرر در غرض کیا گیا

ب - پروانہ موہن ۲۲ راج انانی ۱۲۰۵ء کے ملاحظہ سے واضح ہوتا ہے کہ ابو حفص خاندانی

(دنواب ابو الفتح خان) کی رحلت کے بعد ^{بجسہ} جمع کمال کا علاقہ اور ^{بجسہ} مقرر شدہ

کیراٹ خام کی رقم جلد ^{بجسہ} پستہ سابق خورشید الملک خورشید الدولہ

غلام بہاؤ الدین قاجار امام جنگ (نواب محمد نواز خان) کے نام بر کمال اور بر قرار رکھا گیا۔

ج - سندھ ۱۲۵۳ء کے ملاحظہ سے ظاہر ہوتا ہے کہ حضرت خیرا خیزل نے بہاؤ الدین

^{بجسہ} جمع کمال کا علاقہ بعد انواب بہتان جاگرات پایا بطریق علی الامام و بحق اولاد و اخوان

و ساجد نسل و نسلان بلین بھائی چوہدری و موافقت حساب و مطالبات و نیزہ اور کیراٹ شمس الملک

ادون کے فرزند احمد الدولہ وغیرہ کو نہ حق سہولتی و اعزاز غلامی رحمت فرمایا



نوٹ نمبر (۱)

اس سند پر اور شمس الامراء کی مرضی جو روضۃ اردوغان ۱۲۵۳ھ پر چکی بنیاد پر سند مذکور مرتب ہوئی ہے
 خود کرنے اور قبالہ کرنے سے ظاہر ہوتا ہے کہ شمس الامراء نے ^{یہ} ^{سند} کا علاقہ بطریق علی الدوام مرتب
 ہونے کیلئے مرضی دی تھی مگر سند کے ذیلی تفصیل سے ظاہر ہوتا ہے کہ ادبیں سے ^{یہ} ^{سند} کا علاقہ
 بابت گزارشت پر گزریں جو بطریق امامی سرکاریں سپرد ہوا تھا سنا کر کے تقیہ ^{یہ} ^{سند} جو ^{یہ} ^{سند} جمکال
 کا علاقہ کمال اور برقرار رکھا گیا ہے۔

نوٹ نمبر (۲)

یہ سند کمال اس وقت تک قائم ہے۔ اسکی تاریخ کوئی اور سند نہیں ہے اور بلحاظ اس سند
 اسکی تفسیح ممکن بھی نہ تھی



سوال

(مخبر و اول) امرائے پانچواں کی ذمہ داری نگہداشت نوح پانچواں سے متعلق کیا ہے چکی نرف سے

جاگیرین عطا کی گئیں اور کس حد تک یہ شہاد عطا دی ہوئی ہے۔

(مخبر دوم) اس کے سوا کوئی جاگیرین بغیر حق پرستی ^{یہ} ^{سند} پانچواں عطا کی گئیں۔

اربرگر حوطے اس امداد عرب کلرک سرکار دکن	
موضع کبوز دعرہ	۱۰۵
کبوز	۶
موضع دنگل	۱۲
صحن سرور	۱
صحن نالو	
محلہ	
ارموضع دسور کالوں دمر لور	
	۲

جناب سید علی اللہ صاحب
 حسب درخواست مورخہ ۱۵ ماہ اکتوبر ۱۹۶۳ء
 ستم ۱۹ء نقل ہذا دی گئی

نام درخواست گزار جناب سید علی اللہ صاحب
 تاریخ ان خال درخواست ۱۵ ماہ ۱۹۶۳ء
 تاریخ عطاۃ نقل ستم ماہ ۱۵ ماہ ۱۹۶۳ء
 مقدار اجرت دہمہ مع اس قدر پیسے

تعداد الفاظ = 1568
 اجرت = Rs ۹.۰۰
 12

اسلمت اردبیل
 تا ظم


اسلمت اردبیل زحیدر آباد

نیلما زینہ
 28/11/64
 مدن کار تا ظم
 اسلمت اردبیل زحیدر آباد

ق س
 س ۸ - ۴ - ب

اسلمت اردبیل

بگلاب بیگم صاحبہ واقعہ اعلان بیگم سرپٹ اس بیگلاب میں صاحبہ حسن با بیگلاب نے انگلستان سے واپسی کے بعد ۱۳۱۳ھ سے ۱۳۲۸ھ




میں یعنی اپنی زندگی کے خوشحال ترین و سال گزار سے اس میں جناب بیگم صاحبہ اور ان کے چھ بچے دنیاوی ذمہ داریوں سے بے خبر تھے۔



نواب حسن ایوبنگا اپنے ننگہ حسن منزل کے "ROOFGARDEN" میں ان کے
راہنی طرف واحد علی شوگر اور بائیں طرف اسماعیل بیگ کھڑے ہیں (۱۶ اگست ۵۱ء)

کوہ پور سے لڑا ہے جس سے ایک جنگ کا آغاز ہوا "جس سے منزلت" واقع ۳۳۳ نذر سے روڈ کارگلز کی ہے





ڈیڑھ سے بلکہ نو اب سترالامار حیدر آباد من کا ایک منظر سڑک پر سے

لڑا ہے حسن یا جنگ کی تمیز بڑی حسینہ انسا زکیم آپ کے گلے



میر نیلس اور کالون کے ٹاپس شیر کے ٹانوں سے بنائے گئے ہیں جو لڑا ہے
صاحب نے حیدرآباد کنس میں شکار کئے تھے



لااب رہا۔ جب تک کہ ان کی طرف سے لاپ مہذبنا۔ رطلدب کے اور اور از میں وہی کہتی ہوورت میں لوات ہے، ایچنگ کے لرائق طول لزاب علامت
 یوگلا سے لاپ مہذب لوات و ماوہ مولگلا سے پیشی، ۱۹۴۳ء :

عقیدہ نوحی میں

نور اکبر ایضاً مندرجہ بالا حجتوں کے ساتھ

حجتوں کے ساتھ مندرجہ بالا حجتوں کے ساتھ


حجتوں کے ساتھ مندرجہ بالا حجتوں کے ساتھ




جلال آباد سکر ۱۰ سالہ سیکرٹری ایجنسی کے ساتھ مندرجہ بالا حجتوں کے ساتھ



نواب حسن یار جنگ کے پلیر کے باغ "حسن گلشن" کے درمیان نظر





قراچی سٹیشن پر پاکستانی وفد کے ساتھ کیے گئے ایک گروپ: وزیر مہتمم مولانا عبدالغنی
وہ اذان سے پہلے پاکستانی وفد کے ساتھ کیے گئے



ذاتِ نبویہ کے بعد ان کے لئے جو کچھ ہوا، وہ سب ان کے لئے ہوا۔ ان کے لئے جو کچھ ہوا، وہ سب ان کے لئے ہوا۔ ان کے لئے جو کچھ ہوا، وہ سب ان کے لئے ہوا۔

یہ تصویریں انھوں نے ۱۹۳۳ء میں لے لی تھیں۔





ایک ایسی ہیئت کے سامنے ڈیزائن کے مقررہ پرکھنے کے بعد۔ یہ ایک ایسی ہیئت ہے



نواب حسن یار خان کے صاحبزادے محمد علی الدین سے خانہ اور محمد احمد الدین سے خانہ

صدر پاکستان کا خط نواب صاحب سے یا جنرل کے نام

بِسْمِ اللّٰهِ الرَّحْمٰنِ الرَّحِیْمِ



Brigadier Zafar Ali
MS to the President
CMLA's Secretariat
Rawalpindi

57/2/CMLA/MS(P)

27 June 79

Nawab Hasan Yar Jung
343, Nazareth Road
Garden East
Karachi-5


Dear Nawab Sahib,

I am desired by the President to convey his deep appreciation for presenting him your two highly valuable books on Allama Iqbal.

The delay in acknowledging your letter, of 23 Nov 78, is very much regretted.

With regards,

Yours sincerely,


Brig
(Zafar Ali)

صدر پاکستان کا خط نواب حسن یار جنگ کے نام

بِسْمِ اللّٰهِ الرَّحْمٰنِ الرَّحِیْمِ

CMLA & SECRETARIAT
Rawalpindi

جوائنٹ سیکریٹری

Dated: 14-5-81

ایف۔ 79/ (1)6 - پریس (ایم۔ ایل۔ 5)

محترمی جناب نواب حسن یار جنگ صاحب۔

السلام علیکم ،

جناب کی قابل قدر تصنیف "درندوں کا شکار" کے تین نسخے بنام صدر ملکت و چیف مارشل لاہ ایڈمنسٹریٹر صاحب موصول ہوئے تھے ، صاحب موصوف کی جانب سے اس مدد پر کا شکریہ قبول فرماتے ،

ارسال شکر میں تاوانستہ تاخیر کی عذرت چاہتا ہوں ، آپ نے جس کاوش سے اس مضمون پر قلم اٹھایا ہے وہ آپ ہی کا حصہ ہے - درندوں کے شکار کے بارے میں آپ کی مفرد معلومات و تجربات شکاریوں ہی کے لئے نہیں بلکہ عام قاری کے لئے بھی لطف سے خالی نہیں ، امید واثق ہے کہ آپ کی ادبی کاوش جو ریاست حیدر آباد دکن سربراہ آوریہ امراء کے شکار کے کارناموں کا مرقع ہے اور تاریخی یادگار بھی ہے ، قبول ثابت ہوگی کیونکہ شکار کے موضوع پر ارہ وہیں ایسی کتابیں بہت ہی کم لکھی گئی ہیں - والسلام مع الاکرام

نیاز کیش

جناب نواب حسن یار جنگ صاحب
حسن منزل
343 نازتھ روڈ ، گارڈن ایسٹ
کراچی نجر - 5

(شمس رف الحسن)





نواب حسن یار جنگ بہادر کی تصانیف

علامہ اقبال اور بنوہم اقبال حیدرآباد دکن

مرتبہ: عبدالوہاب غوج

درند کے کاشکار با تصویب

تصنیف نواب حسن یار جنگ

تاریخ خاندان پائیگاہ (حیدرآباد دکن)

مرتبہ نواب حسن یار جنگ

در بیان "غزوریا" خود نوشتہ سوانح عمری

نواب حسن یار جنگ

نصف دنیا کے سیر و بصیرت

مرتبہ نواب حسن یار جنگ

ملنے کا پتہ

حسن نے نزلے

۳۴۳، نذرت روڈ گارڈن ایسٹ

کراچی